
ଫକୀରମୋହନ ସେନାପତି ( ୧୮୪୩-୧୯୧୮) 
ଆଧୁନିକ ଓଡ଼ିଆ ସାହିତ୍ୟର ପ୍ରବର୍ଭକ ଏବଂ ଓଡ଼ିଆ 
ଜାତୀୟ ଅଭ୍ୟୁତ୍‌ଥାନର ଅନ୍ୟତମ କର୍ଣ୍ଣଧାର | ଓଡ଼ିଆ 
ଭାଷା ସୁରକ୍ଷା ପାଇଁ ତାଙ୍କର ଅଗ୍ରଭୂମିକା ଓଡ଼ିଆ 
ଜାତି ପକ୍ଷରେ ଚିରସ୍କରଣୀୟ ହୋଇ ରହିବ। 

ସେ ସମୟରେ ଭାରତୀୟ କଥା ସାହିତ୍ୟରେ 
ପ୍ରଚଳିତ ସଂସ୍କୃତାନୂଗ ଭାଷାଶୈଳୀ ପରିତ୍ୟାଗ କରି 
ଫକୀରମୋହନ ଲୋକକଥ୍ତ ଭାଷାରେ ବାସ୍ତବଧର୍ମୀ 
ସାମାଜିକ ଉପନ୍ୟାସ ରଚନା କରି ଓଡ଼ିଆ କଥା 
ସାହିତ୍ୟକୁ ଏକ ନୂତନ ` ଦିଗ୍ଦର୍ଶନ ଦେଇଥ୍‌ଲେ। 
ଫକୀରମୋହନ ଓଡ଼ିଆ କ୍ଷୁଦୂଗନ୍ତର ଜନ୍ମଦାତା । ଶେଷ 
ଜୀବନରେ ଲିଖ୍ତ ତାଙ୍କର ଆତ୍ମଜୀବନ ଚରିତ 
କେବଳ ଓଡ଼ିଆ ସାହିତ୍ୟରେ କାହିଁକି ସମଗ୍ର ଭାରତୀୟ 
ସାହିତ୍ୟରେ ଏକ ଅନନ୍ଯକୃତି। 

ସମାଜସଂସ୍କାରଧର୍ମୀ ଆଭିମୁଖ୍ୟ, 

ହାସ୍ୟ -ବ୍ୟଙ୍ଗ-ବକ୍ରୋକ୍ତିର ଅଫୁରନ୍ତ ପ୍ରୟୋଗ ତାଙ୍କର 
ସାମାଜିକ ଦାୟିତ୍ସବୋଧର ପରିଚୟ ଦେବା ସଙ୍ଗେ 
ସଙ୍ଗେ ତାଙ୍କର ରଚନାକୁ ପରମ ଉପଭଢୋଗ୍ୟ କରିଛି । 
ତାଙ୍କର ଦୀର୍ଘ ପ୍ରଶାସନିକ ଜୀବନର ବହୁ ଅନୁଭୂତି 
ଏବଂ ମଣିଷ ଚରିତ୍ର ଅନୁଧ୍ୟାନ କରିବାର ସୃକ୍ଷ୍ 
ଦୃଷ୍ଟିଭଟି ତାଙ୍କର ଗଳ୍ପ ଉପନ୍ୟାସକୁ ପ୍ରାଣବନ୍ତ କରିଛି। 
ଉନବିଂଶ ଓ ବିଂଶ ଶତାବ୍ଦୀର ପ୍ରାରମ୍ଭରେ ଭାରତୀୟ 
ସାହିତ୍ୟରେ ଯେଉଁ ନବଜାଗରଣ (Renaissance) 
ଦେଖା ଦେଇଥ୍‌୍ଲା ଫକୀରମୋହନ ସେହି 
ସାହିତ୍ୟାକାଶର ଏକ ଉଜ୍ମଳ ଜ୍ୟୋତିଷ । - ଓଡ଼ିଆ 
କାବ୍ୟ ସାହିତ୍ୟକୁ ମଧ୍ଯ ଫକୀରମୋହନ ବହୁ ଭାବେ 
ସମୃଦ୍ଧ କରିଅଛନ୍ତି। 

“ଫକୀରମୋହନ ସେନାପତି” ତାଙ୍କର 
ବହୁମୁଖୀ ଜୀବନ ଓ ସାରସ୍ପତ କୃତିସମ୍ଭତିତ ଏକ 
ସୁଵରମ୍ୟ ମନୋଃ୍ୀଫ୍‌। 

ବିଷୟ-ସୂଚ଼ୀ 


ଏକ କର୍ମଯୋଗୀର ଜୀବନ କାହାଣୀ 
ଖିପନ୍ୟାସିକ ଫକୀରମୋହନ 

ଓଡ଼ିଆ କ୍ଷୁଦ୍ରଗଳ୍ପର ଆଦିସ୍ରଷ୍ଟା 
ଫକୀରମୋହନଙ୍କ ଗଦ୍ୟଶୈଳୀ 
ଫକୀରମୋହନଙ୍କ କାବ୍ୟ ପ୍ରତିଭା 
ମାନବବାଦୀ ଫକୀରମୋହନ 

ପରିଶିଷ୍ଟ : ଫକୀରମୋହନଙ୍କ ରଚୃନାବଳୀ 

ଓଡ଼ିଆ ଗଳ “ଉପନ୍ୟାସର ପ୍ରାଣପ୍ରତିଷ୍ଠାତା ଏବଂ ଓଡ଼ିଆ ଜାତୀୟ ଜୀବନର 
ଅନ୍ୟତମ କର୍ଣ୍ଣଧାର ବ୍ୟାସକବି ଫକୀରମୋହନ ୧୮୪୩ ସାଇ, ଜାନୁଆରି 
୧୩ ତାରିଖ (ସନ ୧୨୫୦ସାଲ, ମକରସଂକ୍ରାନ୍ତି)ରେ ବାଲେଶ୍ଵର ସହରସିତ 
ମଲ୍ଲିକାଶପୁରଠାରେ ଜନ୍ମଗ୍ରହଣ କରିଥ୍‌ଲେ। ଏକ ନିମ୍ନମଧ୍ଯବିର୍ତ ପରିବାରରେ 
ଜନ୍ମଗ୍ରହଣ କରି ବାଲ୍ଯକାଳରୁ ନାନା ରୋଗଯନ୍ତ୍ରଣା ଓ ଦାରିଦ୍ର୍ୟ ସହିତ 
ସଂଗ୍ରାମ କରିଥ୍‌ବା ଏହି ବ୍ଯକ୍ରିକଣକ ଉଚ୍ଚଶିକ୍ଷା ଲାଭର ସମସ୍ତ ସୁବିଧା 
ସୁଯୋଗରୁ ବଞ୍ଚତ ହୋଇ ସ୍ଵପ୍ରତିଭା, ଅଧ୍ୟବସାୟ ଓ ଦୂଢ଼ଆମ୍ବବିଶ୍କାସ ବଳରେ 
ଯେଉଁଭଳି ଜଣେ ଦକ୍ଷ ପ୍ରଶାସକ, କୃତି ସାହିତ୍ୟିକ ଓ ଜାତୀୟ ନେତା 
ଭାବରେ ଗୌରବର ଶୀର୍ଷରେ ଉପନୀତ ହୋଇ ପାରିଥ୍‌ଲେ ତାହା ଏକ 
ସର୍ବକାଳୀନ ଦୃଷ୍ଟାନ୍ତ ହୋଇ ରହିବ! ଶେଷ ଜୀବନରେ ଫକୀରମୋହନ 
ତାଙ୍କ 'ଆମ୍ମଜୀବନ ଚରିତ” ଲେଖ୍‌୍ଥ୍ଲେ। ସ୍ଵକୀୟ ହାସ୍ଯ-ବ୍ଯୟଙ୍ଗାମ୍ଵକ ଶୈଳୀରେ “ 
ଲିଖ୍ତ ଏହି ଆମ୍ମଜୀବନ ଚରିତଟି କେବଳ ତାଙ୍କ ଦୀର୍ଘ ଜର୍ମମୟ ଢୀବନର 
ଏକ ବିଶ୍ବସ୍ତ ବିବରଣୀ ନୂର୍ହେ, ଅର୍ଵଶତାଦ୍ଦୀରୁ ଉର୍ଦ୍ଧକାଳ ଧରି ଓଡିଶାର 
ସାମାଜିକ, ରାଜନୈତିକ ଓ ସାଂସ୍କୃତିକ ଜୀବନର ଏହା ଏକ ମନୋଜ୍ଞ 
ଆଲେଖ୍ୟ। ଏ ପୁସ୍ତକଟି ଲେଖା ହୋଇ ନଥ୍‌ଲେ ଫକୀରମୋହନଙ୍କ ଜୀବନର 
ବହୁ ଘଟଣା ହୁଏତ ` ଚିରକାଳ ପାଇଁ ଲୋକଲୋଚନ ଅନ୍ତରାଳରେ ରହି 
ଯାଇଥା'ନ୍ଥା | 

ଫକୀରମୋହନ ଯେଉଁ ସମୟରେ ଜନ୍ମଗ୍ରହଣ କରିଥୁଲେ ସେ ସମୟରେ 
ଓଡିଶାର ଅବସ୍ଥା କିଭଳଜି ଥୂଲା ସେ ସଂପର୍କରେ କିଞ୍ଚତ ସୂଚନା ଦେବା 
ଅପ୍ରାସଙ୍ଗିକ ହେବ ନାହିଁ। ଏହି ସମୟଟି ବୋଧଡୂୁଏ ଥୁଲା ଓଡ଼ିଶା ଇତିହାସର 
ଚରମ ବିପର୍ଯ୍ୟୟର କାଳ। ଏକଦା ଉତ୍ତରରେ ଗଙ୍ଗାଠାରୁ ଦକ୍ଷିଣରେ କାବେରୀ 
ନଦୀ ପର୍ଯ୍ଯନ୍ତ ବ୍ଯାପ୍ତ ଗୌରବମୟ ବିଶାଳ ଉତ୍କଳ ସାମାଜ୍୍ୟ ୧୮୦୩ 
ସାଲରେ ଇଂରେଜମାନେ ଓଡ଼ିଶା ଦଖଲ କରିବା ବେଳକୁ ସଂକୂଚିତ ହୋଇ 
କଟକ, ପୂରୀ ଓ ବାଲେଶ୍ବର ଜିଲ୍ଲାକୁ ନେଇ ଗଠିତ ଏକ ଡିଭିଜନ ରୂପେ 
ବଙ୍ଗ ସରକାରଙ୍କ ଅଧୀନରେ ଶାସିତ ହେଇଲା। ଏକ ଏତିହ୍ଯସମଞ୍ଚନ ଜାତିର 
ଭାଷୀଗତ, ସାମାଜିକ ଓ ସାଂସ୍କୃତିକ ସଂହତି ପ୍ରତି ଅବହେଳା ପ୍ରଦର୍ଶନ 
କରି ଇଂରେଜ ସରକାର ନିଜର ଶାସନଗତ ସୁବିଧା ଦୃଷ୍ଟିରୁ ବହୁ ଓଡ଼ିଆଭାଷୀ 
ଅଞ୍ଚଳକୁ ପଡୋଶୀ ମାଡ୍ରାସ ପ୍ରେସିଡେନ୍ଦି, ସେଣ୍ଟାଲ ପ୍ରଭିନସେସ୍‌ ଓ ବଙ୍ଗପ୍ରଦେଶ 
ସହିତ ସାମିଲ କରି ରଖୁଥୁଲେ। ଓଡ଼ିଶାର ଗଡଜାତ ସମୂହ ବିଭିନ୍ନ ସମୟରେ 
ଭିନ୍ନ ଭିନ୍ନ ଶାସନସଂସ୍ଥା ନିୟନ୍ତରଣରେ ରହିଥ୍‌ଲା। ଏକ ଉନ୍ନତଶିର, ସ୍ବାଭିମାନୀ 
ଜାତି ପରସ୍ପରଠାରୁ ବିଛିନ୍ନ ହୋଇ ବିଭିନ୍ନ ଶୀସନସଂସ୍ଥା ଅଧୀନରେ ଅବହେଳିତ 
ଓ ନିର୍ଯ୍ୟାତିତ ହୋଇ ରହିଲା । ଓଡିଶାର ଭାଗ୍ଯ ବିପର୍ଯ୍ୟୟ ଆରମ୍ଭ ହୋଇଥୁଲା 
୧୫୬୮ ସାଲରେ ତା'ର ଶେଷ ସ୍ବାଧୀନ ନରପତି ମୁକୁନ୍ଦ ହରିଚନ୍ଦନ ବଙ୍ଗଳାର 
ଆଫଗାନ ଶାସନକର୍ରାଙ୍କ ଦ୍ବାରା ପରାସ୍ତ ଓ ନିହତ ହେବା ପରେ। କ୍ରମାନ୍ମୟରେ 
ଆଫଗାନ, ମୋଗଲ ଓ ମରହଟ୍ଟାମାନଙ୍କ ଶାସନକାଳରେ ଲୁଣ୍ଠିତ ଓ ନିର୍ଯ୍ୟାତିତ 
ଓଡ଼ିଆ ଜାତିର ମେରୁଦଣ୍ଡ ଭାଟ୍ଗିଯାଇଥୁଲା। ସେ ସମୟରେ ଓଡ଼ିଆ ଜାତିର 
ଦୁର୍ଦଶାକୁ ଲକ୍ଷ୍ୟ କରି L5.5.ଠ'Malley ଲେଖିଛନ୍ତି “n justice to 
the Orias it should be remembered that for ages they have 
been a conquered nation, and that within the last few centuries 
they suffered first at the hands of the Mughals and: then 
of Maratha conquerors. From the end of the 17th century 
they were continually harried and oppressed; and miserable 


as their lot had been under the Mughals, it was worse 

under the Marathas.”( ୧ ) କିନୁ ୧୮୦୩ରେ ଇଂରେଜମାନେ ମରହଟଙ୍ଟାମାନଙ୍କୁ 
ବିତାଡିତ କରି ଓଡ଼ିଶାର ଶାସନଭାର ଗ୍ରହଣ କରିବା ପରେ ଓଡ଼ିଶାବାସୀ 
ସେମାନଙ୍କଠାରୁ ଯେଉଁ ସୁଶାସନ ଆଶା କରିଥ୍‌ଲେ ତାହା ନୈରାଶ୍ଯରେ 
ପରିଣତ ହେବାକୁ ବେଶି ଦିନ ଇାଗିନଥ୍‌ରା। ବରଂ ସେମାନଙ୍କ ସମୟରେ 
ଓଡ଼ିଶା ତା'ର ସ୍ଵତନ୍ତ୍ର ସ୍ଥିତି ହରାଇ ତିନିଟି ମାତ୍ର ଜିଲ୍ଲାକୁ ନେଇ ଗଠିତ 
ଏକ ଡିଭିଜନ ରୂପେ ବଙ୍ଗଶାସନାଧୀନ ହୋଇରହିଲା। ଶିକ୍ଷା, ସ୍ବାସ୍ଥ୍ୟ, ରାସ୍ତାଘୀଟ, 
କୃଷି, ବ୍ଯବସାୟବାଣିଜ୍ଯ ପ୍ରତ୍ଯେକ କ୍ଷେତ୍ରରେ ଓଡ଼ିଶା ଅବହେଳିତ ହେଲା। 
ସୂର୍ଯ୍ୟାସ୍ତ ଆଇନ (Sunset-law) ବଳରେ ଓଡିଶାର ବହୁ ମୌରସୀ ଜମିଦାରୀ 
କଲିକତାରେ ନାମକ ମାତ୍ର ମୂଲ୍ୟରେ ନିଲାମ ହୋଇଗଲା ଏବଂ ବହୁ ବଙ୍ଗବାସୀ 
ଅମଲା ଓ ସାଧାରଣ ଲୋକେ ସେସବୁ ଜମିଦାରୀକୂ ନିଲାମରେ ଧରି 
ରାତାରାତି ଓଡ଼ିଶାରେ ଜମିଦାର ହୋଇଗଲେ । ଇଂରେଜମାନେ ଓଡ଼ିଶା ଦଖଇ 
କରିବା ପରେ ଘନ ଘନ ଭୁବନ୍ଦୋବସ୍ତ କରି ଯେଉଁ ସହସ୍ର ସହସ୍ର ପାଇକ 
ଓ ଅନ୍ଯମାନେ ନିଷ୍ଠର ଢାଗିରି ଜମି ଭୋଗ କରୁଥ୍‌ଲେ ସେମାନଙ୍କ ଉପରେ 
କର ଧୀର୍ଯ୍ୟ କଲେ ଏବଂ ସରକାରୀ କର୍ମଚାରୀମାନେ ଅତି ନିଷ୍କର ଭାବରେ 
ସେମାନଙ୍କଠାରୁ କର ଆଦାୟ କଲେ। ୧୮୧୭-୧୮୧୮ ସାଇରେ ସଂଘଟିତ 
ଖୋର୍ଧା ପାଇକ ବିଦ୍ରୋହର ଏହା ଥୁଲା ଏକ ମୁଖ୍ଯ କାରଣ। ବ୍ରିଟିଶ 
କୂୃଶାସନର ଚରମ ପରିଣତି ସ୍ଵରୂପ ୧୮୬୬ ସାଇଲରେ ଓଡିଶାରେ ଏକ 
ଭୟାବହ ଦୁଭିକ୍ଷ ଦେଖାଦେଇଥ୍‌ଲା ଯାହାକୁ କି ନଂଅଙ୍କ ଦୁଭିକ୍ଷ କୁହାଯାଏ । 
ଏହି ଦ୍ରଭିକ୍ଷରେ ଓଡିଶାର ଲକ୍ଷ ଲକ୍ଷ ଲୋକ ଅନାହାରରେ ମୃତ୍ଯୁ ବରଣ 
କରିଥ୍ଲେ। ଫକୀରମୋହନ ତାଙ୍କ ଆମ୍ମଜୀବନ ଚରିତରେ ନଂଅଙ୍କ ଦୁଭିକ୍ଷର 
ଏକ ମର୍ମସ୍ପର୍ଶୀ ପ୍ରତ୍ୟକ୍ଷଦର୍ଶୀ ବିବରଣୀ ଦେଇଅଛନ୍ତି। ଅନାବୃଷି, ଅତିବୃଷ୍ଷି 
ଏବଂ ବନ୍ଯା ଓଡ଼ିଶାବାସୀଙ୍କ ପାଇଁ ସର୍ବଦା ଏକ ଅଭିଶାପ ସ୍ଵରୂପ ହୋଇ 
ରହିଆସିଛି! ସୃଦେଶରେ ଅନ୍ସଂସ୍ଥାନର କୌଣସି ଆଶା ନ ଦେଖ୍‌ ବହୁ 
ଓଡ଼ିଆ କଲିକତା, ସୁଦୂର ବ୍ରହ୍ମଦେଶ ପ୍ରଭୃତି ଅଞ୍ଚଳକୁ କୁଲି ମଜୁରିଆ ରୂପେ 
ଚାଲିଯିବାକୁ ବାଧ୍ୟ ହେଉଥ୍‌ଲେ। ଏବେ ସୁଦ୍ଧା ଓଡ଼ିଆଙ୍କର ଏ ଦୁର୍ଦ୍ଦଶା ସଂପୂର୍ଣ୍ଣ 
ଦୂର ହୋଇନାହିଁ 

ଫକୀରମୋହନଙ୍କ ସମୟରେ ଓଡିଶାରେ ଆଧୂନିକ ଶିକ୍ଷାର ପ୍ରସାର 
ଅତି ପ୍ରାରମ୍ଭିକ ଅବସ୍ଥାରେ ଥୁଲା, ଅଥତ ୧୮୫୭ ସାଲରେ କଲିକତା 
ବିଶ୍ନବିଦ୍ୟାଜୟ ସ୍ଥାପିତ ହୋଇ ଉଚ୍ଚଇଂରାଜୀ ଶିକ୍ଷାପ୍ରାପ୍ତ ବହୂ ବଙ୍ଗବାସୀ ଓଡ଼ିଶା 
: ତଥା ପଡୋଶୀ ରାଜ୍ୟମାନଙ୍କରେ ସରକାରୀ କର୍ମଚାରୀ ରୂପେ ନିଯୁକ୍ତ ହୋଇ 
ପ୍ରାଧାନ୍ୟ ବିସ୍ତାର କରିଥ୍‌ଲେ। ସେ ସମୟରେ ଓଡିଶାରେ ଡାକ୍ତର, ପ୍ରଫେସର, 
ଇଂଜିନିୟର, ଓକିଲ, ଶିକ୍ଷକ, ପ୍ରଶାସକ, ଅମଲା ଇତ୍ଯାଦି ଯାବତୀୟ ଛୋଟ 
ବଡ ସରକାରୀ କାର୍ଯ୍ୟରେ ବଙ୍ଗବାସୀମାନଙ୍କର ଅଖଣ୍ଡ ପ୍ରଭାବ। ମୁଷ୍ଟିମେୟ 
ଉଚ୍ଚପଦାଧଵକାରୀ ଇଂରେଜ ରାଜକର୍ମଚାରୀମାନଙ୍କୁ ପ୍ରଭାବିତ କରି ନିଜର ସ୍ବାର୍ଥ 
ହାସଲ କରିବା ସେମାନଙ୍କ ପକ୍ଷରେ ସହଜ ଥୁଲା | ଏ ସଂପର୍କରେ ଫକୀରମୋହନଙ୍କ 
ସାହିତ୍ୟକୃତି ଉପରେ ଗବେଷଣା କରି ଡକୃରେଟ୍‌ ଡିଗ୍ରୀ ଲାଭ କରିଥୁବା 
ଲଣ୍ଡନ ବିଶ୍ବବିଦ୍ୟାଳୟର ପ୍ରଫେସର ଜେ. ଭି. ବୋଲଟନ୍‌ଙ୍କ ଉଚ୍ତି, ତଥାକଥ୍ତ 
ମୋଗଲବନ୍ଦୀ ପ୍ରକୃତ ପକ୍ଷରେ ବଙ୍ଗାଳିବନ୍ଦୀ ଥୁଲା କହିଲେ ଚଳେ,” (ଦେଶ, 
କାଳ, ପାତ୍ର ଓ ମନୀଷୀ ଫକୀରମୋହନ- ପୃ:୭) ଯଥାର୍ଥ ମନେ ହୁଏ| 


ଓଡ଼ିଆ ଜାତୀୟ ଜୀବନର ଏହି ଘୋର ଅନ୍ଧକାରମୟ ଯୁଗରେ ଯେଉଁ 
କେତେଜଣ ମନୀଷୀ ଓଡ଼ିଶା ପାଇଁ ଏକ ଉତ୍କଳ ଭବିଷ୍ଯତର ସ୍ଵପ୍ନ ଦେଖୁଥ୍‌ଲେ 
ଏବଂ ସେ ସ୍ବପ୍ନକୁ ସାକାର କରିବା ପାଇଁ ପ୍ରାଣପାତ ଉଦ୍ଯମ କରିଥୁଲେ 
ସେମାନଙ୍କ ମଧ୍ଯରୁ ଉତ୍କଳଗୌରବ ମଧୁସୂଦନ, କର୍ମବୀର ଗୌରୀଶଙ୍କର ଏବଂ 
ବ୍ୟାସକବି ଫକୀରମୋହନଙ୍କ ନାମ ସର୍ବାଗ୍ରେ ସ୍ଵରଣୀୟ | 


ଫକୀରମୋହନଙ୍କ ଜନ୍ମ ବାଲେଶ୍ବରରେ ହୋଇଥୁଲେ ବି ତାଙ୍କ ପୂର୍ବପୂରୂଷଙ୍କ 
ବାସସ୍ଥାନ କଟକ ଜିଲ୍ଲା ବୋଲି ତାଙ୍କର “ଆତ୍ମ ଜୀବନ ଚରିତ'ରେ ସେ 
ଉଲ୍ଲେଖ କରିଅଛନ୍ତି। “କଟକ ଜିଲ୍ଲା ସବ୍‌ଡିଭିଜନ୍‌ କେନ୍ଦ୍ରପଡା ଅନ୍ତର୍ଗତ କ୍ରଶିନ୍ଦା 
ନାମକ ଗ୍ରାମରେ ଗୋଟିଏ କ୍ଷମତାଶାଳୀ ଖଣ୍ଡାଏତ ବଂଶ ଅଧୀନରେ ଗୋଟିଏ 
ଚୌପାଢୀ ଥ୍ଲା। ଉତ୍କଳର ପୂର୍ବତନ ସ୍ଵାଧୀନ ମହାରାଜାଙ୍କ ଦତ୍ତ ଭୂସମ୍ପରି 
ଉକ୍ତ ଖଣ୍ଡାଏତ ବଂଶ ଂସୂଦୀର୍ଘ କାଳ ଯାବତ୍‌ ଭୋଗ କରି ଆସୁଥ୍‌ଲେ। 

ଉତ୍କଳ ମହାରାଷ୍ଟ୍ର ଅଧ୍କାର ସମୟରେ ଉଚ୍ତ ଖଶ୍ଡାଏତ ବଂଶଧର ହନୃମଲୁ 
ନାମକ ଜଣେ ଯୁବକ ମହାରାଷ୍ଟ୍ର ସେନାପତି ଅଧୀନରେ ପାଇକ ପଦରେ 
ନିଯୁକ୍ତ ହୋଇ ପ୍ରଥମେ ବାଲେଶ୍ବର: ଆସିଥ୍‌ଲେ। ପଠାଣ ସେନାମାନଙ୍କୁ ଆଗୁଳି 
ରଖୁବା ନିମନ୍ତେ ଫୁଲବାର ଘାଟଠାରେ ଜଗୁଆଳି ହୋଇ ରହିବା ତାହାଙ୍କର 
କାର୍ଯ୍ୟଥୁଲା। ସ୍ଵକୀୟ କାର୍ଯ୍ୟର ବେତନ ସ୍ଵରୂପ ପଇଁଚ଼ାଳିଶ ବାଟୀ ଭୂମି 
ନିଷ୍ଣଠର ସ୍ପରୂପ ପ୍ରାପ୍ତ ହୋଇଥ୍‌ଲେ।” (ଆମ୍ମଭୀବନ ଚରିତ, ପରିଛେଦ-୧)। 
ହନୁମଲୁଙ୍କର ମରହଟ୍ଟାଦତ୍ତ ପଦବୀ ଥୁଲା ସେନାପତି! ତାଙ୍କର ବଂଶଧରମାନେ 
ସେହି ପଦବୀରେ ପରିଚିତ ହୋଇଆସୁଅଛନ୍ତି। 


ଶୈଶବ ଅବସ୍ଥାରେ ଫକୀରମୋହନ ପିତା ଲକ୍ଷ୍ମଣଚରଣ ଓ ମାତା 
ତୁଳସୀ ଦେବୀଙ୍କୁ ହରାଇ ସ୍ବେହମୟୀ ପିତାମହୀ କୂଚିଜା ଦେଇଙ୍କ ଦ୍ରାରା 
ଲାଳଜିତପାଳିତ  ହୋଇଥ୍‌ଲେ। ୧୮୦୩ ସାଇରେ କାପ୍‌ଟେନ୍‌ ଚାର୍ଘସ୍‌ ମର୍ଗାନଙ୍କ 
ନେତୃତ୍ରରେ ଇଂରେଜ ସୈନ୍ଯମାନେ ଯେତେବେଳେ ଜଳପଥରେ ବଙ୍ଗଦେଶ 
ଆଡ଼ୁ ଆସି ବାଲେଶ୍ଵର ଦଖଲ କରେ, ବିଧବା କୁଚିଳା ଦେଇଙ୍କର ଦ୍ରଇପୂତ୍ର 
- ପୁରୁଷୋତ୍ତମ ଓ ଲକ୍ଷ୍ମଣଚରଣଙ୍କର ଶିଶ୍ର ଅବସ୍ଥା । ଶାନ୍ତି ସ୍ଥାପିତ ହେବାପରେ 
କମ୍ପାନୀ ସରକାର ମରହଟ୍ଟା ରାଜତ୍ସକାଳରେ ଯାହାର ଯେଭଳି ବୃରି ବିଧାନ 
ଥୁଲା ତାହା ସନନ୍ଦ ବା ଅନ୍ଯ ଦଲିଲ ପତ୍ର ଦେଖାଇଲେ କାଏମ ରଖ୍‌ବେ 
ବୋଲି ଘୋଷଣା କରିଥୁଲେ । କିନ୍ଧ କମ୍ପାନୀ ସରକାର ମରହଟ୍ଟା ଅଧୀନସ୍ଥ 
କର୍ମଚାରୀମାନଙ୍କର କ୍ଷତି ଘଟାଇବା ଆଶଙ୍କା କରି କୃଚିଳା ଦେଇ ନିଜର 
ଦାବୀ ଉପସ୍ଥିତ କରିନଥ୍‌ଲେ ଯାହା ଫଳରେ ଜି ମରହଙ୍ଟାମାନଙ୍କଠାରୁ ଜାଗିରୀ 
ସୂତ୍ରେ ପାଇଥୂବା ବିସ୍ତୃତ ଭୂସମ୍ପରି ବାଜ୍ୟାପ୍ତ ହୋଇଯାଇଥୁଲା। 


ଫକୀରମୋହନଙ୍କର ବାଲ୍ଯୟଜୀବନ ଘୋର ଅଭାବଅନାଟନ ଭିତରେ 
କଟିଥୂଲା। ସେଥୁରେ ପ୍ରଣି ସେ ଥୁଲେ ଚିର ରୋଗୀ। ଶୈଶବରେ କଠିନ 
ରୋଗଗ୍ରସ୍ତ ହେବାରୁ ଆରୋଗ୍ୟ ହୋଇଗଲେ ଫକୀର କରି ଦେବେ ବୋଲି 
ସ୍ମେହମୟୀ କୃଚିଳାଦେଇ ମାନସିକ କରିଥ୍‌ଲେ, ୟଯେଉଁଥ୍‌ପ୍ରାଇଁକି ଆରୋଗ୍ୟ 

୬ ଫକୀରମୋହନ ସେନାପତି 


ହେବାପରେଂ କିଛି ବର୍ଷପାଇଁ ମହରମ ସମୟରେ ଫକୀର ସାଜି ପୀରଙ୍କ 
ଶିରିଣି "ପାଇଁ ଫକୀରମୋହନଙ୍କ ଦ୍ବାର ଦ୍ଵାର ବୃଲି ଭିକ୍ଷା ମାଗିବାକୁ ପଡ଼ିଥ୍ଲା। 
ଫକୀରମୋହଙ୍କ ପିତୃଦତର୍ର ନୀମ ବ୍ରଜମୋହନକୂ ବଦଳାଇ ମାତାମହୀ 
ଫକୀରମୋହନ ନାମ ରଖ୍ଥ୍‌ଲେ ଯେଉଁ ନାମରେ ସେ ଆଜି ପରିଚିତ। 
ଫକୀରମୋହନଙ୍କ ବାଲ୍ୟଯଶିକ୍ଷା ପାରଞ୍ଚରିକ ରୀତିରେ ଚାଟଶାଳୀରେ ଆରମ୍ଭ 
ହୋଇଥ୍‌ଲା। ଚାଟଶାଳୀ ପାଠ ଶେଷ ହେବାପରେ ସେ ଏକ ପାଶି ଅବୈତନିକ 
ସ୍ୁଲରେ ନାମ ଲେଖାଇ ଆଖୁନ୍‌ଜୀଙ୍କ ଠାରୁ ପାଶିଭାଷା ଓ ସେଠାରେ 
ନିଯୁକ୍ତ ଥ୍‌ବା ଜଣେ ପଞ୍ଜିତଙ୍କଠାରୁ ଚିଠିପତ୍ର ଲେଖା ତଥା କଚେରୀରେ 
କିପରି ଦରଖାସ୍ତ ଲେଖୁବାବୁ ହୁଏ ଶିକ୍ଷା କରିଥ୍‌ଲେ। ତୀକ୍ଷ୍ମ.ଧୀ ଫକୀରମୋହନଙ୍କର 
ଜ୍ଞାନପିପାସା ଥୁଲା ଅପରିସୀମ। କିନ୍ତୁ ପ୍ରତିକୂକ ପରିସ୍ଥିତିରେ ଉଚ୍ଚଶିକ୍ଷା ଲାଭ 
ସୁଯୋଗରୁ ସେ ବଞ୍ଚୁତ ହୋଇଥ୍‌ଲେ। ବୋଇତର ଅଖଝାଲ ସିଲାଇ ଠାରୁ 
ଆରମ୍ଭକରି ବାଲେଶ୍ବରସ୍ଥ ନିମକମାହାଲରେ ଜଣେ ଶିକ୍ଷାନବୀଶ ଭାବେ ତାଙ୍କୁ 
କିଛିକାଳ କାର୍ଯ୍ୟ କରିବାକୁ ପଡିଥ୍ଲା । ନିମକମାହଲ ଉଠିଯିବାରୁ ସେ ବାଲେଶ୍ବରର 
ବାରବାଟିଠାରେ ଏକ ସ୍କୁଲରେ ନାମ ଲେଖାଇଥ୍‌ଲେ। ପ୍ରଥମବର୍ଷ ପରୀକ୍ଷାରେ 
ଶ୍ରେଣୀରେ ପ୍ରଥମ ହୋଇ ଉପରଶ୍ରେଣୀକ୍ର ଉତ୍ତୀର୍ଧ୍ ହୋଇଥ୍‌ଲେ ବି ମୀସିକ 
ବେତନ ମାତ୍ର ଚାରିଅଣା ପଇସା ଦେଇ ନପାରିବାରୁ ତାଙ୍କୁ ସ୍ତୁଲ ଛାଡିବାକର 
ପଡିଥ୍ଲା। ଏଇଠାରେହିଁ ତାଙ୍କର ଉଚ୍ଚଶିକ୍ଷା ଆଶାର ପରିସମାପ୍ତି ଘଟିଥୁଲା। 
ଫକୀରମୋହନଙ୍କ ସମସାମୟିକ କବିବର ରାଧାନାଥ, ଭକ୍ତକବି ମଧୂସୂଦନ 
ଏବଂ ଓଡିଆ ଜାତୀୟ ଅଭ୍ଯୁତ୍‌ଥାନର ଅନ୍ଯତମ କର୍ଣ୍ଣଧାର ଉତ୍କଳଗୌରବ 
ମଧୁସୂଦନ ଉଚ୍ଚଶିକ୍ଷା ଲାଭର ଯେଉଁ ସମସ୍ତ ସୁବିଧା ସୁଯୋଗ ପାଇଥ୍‌ଲେ 
ଫକୀରମୋହନଙ୍କ ଭାଗ୍ୟରେ ତାହା ଘଟିନଥ୍‌ଲା। ଜନ୍ମଗତ ପ୍ରତିଭାହିଁ ଥୁଲା 
ତାଙ୍କର ଏକମାତ୍ର ସମ୍ବଳ! ସ୍ଵପ୍ରଚେଷ୍ଟା ବଳରେ ଓଡ଼ିଆ, ସଂସ୍କୃତ, ପାରି 
ଓ ବଙ୍ଗଳାଭାଷାରେ ବ୍ୟୁପୂରି ଲାଭ କରିବା ସଙ୍ଗେ ସଙ୍ଗେ ଇଂରେଜୀ ଭାଷାରେ 
ମଧ୍ଯ ସେ ଚଳନୀୟ ଦକ୍ଷତା ହାସଲ କରିପାରିଥୂଲେ। 


୧୮୬୩ ସାଇରେ ବାରବାଟୀ ସ୍କୁଲରେ ମାସକୁ ଅଢେଇ ଟଙ୍କା ବେତନରେ 
ଫକୀରମୋହନଙ୍କରଂ ତୃତୀୟ ଶିକ୍ଷକ ପଦରେ ନିଯୁକ୍ତି ତାଙ୍କ ଜୀବନରେ ଏକ 

ଏକ କର୍ମଯୋଗୀର ଜୀବନ କାହାଣୀ ୭ 


ନୂତନ ଅଧ୍ୟାୟର ସୂତ୍ରପାତ କରିଥୂଲା। ପରେ ନିଜର ପାଷ୍ଚିତ୍ୟ ଓ ଯୋଗ୍ୟତା 
ବଳରେ ସେ ୧୮୬୪ ଠାରୁ ୧୮୭୧ ସାଲ ପର୍ଯ୍ଯନ୍ତ ବାଲେଶ୍ଵର ମିଶନ 
ସୁଲର ପ୍ରଧାନ ଶିକ୍ଷକ ରୂପେ କାର୍ଯ୍ୟ କରି ନିଜ କର୍ମଦକ୍ଷତାର ପରିଚୟ 
ଦେଇଥ୍‌ଲେ। ବାଲେଶ୍ବରରେ ଶିକ୍ଷକତା କରୁଥ୍ବା ସମୟରେ ଫକୀରମୋହନଙ୍କ 
ଜୀବନର ଘଟଣାବଳୀ ଥୁଲା ବିଭିନ୍ନ ଦୃଷ୍ଟିରୁ ଅତି ଗୁରୁତ୍ରପୂର୍ଣ୍ଣା। ନିଜର ବିଦ୍‌ବତ୍ତା 
ଯୋଗୁ ସେ ସମୟରେ ବାଲେଶ୍ବରରେ ନିଯୂକ୍ତ ଉଚ୍ଚ ଇଂରେଚଚ ଜର୍ମଚାରୀଙ୍କ 
ନିକଟ ସଂପର୍କରେ ଆସିବାର ସୁଯୋଗ ତାଙ୍କୁ ମିଳିଥୂଲା, ଯାହାଦ୍ାରା ତାଙ୍କ 
ନିଜର ତଥା ଓଡିଆ ଜାତିର ବହୁ ଉପକାର ସାଧତ ହୋଇପାରିଥୁଲା। 
ଜିଲ୍ଲାର ଅସ୍ଥାୟୀ କଲେକୃର ମିଃ ପଶି ଓ ଜଏଣ୍ଟ ମାଜିଷ୍ଟେଟ ମେୟର୍ସଙ୍କୁ 
ସେ ବଙ୍ଗଳା ପଢାଉଥ୍‌ଲେ। ପରେ ବାଲେଶ୍ବରରେ ନିଯୂକ୍ତ ଜିଲ୍ଲା କଲେକୃର 
ଜନ୍‌ .ବିମ୍ସଙ୍କ ସହିତ ତାଙ୍କର ସଂପର୍କ ଥୁଲା ଅଧୁଵକ ଘନିଷ୍ଠ ଓ ଦୀର୍ଘସ୍ଥାୟୀ । 
ଭାଷାବିତଜନ୍‌ ବିମସ୍‌ ସେତେବେଳେ ତାଙ୍କର Comparative Grammar 
of Indian Languages ପୁସ୍ତକ ଲେଖୁଥାନ୍ତି। ଏ କାର୍ଯ୍ୟରେ ତାଙ୍କୁ ସାହାଯ୍ୟ 
କରିବା ପାଇଁ ସଂସ୍କୃତ, ବଙ୍ଗଳା ଓ ଓଡ଼ିଆ ଭାଷାରେ ଦକ୍ଷତା ଥ୍ବା ଜଣେ 
ପଶ୍ରିତଙ୍କର ଆବଶ୍ୟକତା ପଡିବାରୁ ମିଶନ ସ୍ୁଲର ସେକ୍ରେଟେରୀ ମି: ହାଲମ୍‌ଙ୍କ 
ସୁପାରିଶ୍‌ କ୍ରମେ ଫକୀରମୋହନ ବିମସ୍‌ଙ୍କୁ ସାହାଯ୍ୟ କରିଥଲେ ଏବଂ ଏହି 
ସୂତ୍ରରେ ଉଭୟଙ୍କ ମଧ୍ଯରେ ବନ୍ଧୁତା ସ୍ଥାପିତ ହୋଇଥ୍‌ଲା। ବାଲେଶ୍ବରରେ 
ସ୍ତ୍ୀଶିକ୍ଷାର ପ୍ରସାର ତଥା ଓଡ଼ିଆ ଭାଷା ସୁରକ୍ଷା ଆନ୍ଦୋଳନରେ ଜନ ବିମସ୍‌ 
ଫକୀରମୋହନଙ୍କର ବିଶେଷ ସହାୟତା କରିଥୁଲେ । 


ସେ ସମୟରେ ସ୍କୁଲମାନଙ୍କରେ ପଢାହେବା ପାଇଁ ଓଡ଼ିଆ ପାଠ୍ୟପୁସ୍ତକର 
ଘୋର ଅଭାବ ଥୁଲା। ଫକୀରମୋହନ ଇଶ୍ବରଚନ୍ଦ୍ର ବିଦ୍ୟାସାଗରଙ୍କ ଦାରା 
ଲିଖ୍ତ “ଜୀବନ ଚରିତ” ପ୍ୂସ୍ତକକୁ ଓଡିଆରେ ଅନୁବାଦ କରିବା ସଙ୍ଗେ 
ସଙ୍ଗେ ଖଣ୍ଡିଏ ଓଡ଼ିଆ ବ୍ଯାକରଣ ଓ ଅଙ୍କମାଳା ଲେଖ୍‌ଥ୍‌ଲେ ଯାହାକି 
ବିଦ୍ୟାଳୟମାନଙ୍କରେ ପାଠ୍ଯପୂସ୍ତକ ରୂପେ ପ୍ରଚଳିତ ହୋଇଥୁଲା। ତାଙ୍କଦ୍ରାରା 
ଦୂଇଟି ଭାଗରେ ଲିଖୁତ ଭାରତବର୍ଷର ଇତିହାସ” ପାଠ୍ଯ-ପୂସ୍ତକ ହେବା 

୮ ଫକୀରମୋହନ ସେନାପତି 


ସଙ୍ଗେ ସଙ୍ଗେ ସରକାରଙ୍କ ଦ୍ଵାରା ପୁରସ୍କୃତ ମଧ୍ଯ ହୋଇଥଲା । ଓଡ଼ିଆ ସାହିତ୍ୟର 
ଉନ୍ନତି ଓ ପ୍ରସାର ଉଦ୍ଦେଶ୍ୟରେ ସେ କେତେକ ସାହିତ୍ୟପ୍ରେମୀ ବନ୍ଧୁଙ୍କ ସହଯୋଗରେ 
ଏକ ସମିତି ଗଠନ କରି ପ୍ରାଚୀନ ଓଡ଼ିଆ କାବ୍ଯଗୁଡିକ ଟୀକା ସହ ପ୍ରକାଶ 
କରିବା ପାଇଁ ଚେଷ୍ଟା କରିଥ୍‌ଲେ। କିନ୍ଧ ତାଙ୍କର ଏ ଉଦ୍ୟମ ନାନା କାରଣରୁ 
' ବିଶେଷ ଆଗେଇ ପାରିନଥ୍‌ଲା। ବଡ ସମସ୍ଯା ଥଲା ପୂସ୍ତକଗୁଡିକୁ ପ୍ରକାଶ 
କରିବା ପାଇଁ ଅତ୍ଯଧ୍କ ଛାପା ଖର୍ଚ୍ଚ। ସେତେବେଳକୁ ଓଡ଼ିଶାରେ କଟକ 
ମିଶନ ପ୍ରେସ ଏବଂ ନଅଙ୍କ ଦ୍ୂଭିକ୍ଷ ପରେ ୧୮୬୭ରେ ସ୍ଥାପିତ କଟକ 
ପ୍ରିଣ୍ଡିଂ କମ୍ପାନୀ ବ୍ଯତୀତ ଅନ୍ଯ କୌଣସି ପ୍ରେସ ନଥୁ୍‌ଲା। ଉନ୍ଳଭାଷାର 
ଉନ୍ନତି କନ୍ତେ ସତତ ଉଦ୍ଯମ କରୁଥ୍‌ବା ଫକୀରମୋହନ ଅକ୍ଳାନ୍ତ ପରିଶ୍ରମ 
ଓ ଅର୍ଥବ୍ଯୟୟ କରି ୧୮୬୮ ସାଲରେ ବାଲେଶ୍ବରଠାରେ ଏକ ଛାପାଖାନା 
ପ୍ରତିଷ୍ଠା କରିଥୁଲେ । ଛାପାଖାନାର ନାମ ରଖାଯାଇଥ୍‌ଲା ପି. ଏମ୍‌. .ସେନାପତି 
ଏଣ୍ଡୁ କୋ-ଉଜ୍କଳ ପ୍ରେସ୍‌'। ପ୍ରଥମେ ମେଦିନୀପୁରର ମିଶନାରୀମାନଙ୍କଠାରୁ 
କମ ଦାମରେ ଏକ ଅକାମୀ ପ୍ରେସ ଆଣି ତାକୁ ଚାଲୁ କରିବା ପାଇଁ 
ସେ. କିଭଳି ଅକ୍କାନ୍ତ ପରିଶ୍ରମ କରିଥ୍‌ଲେ ତା'ର ଏକ ବିଶଦ ବିବରଣୀ 
ସେ ତାଙ୍କର ଆତ୍ମ ଜୀବନ ଚରିତ”ରେ ଦେଇଅଛନ୍ତି- “ଜ୍ୟେଷ୍ଠମାସିଆ 
ସମୟ ପ୍ରଚଣ୍ଡ ଖରା-ଦିନରାତି ଧୀ ଦଉଡ - ଦୁର୍ଭାବନା, ଅନିୟମିତ ଆହାର 
ଓ ନିଦ୍ରା ହେତୁରୁ ଦିନକୁ ଆଠ ଦଶ ଥର କରି ରକ୍ତଝାତା ହେବାକୁ 
ଲାଗିଲା। ଦିନେ କଳ ସଚ୍ଚାଡିବା ପାଇଁ ଅନେକ ବେଳ ପର୍ଯ୍ଯନ୍ତ ଛିଡା 
ହୋଇ, ପ୍ରଗାଢ ପରିଶ୍ରମରେ ଲାଗିଥ୍୍‌ବା ବେଳେ ଝାଳରେ ସମସ୍ତ ଲୂଗା 
ଭିଜିଗଲା ! ପଶ୍ଚରାଦ୍ଭାଗରେ ରକ୍ତସ୍ରାବଦ୍ରାରୀ ଲୁଗା ତିନ୍ତି ଭୁଇଁରେ ରକ୍ତ ବହିଗଲା । 
ଘରକୁ ଆସି ଅଚେତ ହୋଇ ପଡିଗଲି। ସେ ସମୟରେ ଅନେକ ଦିନ 
ରାତି ୯ଟା ବେଳେ ପ୍ରେସରୁ ବାହୁଡି ଆସି ଘରେ ପହଞ୍ଚବା ମାତ୍ରକେ 
ଚେତା ବ୍ରତିଯାଏ। ଆପଣାର ଦ୍ରର୍ଦଦଘଶା ବିଷୟ କାହାକୁ ଜଣାଏ ନାହିଁ। ସାହସ 
ଧରି ହସି ହସି ଲୋକଙ୍କ ସହିତ ପ୍ରେସ୍‌ ସମ୍ବନ୍ଧରେ କଥାବାର୍ଭା କରୈ। 
ଆଣ୍ଟକରି ମଙ୍ଗମାଡି ବସିଛି। ଏହି ଘୋର ଦ୍ରର୍ଯୋଗରେ ପଡି ମନ ମଧ୍ଯରେ 


ପ୍ରତିଜ୍ଞା କଲି, - ପ୍ରେସ୍‌ ସ୍ଥାପନ, ନଚେତ୍‌ ଜୀବନ ତ୍ୟାଗ”? | ଫକୀରମୋହନଙ୍କର 

ଏକ କର୍ମଯୋଗୀର ଜୀବନ କାହାଣୀ ୯ 


ଗଭୀର ଆମତ୍ମବିଶ୍ନାସ ଓ କର୍ରବ୍ଯନିଷ୍ଠାର ପରିଚୟ ଏଥ୍‌ରୁ ମିଳିଆଏ। ପରେ 
ଏକ ଭଲ ପ୍ରେସ୍‌ କଲିକତାରୁ ଅଣାଇ ସେ ପାକ୍ଷିତ ପତ୍ରିକା “ବୋଧଦାୟିନୀ' 
ଓ “ସମ୍ବାଦବାହିକାଂ ପ୍ରକାଶ କରିଥ୍‌ଲେ। ‘ବୋଧଦାୟିନୀ” ସାହିତ୍ଯଚର୍ଚ୍ଚା ଓ 
“ସମ୍ବାଦବାହିକା” ସମ୍ଭାଦ ପରିବେଷଣ ପାଇଁ ଉଦ୍ଦିଷ୍ଟ ଥୁଲା । 


ଓଡ଼ିଶାର ସ୍କୁଲ ଓ ସରକାରୀ ଦପ୍ତରରୂ ଓଡିଆଭାଷା ଉଠାଇଦେଇ 
ବଙ୍ଗଳାଭାଷୀ ପ୍ରଚଳନ କରିବା ପାଇଁ ସେ ସମୟରେ କେତେକ ନା୍ଯସ୍ତସ୍ରାର୍ଥ 
ବଟ୍ଗବାସୀ ଯେଉଁ ହୀନ ଚକ୍ରାନ୍ତ କରିଥ୍‌ଲେ ଫକୀରମୋହନ . ତାହା ବିରୁଦ୍ଧରେ 
ତୀବ୍ର ସ୍ଵର ଉତ୍ତୋଳନ କରିଥ୍‌ଲେ। ସେମାନଙ୍କର ଏହାଥ୍‌ଲା ଏକ ସୂପରିକଳିତ 
ଯୋଜନା। ଓଡ଼ିଶାରେ ଥ୍‌ବା ଓଡ଼ିଆ ବିଦ୍ରେଶୀ ବଙ୍ଗୀୟ ଅଫିସର, ଅମଲ୍ଲା, 
ଶିକ୍ଷକ, ଓକିଲ, ଡାକ୍ତର ସମସ୍ତଙ୍କର ଏହା ପଛରେ ସମର୍ଥନ ଥୁଲା। ଓଡ଼ିଶାର 
ଇତିହାସ ଓ ପ୍ରତ୍ଵତତ୍୍‌ଵ ଉପରେ ଗବେଷଣା କରି ପାଶ୍ରିତ୍ୟପୂର୍ଣ୍ ପୁସ୍ତକ ଲେଖ୍‌ଥ୍‌ବା 
ଏବଂ ଓଡ଼ିଶାର ପ୍ରାଚୀନ ସଂସ୍କୃତି ସମ୍ବନ୍ଧରେ ସମ୍ଯକ ରୂପେ ଅବଗତ ଥୁବା 
ବଙ୍ଗଳାର ସୁବିଖ୍ଯାତ ପଶ୍ତିତ ବାବର ରାଜେନ୍ଦ୍ର ଲାଲ ମିତ୍ର ଓଡ଼ିଶା ଆସି 
କଟକ ଡିବେଟିଂ କ୍ଲବରେ ଓଡ଼ିଆ ଭାଷା ବିରୁଦ୍ଧରେ ଯେଉଁ ବିଷୋଦ୍‌ଗାରଣ 
କରିଥ୍‌ଲେ ତା'ର ସାର ମର୍ମ ହେଉଛି, “ଉତ୍କଳର ଯଥାର୍ଥ ହିତାକାଂକ୍ଷୀ 
ଯେ ହେବେ ସେ ସର୍ବାଗ୍ରେ ଉତ୍କଳ ଭାଷା ଉଠାଇ ଦେଇ ବଙ୍ଗଭାଷା ପ୍ରଚଳନ 
କରିବାର ଚେଷ୍ଟା କରିବେ, କାରଣ ତାହାଙ୍କ ମତରେ ଯେତେକାଳ ଉଜ୍କଳ 
ଭାଷା ଉଠିଯାଇ ନାହିଁ, ସେତେ କାଳ ଏ ଦେଶର ଉନ୍ନତି ହେବା ଅସମ୍ଭବ।”' ( ୨) 
ବାଲେଶ୍ବର ଜିଲ୍ଲା ସ୍ତୁଲଇର ପଶ୍ତିତ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ ଦାରା ଲିଖ୍ତ 
“ଉତିୟା ସ୍ଵତନ୍ତ୍ର ଭାଷାନୟ” ପୁସ୍ତକ ମଧ୍ଯ ସେସମୟରେ ଏକ ଚାଞ୍ଚଲ୍ଯ 
ସୃଷ୍ଟି କରିଥ୍୍‌ଲା। ଓଡ଼ିଆଭାଷାବିଦ୍ରେଷୀମାନଙ୍କର ଏ କୂଟ ଚକ୍ରାନ୍ତ ବିରୁଦ୍ଧରେ 
ଯେଉଁମାନେ ସ୍ବର ଉତ୍ତୋଳନ କରିଥୁଲେ ସେମାନଙ୍କ ମଧ୍ଯରେ “ଉତ୍କଳ ଦୀପିକା'ର 
ସଂପାଦକ ଗୌରୀଶଙ୍କର ରାୟ ଓ ବାଲେଶ୍ଵରର ଫକୀର ମୋହନ ସେନାପତିଙ୍କ 
ନାମ ବିଶେଷ ଭାବେ ଉଲ୍ଲେଖଯୋଗ୍ଯ। ଓଡ଼ିଆ. ଭାଷାର ସୁରକ୍ଷା ପାଇଁ 
ବାଲେଶ୍ଵର ଲୋକମାନଙ୍କୁ ସଂଗଠିତ କରି ଫକୀରମୋହନ ପ୍ରବଳ ଜନଆନ୍ଦୋଳନ 

୧୦ ଫକୀରମୋହନ ସେନାପତି 


ସୃଷ୍ଟି କରିଥ୍ଲେ। ଏଥୁପାଇଁ ଓଡିଆଭାଷାବିଡ଼େଷୀମାନେ ତାଙ୍କୁ ଶତୃ ଦୃଷ୍ଟିରେ 
ଦେଖଥ୍‌ଲେ। “ସଭା ସମିତିରେ ବକ୍ତୃତା, ସମ୍ଭାଦବାହିକାରେ ଲେଖାଲେଖୁ 
ଏବଂ ପ୍ରକାଶ୍ୟରେ ତୀବ୍ର ଭାବରେ ତର୍କବିତର୍କ କରିବାରୁ ମୁଁ ବଙ୍ଗାଳୀସମାଜରେ 
ପରମ ଶତୁ ହୋଇ ପଡିଲି। ବଙ୍ଗାଳୀ ବାବୁମାନେ ଅତ୍ଯନ୍ତ ଘୃଣା ଯୋଗୁଁ 
ମୋ ନାମ ଧରନ୍ତି ନାହିଁ - କହନ୍ତି: ଶାଲା ରିଂ ଲିଡର””, (ଆ.ଜୀ.ଚ.-୧୧)। 
ଗୌରୀଶଙ୍କର ରାୟ ଓ ଫକୀରମୋହନ ସେନାପତି ଓଡ଼ିଶା ଭାଷା ସୁରକ୍ଷା 
ପାଇଁ କରିଥବା ସେମାନଙ୍କର ଏକାନ୍ତିକ ଉଦ୍ଯମ ପାଇଁ ଚିରସ୍ଵରଣୀୟ ହୋଇ 
ରହିବେ । ଏ ଦିଗରେ ସାହାଯ୍ୟ ଓ ସହାନୁଭୂତି ପ୍ରଦର୍ଶନ କରିଥ୍‌ବା ବାଲେଶ୍ବରର 
ତତ୍‌କାଳୀନ କଲେକ୍ୃର ଭାଷାବିତ୍‌ ଜନ୍‌ ବିମ୍‌ସ୍‌ ଏବଂ ଓଡ଼ିଶା ଡିଭିଜନର 
ଜମିଶନର ଟି.ଇ. ରାଭେନ୍‌ସାଙ୍କ ନିକଟରେ ଓଡ଼ିଶାବାସୀ ରଣୀ। ପଡୋଶୀ 
ରାଜ୍ୟମାନଙ୍କରେ ବିଛିନ୍ନ ହୋଇ ରହିଥ୍‌ବା ଓଡ଼ିଆଭାଷୀ ଅଞ୍ଚଳଗୁଡିକୁ ଏକତ୍ର 
କରି ଭାଷା ଭିତ୍ତିରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କରିବା ପାଇଁ ପରେ 
ଉତ୍କଳଗୌରବ ମଧୁସୂଦନଙ୍କ ନେତୃତ୍ରରେ ରାଜନୈତିକ ସ୍ତରରେ ଯେଉଁ ଆନ୍ଦୋଳନ 
ଆରମ୍ଭ ହୋଇଥ୍‌ଲା ତାଂର ସୂତ୍ରପାତ ଯଥାର୍ଥରେ ହୋଇଥ୍‌ଲା କର୍ମବୀର 
ଗୌରୀଶଙ୍କର ଓ ବ୍ଯାସକବି ଫକୀରମୋହନଙ୍କ ଓଡ଼ିଆ ଭାଷା ସୁରକ୍ଷା 
ଆନ୍ଦୋଳନରେ । ଏ ସଂପର୍କରେ ପ୍ରଫେସର ବୋଲ୍‌ଟନଙ୍କ ଉଚ୍ତି ଯଥାର୍ଥ ମନେହୁଏ 
- “ଏପରିକି ସେଇ ସମୟରେ ଗୌରୀଶଙ୍କର ଓ ଫକୀରମୋହନଙ୍କ ଚିନ୍ତାଧାରାରୁ 
ଓଡ଼ିଆ ଜାତୀୟ ଆନ୍ଦୋଳନ ଜନ୍ମ ଗ୍ରହଣ କରିଥଲା କହିଲେ କୌଣସି ଅତ୍ୟୁକ୍ତି 
ହେବନାହିଁ। .... କାହିଁକି ନା, ପ୍ରଥମ ପର୍ଯ୍ୟାୟରେ ଓଡ଼ିଆ ଜାତୀୟତାବାଦ 
ଥୁଲା ଓଡ଼ିଆ ଭାଷା ଓ ସାହିତ୍ଯ ଭିତ୍ତିକ। ତା'ର ସଫଳତା ନିର୍ଭର କରୁଥ୍‌ଲା 
ସେଇ ଭାଷା ଓ ସାହିତ୍ୟର ଜନପ୍ରିୟତା ଉପରେ । ସେଇଥ୍‌ ପାଇଁ ଓଡ଼ିଆ 
ଜାତୀୟତାବାଦର ପ୍ରଥମ ପର୍ଯ୍ୟାୟରେ ତା'ର ନେତାମାନେ ହେଲେ ଗୌରୀଶଙ୍କର 
ଓ ଫକୀରମୋହନଙ୍କ ଭଳି ସାହିତ୍ୟକ”? (୩) 


ବାଲେଶ୍ଵର ମିଶନ ସ୍ବଇର ଜଣେ ଦକ୍ଷ ପ୍ରଧାନ ଶିକ୍ଷକ ଭାବରେ 


ସୁନାମ ଅର୍ଜନ କରିବା ସହିତ ଫକୀରମୋହନ ବାଲେଶ୍ପରର ଜନଜ୍ଚୀବନ 

ଏକ କର୍ମଯୋଗୀର ଢୀବନ କାହାଣୀ ୧୧ 


ସହିତ ଓତପ୍ରୋତ ଭାବେ ଜଡିତ ହୋଇଯାଇଥ୍‌ଲେ। ବାଲେଶ୍ବରରେ ନାରୀ 
ଶିକ୍ଷାର ପ୍ରସାର, ପ୍ରଥମ ପ୍ରିଶ୍ଟିଂପ୍ରେସ ସ୍ଥାପନ, ପ୍ରଥମ ସମ୍ବାଦପତ୍ର ଓ ସାହିତ୍ଯ 
ପତ୍ରିକା ପ୍ରକାଶ ଇତ୍ଯାଦି ବହୂ ଜନହିତକର କାର୍ଯ୍ୟରେ ସେ ହାତ ଦେଇଥ୍‌ଲେ। 
ସେ ସମୟରେ ବାଲେଶ୍ବରରେ ଅଧୁକାଂଶ ଅମଲା, ଶିକ୍ଷକ ଓ ଅନ୍ଯ ସରକାରୀ 
କର୍ମଚାରୀ ବଙ୍ଗାଳୀ ଏବଂ ବଙ୍ଗଳାର ନିକଟବରି ହୋଇଥ୍‌ବାରୁ ଏଠାରେ ଓଡ଼ିଆ 
ଭାଷାବିରୋଧୀ ଆନ୍ଦୋଳନ ଅଧୁକ ତୀବ୍ର ହୋଇଥ୍‌ଲା। ଫକୀରମୋହନ 
ବାଲେଶ୍ଵରର ଓଡିଆମାନଙ୍କୁ ସଂଗଠିତ କରି ନିର୍ଭୀକ ଭାବରେ ଏ ଆନ୍ଦୋଳନର 
ସମ୍ମୁଖୀନ ହୋଇଥ୍‌ଲେ। ଏଠାରେ ଉତ୍କଳଗୌରବ ମଧୁସୂଦନ ଓ କବିବର 
ରାଧାନାଥ ରାୟଙ୍କ ସହିତ ଫକୀରମୋହନଙ୍କର ଘନିଷ୍ଠ ପରିଚୟ ହୋଇଥଲା । 
ରାଧାନାଥ ବାଲେଶ୍ଵରର ଅଧୁବାସୀ ଏବଂ ମଧୁସୂଦନ ସେତେବେଳେ ବାଲେଶ୍ବର 
ଜିଲ୍ଲା ସ୍ତୁଲରେ ତୃତୀୟ ଶିକ୍ଷକ ରୂପେ କାର୍ଯ୍ୟ କରୁଥାନ୍ତି। ଏହି ତରୁଣ 
ବୟସରେ ବି ଫକୀରମୋହନଙ୍କ ସଂସ୍କାରବାଦୀ ମନର ପରିଚୟ ମିଳିଥ୍‌ଲା। 
ହିନ୍ଦୁମାନଙ୍କର ବହୁଦେବଦେବୀ ପୂଢଜାପ୍ରତି ବିତୃଷ୍ତ ହୋଇ ସେ ଖ୍ରୀଷ୍ଧର୍ମ ଓ 
ବ୍ରାହ୍ମଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ। ଫକୀରମୋହନ ତାଙ୍କର ପରମ ହିତୈଷୀ 
ଜନ୍‌ ବିମ୍‌ସ୍‌ଙ୍କ ସୁପାରିଶ କ୍ରମେ ୧୮୭୧ ସାଲରେ ନୀଳଗିରି ରାଜ୍ଯର 
ଦେବାନ ପଦରେ ନିଯୂକ୍ତ ହୋଇ ବାଲେଶ୍ଵର ଛାଡିବା ପରେ ତାଙ୍କ ଦୀର୍ଘ 
ପ୍ରଶାସନିକ ଜୀବନର ଆରମ୍ଭ ହୋଇଥଲା! ବାଲେଶ୍ଵରରେ ଶିକ୍ଷକତା କରୁଥୁବା 
ସମୟରେ ଫକୀରମୋହନଙ୍କର ଚରିତ୍ରବତ୍ରା ଓ କାର୍ଯ୍ୟଦକ୍ଷତା ସଂପର୍କରେ 
ବାଲେଶ୍ଵରର ତତ୍‌କାଳୀନ ଜିଲ୍ଲା କଲେଜୂର ଜନ୍‌ ବିମସ୍‌ ଯେଉଁ ମନ୍ତବ୍ଯ 


ଦେଇଥ୍‌ଲେ ତାହା ଏଠାରେ ଉଦ୍ଧାର କରିବା ଅପ୍ରାସଙ୍ଗିକ ହେବନାହିଁ :“The 
mission school was conducted by one of the best specimens 
of an Ooriah, | have ever seen, Baboo Fakeer Mohan Senapaty. 
He has, however, left it for the better post of dewan to 
the Rajah of Neelghery, in which capacity | am glad to 
see he is carrying out improvements and introducing those 
principles of honesty and justice which He has imbibed from 
the teachings of the late Mr. Smith. This is one out of 

୧୨ ଫକୀରମୋହନ ସେନାପତି 


many instances of the vast amount of indirect good done 
by that excellent man whose loss we all deeply deplore”. 
(Vide General Administrative Report, Orissa Division, 1872-72, 
p.9 (୪) 


ଫକୀରମୋହନ ୧୮୭୧ ଠାରୁ ୧୮୯୬ ସାଇ ପର୍ଯ୍ଯନ୍ତ ନୀଳଗିରି, 
ଡୋମପଡା, ଢେଙ୍କାନାଳ, ଦଶପଲ୍ଲା, ପାଲଲହଡା ଓ କେଉଁଝର ରାଜ୍ୟମାନଙ୍କରେ 
ଦେବାନ ବା ମେନେଜର ପଦରେ ନିଯୁକ୍ତି ହୋଇ ବହୁ ପ୍ରଶାସନିକ ଅଭିଞ୍ଚତା 
ହାସଲ କରିବା ସଙ୍ଗେ ସଙ୍ଗେ ବିଭିନ୍ନ ସ୍ତରର ଲୋକଙ୍କ ସଂପର୍କରେ ଆସିଥୂଲେ 
ଏବଂ ବହୁ ସମସ୍ଯାର ମଧ୍ଯ ସମ୍ମୁଖନ ହୋଇଥ୍‌ଲେ। ତାଙ୍କ ଘଟଣାବହୁଳ 
ଜୀବନର ଏସମସ୍ତ ଅଭିଞ୍ଚତା ସେ ସ୍ଵକୀୟ ହାସ୍ଯବ୍ଯଙ୍ଗାତରକ ଶୈଳୀରେ ନିଜ 
ଆମତ୍ମଳୀବନ ଚରିତରେ ବର୍ଣ୍ଣନା କରିଅଛନ୍ତି ଯାହାକି ତାଙ୍କର ଗଛ ଉପନ୍ଯାସ 
ଭଳି ଅତ୍ଯନ୍ତ ଉପଭୋଗ୍ଯ। ସେ ସମୟରେ ଗଡଜାତ ଅଞ୍ଚଳ ଅତି ଅନୁନ୍ନତ 
ଥୁଲା ଏବଂ ଅଧୁକାଂଶ ରାଜା ଅପାଠୁଆ, ଜିଦ୍‌ଖୋର, ବିଜାସୀ ଓ ଅମିତବ୍ୟୟୀ 
ଥୁଲେ । ଫକୀରମୋହନଙ୍କ ଦଶପଲ୍ଲା ଦେବାନୀ ସମୟର ଏକ ଘଟଣା ଏଠାରେ 
ଉଲ୍ଲେଖ କରାଯାଇପାରେ। ଫକୀରମୋହନ ଗୌରବର୍ଣ୍ଣ ଦୀର୍ଘାକୃତି ଓ ପତଳା 
ଧରଣର ଲୋକ ଥୂଲେ। ବେକଟି କିଛି ଲମ୍ବା । ଦେବାନ ପଦରେ ନିଯୁକ୍ତ 
ହୋଇ ଦଶପଲ୍ଲା ରାଜାଙ୍କ ସହିତ ତାଙ୍କର ପ୍ରଥମ ସାକ୍ଷାତର ବର୍ଣ୍ଣନା ଏହିପରି 
“ଦିନ ଦଶ କି ଏଗାର ସମୟରେ ରାଜା ସାହେବଙ୍କ ଛାମୂକୁ ସାକ୍ଷାତ 
ସକାଶେ ଗଲି। ରାଜା-ସାହେବ ଗୋଟାଏ ବଡ ମାଣ୍ିକୁ ଆଉଜି ଖରତଟା 
ଉପରେ ବିଜେ ହୋଇଥ୍‌ଲେ । ଛାମୂକରଣ, ଗନ୍ତାଘରିଆ, ଧାନଘରିଆ, ପାଞ୍ିଆ, 
ପ୍ରଭୃତି ରାଜକର୍ମଚାରୀମାନେ ଶ୍ରୀଛାମୁଙ୍କ ସମ୍ମୁଖ ଭାଗ ବାଁ ଭାଗ ପାଞ୍ଚ 
ସାତ ହାତ ଦୂରରେ ବସିଥ୍‌ଲେ। ଏମାନଙ୍କର ଭୁମ୍ଯାସନ। ପଷଶ୍ଚାଦ୍‌ ଭାଗରେ 
ଆଠ ଦଶଜଣ ନିୟୋଗ ଖଟଣିଆ ଉଭା ହୋଇଥାନ୍ତି। ନୂଆ ଦେବାନଙ୍କୁ 
ଦେଖୁବା ସକାଶେ ମଫସଲରୁ ଗୁଡାଏ ପଧାନ, ପାଞ୍ଜିଆ ମଧ୍ଯ ଆସିଥ୍‌ଲେ। 
ଶ୍ରୀଛାମୂଙ୍କ ସମ୍ମୁଖ ଦକ୍ଷିଣ ଭାଗକର ତିନି ଚାରି ହାତ ଦୂରରେ ଖଖ୍ତିଏ ଖରଡ 


ପଡିଥୁଲା। ଏ ଖଣ୍ଡିକ ଦେବାନଙ୍କ ଆସନ। 

ଏକ କର୍ମଯୋଗୀର ଜୀବନ କାହାଣୀ ୧୩ 


ମୁଁ ଆସନ ଗ୍ରହଣ କରିବା ମାତ୍ରକେ ଶ୍ରୀଛା୍ୁଁ ମୋ ପଦାଙ୍ଗୁଳି-ନଖଠାରୁ 
ସମସ୍ତ କେଶାଗ୍ର ପର୍ଯ୍ୟନ୍ତ ଖୁବ୍‌ ମନଯୋଗ ସହିତ ପୂନଃପୁନଃ ଦେଖୁବାକୁ 
ଲାଗିଲେ। ମୋ ଶରୀର ଉପରେ ଶ୍ରାଛାର୍ମୁଙ୍କ ଦୃଷ୍ଟି ଆବଦ୍ଧ ଥାଏ, ଅନ୍ଯ 
ଆଡେ ମୁଷ୍ଠିବଦ୍ଧ ଦକ୍ଷିଣ ହସ୍ତଟା ପଶ୍ଚାଦ୍‌ ଭାଗକୁ ନେଇ ବୃଦ୍ଧାଙ୍ଗୁଷ୍ଣ ପୁନଃ 
ପୂନଃ ହଲାଇ ପାଞ୍ଚିଆ, ପାଖଲୋକ ଓ ପଧାନମାନଙ୍କ ମୁହଁକୁ ପୂନଃ ପୂନଃ 
ଅନାଉଥୀନ୍ତି। ରାଜା ସାହେବଙ୍କର ଧାରଣା ଥ୍ଲା ଯେ, ଲୋକ ପାତଳ 
ହେଲେ ବ୍ରଦ୍ଧିହୀନ ହୁଏ; ମୁଁ ପାତଜ, ଅତଏବ ମୂର୍ଖ। ମୋତେ ଞ୍ଞାନବାନ୍‌ 
କରାଇବା ପାଇଁ ଅଧଵକ ପରିମାଣରେ ଘିଅ ଖାଇବା ପାଇଁ ରାଜା ସାହେବ 
ପରାମର୍ଶ ଦେଲେ। ଘିଅ ଖାଇଭେ ମୋଟା ହେବି ଏବଂ ମୋଟା ହେଲେ 
ମୋର ବୁଦ୍ଧି ବଢିବ। ଅନେକ ଦିନ ପର୍ଯ୍ଯନ୍ତ ବସାକୁ ଦ୍ରଇସେର ଘିଅ 
ଆସିବାକୁ ଲାଗିଲା।”” (ଆ:ଜୀ:ଚ: - ୧୬) । କେବଳ ନିଜ ନାମ ଲେଖ୍ଜାଣିଥ୍ବା 
ରାଜାସାହେବ ଥରେ କଟକରେ ରେଭେନ୍ମା କଲେଜ ଦେଖୁବାକୁ ଯାଇ ଲାଇବ୍ରେରୀ 
ଭିଜିଟର୍ସ ବହିରେ ତିନିଚାରି ପୂଡା କେବଳ ନିଜ ନାମ ଓ ଚରାଜା କିଲ୍ଲେ 
ଦଶପଲ୍ଲା ଏବଂ ଯୋରମୋ” ଲେଖ୍‌ କିଭଳି ଉପହସିତ ହୋଇଥ୍‌ଲେ ସେ 
ବିଷୟ ଫକୀରମୋହନ ଉଲ୍ଲେଖ କରିଅଛନ୍ତି। 


ଗଡଜାତମାନଙ୍କରେ ପ୍ରଶାସକ ରୂପେ କାର୍ଯ୍ୟ କରୁଥ୍ବା ସମୟରେ 
ଫକୀରମୋହନ ରାସ୍ତାଘାଟ ନିର୍ମାଣ, ଶିକ୍ଷାବିସ୍ତାରର କୂପପୁଷ୍ରଣୀ ଖନନ, 
କୃଷିର ଉନ୍ନତି ଇତ୍ଯାଦି ବହୁ ପ୍ରଜାହିତକର କାର୍ଯ୍ୟ କରିଥ୍‌ଲେ। ନୀଳଗିରିରେ 
ନୂଆ କରି କୋବି, ମଟର ଚାଷ କରିବା ସହିତ ଚା ବଗିଚା ଓ ନଡିଆ 
ଚାଷ ମଧ୍ଯ ଆରମ୍ଭ କରିଥ୍‌ଲେ। କୃଷି ଓ ଫଳଫ୍ରଲ ବଗିଚା କରିବାରେ 
ଫକୀରମୋହନ ବିଶେଷ ଆନନ୍ଦ ପୀଉଥ୍‌ଲେ। ଦଶପଲ୍ଲାର ଫକୀରମୋହନ 
ବନ୍ଧ ଫକୀରମୋହନ ଡଙ୍ଗର, ଡୋମପଡାରେ ସ୍ଵବ୍ୟୟରେ ନିର୍ମିତ କୃଷ୍ଣକୁମାରୀ 
କୂପ, ଫକୀରମୋହନ ବଙ୍ଗଳା ଇତ୍ଯାଦି ଏବେ ସୁଦ୍ଧା ତାଙ୍କର ସତି ବହନ 
କରେ। ନୀଳଗିରିରେ ବ୍ରାହ୍ମଣ ପିଲାମାନଙ୍କର ସଂସ୍କୃତ ଶିକ୍ଷା ପାଇଁ ଗୋଟିଏ 
ସଂସ୍କୃତ ଟୋଲ ସ୍ଥାପନ କରିବା ଭଦ୍ଦେଶ୍ଯରେ ବ୍ରାହ୍ମଣମାନଙ୍କ ନିଷ୍କର ଜମି 

୧୪ ଫକୀରମୋହନ ସେନାପତି 


ଉପରେ ମାଣପ୍ରତି ଦୁଇ ପଇସା ଭେଦା ଆଦାୟ କରିବାକୁ ଯାଇ କିଭଳି 
ସେମାନଙ୍କ ବିଦ୍ଦେଷର ଶରବ୍ଯ ହୋଇଥ୍‌ଲେ ତାହା ସେ ତାଙ୍କ ଆମ୍ବଚୀବନ 
ଚରିତରେ ବର୍ଣ୍ଣନା କରିଅଛନ୍ତି। କର୍ମବୀର ଫକୀରମୋହନ କାର୍ଯ୍ୟନକରି ପାରିଶ୍ରମିକ 
ନେବାର ଘୋର ବିରୋଧୀ ଥୁଲେ। ପାଲହଡାରେ ଦେବାନ ଥୁବା ସମୟରେ 
ତାଙ୍କ ହାତରେ କିଛି କାର୍ଯ୍ୟ ନ ଥ୍‌ବାରୁ ନିଜର ସମସ୍ତ ଅଭାବ ଅସୁବିଧା 
ସନ୍ତ୍ରେ ସେ ଚାକିରୀ ତ୍ଯାଗ କରି ଚାଲିଆସିଥ୍‌ଲେ। କେନ୍ଦ୍ରାପଡାର ନରେନ୍ଦ୍ର 
ପରିବାରର ଜମିଦାରୀକୁ ରଣ ମୂକ୍ତ କରି ପ୍ରାଚୀନ ଏକ ଜମିଦାର ବଂଶକୁ 
ରକ୍ଷା କରିବା ଦିଗରେ ତାଙ୍କର ପରାମର୍ଶକୁ ଜମିଦାର ଗ୍ରହଣ ନକରିବାରୁ 
ସେ ଅକାରଣ ବେତନ ନେଇ ବସିବା ଅପେକ୍ଷା ମେନେଜରୀ ତ୍ଯାଗ କରି 
କଟକରେ କାଠବ୍ଯବସାୟ କରି ନିଜର ଜୀବିକା ନିର୍ବାହ କରିବାକୁ ଶ୍ଵାଘ୍ଯ 
ମଣିଥ୍‌ଲେ । 


ଫକୀରମୋହନଙ୍କର ଡୋମପଡାରେ ଦେବାନୀ ଓ କେଉଁଝରରେ 
ମେନେଜରୀ କେତେକ ଦୃଷ୍ଟିରୁ ଗୁରୁତ୍ରପୂର୍ଣ୍ଣ ଥୁଲା । ଡୋମପଡାରେ ଜମିଜମା 
ବୁଦ୍ଧି କରି ବନ୍ଦୋବସ୍ତ କରାଇବା ପାଇଁ ରାଜାଙ୍କର ଜିଦ୍‌ ଏବଂ ଜମା ବୁଦ୍ଧି 
ବିରୁଦ୍ଧରେ ପ୍ରଜାମାନଙ୍କ ମେଳି ଦେବାନଙ୍କୁ ଏକ ଅଡ଼ୂଆ ପରିସ୍ଥିତିରେ ପକାଇଥୁଲା। 
ପାଞ୍ଚବର୍ଷର ରାଜସ୍ଵ ବାକି ଏବଂ ନାନା ମାଲିମୋକଦ୍ଦମୀ ଯୋଗୁଁ ରାଜା 
ରଣଗ୍ରସ୍ତ। ତୋମପଡାର ପୂର୍ବତନ ଦେବାନ ନିଧୁ ପଟ୍ଟନାୟକ ପ୍ରଜାମେଳିର 
ନେତୃତ୍ଵ ନେଇଥା'ନ୍ତି। ରାଜା, ସରକାର ଓ ପ୍ରଜାମାନଙ୍କ ମଧ୍ୟରେ ଗୋଟାଏ 
ଆପୋଷ ସମାଧାନ କରିବା ଦିଗରେ ଫକୀରମୋହନଙ୍କର ସମସ୍ତ ଚେଷ୍ଟା 
ବିଫଳ ହେବାରୁ ଶେଷରେ ସେ ଅତି ଚତୂରତାର ସହିତ ପ୍ରଜାମେଳି ଦମନ 
କରି. ବାକିଆ ଖଜଣା ଆଦାୟ ଓ ବୃଦ୍ଧି ଜମାରେ ଭୂବନ୍ଦୋବସ୍ତ କରାଇ 
ନେଇଥ୍‌ଲେ। ଏଥ୍‌ପାଇଁ ଅବଶ୍ଯ ତାଙ୍କୁ ରାଜ୍ୟ ଶାସନର ଚାରିଗୋଟି ଉପାୟ 
- ସାମ, ଦାନ, ଦଶ୍ତ ଭେଦ ନୀତିର ପ୍ରୟୋଗ କରିବାକୁ ପଡିଥୁଲା। 
ବର୍ଷବର୍ଷ ଧରି ହାକିମ ହୁକରମା ଓ ଓକିଲଙ୍କ ଦାରା ଯେଉଁ ସମସ୍ଯା ସମାଧାନ 


ହୋଇପାରିନଥୂଲା ଫକୀରମୋହନ ଅତି ବିଚକ୍ଷଣତାର ସହିତ ସେ ସମସ୍ଯାର 

ଏକ କର୍ମଯୋଗୀର ଜୀବନ କାହାଣୀ ୧୫ 


ସମାଧାନ କରିଥ୍‌ଲେ। ଏଥ୍‌ ପାଇଁ କେହି କେହି ତାଙ୍କୁ ପ୍ରଜାସ୍ପାର୍ଥ ବିରୋଧ୍‌ 
ବୋଲି କହିଥା”ନ୍ତିୟ କିନ୍ଧ ଡୋମପଡାରେ ସେ ଯେଉଁଭଳି ସମସ୍ଯାର ସମ୍ମୁଖୀନ 
ହୋଇଥୁଲେ ଦେବାନ୍‌ ହିସାବରେ ନିଜର କର୍ରବ୍ଯ ପାଳନ ପାଇଁ ତାଙ୍କ 
ଆଗରେ ଅନ୍ଯ କୌଣସି ପନ୍ଷା ନ ଥୁଲ୍ା। ପ୍ରଜାମେଳିର ନେତା ନିଧ୍‌ 
ପଟ୍ଟନାୟକଙ୍କ ପ୍ରତି ସେ ଯେଉଁ କୂଟ ଆଚରଣ କରିଥ୍‌ଲେ ଡୋମପଡା 
ଛାଡିବା ପୂର୍ବରୁ ତା'ର କିଛିଟା ପ୍ରାୟଶ୍ଚିତ ସେ କରିଆସିଥ୍‌ଲେ। “ମୁଁ ନିଧ୍‌ 
ପଟ୍ଟନାୟକଙ୍କ ସହିତ ଯେଉଁ କୂଟ ବ୍ଯବହାର କରିଥୁଲି, ଡୋମପଡା ପରିତ୍ୟାଗ 
ପୂର୍ବେ ସେଥର କିଞ୍ତ୍‌ ପ୍ରାୟଶ୍ଚିତ କରି ଆସିଅଛି। ରାଜସ୍ଵ ଆଦାୟ ନ 
ଦେବାରୁ ପଟ୍ଟନାୟକେ ତାଙ୍କର ସମସ୍ତ ଚାଷଜମିରୁ ବେଦଖଲ ହୋଇଥୁଲେ। 
ସେ ସମୟରେ ତାଙ୍କର ଯେପରି ଦ୍ରରବସ୍ଥାୟ ସେଥ୍‌ରେ ରାଜସ୍ଵ ଆଦାୟ 
ଦେଇ ଜମି ଦଖଲ କରିବା ତାଙ୍କ ପକ୍ଷରେ କୌଣସି ପ୍ରକାରେ ସମ୍ଭବପର 
ନଥୁଲା। ମୁଁ ତାଙ୍କର ଦେୟ ବକେୟା ଖଜଣା ଛୟାନବେ ଟଙ୍କା ନିଜ 
ହାତରୁ ଆଦାୟ ଦେଇ ଚିରସ୍ଥାୟୀ ରୂପେ ତାଙ୍କ ନାମରେ ଜମି ବନ୍ଦୋବସ୍ତ 
କରିଦେଇ ଆସିଅଛି;?? (ଆ:ଜୀ:ଚ:- ୧୪) । 


କେଉଁଝରରେ ମେନେଜରୀ ସମୟରେ ଧରଣୀଧରଙ୍କ ନେତୃତ୍ସରେ 
ରାଜଶାସନ ବିରୂଦ୍ଧରେ ହୋଇଥୁବା ଭୂୟାଁ ମେଳିରେ ମେଲିଆମାନଙ୍କ ଦ୍ଵାରା 
ଧରା ହୋଇ ଫକୀରମୋହନଙ୍କ ଜୀବନ ସଂକଟାପନ୍ନ ହେବା ଏବଂ ଚତୁରତାର 
ସହିତ ସେଥୁରୁ ତାଙ୍କର ମୁକ୍ତି ପାଇବା ଘଟଣା ଓଡିଶାରେ ଏକ କିମ୍ବଦନ୍ତୀରେ 
ପରିଣତ ହୋଇଯାଇଛି। ପ୍ରଶାସକ ହିସାବରେ ଲୋକହିତକର କାର୍ଯ୍ୟ କରିବା 
ସଙ୍ଗେ ସଙ୍ଗେ ତାଙ୍କର ତାୀକ୍ଷ୍ ବ୍ଦ, ପ୍ରତ୍ୟୁପ୍ଵନ୍ଧମତିତା ଏବଂ ପ୍ରଶାସନ ଦକ୍ଷତାର 
ବହୂ ଦୃଷ୍ଟାନ୍ତ ରହିଛି। 


ଜୀବନର ବିଭିନ୍ନ କ୍ଷେତ୍ରରେ କୃତିନ୍ଧ ହାସଲ କରି ଅକ୍ଷୟ ଯଶର 
ଅଧ୍କାରୀ ହୋଇଥ୍‌ବା ଫକୀରମୋହନଙ୍କର ବ୍ଯକ୍ରିଗତ ଜୀବନ କିନ୍ତ ସୁଖମୟ 
ନଥୁଲା। ଶୈଶବରେ ପିତାମାତାଙ୍କୁ ହରାଇ ଦାରିଦ୍୍ଯ ଓ ରୋଗଯନ୍ତ୍ରଣା ସହିତ 

୧୬ ଫକୀରମୋହନ ସେନାପତି 

ତାଙ୍କୁ ଯେପରି ସଂଗ୍ରାମ କରିବାକ୍ର ପଡିଥ୍ଲା, ପରିଣତ ବୟସରେ ପ୍ରିୟତମୀ 
ପତ୍ନୀଙ୍କୁ ହରାଇ ନାନା ରୋଗ ଯନ୍ତ୍ରଣା ଭିତରେ ତାଙ୍କୁ ଏକପ୍ରକାର ନିଃସଙ୍ଗ 
ଜୀବନ ବିତାଇବାକୁ ପଡିଥ୍‌ଲା। ଫକୀରମୋହନଙ୍କର ପ୍ରଥମ ବିବାହ ହୋଇଥଲା 
୧୮୫୬ ସାଇରେ ଯେତେବେଳେ ତାଙ୍କୁ ମାତ୍ର ତେରବର୍ଷ ବୟସ। ପ୍ରଥମା 
ସ୍ତ୍ରୀ ଲୀଳାବତୀ ଦେବୀ କବିଙ୍କ ନିଜ ଭାଷାରେ “ନିତାନ୍ତ ନିଶ୍ଣରା, ଦାମ୍ଭିକା, 
କର୍କଶଭାଷିଣୀ ଏବଂ ମୋର ବିରୁଦ୍ଧାଚାରିଣୀ ଥୁଲେ” । ତାଙ୍କର ପାରିବାରିକ 
ଜୀବନ କିଭଳି ଅଶାନ୍ତିମୟ ହୋଇଥ୍‌ବ ଏଥ୍‌ରୁ ସହଜେ ଅନୁମାନ କରାଯାଇପାରେ । 
୧୮୬୭ ରେ ସ୍ବେହମୟୀ ଠାକୁର ମାଂଙ୍କର ପରଲୋକ ଗମନ ଫକୀରମୋହନଙ୍କ 
ପକ୍ଷରେ ଥୁଲା ଏକ ଦାରୁଣ ଆଘାତ। ପ୍ରଥମ ସ୍ତୀଙ୍କ ଗର୍ଭରୁ ଏକମାତ୍ର 
କନ୍ଯା ସନ୍ତାନ ଜନ୍ମ ଗ୍ରହଣ କରିଥ୍‌ଲେ - ନାମ ମହିଳାମଣି। ସେ ବାଲେଶ୍ବର 
ମିଶନ ସ୍ବଇର ଫକୀରମୋହନଙ୍କର ପୂର୍ବତନ କୃତୀଛାତ୍ର ରଘୁନାଥ ଚୌଧୁରୀଙ୍କୁ 
ବିବାହ କରିଥ୍‌ଲେ। ତାଙ୍କର ପ୍ୂରତ୍ର ସ୍ର୍ଗତ ଲକ୍ଷ୍ମୀକାନ୍ତ ଚୌଧୂରୀ ରେଭେନ୍ନା 
କଲେଜରେ ଅଧ୍ୟାପକ ଥ୍ବା ସମୟରେ କଟକରେ ‘ଉତ୍କଳ ସଙ୍ଗୀତ ସମାଜ” 
ପ୍ରତିଷ୍ଠା କରିଥ୍‌ଲେ। ପ୍ରଥମ ସ୍ତ୍ରୀଙ୍କ ମୃତ୍ଯୁ ପରେ ଫକୀରମୋହନଙ୍କର ଦ୍ବିତୀୟ 
ବିବାହ ହୋଇଥଲା ବାଲେଶ୍ବରର ଫୌଜଦାରୀ ହେଡକୁର୍କ ଶିବପ୍ରସାଦ ଚୌଧୂରୀଙ୍କର 
ଏକାଦଶ ବର୍ଷୀୟା କନ୍ଯା କୃଷ୍ଣକୁମାରୀଙ୍କ ସହିତ । କୃଷ୍ଣକୁମାରୀ ଜଣେ ଅତି 
ଉତ୍ତମ ସ୍ଵଭାବର ପତିପରାୟଣା ମହିଳା ଥ୍‌ଲେ। ଫକୀରମୋହନଙ୍କର ଦାମ୍ପତ୍ଯ 
ଜୀବନ ସୁଖମୟ ହୋଇଥୁଲା। ଢେଙ୍କାନାଳରେ ଏସିଷ୍ଟେଣ୍ଵ ମେନେଜର ଥବା 
ସମୟରେ ଫକୀରମୋହନଙ୍କର ଗୋଟିଏ ପୁତ୍ର ସନ୍ତାନ ଜନ୍ମ ହୋଇ ମୃତ୍ୟୁ 
ବରଣ କରିବାରୁ ଶୋକସନ୍ତପ୍ତା ଜନନୀର ଦୁଃଖ ଲାଘବ ପାଇଁ ସେ ବାଲ୍ଲୀକି 
ରାମାୟଣର ସରଳ ଓଡ଼ିଆ ଅନୁବାଦ କରି ପତ୍ନୀଙ୍କ ଶୁଣାଉଥ୍‌ଲେ। ପରେ 
ଫକୀରମୋହନଙ୍କ ପୂତ୍ର ମୋହିନୀମୋହନ ଓ କନ୍ଯା ସରୋଜିନୀଙ୍କର ଜନ୍ମ 
ଗୋଟିଏ ଶିଶୁପୁତ୍ର ଓ ଗୋଟିଏ ଶିଶୁକନ୍ୟାକୁ ଛାଡି ୧୮୯୪ ସାଲରେ 
ପତିପ୍ରାଣୀ କୃଷ୍ଣକୂମାରୀଙ୍କ ମୃତ୍ୟୁ ଫକୀରମୋହନଙ୍କ ଦାରୁଣ ଆଘାତ ଦେଇଥ୍‌ଲା। 
“ଗୋଟିଏ ପୁତ୍ର ଏବଂ ଗୋଟିଏ କନ୍ଯା ରଖ୍‌ ସେ ଯେତେବେଳେ ଇହଧାମ 
ତ୍ଯାଗ କରି ଚାଲିଗଲେ, ସେହି ଦିନଠାରୁ ପୃଥ୍ବୀରୁ ମୋହର ସହାନ୍ଧଭୁତି 

ଏକ କର୍ମଯୋଗୀର ଜୀବନ କାହାଣୀ ୧୭ 


ପ୍ରାପ୍ତ ଶେଷ ହୋଇଛି। ବର୍ଭମାନ ମୋ ଜୀବନ ଶୂନ୍ଯମୟ”। (ଆ:ଜୀ:ଚ)। 
ପ୍ରିୟତମା ପତ୍ନୀଙ୍କୁ ହରାଇ କବିଙ୍କର ଗଭୀର ଶୋକୋଛ୍ଛାସ କେତେକ କବିଚାରେ 
ସୁନ୍ଦର ଭାବେ ପ୍ରକାଶ ପାଇଛି। ଦୃଷ୍ଟାନ୍ତ ସ୍ବରୂପ ଗୋଟିଏ କବିତାର କିୟଦଂଶ 
ଏଠାରେ ଉଦ୍ଧାର କରାଯାଇପାରେ: 


ଅମାନିଶି ଦୁଃଖ ରାତ୍ରି ଘୋର ଅନ୍ଧକାର, 
ନୈରାଶ୍ୟ ତୋଫାନ ବହୁଅଛି ବାରମ୍ବାର; 
ଦିଶୂନାହିଁ ସ୍ଥାନ ଲେଶ 
ବିଶ୍ରାମର କୂଳଦେଶ 
ନାବିକର ଧ୍ରବତାରା ହେଲା ଅନ୍ତର୍ବାନ 
ପୁଣି କି ଦେଖ୍ବି ସେହି ସହାସ୍ୟ ବଦନ ? 
ଅଶାନ୍ତି କାଳର ଶାର୍ତି ଦୁଃଖରେ ଦୂଃଖନୀ, 
ବିପଦରେ ମନ୍ତ୍ରୀ ସୁଖେ ଚିତ୍ତବିନୋଦିନୀ 
ପ୍ରିୟ ଶିଷ୍ଯା ଲୀଳାବତୀ 
ପବିତ୍ରା ଧାମିକା ସତୀ 
ନୟନ ଅଞ୍ଜନ ନିଧ୍‌ ଦରିଦ୍ର ରତନ, 
ପୁଣି କି ଦେଖ୍ବି ସେହି ସହାସ୍ୟ ବଦନ ?”” 
(ପୁଣି କି ଦେଖ୍ବି ସେହି ସହାସ୍ୟ ବଦନ ? ) 


ଡୋମପଡାରେ ଦିତୀୟ ବାର ଦେବାନୀ କରିବା ପରେ ୧୮୯୬ 
ସାଲରେ ପ୍ରଶାସନିକ କାର୍ଯ୍ୟରୁ ଅବ୍ଯାହତି ନେଇ ଫକୀରମୋହନ କଟକର 
ବାଖରାବାଦସ୍ଥିତ ନିଜ ବାସଭବନରେ ଅବସ୍ଥାନ କରି ଓଡ଼ିଆ ସାହିତ୍ୟ ସେବାରେ 
ନିଜକୁ ସଂପୂର୍ଣ୍ଣ ନିୟୋଜିତ କରିଥ୍‌ଲେ। ମଝିରେ ଅନ୍ର କେତେ ମାସ ପାଇଁ 
କେନ୍ଦ୍ରାପଡା ନରେନ୍ଦ୍ର ପରିବାରଙ୍କ ଜମିଦାରୀର ମେନେଜରୀ ବ୍ଯତୀତ ସେ 
ଆଉ କୌଣସି ଚାକିରି ଗ୍ରହଣ କରି ନାହାନ୍ତି। ୧୮୯୬ ଠାରୁ ୧୯୦୫ 
ପର୍ଯ୍ୟନ୍ତ କଟକ ଅବସ୍ଥାନ କାଳରେ ତାଙ୍କର ପ୍ରସିଦ୍ଧ ଉପନ୍ଯାସ ଛମାଣ 

୧୮ - ଫକୀରମୋହନ ସେନାପତି 


ଆଠଗୁଣ୍ଠ ଓ “ଇଛମା” ଉପନ୍ଯାସ ବ୍ଯତୀତ “ରେବତୀ” କ୍ଷୁଦ୍ରଗନ୍ଥ ଏବଂ 
ଅନେକ କବିତା ରଚିତ ହୋଇଥୁଲା। ଏହି ସମୟ ଭିତରେ ସେ ଉପନିଷଦର 
ଅନୁବାଦ ମଧ୍ୟ କରିଥ୍‌ଲେ। ୧୯୦୫ ସାଲରେ ତାଙ୍କ ପୁତ୍ର ମୋହିନୀମୋହନ 
ସେନାପତି ସବଉତେପୂଟି କର୍ମରେ ନିଯୂକ୍ତ ହୋଇ ବାଲେଶ୍ବର ଚାଲିଯିବାରୁ 
କବି ବାଲେଶ୍ଵର ଯାଇ ମଲ୍ଲିକାଶପୁରରେ ଥ୍ବା ନିଜ ଗୃହରେ ଜୀବନର 
ଶେଷକାଳ ପର୍ଯ୍ୟନ୍ତ ବାସ କରିଥୂଲେ। ରେଭେନ୍ମା କଲେଜରେ ଦର୍ଶନ ଅଧ୍ୟାପକ 
ରୂପେ ନିଯୁକ୍ତି ପାଇ ମୋହିନୀମୋହନ ପରେ ଅବଶ୍ୟ କଟକ ଫେରି ଆସିଥ୍‌ଲେ। 


ଏହି ଲେଖକ ୧୯୪୬-୪୭ ସାଲ ମଧ୍ୟରେ କଟକ ରେଭନ୍ା କଲେଜରେ 
ସ୍ଵାତକ ଶ୍ରେଣୀର ଛାତ୍ର ଥ୍ବା ସମୟରେ ସେନାପତିଙ୍କ ବାଖରାବାଦତ୍ଥ ବାସଭବନକୁ 
ଯାଇ କବି କନ୍ଯା ସରୋଚଜ୍ଚିନୀ ଦେବୀଙ୍କ ସହିତ ଆଜାପ ଆଲୋଚନା କରିବାର 
ସୁଯୋଗ ପାଇଥୂଲା। ସେ ସମୟରେ ସମ୍ବଲପୂରରୁ ଡଃ ମାୟାଧର ମାନସିଂହଙ୍କ 
ସଂପାଦନାରେ ପ୍ରକାଶ ପାଇଥ୍‌ବା ‘ଶଂଖ” ସାହିତ୍ୟ ପ୍ରତିକାରେ ପ୍ରକାଶ ପାଇଥୁବା 
ମୋର ଏକ କବିତା ପଢି ସରୋଜିନୀ ଦେବୀ ଅତ୍ଯନ୍ତ ପ୍ରୀତ ହୋଇଥ୍‌ଲେ 
ଏବଂ ତାଙ୍କୁ ତାଙ୍କ ବାଖରାବାଦସ୍ଥ ବାସଭବନରେ ସାକ୍ଷାତ କରିବା ପାଇଁ 
ମୋର ପଶ୍ଚିମ ଛାତ୍ରାବାସ ଠିକଣାରେ ଏକ ପତ୍ର ଲେଖ୍‌ଥ୍‌ଲେ। ମୋର 
ଠିକଣା ସେ ବୋଧହୁଏ “ଶଂଖ” ସଂପାଦକଙ୍କଠାରୁ ସଂଗ୍ରହ କରିଥ୍‌ଲେ। ମୋର 
ପରମ ସୁହୃଦ ଓ ସତୀ୍ର୍ଥ ସ୍ପର୍ଗତ ପ୍ରଫେସର ବଂଶୀଧର ମହାନ୍ତିଙ୍କ ସଙ୍ଗରେ 
ନେଇ କବିଙ୍କ ବାଖରାବାଦ ବାସଭବନରେ ପହଞ୍ଚ୍‌ ସେ ଦିନ ମୁଁ ମାତୃପ୍ରତୀମ 
ସରୋଜିନୀ ଦେବୀଙ୍କଠାରୁ ଯେଉଁ ସ୍ବେହଶ୍ରଦ୍ଧା ଲାଭ କରିଥୁଲି ମୋର ସାହିତ୍ଯକ 
ଜୀବନରେ ତାହା ଅବିସ୍ବରଣୀୟ ହୋଇ ରହିବ। ଅନ୍ତ ସମୟର ବାଜ୍ଯାଳାପ 
ମଧ୍ୟରେ ସରୋଜିନୀ ଦେବୀଙ୍କଠାରେ ଓଡ଼ିଶା ଓ ଓଡ଼ିଆ ସାହିତ୍ଯ ପ୍ରତି 
ଯେଉଁ ଗଭୀର ଅନୁରାଗ ମୁଁ ଲକ୍ଷ୍ୟ କରିଥ୍ଲି, ମନେ ହୋଇଥଲା ସେ 
ଥରେ ଯଥାର୍ଥରେ ଓଡ଼ିଆ ଜାତୀୟ ସାହିତ୍ୟର ସ୍ରଷ୍ଟା ଫକୀରମୋହନଙ୍କର 
ସୁଯୋଗ୍ୟା କନ୍ୟା। ସେତେବେଳେ ମୁଁ କଂଣ ଜାଣିଥ୍ୁଲି ଯେ ଦିନେ ମୋତେ 
ଫକୀରମୋହନଙ୍କ ଉପରେ ଏକ ପୁସ୍ତକ ଲେଖ୍ବାକୁ ପଡିବ ବୋଲି। ଜାଣିଥ୍‌ଲେ 

ଏକ କର୍ମଯୋଗୀର ଜୀବନ "କାହାଣୀ .୧୯ 


ଅବଶ୍ଯ ସେଦିନ କବିକନ୍ଯାଙ୍କଠାରୁ କବିଙ୍କ ଜୀବନର ବହୂ କଥା ପଚାରି 
ବୃଝିଥା'ନ୍ତି। ଏହି ସରୋଜିନୀ ଦେବୀଙ୍କର ବିବାହ ହୋଇଥ୍‌ଳା ସବ୍‌ଜଜ୍‌ ଗଗନ 
ବିହାରୀ ଚୌଧୁରୀଙ୍କ ସହିତ। ତାଙ୍କ ପୁତ୍ର ସ୍ଵର୍ଗତ ବିପିନବିହାରୀ ଚୌଧୁରୀ 
ମୂକ ଓ ବଧୂର ଥାଇ ସୁଦ୍ଧା ଲଣ୍ଡନ ଆର୍ଟ ସ୍କୁଲରୁ ପାଶ୍‌ କରି ଜଣେ 
ପ୍ରଖ୍ୟାତ ଚିତ୍ରଶି୍ୀ ରୂପେ ପ୍ରତିଷ୍ଠିତ ହୋଇପାରିଥ୍‌ଲେ । 


୧୯୦୫ ସାଲଠାରୁ ଫକୀରମୋହନଙ୍କ ଜୀବନର ଶେଷ ତେରବର୍ଷ 
ବାଲେଶ୍ବରର ମନଲ୍ଲିକାଶ ପୂରରେ ଥବା ତାଙ୍କ ନିଜ ବାସଭବନରେ କଟିଥୁ୍‌ଲା। 
ଏହି ସମୟକାଳ ମଧ୍ଯରେ ତାଙ୍କର ମାମୁଁ ଓ ପ୍ରାୟଶ୍ଚିତ” ଉପନ୍ୟାସ, 
ଅଧୁକାଂଶ କ୍ଷୁଦ୍ରଗନ୍ଥ ବୌଦ୍ଧାବତାର କାବ୍ଯ ଏବଂ ଆମ୍ବଜୀବନ ଚରିତ ରଚିତ 
ହୋଇଥୁ୍‌ଲା। ଜୀବିକା ଅର୍ଜ୍ଜନ ପାଇଁ ଫଜୀରମୋହନଙ୍କୁ ଓଡିଶାର ବିଭିନ୍ନ ଅଞ୍ଚଳରେ 
ବହୁ ବର୍ଷ କଟାଇବାକୁ ପଡିଥ୍‌ଲେ ବି ତାଙ୍କର ସ୍ପର୍ଶକାତର ହୃଦୟରେ ନିଜର 
ଜନ୍ମସ୍ଥାନ ମନର୍ଲିକାଶପୂର ପ୍ରତି ଏକ ସ୍ଵତନ୍ତ୍ର ଆକର୍ଷଣ ରହିଥ୍‌ଲା। ‘ମୋ 
ଗ୍ରାମ ମଲ୍ଲୀକାଶପୂରଂ ନାମକ ଏକ କବିତାରେ କବିଙ୍କର ଏହି ମନୋଭାବ 
ସୁନ୍ଦର ଭାବେ ପ୍ରକାଶ ପାଇଛି: 

“ ଅଟାଳିକାମାଢାପୂର୍ଣ ସୁନ୍ଦର ନଗର, 
ଉଜ୍ଵଳ ତରଙ୍ଗମାଳା ନୀଳିମା ସାଗର, 
କେତେ ନଦ କେତେ ନଦୀ ଗିରି ଅରଣ୍ଯାନୀ, 
ହାଟ ଗ୍ରୀମ ଲୋକ ପରିପୂର୍ଣ୍ଣ ରାଜଧାନୀ, 
ସ୍ଥାନେ ସ୍ଥାନେ ଭ୍ରମି ଭୂମି ଦେଖ୍‌ଲି ଜୀବନେ, 
ସେ ଗ୍ରାମ ଚିତ୍ରଟି ମାତ୍ର ଭାସୁଛି ନୟନେ । 
ଯାଏ ଯହିଁ ଥାଏଁ ଯହିଁ ପଡେ ସେ ମନରେ 
ବଳେ ମନ, ଧାଇଁ ଯାଇ ଦେଖ୍‌ଆସେ ଥରେ, 
ସତକଥା ନାହିଁ ତହିଁ ବିଶେଷ ସମ୍ପତି, 
ମାତ୍ର ଅଛି ତହିଁ ଚି୍ବିମୋହିନୀ ଶକ୍ତି 

୨୦ ଫକୀରମୋହନ ସେନାପ୍ରତି 


ଧନହୀନ ଶୋଭାହୀନ ସୌନ୍ଦର୍ଯ୍ୟ ବିହୀନ, 
ତଥାପି ସେ ଗ୍ରାମ ମନେ ପଡେ ପ୍ରତିଦିନ ।”? 


ଉଦ୍ଯାନପ୍ରିୟ କବି ତାଙ୍କ ବାସଗୃହ ନିକଟରେ ଂଶାର୍ତିକାନନ' ନାମକ 
ଏକ ସୁନ୍ଦର ଉଦ୍ଯାନ କରି ସେଠାରେ ନାନା ଦେଶୀ ବିଦେଶୀ ଫନପ୍ରଷ୍ଠ 
ଗଛ ଲଗାଇ ବହୁ ସମୟ ସେଠାରେ କଟାଉଥ୍‌ଲେ। ବାର୍ଵକ୍ୟ ଅବସ୍ଥାରେ 
ବାଲେଶ୍ଵରରେ ଫକୀରମୋହନଙ୍କ ଶେଷ ଜୀବନ ଏକପ୍ରକାର ନିଃସଙ୍ଗତା ଭିତରେ 
କଟିଥ୍ଲା। ସେଥ୍‌ରେ ସେ ପୁଣି ଥଲେ ଚିର ରୋଗୀ! ସେବା ଶୁଶ୍ରଷା 
କରିବା ପାଇଁ ୍ଚାତିକୁଟୁମ୍ଭ କେହି ପାଖରେ ନଥୁ୍‌ଲେ। ଏକମାତ୍ର ପୁତ୍ର କଟକ 
ରେଭେନ୍ମା କଲେଜର ଦର୍ଶନ ଅଧ୍ୟାପକ ମୋହିନୀମୋହନ ସେନାପତି ଥୁଲେ 
ଜଣେ ନାସ୍ତିକ। ଫକୀରମୋହନ ସଂସ୍କାରବାଦୀ ଓ ବ୍ରାହ୍ମଧର୍ମରେ ବିଶ୍ବାସୀ 
ଥୁଲେ ବି ହିନ୍ଦୁ ଆଚାର ବିଚାର ସଂପୂର୍ଣ୍ଣ ତ୍ଯାଗ କରିନଥୁଲେ। ତାଙ୍କର 
ଦଇକନ୍ୟାଙ୍କୁ ହିନ୍ଦ ମତରେ ବିବାହ ଦେଇଥ୍‌ଲେ। ନାନା କାରଣରୁ ପିତାପୂତ୍ରଙ୍କ 
ମଧ୍ଯରେ ସୁସଂପର୍କ ନଥ୍ଲା। ଉୟଙ୍କର ଅନମନୀୟ ସ୍ଵଭାବ ବୋଧହୁଏ ଏଥୁପାଇଁ 
ଦାୟୀ ! ଫକୀରମୋହନଙ୍କ ପରିବାରର ନିକଟ ସଂପର୍କରେ ଆସିଥ୍‌ବା ସୁସାହିତି୍ୟକା 
ସ୍ର୍ଗୀୟା ସରଳାଦେବୀ ଲେଖ୍‌ଛଚ୍ତିଃ୨ “ପୁଅ ବାପାଙ୍କୁ ଖବ୍‌ ଭଜ୍ତି କରୁଥୁଲେ, 
ମାନୁଥ୍‌ଲେ କିନ୍ଧ ସେ ବାପାଙ୍କର କୌଣସି କାମ - ଅପସନ୍ଦ କଲେ ବାପା 
ଭାରି ରାଗୁଥୁଲେ। ବାପାଙ୍କ କଥା ପୂଅ ସବ୍ରବେଳେ ମାନୁ ନଥୁଲେ କିନ୍ତୁ 
ବାପାଙ୍କ ସଂସ୍କାରସବୁ ସେ ପାଇଥ୍‌ଲେ। ଫକୀରମୋହନଙ୍କ ନିର୍ଭୀକତା, ସ୍ଵାଧୀନ 
ଚିନ୍ତା, ଉତ୍କର୍ଷ ମାନସିକତା ପୁଅଙ୍କଠାରେ ଦେଖାଯାଇଥ୍‌ଲା।। (୫) ଏକମାତ୍ର 
ପୁଅ ସହିତ ସୂସଂପର୍କ ନ ରହିବା ବୃଦ୍ଧ ବୟସରେ ଫକୀରମୋହନଙ୍କର 
ଅଶାନ୍ତିର ଏକ ବଡ କାରଣ । ପୂତ୍ରର ମତାମତକୁ ସମ୍ମାନ କରି ଫକୀରମୋହନ 
ମୋହିନୀମୋହନଙ୍କୁ ଏକ ବଙ୍ଗାଳି ବ୍ରାହ୍ମ ପରିବାରରେ ବିବାହ ଦେଇଥ୍‌ଲେ। 
ପୁତ୍ରବଧୂ ହିରଣ୍ପ୍ରଭାଙ୍କ ବ୍ଯବହାରରେ କବି ଅତି ସନ୍ଧଷ୍ଠ ଥ୍ବାର ଜଣାଯାଏ 
ଏବଂ ନାତୂଣୀମାନଙ୍କୁ ସେ ବହୁତ ଭଲ ପାଉଥୂଲେ। ମୋହିନୀମୋହନଙ୍କର 
କୌଣସି ପୂତ୍ରସନ୍ତାନ ନଥ୍‌ଲେ। ହିରଣ୍ପ୍ରଭା ପିତାପୂତ୍ରଙ୍କ ମଧ୍ୟରେ ସୂସଂପର୍କ୍ଚ 
ରକ୍ଷା ପାଇଁ ଯଥାସାଧ୍ୟ ଉଦ୍ୟମ କରିଥ୍‌ଲେ ଏବଂ ଅନେକ ସମୟରେ କଟକରୁ 

ଏକ କର୍ମଯୋଗୀର ଜୀବନ କାହାଣୀ ୨୧ 


ଆସି ପୀଡାଗ୍ରସ୍ତ ଶଶୁରଙ୍କର ସେବାଶୁଶ୍ିଷା କରୂଥ୍‌ଲେ। ଶେଷ ଜୀବନରେ 
ଫକୀରମୋହନଙ୍କୁ ମୁଖ୍ଯତଃ ଗୁମାସ୍ତା ଓ ଚାକରବାକରଙ୍କ ଉପରେ ନିର୍ଭର 
କରିବାକୁ ପଡିଥ୍‌ଲା। 


ଫକୀରମୋହନଙ୍କର ଞ୍ଞାନପିପାସା ଥ୍ଲା ଅପରିସୀମା। ଅବହେଳିତ 
ଓଡ଼ିଶାର ସେ ଅନ୍ଧକାରମୟ ଯୂଗରେ ଚାଟଶାଳୀ ପାଠ ତାଙ୍କ ବିଧ୍୍‌ବିଦ୍ଧ 
ଶିକ୍ଷାର ପରିସୀମା ହୋଇଥ୍‌ଲେ ବି ନିଜ ଉଦ୍ଯମ ବଜରେ ଜଣେ ବହୁ 
ଶାସ୍ତ୍ରବିତ୍‌ଟ ଦକ୍ଷ ପ୍ରଶାସକ ଏବଂ କୃତି ସାହିତ୍ୟିକ ଭାବରେ ସେ ନିଜର 
ପରାକାଷ୍ଠା ପ୍ରଦର୍ଶନ କରିପାରିଥ୍ଲେ। ବୃଦ୍ଧ ବୟସରେ ବି ତାଙ୍କର ଜ୍ଞାନ 
ପିପାସା କମିନଥ୍‌ଲା। ବାଲେଶ୍ଵରର ନେସନାଲ ସୋସାଇଟି ତରଫରୁ କଂଗ୍ରେସ 
ଡେଲିଗେଟ ଏବଂ ବ୍ରାହ୍ମ ସମାଜ ଦାରା ଏକେଶ୍ରବାଦୀ ସଭାର ପ୍ରତିନିଧ୍‌ 
ମନୋନୀତ ହୋଇ ୧୮୯୮ ସାଇରେ ମାନ୍ଦ୍ରାଜଠାରେ ଅନୁଷ୍ଠିତ ଜାତୀୟ 
କଂଗ୍ରେସ ଅଧ୍ୟବେସନ ଓ ଭାରତୀୟ ଏକେଶ୍ବରବାଦୀ ମହାସଭା ଅଧ୍ବବେଶନରେ 
ସେ ଯୋଗ ଦେଇଥୁ୍‌ଲେ। ଏହି ଅବସରରେ ଜାତୀୟବାଦୀ ନେତା ବାଳଗଙ୍ଗାଧର 
ତିଳକଙ୍କ ସହିତ ସେ ସାକ୍ଷାତ କରିଥ୍ଲେ ଏବଂ ଦକ୍ଷିଣ ଭାରତର କାଞ୍ଚ୍‌ପୂରମ୍‌, 
ବେଜୱାଡା, ୱାଲଟିୟର ପ୍ରଭୃତି ସ୍ଥାନ ପରିଦର୍ଶନ କରିଥ୍‌ଲେ। ୱାଇଟିୟର 
ବନ୍ଦର ପରିଦର୍ଶନ ସମୟରେ ବିଦେଶକୁ ଯାଇ ଲୁହା ପ୍ରସ୍ତତ ହେବାପାଇଁ 
ଜମା ହୋଇଥୁବା ଲୌହ ପ୍ରସ୍ତରକୁ ଦେଖ୍‌ ତାଙ୍କ ମନରେ ଯେଉଁ ପ୍ରତିକ୍ରିୟା 
ହୋଇଥୂଲା “ ୱାଲଟେୟାର ଦର୍ଶନ?” ନାମକ ଏକ ପ୍ରବନ୍ଧରେ ସେ ତାହା 
ପ୍ରକାଶ କରିଅଛନ୍ତିଟ “ଏ ସମସ୍ତ ଲୌହ ପ୍ରସ୍ତର ଲୌହ ପ୍ରସ୍ତୁତ ହେବା 
ନିମନ୍ତେ ବିଲାତ ଯିବ। ଷ୍ଟିମାର ଗତାୟତ ଭଡା ଏବଂ ବିଲାତି କାରିଗରମାନଙ୍କ 
ବେତନ ଦେଇ ଆମ୍ଭମାନଙ୍କ ଦେଶଜାତ ଲୌହ ବ୍ଯବହାର କରିବୁ। ହାୟ ! 
ଆମ୍ଭମାନଙ୍କ ଏହି ଦ୍ରର୍ଭାଗ୍ୟ କେବେ ଅପନୀତ ହେବ।” ଏବେ ବି ଏ 
ଦେଶର ପ୍ରକୃତିଦର ଖଣିଜ ସମ୍ପଦ ବହୁ ପରିମାଣରେ ବିଦେଶକୁ ରପ୍ତାନି 
ହେଉଛି। ଖଣିଜ ସମ୍ପଦରେ ପୂର୍ଣ୍ଣ ଅଥଚ ଦରିଦ୍ର ଓଡିଶା ଏହାର ଏକ 
ନୂଳନ୍ତ ଦୃଷ୍ଟାନତ। ଆଜକୁ ପ୍ରାୟ ଶହେ ବର୍ଷ ତଳେ ଦେଶର ଯେଉଁ ସମସ୍ୟା 
ଫକୀରମୋହନଙ୍କୁ ବିବ୍ରତ କରିଥଲା ସେ ସମସ୍ଯାର ସଂପୂର୍ଣ୍ଣ ସମାଧାନ ଏ 

99 ଫକୀରମୋହନ ସେନାପତି 


ଯାବତ ହୋଇପାରିନାହିଁ। କୃଷି ଓ ଶିଳ୍ପରେ ପ୍ରଭୂତ ଉନ୍ନତି କରି ପୃଥ୍ବୀର 
ଦୃଷ୍ଟି ଆକର୍ଷଣ କରିଥୁବା ଜାପାନ ପରିଦର୍ଶନରେ ଯିବାପାଇଁ ଫକୀରମୋହନଙ୍କର 
ପ୍ରବଳ ଇଚ୍ଛା ଥୁଲା, କିନ୍ଧ କେତେକ କାରଣବଶତଃ ତାଙ୍କର ଏ ଇଚ୍ଛା 
ଫଳବତୀ ହୋଇପାରିନଥ୍‌ଲା। ଏ ସଂପର୍କରେ ଫକୀରମୋହନଙ୍କ ପରିବାରର 
ନିକଟ ସଂପର୍କରେ ଆସିଥ୍‌ବା ମଲ୍ଲିକାଶପୂର ନିବାସୀ ପ୍ରତିଷ୍ଠିତ ଏଡ୍‌ଭୋକେଟ 
ଏବଂ ବାଲେଶ୍ବର ମ୍ୟୁନିସ୍‌ପାଲିଟିର ପୂର୍ବତନ ଚେୟାରମେନ ସ୍ଵର୍ଗୀୟ ଜ୍ଞାନରଞ୍ଜନ 
ପଟ୍ଟନାୟକ ଲେଖ୍‌ଛନ୍ତିୟ “ଏହି ସମୟରେ କେତେକ ସମ୍ପତ୍ତି ବିଜ୍ଦି କରି 
କବି ଜାପାନ ଯିବାର ଇଚ୍ଛା କରିଥ୍‌ଲେ। ମାତ୍ର ସମ୍ପରି ବିକ୍ରୟ ନେଇ ତାଙ୍କର 
ପୁଅଙ୍କ ସଙ୍ଗେ କଳହ ହେବାରୁ ପୁଅ ମକଦ୍ଦମା କରିଥ୍‌ଲେ ଓ ସେହି ମକଦ୍ଦମାରେ 
ଜଡିତ ହୋଇ ସେ ଜାପାନ ଯାଇପାରିଲେ ନାହିଁ ।( ୬) 


ଓଡ଼ିଆ ଭାଷା ଓ ଓଡ଼ିଆ ଜାତିର ସର୍ବାଙ୍ଗୀନ ଉନ୍ନତି ପାଇଁ ସଂଗ୍ରାମ 
କରିଆସିଥ୍ବା ଫକୀରମୋହନ ପଡୋଶୀ ରାଜ୍ୟମାନଙ୍କରେ ବିଛିନ୍ନ ଓ ଅବହେଳିତ 
ହୋଇ ରହିଥ୍‌ବା ଓଡ଼ିଆଭାଷୀ ଅଞ୍ଚଳଗୁଡିକୁ ଏକତ୍ର କରି ନୂତନ ଓଡ଼ିଶା 
ପ୍ରଦେଶ ଗଠନ ଅନ୍ଦୋଳନରେ ପୂର୍ଣ୍ଣପ୍ରାଣରେ ସହଯୋଗ କରିଥ୍‌ଲେ ଏବଂ 
୧୯୧୭ ସାଇରେ କଟକଠାରେ ଅନୁଷ୍ଠିତ ଉତ୍କଳ ସମ୍ମିଳନୀ ଅଧ୍‌ବେସନରେ 
ସଭାପତିତୃ କରିଥ୍‌ଲେ। ସେହି ବର୍ଷ ସେ ଉତ୍କଳମଣି ଗୋପବନ୍ଧୁଙ୍କ ପ୍ରତିଷ୍ଠିତ 
ସତ୍ୟବାଦୀ ବନ ବିଦ୍ୟାଳୟ ପରିଦର୍ଶନରେ ଯାଇ ଛାତ୍ର ଓ ଶିକ୍ଷକମାନଙ୍କ 
ସହିତ ତିନିଦିନ କଟାଇ ଅତ୍ଯନ୍ତ ପ୍ରୀତ ହୋଇଥ୍‌ଲେ। ସତ୍ଯବାଦୀ ବନ 
ବିଦ୍ୟାଳୟ ସେତେବେଳେ ଓଡ଼ିଶାର ଶିକ୍ଷା, ରାଜନୀତି, ସମାଜ ସଂସ୍କାର 
ଓ ସାହିତ୍ଯ ଚର୍ଟ୍ଟାର କେନ୍ଦ୍ର ରୂପେ ଖ୍ୟାତି ଲାଭ କରିଥୁଲା। ପଣ୍ଡିତ ନୀଳକଣ୍ଠ 
ଦାସ, ପଣ୍ତିତ ଗୋଦାବରୀଶ ମିଶ୍ର ପଶ୍ତିତ କୃପାସିନ୍ଧୁ ମିଶ୍ର ଆଚାର୍ଯ୍ୟ 
ହରିହର ପ୍ରଭୃତି ପ୍ରତିଭାବାନ୍‌ ଶିକ୍ଷକମାନେ ଗୋପବନ୍ଧଙ୍କ ଦେଶସେବା ଆଦର୍ଶରେ 
ଅନୁପ୍ରାଣିତ ହୋଇ ନାମକୂମାତ୍ର ବେତନରେ ବନବିଦ୍ଯାଳୟରେ ଶିକ୍ଷକତା 
କରୂଥ୍‌ଲେ। ଶିକ୍ଷକ ଓ ଛାତ୍ରମାନେ ଉତ୍କଳର ଅନ୍ଯତମ ବରପୂତ୍ର ଫକୀର 
ମୋହନ ସେନାପତିଙ୍କୁ ସେମାନଙ୍କ ଗହଣରେ ପାଇ ଏବଂ ତାଙ୍କର ଆଦର 
ଅଭ୍ୟର୍ଥନା କରି ଅତି ଆନନ୍ଦିତ ହୋଇଥ୍‌ଲେ। 

ଏକ କର୍ମଯୋଗୀର ଜୀବନ କାହାଣୀ ୨୩ 


ଓଡ଼ିଆ ଜାତି ଓ ଓଡ଼ିଆ ସାହିତ୍ୟ ସେବାରେ ଆମ୍ମବୋତ୍ପର୍ଗ କରିଥୁବା 
ଏହି ପ୍ରତିଭାବାନ୍‌ କବି ଓ ଲେଖକ ନିଜ ଜୀବନକାଳ ମଧ୍ଯରେ ଏକ ଜାତୀୟ 
ଅନୁଷ୍ଠାନରେ ପରିଣତ ହୋଇସାରିଥ୍‌ଲେ। ୧୯୧୬ ସାଇରେ ବାମଶ୍ଡାର 
ସୂରତରଙଟ୍ଗିଣୀ ସାରସ୍ବତ ସମିତି ତରଫରୁ ତାଙ୍କୁ “ସରସ୍ଵତୀ” ଉପାଧୂବରେ 
ଭୂଷିତ କରାଯାଇଥ୍‌ଲା! ବାମଣ୍ଡାର ଗୁଣଗ୍ରାହୀ ରାଜା ସଚ୍ଚିଦାନନ୍ଦ ତ୍ରିଭୁବନ 
ଦେବ ଏହି ସାରସ୍ବତ ଉତ୍ସବରେ ପୌରୋହିତ୍ୟ କରିଥ୍‌ଲେ। ୧୯୧୭ ରେ 
ଓଡ଼ିଶାର ପ୍ରମୂଖ ସାହିତ୍ଯ ଅନୁଷ୍ଠାନ ଉତ୍କଳ ସାହିତ୍ୟ ସମାଜର ବାଷିକ 
ଅଧ୍ବବେଶନ ତାଙ୍କ ସଭାପତିତ୍ୃରେ ଅନୁଷ୍ଠିତ ହୋଇଥୁଲା। ଶେଷ ଜୀବନରେ 
ତାଙ୍କର ବାଲେଶ୍ଵର ଅବସ୍ଥାନ କାଳରେ ଉତ୍କଳଗୌରବ ମଧୁସୂଦନ, ଉତ୍କଳମଣି 
ଗୋପବନ୍ଧୁ ବାଣୀଭୂଷଣ ମୃତ୍ୟଯୁଞୟ ରଥ, ପଶ୍ତିତ ନୀଳକଣ୍ଠ ଦାସ, ପଡଶ୍ଚିତ 
ଗୋଦାବରୀଶ ମିଶ୍ର, ପ୍ରଭୃତି ଓଡ଼ିଶାର ବହୁ କୃତୀ ସନ୍ତାନ ତାଙ୍କୁ ସାକ୍ଷାତ 
କରିବାକୁ ଆସୁଥ୍‌ଲେ। ଆମ୍ମଭଜୀବନ ଚରିତରେ ଫକୀରମୋହନ ଗୋପବନ୍ଧୁଙ୍କ 
ସହିତ ତାଙ୍କ ସାକ୍ଷତର ଏକ ଆବେଗପୂର୍ଣ୍ଣ ବର୍ଣ୍ଧନୀ ଦେଇଅଛନ୍ତି: “ସନ 
୧୯୧୫ ଖ୍ରୀଷ୍ଟାଦର ଶେଷ ଭାଗରେ ନିଃସ୍ବାର୍ଥ ଉତ୍କଳହିତୈଷୀ ଉତ୍କଳର ଜଣେ 
ପରମସେବକ ବେହାର - ଉତ୍କଳ କାଉନସିଲର ଅନ୍ଯତମ ସଦସ୍ଯ ଗୋପବନ୍ଧୁ 
ଦାସ ମହୋଦୟ କଲିକତା ଫେରନ୍ତା ମୋ” ଗୃହରେ ଦ୍ରଇଦିନ ଅବସ୍ଥାନ 
କରିଥ୍ଲେ। ସକାଳେ ମେଲାଣି ଘେନିବା ସମୟରେ ଦେଖ୍‌ଲି, ସେ ସ୍ଥିର 
ଭାବରେ ଛିଡା ହୋଇ ମୋତେ ଏକ ଧାନରେ ଚାହିଁଥାନ୍ତି, ତାହାଙ୍କ ନେତ୍ରଯୁଗଳରୁ 
ଅବିଚ୍ଛେଦ ଅଶ୍ରଧାରା ବହିର୍ଗତ ହେଉଥାଏ । କିଛି କ୍ଷଣ ପରେ ପ୍ରକୃତିସ୍ଥ 
ହୋଇ ଧୀରେ ଧୀରେ ମୋତେ କହିଲେ, ମୁଁ ଦୁଇଦିନ ଏଠାରେ ରହି 
ଆପଣଙ୍କ ଅବସ୍ଥା ବୃଝିଲି; ଆପଣ ନିତାନ୍ତ ଦୁର୍ବଳ, ନିଃସହାୟ ଓ ଏକାକୀ 
ହୋଇପଡିଛନ୍ତି । ଚାକରମାନଙ୍କ ସେବା ବର୍ଭମାନ ଆପଣଙ୍କ ପକ୍ଷରେ ଯଥେଷ୍ଟ 
ନୁହେଁ। ଆପଣଙ୍କ ସେବା ଓ ସାହାଯ୍ୟ ସକାଶେ ଆମ୍ଭୀୟ ଲୋକଙ୍କର ପାଖରେ 
ଥୁବା ନିତାନ୍ତ ଆବଶ୍ଯକ । ଦେଶବାସୀମାନଙ୍କର ଏହିପ୍ରକାର ସହାନୁଭୂତି ମୋହର 
ଶେଷଜୀବନର ସାନ୍ଧନା।”” ବାଲେଶ୍ବର ଜିଲ୍ଲାସ୍କୁଲର ହେଡମାଷ୍ଟର ପଦରେ 


em a 


ନିଯକ୍ତ ହୋଇ ପଲ୍ଲମିକବି ନନ୍ଦକିଶୋର ବଳ କିଛି ଦିନ ପାଇଁ ଫକୀରମୋହନଙ୍କ 

୨୪ ଫକୀରମୋହନ ସେନାପତି 


ସହିତ ତାଙ୍କ ବାସଭବନରେ ରହିଥ୍‌ଲେ। ଦ୍ରଇ ସାହିତ୍ଯକବନ୍ଧୁ ସଂଧ୍ୟାରେ ଏକତ୍ର 
ବସି ଆଳାପ ଆଲୋଚନା ଓ ଓଡିଆ ସାହିତ୍ଯଚର୍ଚଚା କରି ପରମ ଆନନ୍ଦ 
ଲାଭ କରିଥ୍‌ବା ବିଷୟ ଫକୀରମୋହନ ତାଙ୍କ ଆତ୍ମତୀବନ ଚରିତରେ ସୂୁତିଚାରଣ 
_କରିଅଛନ୍ତି। 


କଠିନ ପୀଡାଗ୍ରସ୍ତ ହୋଇ ଅତି ମର୍ମନ୍ଧଦ ଅବସ୍ଥାରେ ଓଡିଶାର ଏହି 
କୃତୀ ସନ୍ତାନଙ୍କର ଜୀବନ-ଦୀପ ୧୯୧୮ ମସିହା ବର୍ଷଣମୁଖର ରଜ ସଂକ୍ରାନ୍ତି 
ଦିନ ନିର୍ବାପିତ ହୋଇଯାଇଥ୍‌ଲା। ପୁତ୍ର କିମ୍ଭା ଅନ୍ଯ ପରିବାରବର୍ଗ କେହି 
ସେତେବେଳେ ତାଙ୍କ ପାଖରେ ନଥ୍‌ଲେ । ଶବବାହକମାନେ ତାଙ୍କର ଶେଷସଂସ୍କାର 
କରିଥ୍ବାର ଜଣାଯାଏ। ତାଙ୍କୁ ଦାହ କରିଥ୍‌ବା ସ୍ଥାନ ୧୯୮୩ ସାଇ ଯାଏ 
ଅଜଣା ରହିଥ୍‌ଲା। ଜୀବିତ ଥ୍ବା ଫକୀରମୋହନଙ୍କ ସମସାମୟିକ ଜଣେ 
ବୃଦ୍ଧଲୋକଙ୍କ ସାହାଯ୍ୟରେ କେତେକ ଗବେଷକଙ୍କ ଦ୍ଵାରା ବାଲେଶ୍ଵର ସହର 
ଉପକଣ୍ଠରେ ଏକ ପଦ୍ମପୋଖରୀ ହୃଡାରେ ଥ୍ବା ଛତୁଆ” ନାମକ ଶ୍ଲଶାନରେ 
ତାଙ୍କ ଦାହ ସ୍ଥାନ ଚିହ୍ନିତ ହୋଇଥ୍‌ଲା।(୭) ପରେ ବାଲେଶ୍ଵର ଫକୀରମୋହନ 
ସାହିତ୍ୟ ପରିଷଦ ଆନୁକୂଲ୍ୟରେ ସେଠାରେ ଏକ ସମାଧ୍‌ ଚଉରା ନିର୍ମିତ 
ହୋଇଛି। 


ଫକୀରମୋହନ ଜାଣିଥ୍‌ଲେ ଯେ ତାଙ୍କ ମୃତ୍ୟୁ ପରେ ତାଙ୍କର ଉତ୍ତରାଧୂକାରୀ 
ତାଙ୍କ ପ୍ରିୟ ଂଶାନ୍ତିକାନନଂର ଯତ୍ଵ ନେବେ ନାହିଁ ଏବଂ ତାହା ନଷ୍ଠ ହୋଇଯିବ। 
ସେଥ୍ପାଇଁ ମୃତ୍ୟୁପୂର୍ବରୁ ଗୋଟିଏ ଟ୍ରଷ୍ଟ ବୋର୍ଡ ଗଠନ କରି ଶାନ୍ତିକାନନର 
ସୁରକ୍ଷା ଭାର ସେ ଏହି ଟ୍ରଷ୍ଠ ଉପରେ ନ୍ଯସ୍ତ କରିଥ୍‌ଲେ ଏବଂ ଏଥୁପାଇଁ 
ଅର୍ଥ ବ୍ୟବସ୍ଥା ମଧ୍ଯ କରିଯାଇଥ୍‌ଲେ । ସ୍ଵର୍ଗତ ଏଡଭୋକେଟ୍‌ ଜ୍ଞାନରଞ୍ଜନ ପଟ୍ଟନାୟକ 
ଲେଖ୍‌ଛନ୍ତି, “ ଶାନ୍ତିକାନନ ତାଙ୍କ ପରେ ନଷ୍ଟ ହୋଇଯିବ, ଏହା ଭାବି ସେ 
ମରିବାପୂର୍ବରୁ ଗୋଟିଏ ଟ୍ରଷ୍ଠ ବୋର୍ଡ କରି ସେମାନଙ୍କ ହାତରେ ଶାନ୍ତିକାନନର 
ରକ୍ଷାର ଭାର ଦେଇଥ୍‌ଲେ ଓ ଖରଚ ପାଇଁ କୋ- ଅପରେଟିଭ ବେଙ୍କରେ 
ଥ୍ବା ଆଠ ହଜ୍ାରଟଙ୍କା ମଧ୍ୟ ଲେଖ୍‌ଦେଇଥ୍‌ଲେ।” (୮) ଏହି ଟ୍ରଷ୍ଣବୋର୍ଡରେ 

ଏକ କର୍ମଯୋଗୀର ଜୀବନ କାହାଣୀ ୨୫ 
ଫକୀରମୋହନଙ୍କ ପୁତ୍ରବଧୂ ହିରଣ୍ପ୍ରଭା ସେନାପତିଙ୍କ ସମେତ ବାଲେଶ୍ଵରର 
କେତେକ ବିଶିଷ୍ଠ ଭଦ୍ରବ୍ୟକ୍ତି ସଭ୍ୟ ଥୁଲେ । ବାଲେଶ୍ବର ଜିଲ୍ଲା ଙୁଲର ତତ୍‌କାଳୀନ 
ଡ୍ଇଇଂ ଶିକ୍ଷକ ତଥା ଓଡ଼ିଶାର ଜଣେ କୃତୀ କଳାକାର ଆନନ୍ଦ ମିଶ୍ରଙ୍କ 
ଦ୍ଵାରା କବି ଶାନ୍ତି କାନନରେ ସର୍ବଧର୍ମ ସମନ୍ମୟର ପ୍ରତୀକ ସ୍ଵରୂପ ଏକ 
ସ୍ତମ୍ଭ ନର୍ମାଣ କରିବା ସହିତ ନିଜର ଏକ ପୂର୍ଣ୍ଣୀବୟବ ପ୍ରତିମୃରି ନିର୍ମାଣ 
କରାଇଥ୍‌ଲେ। 


ଜୀବନର ଶେଷଭାଗରେ ଫକୀରମୋହନ ତାଙ୍କ ଆମତ୍ମଜୀବନ ଚରିତ 
ଲେଖ୍ଥ୍ଲେ । ଏହା କେବଳ ଓଡିଆ ସାହିତ୍ୟରେ ପ୍ରଥମ ଆମ୍ମଳୀବନ ଚରିତ 
ନୁହେଁ, ସମକାଳୀନ ଭାରତୀୟ ସାହିତ୍ୟରେ ଏଭଳି ଏକ ସରସ ଆମତ୍ମଜୀବନ 
ଚରିତ ଦୂର୍ଲଭ କହିଲେ ଅତ୍ଯୁନକ୍ତି ହେବ ନାହିଁ। ଏହା ଫକୀରମୋହନଙ୍କର 
ଦୀର୍ଘ କର୍ମମୟ ଜୀବନର ଏକ ବିଶ୍ଵସ୍ତ ଆତ୍ମଲିପି ହେବା ସଙ୍ଗେ ସଙ୍ଗେ 
ଅର୍ବଶତାଦ୍ଦୀରୁ ଉର୍୍ଧକାଳ ଧରି ଓଡିଶାର ସାମାଜିକ, ରାଜନୈତିକ ଓ ସାଂସ୍କୃତିକ 
ଜୀବନର ଏକ ଜୀବନ୍ତ ଚିତ୍ର ଏଥ୍‌ରୁ ମିଳିଥାଏ। ସ୍ଵକୀୟ ହାସ୍ଯବ୍ଯଙ୍ଗାତ୍ମକ 
ଶୈଳୀରେ ଲିଖ୍ତ ଏହି ଆମ୍ମଢୀବନ ଚରିତଟି ଲେଖକଙ୍କର ଗଛ ଉପନ୍ଯାସ 
ଭଳି ପରମଉପଭୋଗ୍ୟ। ଏ ସଂପର୍କରେ ପଣ୍ତିତ ନୀନକଣ୍ଠ ଦାସ ଲେଖୁଛନ୍ତି, 
କ୍ରି ସୁନ୍ଦର ସରସତାରେ ନିଜର ଦେୈନ୍ଯ ଦୁର୍ବଳତା ପର୍ଯ୍ୟନ୍ତ ଫକୀରମୋହନ 
ଏଥ୍‌ରେ ପ୍ରକାଶ କରି ବେଳେବେଳେ ଗଭୀର ଆମ୍ବଗ୍ନାନିକୁ ଆମ୍ମଶ୍କାଘାରେ 
ପରିଣତ କରିଛନ୍ତି ଅଥଚ ପ୍ରାଣର ଚଞ୍ଚଳତା ବା ନିଜକୁ ବହୁମାନ ଦେବାର 
ଉଦ୍‌ବେଗ ନାଇ, ଏହା ଏକା ଦେଖ୍‌ବାର ଜିନିଷ। ଏପରି ଆମ୍ଭଚୀବନୀ 
ଆଉ ଜାଣିବାର ସାହିତ୍ୟରେ ଲେଖାଯାଇଟି ବୋଲି ମନେ ହୁଏ ନାଇ। 
ଅବଶ୍ଯ ଦୁଃଖର କଥା ଏ ଘୋର ବିଚିତ୍ରତା, ରସିକତା ଓ ସରସତାର 
ଚିତ୍ର ବେଳେବେଳେ ଖଣ୍ଡିତ ହୋଇଚି - ତା ପୁଣି ହୋଇଚି, ତାଙ୍କ ପୂତ୍ର 
ମ୍ପର୍ଗତ ମୋହିନୀମୋହନ ସେନାପତିଙ୍କ ପଟୁତାରେ । ସେଥୁପାଇଁ ‘ଉତ୍କଳ ସାହିତ୍ୟ”ର 
ମୌଳିକ ଲେଖାସବୁ ଅନୁଧ୍ୟାନଯୋଗ୍ୟ।”( ୯) 

୨୬ ଫକୀର ମୋହନ ସେନାପତି 


ମୋହିନୀମୋହନ କେବଳ ଫକୀରମୋହନଙ୍କ ‘ଆତ୍ମଳୀବନ ଚରିତ 
ନୁହେଁ, ତାଙ୍କର ଅନେକ କବିତା ଓ ଉପନ୍ଯାସକୂ ନିଜର ରୂଚି ବା ଖ୍ଆଇଲ 
ଅନୁଯାୟୀ ପରିବରିତ ବା ଖଣ୍ଡିତ କରିଅଛନ୍ତି। ଆତ୍ମଜୀବନ ଚରିତର ଅଧୁକାଂଶ 
ଭାଗ “ଉତ୍କଳ ସାହିତ୍ୟ ପତ୍ରିକାରେ କ୍ରମାନ୍ମୟରେ ପ୍ରକାଶ ପାଇ ୧୯୨୭ 
ମସିହାରେ ଫକୀରମୋହନଙ୍କ ମୃତ୍ୟୁ ପରେ ପୁସ୍ତକ ଆକାରରେ ପ୍ରକାଶ ପାଇଥ୍‌ଲା। 
ଏ ପୁସ୍ତକର ସଂପାଦନା ଓ ପ୍ରକାଶନ ପାଇଁ ମୋହିନୀମୋହନ ସଂପୂର୍ଣ 
ଭାବରେ ଦାୟୀ | ସୁସମାଲୋଚକ ଅଧ୍ଯାପକ ଶ୍ରୀ ପଠାଣି ପଟ୍ଟନାୟକ ˆ ' ସେନାପତିଙ୍କ 
ଆମ୍ମଚରିତ? ଫକୀରମୋହନଙ୍କର କି ?” ପ୍ରବନ୍ଧରେ ଲେଖ୍‌ ଅଛନ୍ତି, “ଉତ୍କଳ 
ସାହିତ୍ୟରେ ପ୍ରକାଶିତ ଅଧ୍ଯାୟଗୁଡିକୁ ପୂସ୍ତକର ଅଧ୍ୟାୟ ଗୁଡିକ ସହିତ ମିଳାଇ 
ପାଠ କଲେ ଆକାଶପାତାଳ ପ୍ରଭେଦ ଜଣାପଡେ । ନିଜର ରଚନାରେ ଲେଖକ 
କେବଳ ପରିବର୍ଭନ ବା ପରିବର୍ବନ କରିପାରେ। ମାତ୍ର ତାଙ୍କ ଅନ୍ତେ ତାଙ୍କ 
ଲେଖା ପ୍ରକାଶ କରି ଗୌରବ ଅର୍ଜନ କରିବା ବ୍ଯକ୍ରି ଯଦି ଅତି ନିର୍ମମ 
ଭାବରେ ସେହି ଲେଖାକୁ ଆମୂଳ ପରିବର୍ଭନ କରି ପ୍ରକାଶ କରନ୍ତି, ତାହାହେଲେ 
ନୈତିକତା ଦୃଷ୍ଟିରେ କେବଳ ନୃ୍େଁ, ଜାତୀୟ ଜଢୀବନର ଦରବାରରେ ଏହା 
କି ପ୍ରକାର ଦୋଷାବହ କାର୍ଯ୍ୟ ହେବ, ତାହା କଳ୍ତନାତୀତ । ମୋହିନୀମୋହନ 
କେବଳ ପିତାଙ୍କର ଭାଷା ଉପରେ କୂଠାରାଘାତ କରିନାହାନ୍ତି ବହୁ ସ୍ଥଳରେ 
ଅତି ଶିକ୍ଷଣୀୟ ଏବଂ ବିଚିତ୍ର ବର୍ଣ୍ଣନାକୁ ମଧ୍ଯ ପୂସ୍ତକ ମଧ୍ଯରୁ ବାଦ୍‌ ଦେଇ 
ଅଛନ୍ତି। ତାଙ୍କ ବିଚାରରେ ଯେଉଁ ବର୍ଣ୍ଣନା ଅପାଙ୍‌କ୍ରେୟ ଏବଂ ଅସୁନ୍ଦର, 
ତାହା ପୂସ୍ତକରେ ସ୍ଥାନ ପାଇଥ୍‌ଲେ ଆମତ୍ମଜୀବନ ଚରିତର କଢଜାଗତ ଥିଜୁର୍ଷ୍ଯ 
ଏବଂ ଏିତିହାସିକ ମୂଲ୍ଯ କେତେଦୂର ବୃଦ୍ଧିଲାଭ କରିଥାଆନ୍ତା ତାହା କହିହେବ 
ନାହିଁ। ( ୧୦) ଅଧ୍ୟାପକ ପଟ୍ଟନାୟକ ଉତ୍କଳ ସାହିତ୍ଯଂରେ ପ୍ରକାଶ ପାଇଥୁବା 
ମୂଳଲେଖା ସହିତ ମିଳାଇ ମୋହିନୀମୋହନ କରିଥ୍‌ବା କେତେକ ପରିବର୍ରନର 
ଉଦାହରଣ ପ୍ରବନ୍ଧରେ ଦେଇଅଛନ୍ତି। ମୋହିନୀମୋହନ ସେହିପରି ପଞ୍ଚାବନ 
ପରିଚ୍ଛେଦ ବିଶିଷ୍ଠ ମୂଳ ‘ପ୍ରାୟଶ୍ଚିତ? ଉପନ୍ଯାସରୁ ଏଗାରଟି ପରିଚ୍ଛେଦ ବାଦ 
ଦେଇ ଉପନ୍ଯାସଟିକୁ ପ୍ରକାଶ କରିଥ୍‌୍ଲେ। ଏବେ ମୂଳ ଉପନ୍ଯାସଟି ପୂନଃ 


ପ୍ରକାଶିତ ହୋଇଥ୍‌ବାରୁ ପାଠକମାନେ ଲେଖକଙ୍କର ମୌଳିକ ରଚନାକୁ ଉପଭୋଗ 

ଏକ କର୍ମଯୋଗୀର ଜୀବନ କାହାଣୀ ୨୭ 


କରିବାର ସୁଯୋଗ ଲାଭ କରିଅଛନ୍ତି । ଏଦୃଷ୍ଟିରୁ ଫକୀରମୋହନଙ୍କ ମୂଳ 
ଲେଖାଗୁଡିକର ଅବିକୃତ ସଂସ୍କରଣ ପ୍ରକାଶ କରିବା ଏକ ଜାତୀୟ କର୍ଉବ୍ଯ। 
କଷ୍ଟସାଧ୍ୟ ହେଲେ ମଧ୍ଯ ଏହା ଅସମ୍ଭବ ନୃହେଁ। ସେହିଭଳି ଅଧୁନା ଦ୍ରଷ୍ଠାପ୍ଯ 
ଫକୀରମୋହନଙ୍କର ରାମାୟଣ, ମହାଭାରତ ଓ ଭଗବତ୍‌ଗୀତାର ଉକ୍ସଳାନୁବାଦ 
ପୁନଃ ପ୍ରକାଶିତ ହେବା ଆବଶ୍ଯକ! ସାତକାଣ୍ଡ ରାମାୟଣ, ମହାଭାରତର 
କେତୋଟି ପର୍ବ ଏବଂ ଭଗବଦ୍‌ଗୀତାର ଅନୁବାଦ ପ୍ରକାଶ ପାଇଥ୍‌୍ବାର ଜଣାଯାଏ । 
ଫକୀରମୋହନଙ୍କର ମୂଳରଚନାଗୁଡିକର ଅବିକୃତ ସଂସ୍କରଣ ଏବଂ ଦ୍ରଷ୍ଠାପ୍ଯ 
ଅନୂଦିତ ଗ୍ରନ୍ଧସମୂତର ଅନୁସନ୍ଧାନ ଓ ପ୍ରକାଶ ଦ୍ବାରା ହିଁ ଏହି ମହାନ 
ବାଣୀସାଧକଙ୍କ ପ୍ରତି ଯଥାର୍ଥ ସମ୍ମାନ ପ୍ରଦର୍ଶନ କରାଯାଇପାରିବ। 


(୧ )1_S.S.O’ Malley, Bengal District Gazetteers, Balasore, ପୁ:୪ ୮-୪୯ 

( ୨ ) ଉଜତକଳଦୀପିକା - ୪ର୍ଥ ଭାଗ, ସଂଖ୍ୟା-୧୧। ତା ୧୩୩୧୮୬୯ 

(୩) ଡଃ ଜେ,ଭି, ବୋଲ୍‌ଟନ-ଦେଶ, କାଳ, ପାତ୍ର ଓ ମନୀଷୀ ଫକୀରମୋହନ, 
ପୃ:୧୦ 

(୪) ଡଃ. ନଟବର ସାମନ୍ତରାୟ, ବ୍ୟାସକବି ଫକୀରମୋହନ - ପୂ:୪୫-୪୬ 

(୫) ଫକୀରମୋହନ ପରିକ୍ରମା - ପ୍ରକାଶକ ଫକୀରମୋହନ ସାହିତ୍ଯ ପରିଷଦ, 
ବାଲେଶ୍ବର, ପ୍‌ : ୩୪-୩୫ 

(୬) ତତ୍ରୈବ - ପୂ : ୪୪ 

(୭) ଗୋଲକ ଚନ୍ଦ୍ର ମହାପାତ୍ର “- ସେନାପତି ଫକୀରମୋହନ, ପୃ : ୯୨-୯୩ 

(୮) ଫକୀରମୋହନ ପରିକ୍ରମା - ପ୍ରକାଶକ : ଫକୀରମୋହନ ସାହିତ୍ଯ ପରିଷଦ, 
ବାଲେଶ୍ବର 

( ୯) ଫକୀରମୋହନ ଗ୍ରଛାବଳୀ - ଭପୋଦ୍ଘାତ, ପ୍‌: ୧ 

( ୧୦) ଅଧ୍ୟାପକ ଶ୍ରୀ ପଠାଣି ପଟ୍ଟନାୟକ - ପ୍ରବନ୍ଧ ଓ ସମାଲୋଚନା”, ପୃ :୨୧ 

ଓପନ୍ୟାସିକ ଫଜୀରମୋହନ 


ଦୀର୍ଘ ପ୍ରଶାସନିକ କାର୍ଯ୍ୟରୁ ଅବ୍ଯାହତି ନେବା ପରେ ପରିଣତ ବୟସରେ 
ଫକୀରମୋହନ ତାଙ୍କର ସୃଜନଶୀଳ କାବ୍ଯ, କବିତା, ଗନ୍ଗହ ଉପନ୍ଯାସ 
ଇତ୍ଯାଦି ରଚନା କରିଥ୍‌ଲେ। ତାଙ୍କର ପ୍ରସିଦ୍ଧ ଉପନ୍ଯାସ ଛ'ମାଣ ଆଠଗୁଣ୍ଡ 
୧୮୯୭ ସାଲରେ ଉତୂଳ ସାହିତ୍ଯ” ମାସିକ ପ୍ରତିକାରେ ଧାରାବାହିକ ଭାବେ 
ପ୍ରକାଶ ପାଇ ୧୯୦୨ ରେ ପୁସ୍ତକ ଆକାରରେ ମୁଦ୍ରିତ ହୋଇଥଲା । ଏତିହାସିକ 
ଉପନ୍ୟାସ “ଇଛମା' ଏବଂ ମମାମୁଁ' ଉପନ୍ଯାସ ଯଥାକ୍ରମେ ୧୯୧୩ ଓ 
୧୯୧୬ ସାଇରେ ପୂସ୍ତକ ଆକାରରେ ପ୍ରକାଶ ପାଇଥ୍‌ଲା। ପ୍ରାୟଶ୍ଚିତ” 
ଫକୀରମୋହନଙ୍କର ଶେଷ ଉପନ୍ୟାସ ଏବଂ ଏହାର ପ୍ରକାଶ କାଳ ୧୯୧୫ 
ସାଇ। 


ଫକୀରମୋହନ “ବିଷମଞ୍ଜିଂ ନାମକ ଏକ ଉପନ୍ଯାସ ଲେଖା ଆରମ୍ଭ 
କରିଥବା ବିଷୟ ‘ଉତ୍କଳ ସାହିତ୍ୟ ସଂପାଦକ ବିଶ୍ବନାଥ କରଙ୍କୁ ଲେଖ୍‌ଥ୍‌ବା 
ତାଙ୍କର ଏକ ପତ୍ରରୁ ଜଣାଯାଏ 1( ୧) କିନୁ ଏ ଉପନ୍ୟାସ ଏଯାବତ ଅପ୍ରକାଶିତ । 
ଶେଷଜୀବନରେ ଆରମ୍ଭ କରିଥ୍‌ବା ଏ ଉପନ୍ଯାସ ସେ ଶେଷ କରିପାରିଥ୍‌ଲେ 
କି ନାହିଁ ତାହା ଜାଣିବାର କୌଣସି ଉପାୟ ନାହିଁ। ୧୮୮୫ରେ କଟକରୁ 
ପ୍ରକାଶ ପାଉଥ୍‌ବା ମାସିକ ସାହିତ୍ଯ ପତ୍ରିକା ପ୍ରଦୀପ”ରେ ଂଶ୍ରୀଂ ଛଦ୍ମ ନାମରେ 
“ଅନାଥୁନୀଂ ନାମକ ଏକ ଉପନ୍ଯାସ ଏବଂ ‘ମଠର ସମ୍ଭାଦଂ ନାମକ ଏକ 
ବଡଂ ଗନ୍ଥ ବା ରମ୍ଯରଚନାର ` କେତେକ ପରିଚ୍ଛେଦ ପ୍ରକାଶ ପାଇଥ୍‌ଲା। 
ଅଧ୍ୟାପକ ଡଃ କୃଷ୍ତଚରଣ ବେହେରା ଭାଷା, ପରିବେଷଣ ଶୈଳୀ ଓ ଅନ୍ଯ 

ଞିପନ୍ୟାସିକ ଫକୀରମୋହନ ୨୯ 


କେତେକ ଆନୁଷଟିକ ବିଚାରରୁ ଏଦ୍ରଇଟି ରଚନାକୁ ଫକୀରମୋହନଙ୍କର କୃତି 
ବୋଲି ଅନୁମାନ କରିଅଛନ୍ତି।( ୨) “ଧୂର୍ଜଟି' ଛଦ୍ଧନାମରେ ଫକୀରମୋହନଙ୍କର 
‘ଛତ ମାଣ ଆଠଗୁଣ୍ଠ ଉପନ୍ଯାସ ଉତ୍କଳ ସାହିତ୍ଯଂରେ ପ୍ରକାଶ ପାରଥୁଲା। 
ଵଶ୍ରୀଂ ଛଦ୍ମ ନାମରେ ତାଙ୍କର କେତେକ କବିତା ଓ ଗଳ୍ପ ବିଭିନ୍ନ ପତ୍ରପତ୍ରିକାରେ 
ପ୍ରକାଶ ପାଇଥ୍‌ବାର ଦୃଷ୍ଟାନ୍ତ ବି ରହିଛି। କିନ୍ତୁ ଫକୀରମୋହନ ତାଙ୍କର 
‘ଆମ୍ମଜୀବନ ଚରିତ”ରେ ଦୃଷ୍ପାପ୍ୟ ‘ଂଲଛମନିଆ” ଗଳ୍ପ ସମେତ ଅନ୍ୟ ଅନେକ 
ରଚନା ବିଷୟ ଉଲ୍ଲେଖ କରିଥ୍ବା ବେଳେ ‘ଅନାଥୁୂନୀ” ବା ମଠର ସମ୍ବାଦଂ 
ସମ୍ବନ୍ଧରେ କିଛି ସୂଚନା ଦେଇନାହାନ୍ତି। ତେଣୁ ଏ ଦୁଇଟି ଲେଖା ସଂପର୍କରେ 
ନିବ୍ଧିଷ୍ଠ ଭାବରେ କିଛି କହିବା ସମ୍ଭବ ନୂର୍ହେ। ପ୍ରକାଶିତ ମାତ୍ର ଚାରିଟି 
ଉପନ୍ୟାସ ଓ କୋଡିଏଟି କ୍ଷୁଦ୍ରଗଳ୍ଚକୁ ଭିତ୍ତିକରି ହିଁ ଫକୀରମୋହନ ଅସାମାନ୍ୟ 
କଥା-ସାହିତ୍ଯିକ ଗୌରବର ଅଧ୍ବକାରୀ ହୋଇପାରିଅଛନ୍ତି। ଏତେ କମ୍‌ ସଂଖ୍ୟାରେ 
ଗଳନ୍ଥ ଉପନ୍ୟାସ ଲେଖୁ ଏ ପ୍ରକାର ସିବି ଓ ପ୍ରତିଷ୍ଠା ଖୁବ କମ୍‌ ଲୋକଙ୍କ 
ଭଗ୍ୟରେ ଘଟିଥାଏ । 


ଫକୀରମୋହନଙ୍କ ପୂର୍ବରୁ ଓଡିଆ ସାହିତ୍ୟରେ ଉପନ୍ଯାସ ଲେଖାର 
ଜିଛିଟା ପ୍ରାରମ୍ଭିକ ପ୍ରୟାସ ହୋଇଥ୍‌ଲା। ଇଂରାଜୀ ଶିକ୍ଷାର ପ୍ରସାର, ମୁଦ୍ରାଯନ୍ତ୍ରର 
ପ୍ରତିଷ୍ଠା ଏବଂ ଏକ ଶିକ୍ଷିତ ମଧ୍ଯବିଭ୍ର ଶ୍ରେଣୀର ଆବିର୍ଭାବ ଫଳରେ ବିଭିନ୍ନ 
ପତ୍ରପତ୍ରିକା ପ୍ରକାଶ ପାଇବାକୁ ଆରମ୍ଭ କରିଥୁଲା। ପତ୍ରିକାଗୁଡିକୁ ଆକର୍ଷଣୀୟ 
ଓ ଲୋକପ୍ରିୟ କରିବା ପାଇଁ କଥା-ସାହିତ୍ୟର ଆବଶ୍ଯକତା ହିଁ ରାମଶଙ୍କର 
ରାୟ, ଉମେଶଚନ୍ଦ୍ର ସରକାର ପ୍ରଭୃତିଙ୍କୁ ଉପନ୍ୟାସ ରଚନା ଦିଗରେ ଅନୁପ୍ରାଣିତ 
କରିଥ୍ଲା। ରାମଶଙ୍କରଙ୍କର ଏତିହାସିକ ବିଷୟବସ୍ତୁ ଉପରେ ଆଧାରିତ 
“ସୌଦାମିନୀ” ଉପନ୍ୟାସ “ଉତ୍କଳ ମଧୁପ” ପତ୍ରିକାରେ ଧାରାବାହିକ ଭାବେ 
ପ୍ରକାଶ ପାଇ ପତ୍ରିକାଟି ବନ୍ଦ ହୋଇଯିବାରୁ ଅସଂପୂର୍ଣ୍ଣ ରହିଗଲା । ଅସଂପୂର୍ଣ୍ଣ 
ହେଲେ ବି “ସୌଦାମିନୀ' ଓଡିଆ ସାହିତ୍ୟରେ ଉପନ୍ୟାସ ରଚନାର ପ୍ରାରମ୍ଭିକ 
ଉଦ୍ୟମ ରୂପେ ସ୍ପୀକୃତ। ଫକୀରମୋହନ ମଧ୍ଯ ରାମଶଙ୍କରଙ୍କୁ ଓଡିଆ ଉପନ୍ୟାସର 
ଆଦ୍ୟ ଲେଖକ ରୂପେ ସମ୍ମାନ ଦେଇଅଛନ୍ତି: 

no ଫକୀର ମୋହନ ସେନାପତି 


“ହେ ରାମ ଶଙ୍କର, ମୋର ମାନୁଛି ମନକୁ 
ହୋଇପାର ତୂମେ ଭାଇ ଗଉରୀ ପଛକୁ । 
ପ୍ରଥମ ନାଟକ ଆଉ ନଭେଲ୍‌ର ଲେଖା 
ପ୍ରଥମରେ ତୂମଠାରେ ହେଲା ସିନା ଦେଖା । (ଉଜ୍କଳ ଭ୍ରମଣଂ) 


ରାମଶଙ୍କରଙ୍କର ଅନ୍ୟ ଏକ ଏତିହାସିକ ଉପନ୍ୟାସ ବିବାସିନୀ' ୧୮୯୧ 
ମସିହାରେ ମୟୂରଭଞ୍ଜରୁ ପ୍ରକାଶ ପାଉଥୁବା ଉତ୍କଳ ପ୍ରଭା” ପତ୍ରିକାରେ ପ୍ରକାଶିତ 
ହୋଇ ଏକଶତ ଟଙ୍କା ପୂରସ୍କାର ଲାଭ କରିଥୂଲା। ଏହା ଏକ ପୂର୍ଣ୍ଣାଙ୍ଗ 
ଉପନ୍ୟାସ । କିନ୍ଧ ଏଥ୍‌ ପୂର୍ବରୁ ଉମେଶଚନ୍ଦ୍ର ସରକାରଙ୍କ ‘ପଦ୍ମମାଳୀ” ଉପନ୍ଯାସ 
୧୮୮୯ ମସିହାରେ ପ୍ରକାଶ ପାଇଥ୍‌ବାରୁ ଏହାକୁ ପ୍ରଥମ ପୂର୍ଣ୍ଣାଙ୍ଗ ଓଡିଆ 
ଉପନ୍ୟାସ ରୂପେ ସମ୍ମାନ ଦିଆଯାଇଥାଏ । ଉମେଶଚନ୍ଦ୍ର ସରକାରଙ୍କର ଏକ 
ଅସଂପୂର୍ଣ୍ଣ ଉପନ୍ୟାସ କେନ୍ଦୁଝର ବିଦ୍ରୋହର କେତେକ ପରିଚ୍ଛେଦ 
ମୁକୁର' ପତ୍ରିକାରେ ପ୍ରକାଶ ପାଇଥୁ୍‌ଲା। 


ଏିତିହାସିକ ପୃଷ୍ଠଭୂମିରେ ରଚିତ ଏ ସମସ୍ତ ପ୍ରେମରୋମାଞ୍ଚମୂଳକ 
ଘଟଣାପ୍ରଧାନ ଉପନ୍ଯାସକୁ ‘ରୋମାନ୍‌ସ୍‌' କହିବା ଅଧୂକ ସମୀଚୀନ। ଏଥୁ 
ପୂର୍ବରୁ ପଡୋଶୀ ବଙ୍ଗ ସାହିତ୍ୟରେ ବଙ୍କିମଚନ୍ଦ୍ର ଚାଟା୍ଚି ରମେଶଚନ୍ଦ୍ର ଦତ୍ତ, 
ଭୂଦେବ ମୁଖୋପାଧ୍ଯାୟ ପ୍ରଭୃତି ଲେଖକଙ୍କ ଦ୍ଵାରା ଏ ପ୍ରକାର ଏତିହାସିକ 
ରୋମାନ୍‌ସ ବିଶେଷ ଲୋକପ୍ରିୟତା ଅର୍ଚ୍ଚନ କରିଥୂଲା। ବଙ୍କିମଚନ୍ଦ୍ରଙ୍କର ଦ୍ରର୍ଗେଶ 
ନନ୍ଦିନୀ କପାଳକୂଣ୍ଡଳା, ରାଜସିଂହ ପ୍ରଭୃତି ଉପନ୍ଯାସ ଏବଂ ରମେଶଚନ୍ଦ୍ରଙ୍କର 
ବଙ୍ଗବିଜେତା, ମହାରାଷ୍ଟ୍ର ଜୀବନପ୍ରଭାତ, ରାଜପୂତ ଜୀବନସନ୍ଧ୍ୟା ଭଳି ଉପନ୍ୟାସ 
ପ୍ରକାଶ ପାଇ କେବଳ ବଙ୍ଗ ଦେଶରେ ନୁହେଁ ବଙ୍ଗଳା ବାହାରେ ମଧ୍ଯ 
ଶିକ୍ଷିତ ପାଠକ ମହଲରେ ଆଦୃତ ହୋଇଥୂଲା। ବଙ୍କିମଚନ୍ଦ୍ର ରମେଶଚନ୍ଦ୍ର, 
ଭୂଦେବ ମୁଖା ପ୍ରଭୃତି ଉଚ୍ଚ ଇଂରାଜୀ ଶିକ୍ଷାପ୍ରାପ୍ତ ବଙ୍ଗ ସାହିତ୍ଯକମାନଙ୍କର 
ପାଷ୍ଟାତ୍ଯ ସାହିତ୍ଯ ସହିତ ଘନିଷ୍ଠ ପରିଚୟ ଥୁଲା। ଅଷ୍ଟାଦଶ ଶତାଦ୍ଦୀରେ 
ରିଚାର୍ଡସନ, ଫିଲ୍ଡିଙ୍ଗ, ସ୍ଲେଟ ପ୍ରଭୃତି ଇଂରାଜୀ ଉପନ୍ୟାସର ଯେଉଁ ମୂଳଭିଭି 

ଞଥିପନ୍ୟାସିକ ଫକୀରମୋହନ me 


ସ୍ଥାପନ କରିଥୁଲେ ତାହା ପରବରି କାଳରେ ସାର ୱାଲ୍‌ଟର ସ୍କଟ ଏବଂ 
ଭିକ୍ମୋରିଆ ଯୁଗର ଚାର୍ଲସ୍‌ ଡିକେନ୍‌ସ, ଥାକେରୀ, ଜର୍ଜ୍ଚ ଏଲିଅଟ, ଟମାସ 
ହାର୍ଡି ପ୍ରଭୃତି ବହୁ ଖ୍ୟାତନାମା ଖିପନ୍ଯାସିକଙ୍କ କୃତିରେ ସମୃଦ୍ଧ ହୋଇ ଥୁଲା । 
ସାର୍‌ ଥାଲ୍‌ଟର ସ୍ଟଟ (୧୭୭୧-୧୮୩୨) ଜଣେ ରୋମାଣ୍ଟିକ୍‌ କବି ଓ 
ଏତିହାସିକ ରୋମାନ୍‌ସ୍‌ ଲେଖକ ଭାବରେ ପ୍ରସିଦ୍ଧ। ତାଙ୍କର “ରୋମାନ୍‌ସଂ 
ଗୁଡିକ ଇଉରୋପୀୟ ଲେଖକମାନଙ୍କୁ ବିଶେଷ ଭାବେ ପ୍ରଭାବିତ କରିଥଲା । 
ଫ୍ରାନ୍‌ସର ପ୍ରସିଦ୍ଧ ଥିପନ୍ୟାସିକ ଆଲେକ୍‌ଜାଣ୍ଡାର ଡୂମାଙ୍କ ଉପରେ ସ୍ପଟ୍‌ଙ୍କର 
ପ୍ରଭାବ ଲକ୍ଷ୍ୟ କରାଯୀଇପାରେ। ରୋମାଞ୍ଚକାରୀ ଘଟଣାବଳୀ ଏବଂ ପ୍ରେମ 
‘ରୋମାନ୍‌ସଂର ମୁଖ୍ୟ ଉପଜୀବ୍ୟ । ଭିଜ଼ୋରିଆ ଯୂଗରେ ସାମାଜିକ ଉପନ୍ୟାସର 
ଲେଖକଭାବେ ପ୍ରସିଵି ଲାଭ କରିଥୁବା ଡିକେନ୍‌ସ, ଆକେରୀ ପ୍ରଭୃତିଙ୍କ ଉପନ୍ୟାସର 
ଆଭିମୁଖ୍ୟ ଥୁଲା ସ୍କଟଙ୍କଠାରୁ ଭିନ୍ନ । ଏମାନଙ୍କ ଉପନ୍ୟାସ ମୁଖ୍ୟତଃ ବାସ୍ତବଧର୍ମୀ, 
ସମାଜସଂସ୍କାରମୂଳକ ଏବଂ ଚରିତ୍ରପ୍ରଧାନ। ନଭେଲଇ ଓ ରେମାନ୍‌ସ ମଧ୍ଯରେ 


ଥୁବା ପାର୍ଥକ୍ୟ ଦର୍ଶାଇବାକୁ ଯାଇ ନିଜେ ୱାଇଟର ସ୍କଟ କହିଅଛନ୍ତି, The 
romance is a story in which our interest centres in marvellous 
incidents, brought to the pass by extraordinary or superhuman 
characters; the novel is a story which is more natural, more 
in harmony with our experience in life.” (m୩) 


ବଙ୍କିମଚନ୍ଦ୍ର ରମେଶଚନ୍ଦ୍ର ପ୍ରଭୃତିଙ୍କର ଏତିହାସିକ ବା ଅର୍ଵତିହାସିକ 
ପୃଷ୍ଠଭୂମିରେ ରଚିତ ଉପନ୍ଯାସଗୁଡିକର ପ୍ରେରଣାର ଉତ୍ସ ଭିଢ଼ୋରିଆ ଯୁଗର 
ବୀସ୍ତବଧର୍ମୀ ସାମାଜିକ ଉପନ୍ୟାସ ନୁହେଁ, ସଟଙ୍କ ରୋମାନ୍‌ସଧର୍ମୀ ଉପନ୍ୟାସର 
ପ୍ରଭାବ ସେଗୁଡିକ ଉପରେ ସ୍ପଷ୍ଟ । ଡଃ ସୂକୂମାର ସେନ ବଙ୍କିମଚନ୍ଦ୍ରଙ୍କ ପ୍ରଥମ 


ବଙ୍ଗଳା ଉପନ୍ୟାସ ଦଦୂର୍ଗେଶ ନନ୍ଦିନୀ' ସଂପର୍କରେ କହିଅଛନ୍ତି, “Durgeshnandi- 
ni (Daughter of the Feudal Lord), his first Bengali romance, 
was published next-year (1865). Bhudev Mukherji's tale 
Angurivinimay supplied the nucleus of the plot which was 
modelled somewhat after Scott's Ivanhoe. The high style 
of Vidyasagar is followed, and the influence of the contemporary 

preditection for low humour and buffoonery is admitted in 
the superficial character of a Bramhan moron. But the tale 
was something that was wholly new and entirely delightful. 
The pseudo historical background was a justification for a 
pure romance intended for readers who knew only married 
love”. (୪) 


ଓଡିଆ ସାହିତ୍ୟରେ ଉପନ୍ଯାସ ରଚନାର ପ୍ରାରମ୍ଭିକ ଉଦ୍ଯମ କରିଥୁବା 
ରାମଶଙ୍କର ରାୟ ଓ ଉମେଶଚନ୍ଦ୍ର ସରକାରଙ୍କର ମାତୃଭାଷା ବଙ୍ଗଳା। ସେମାନେ 
ସେ ସମୟରେ ବକ୍କିମଚନ୍ଦ୍ରଙ୍କର ଲୋକପ୍ରିୟ ଉପନ୍ଯାସଗୁଡିକ ପାଠ କରିଥୁବା 
ସ୍ବାଭାବିକ। ବଙ୍ଗଳା ଉପନ୍ଯାସ, ବିଶେଷ କରି ବଙ୍କିମଚନ୍ଦ୍ରଙ୍କ ରୋମାନ୍‌ସଧର୍ମୀ 
ଵିତିହାସିକ ଉପନ୍ୟାସ ଦ୍ବାରା ଅନୁପ୍ରାଣିତ ହୋଇ ସେମାନେ ମୋଗଲ, ରାଜପୂତ, 
ଓଡିଶା ତଥା ଓଡିଶା ଗଡଜାତ ରାଜ୍ଯଗୁଡିକର ଏତିହାସିକ ପଟଭୂୁମିକୁ ଆଧାର 
କରି ସେମାନଙ୍କର ରୋମାନ୍‌ସଧର୍ମୀ ଉପନ୍ଯୟାସମାନ ଲେଖ୍ଥ୍ଲେ ବୋଲି କହିଲେ 
ସତ୍ଯର ଅପଳାପ ହେବ ନାହିଁ। ପ୍ରାକ୍‌-ଫକୀରମୋହନ ଓଡିଆ ଉପନ୍ଯାସ 
ରଚନାକ୍ଷେତ୍ରରେ ଗୋପାଳବଲୁଭ ଦାସଙ୍କ ‘ଭୀମା ଭୂଇଁୟା'” ଏକ ଉଲ୍ଲେଖନୀୟ 
କୃତି। ଗୋପାଳବଲୁଭ ଉଚ୍ଚସରକାରୀ ଚାକିରୀରେ ନିଯୁକ୍ତ ଆଇ କେନ୍ଦୁଝରର 
ଆଦିବାସୀ ଭୂଇଁୟାମାନଙ୍କ ସ୍ଵଭାବ, ଚାଲିଚଳନ ଓ ସମାଜିକ ଜୀବନ ସଂପର୍କରେ 
ଅନୁଧ୍ୟାନ କରିବାର ସୁଯୋଗ ପାଇଥ୍‌ଲେ। ଓଡ଼ିଶା ଏକ ଆଦିବାସୀବହୁଳ 
ଅଞ୍ଚଳ । ସେମାନଙ୍କ ଢୀବନକୁ ନେଇ ଉପନ୍ଯାସ ଲେଖ୍ବା ଦିଗରେ 
ଗୋପୀଳବଲୁଭଙ୍କ ଭୀମାଭୂଇଁୟା' ଏକ ପ୍ରାଥମିକ ଉଦ୍ଯମ। କିନ୍ତୁ ବିବାସିନୀଂ 
ଓ 'ପଡ୍ମମାଳୀ ପରି ଏହା ମଧ୍ୟ ଏକ ରୋମାନ୍‌ସଧର୍ମୀ ଉପନ୍ୟାସ । ଭୂର୍ୟାମାନଙ୍କ 
ରୋମାଞ୍ଚକର ଜୀବନଯାତ୍ରା, ରାଜାମାନଙ୍କ ମଧ୍ଯରେ ଯୁବ୍ବବିଗ୍ରହ, ଭୀମାର ବୀରତ୍ର 
ଓ ସାହାସିକତା ଏବଂ ରାଜଜେମା ଓ ଭୀମାଙ୍କ ମଧ୍ଯରେ ପ୍ରେମଘଟିତ ବ୍ୟାପାର 
- ଏ ସମସ୍ତ ରୋମାନ୍‌ସସୁଇଭ। 


ରୋମାନ୍‌ସ ଏକ ଅତି ପ୍ରାଚୀନ ସାହିତ୍ୟିକ ପରମ୍ପରା। ପ୍ରେମ, ବୀରତ୍ର, 
ଅତିମାନୁଷିକ ରୋମାଞ୍ଚକର ଘଟଣା, ଯୁଦ୍ଧବିଗ୍ରହ, ଅତୀତ ପ୍ରତି ଏକ ଅହେତୁକ 

ଆକର୍ଷଣ, କଳ୍ରନାବିଳାସ ଇତ୍ଯାଦି ରୋମାନ୍‌ସସୁଲଭ ଉପାଦାନଗୁଡିକ ଉଭୟ 
ପ୍ରାଚ୍ୟ ଓ ପାଶ୍ଚାତ୍ଯ କାବ୍ଯଂପରମ୍ପରାରେ ଅପ୍ରଚୂର ନୃହେଁ। ରୋମାନ୍‌ସଧର୍ମୀ 
ଉପନ୍ୟାସରେ ସାମାଜିକ ବାସ୍ତବତା ଅପେକ୍ଷା ଏ ସମସ୍ତ ଉପାଦାନର ପ୍ରାଧାନ୍ୟ 
ପରିଲକ୍ଷିତ ହେଲେ ବି ଉପନ୍ଯାସର ବିକାଶ ଧାରାରେ ରୋମାନ୍‌ସର ଗୁରୂତ୍ରକୁ 
ଅସ୍ଵୀକାର କରିହେବ ନାହିଁ। ରୋମାନ୍‌ସଧର୍ମୀ ଉପନ୍ୟାସ ଲେଖୁ ବଙ୍କିମଚନ୍ଦ୍ର 
ଭାରତୀୟ ଉପନ୍ଯାସ ରଚନାର ଆଦ୍ଯ ପର୍ବରେ ଅସପତ୍ନ ପ୍ରତିଷ୍ଠା ଲାଭ 
କରିଥ୍‌ଲେ ଏବଂ ଭାରତୀୟ ଉପନ୍ୟାସ -ଧାରାକୁ ବହୁଭାବେ ପ୍ରଭାବିତ କରିଥ୍‌ଲେ । 


“Bankim Chandra Chatterjee was a superb story-teller, and 
a master of romance. He is ‘also a great novelist inspite 
of the fact that his outlook on life was neither deep nor 
critical, nor was his canvas wide. But he was something 
more than a .great novelist. He was a path-finder and 
path-maker.” (&# ) 


ଆଧୁନିକ ଗଛ୍ଥ ଉପନ୍ୟାସର ମୂଳ ଉତ୍ସ ପାଶ୍ଚାତ୍ୟ ସାହିତ୍ୟରେ । ସାମାନ୍ୟ 
ଇଂରାଜି ଭାଷା ଜାଣିଥ୍ବା ଫକୀରମୋହନଙ୍କ ପକ୍ଷରେ ପାଶ୍ଚାତ୍ୟ ଗଳ୍ପ ଉପନ୍ୟାସର 
ଧାରା ସହିତ ପ୍ରତ୍ଯକ୍ଷ ଭାବେ ପରିଚିତ ହେବା ସମ୍ଭବ ନଥ୍‌ଲା। ତାଙ୍କ 
ନିଜ ଭାଷାରେ, “ମୋହର ଇଂରାଜୀ ଶିଖୁବାକୁ ଇଚ୍ଛା। ଖଣ୍ଡିଏ ଫାଷ୍ଟବ୍ରକ୍‌ 
ସଂଗ୍ରହ କଲି। ଗଡଗଡିଆ ଘାଟରେ ଉପସ୍ଥିତ ବନ୍ଧୁମାନଙ୍କ ସାହାଯ୍ୟରେ ପଢିବାକୁ 
ଲାଗିଲି। ମୋର ଜଣେ ବନ୍ଧୁ ଜିଲ୍ଲା ସ୍କୁଲରେ ˆ ସେକେଣ୍ଡ ମାଷ୍ଟର ଥୁଲେ। 
ସେହି କେବଳ କେତେଦିନ ମାତ୍ର ପଢାଇ ଦେଇଥ୍‌ଲେ। ମୁଁ ନିଜେ ନିଜେ 
ଡ଼ିକ୍ସ୍ନାରୀ ସାହାଯ୍ୟରେ ଆରବିଆନ୍‌ ନାଇଟ୍‌ସ, ରବିନ୍‌ସନ୍‌କ୍ରସୋ, ବେଙ୍ଗଲ 
ପେଜେଣ୍ଟ ଲାଇଫ୍‌, ବାଇବେଲ ପ୍ରଭୃତି କେତେଖଣ୍ଡ ମାତ୍ର ଇଂରାଜୀ ପୂସ୍ତକ 
ପଢିଲି। ତେତିକି ଇଂରାଜୀ ଶିକ୍ଷା ଭବିଷ୍ୟତ ଜୀବନରେ ମୋର ଅନେକ 


ସହାୟତା କରିଥ୍‌ଇା।”? (ଆ:ଜୀ:ଚ: -୧୧)। 


ଓଡ଼ିଆ ଭାଷୀ ସାହିତ୍ୟର ଉନ୍ନତି ପାଇଁ ଆଚ୍ଚୀବନ ଉଦ୍ଯମ କରିଥୁବା 
ସ୍ବାଭିମାନୀ ଫକୀରମୋହନ ନୂତନ ସୁଷ୍ଟିଦ୍ଧାରା ଓଡ଼ିଆ କଥା ସାହିତ୍ଯକୁ ସମୃଦ୍ଧ 

କରିବା ପାଇଁ ସମସାମୟିକ ବଙ୍ଗଳା ସାହିତ୍ୟ, ବିଶେଷତଃ ବଙ୍କିମଟନ୍ଦ୍ରଙ୍କ 
ଲେଖାରୁ ଯେ ପ୍ରେରଣା ପାଇଥ୍‌ବେ, ଏହାକୁ ଅସ୍ଵୀକାର କରିହେବ ନାହିଁ। 
ଏ ସଂପର୍କରେ ପଡଶ୍ତିତ ନୀଳକଣ୍ଠ ଦାସ ଜହିଅଛନ୍ତିୟ “ମୁଁ ନିଜେ 
ଫକୀରମୋହନଙ୍କଠାରୁ ଶୁଣିଟି, ସେ କହୁଥୂଲେ, ‘ଯେତେବେଳେ ବଙ୍ଗଳାରେ 
ବିଶେଷରେ ବଙ୍କିମଚନ୍ଦ୍ରଙ୍କ ଉପନ୍ୟାସସବୁ ବାହାରେ, ସେତେବେଳେ ସେଥୁରୁ 
ଖଣ୍ଡିଏ ଦେଖୁଲେ ମତେ ବଡ ଅମୃଛେକ୍‌ ଲାଗେ - ମୁଁ ବିଚାରେ, ଆମ 
ଓଡ଼ିଆରେ ଏପରି ଖଣ୍ଡେ ଲେଖା ହୁଅନ୍ତା କି ?” (୬) 


ଫକୀରମୋହନଙ୍କର ଏ ଇଛା ପୂରଣ ହୋଇଥୁଲା ପରିଣତ ବୟସରେ, 
ତାଙ୍କ ନିଜ ସୃଜନଶୀଳ ପ୍ରତିଭାର ବିସ୍ୟକର ଜାଗରଣରେ ଏବଂ ସୃଷ୍ଟି 
କଲା ˆ ଛମାଣ ଆଠଗୁଣ୍ଠ ଭଳି ଏକ ଯୁଗାନ୍ତକାରୀ ଉପନ୍ଯାସ। ଏଥ୍‌ପାଇଁ 
ମାନସିକ ସ୍ତରରେ ସେ ସଂପୂର୍ଣ୍ଣ ପ୍ରସ୍ତତ ଥ୍ବା ଭଳି ମନେ ହୁଏ। ତାଙ୍କ 
ଘଟଣାବହୁଳ ଜୀବନର ବହୁ ଅଭିଜ୍ଞତା ଓ ଅନୁଭୂତି ଏଥ୍‌ପାଇଁ ଉପାଦାନ 
ଯୋଗାଇଥ୍‌ଲା। ବିଶେଷତଃ ଦୀର୍ଘ ଛବିଶ ବର୍ଷ ଧରି ବିଭିନ୍ନ ଗଡଜାତ ଓ 
ଜମିଦାରୀର ପ୍ରଶାସକ ରୂପେ କାର୍ଯ୍ୟ କରି ସେ ସମାଜର ବିଭିନ୍ନ ସ୍ତରର 
ଲୋକଙ୍କ ନିକଟ ସଂପର୍କରେ ଆସିଥ୍‌ଲେ ଏବଂ ବହୁ ନାଟକୀୟ ଘଟଣାର 
ସେ ନିଜେ ଥ୍‌ଲେ ନାୟକ। ରାଜା, ଜମିଦାରଙ୍କ ଠାରୁ ଆରମ୍ଭ କରି ଦେଶୀ 
ବିଦେଶୀ ରାଜ କର୍ମଚାରୀ, ଓକିଲ, କୋର୍ଟ କଚେରୀ ମାମଲା, ପ୍ରଜାମାନଙ୍କର 
ସୁଖଦ୍ରଃଖ, ପ୍ରଜାମେଳି ଇତ୍ଯାଦି ସହିତ ତାଙ୍କର ଘନିଷ୍ଠ ପରିଚୟ ଅଥୁଲରା। 
ରାଜ୍ୟଶାସନ ଦୟାରେ ତାଙ୍କୁ ସାମ, ଦାନ, ଦଶ୍ଡ, ଭେଦ ନୀତି ପ୍ରୟୋଗ 
କରିବାଠାରୁ ଆରମ୍ଭ କରି ପରିସ୍ଥିତିରେ ପଡି ମିଥ୍ୟା ଓ କପଟାଚାରର ଆଶ୍ରୟ 
ନେବାକୁ ପଡିଥ୍‌ବା ବିଷୟ ସେ ତାଙ୍କ ଆତ୍ମଦଢୀବନ ଚରିତରେ ଉଲ୍ଲେଖ 
କରିଅଛନ୍ତି। ଜୀବନର ଦୀର୍ଘ ଅଭିଞ୍ଚତା ଭିତରେ ସେ ପ୍ରଜାଶୋଷକ ଗ୍ରାମ୍ୟ 
ଜମିଦାର ରାମଚନ୍ଦ୍ର ମଙ୍ଗରାଜ, କୂଟଚକ୍ରାନ୍ତକାରୀ ସରକାରୀ କର୍ମଚାରୀ ନାଜର 
ନଟବର ଦାସ, ଲାଞ୍ଖୋର ପୂଇଲିସ ଦାରୋଗା ସେଖ୍‌ ଇନାଏତ ହୋସେନ୍‌, 
ଅର୍ଥଲୋଭୀ ଓକିଲ ରାମରାମ ଲାଇା, ସାରିଆ ଭଗିଆଙ୍କଭଳି ନିର୍ଯ୍ୟାତିତ 


Digitized by PPRACHIN, SOA 


ିପନ୍ୟାସିକ ଫକୀରମୋହନ ୩୫ 


ନିରୀହ ଲୋକ କିମ୍ବା ପ୍ରତାପଉଦିତ ମଲଲ ଉତ୍ତରରାୟଙ୍କ ଭଳି ପ୍ରଜାହିତକାରୀ 
 ବୂନିଆଦ ଜମିଦାର ଏବଂ ଛମାଣ ଆଠଗୁଣ୍ଡର ସାଂନ୍ତାଣୀ କିମ୍ବା “ଇଛମାଂ”ର 
ଦ୍ରର୍ଗେଶ୍ବରୀ ସାନ୍ତାଣୀଙ୍କଭଳି ସତୀସାଧ୍ବୀ ନାରୀଚରିତ୍ର ସମ୍ପର୍କରେ ଯେ ନଆସିଥ୍‌ବେ 
ଏଭଳି ନୁହେଁ। ତାଙ୍କ ଗନ୍ଧ ଉପନ୍ୟାସ ଗୁଡିକରେ ନିର୍ଭୟରେ ବିଚରର୍ଣ କରୁଥ୍‌ବା 
ଏବଂ ଏକ ପ୍ରମୁଖ ଭୂମିକା ଗ୍ରହଣ କରିଥ୍‌ବୀ ଗୌଣ ଚରିତ୍ର ଚମ୍ପା, ଚିତ୍ରକଳା, 
ନାକଫୋଡିଆ ମା, ମାଣିକ ଭଣ୍ଡାରୁଣୀୟ ଗୋବରା ଯେନା, ମୁକୁନ୍ଦା ହଳିଆ, 
ଗୋପୀ କବିରାଜ, ସଦାଶିବ ଖଡିରତ୍ଟ ହରିବୋଲ ବାରିକ, ସଇତା ଭଣ୍ଡାରୀ, 
ସୁବଳ ମହାକୂଡ, ସିଂହାଣୀ, ଯଶୋଦା, ମାରକଷଶ୍ତିଆ ମା, ପଦୀ, ଶୁକ୍ରୀ 
ପ୍ରଭୃତିଙ୍କ ଭଜି ସମାଜର ତଳସ୍ତରର ନରନାରୀ ତାଙ୍କର ଅପରିଚିତ ନଥୁ୍‌ଲେ। 
ଲୋକଚରିତ୍ର ଓ ପରିବେଶ ଅନୁଧ୍ୟାନ କରିବା ଦିଗରେ ଫକୀରମୋହନଙ୍କର 
ଅନ୍ତର୍ଦ୍ଧଷ୍ଠ ଥୁଲା ଅତି ତୀକ୍ଷ୍। ନିଜ ଢୀବନର ଅନୁଭୂତିରୁ ରସ ସଂଗ୍ରହ 
କରି ତାଙ୍କର ଗନ୍ଧ ଉପନ୍ୟାସଗୁଡିକ ଏଡେ ପ୍ରାଣବନ୍ତ। ସାଧନା ଓ ସଂଗ୍ରାମମୁଖର 
ଜୀବନ ଦିନେ ଯେଉଁ ବାସ୍ତବ ଅନୁଭୂତି ସଂଗ୍ରହ କରିବାର ସୁବିଧୀ ପାଇଥୁଲା 
ତାରି ଉପରେ ଫୁଟି ଉଠିଛି ସୃଷ୍ଟିର ବିକଚଶତଦଳ। ଫକୀରମୋହନଙ୍କ ଜୀବନ 
ଓ ସାହିତ୍ୟ, ତେଣ୍ଟ ଏକ ଏବଂ ଅଭିନ୍ନ” (୭) ଫକୀରମୋହନଙ୍କ ସଂପର୍କରେ 
ସୁସମାଲୋଚକ ଡଃ ନଟବର ସାମନ୍ତରାୟଙ୍କର ଏ ଅଭିମତ ଅତ୍ୟନ୍ତ ଯୁକ୍ତିଯୁକ୍ତ । 


ଫକୀରମୋହନ ତାଙ୍କର ବାସ୍ତବଧର୍ମୀ ସାମାଜିକ ଉପନ୍ଯାସ ‘ଛମାଣ 
ଆଠଗୁଣ୍ଠ ଲେଖା ଆରମ୍ଭ କଲା ବେଳକୁ ଏ ଦିଗରେ ତାଙ୍କୁ ପ୍ରେରଣା 
ଦେବା ଭଳି ପଡୋଶୀ ବଙ୍ଗଳା ସାହିତ୍ଯ କିମ୍ବା ଓଡିଆ ସାହିତ୍ୟରେ କୌଣସି 
ବଳିଷ୍ଠ ପରମ୍ପରା ନଥୁଲା। ବଙ୍କିମଚନ୍ଦ୍ର ତଥା ଓଡିଆରେ ତାଙ୍କ ଆଦର୍ଶରେ 
ଅନୁପ୍ରାଣିତ ରାମଶଙ୍କର ଓ ଉମେଶଚନ୍ଦ୍ରଙ୍କ ଘଟଣାପ୍ରଧାନ ରୋମାନସଧର୍ମୀ 
ଉପନ୍ୟାସ ଧାରାର ବୈପରୀତ୍ଯରେ ଯାଇ ହିଁ ଫକୀରମୋହନ ତାଙ୍କର ଚରିଡ୍ର 
ପ୍ରଧାନ ବାସ୍ତବଧର୍ମୀ ‘ଛମାଣ ଆଠଗଟୁଣ୍ଡ ଉପନ୍ଯାସ ରଚନା କରିଅଛନ୍ତି। 
କେବଳ ବିଷୟବସ୍ତୁ ଦୃଷ୍ଟିରୁ ନୁହେଁ, ସେ ସମୟରେ ରୋମାନ୍‌ସ ଲେଖକଙ୍କ 
ଦ୍ବାରା ଅନୁସୃତ ତସ୍ସମ, : ତଉବ ବହୁଳ ଆଡମ୍ବରପୂର୍ଣ୍ଣ ବିଦ୍ୟାସାଗରୀୟ ଭାଷା 

୩୬ ଫକୀର ମୋହନ .ସେନାପତି 


ପରିତ୍ୟାଗ କରି ସେ ଲୋକ କଥୁତ ଖାଣ୍ଡି ଓଡିଆ ଭାଷାରେ ଉପନ୍ଯାସ 
ଲେଖ୍ଅଛନ୍ତି। ସମାଜର ଦରିଡ଼ ଓ ଅବହେଳିତ ଲୋକଙ୍କର ସୂଖଦ୍ରଃଖଖକୁ 
ନେଇ ବାସ୍ତବଧର୍ମୀ ଗଳ୍ଥ"ଉପନ୍ଯାସ ଲେଖ୍‌ ହିନ୍ଦୀ ସାହିତ୍ୟରେ କଥାସମ୍ରାଟର 
ଗୌରବ ଅର୍ଜନ କରିଥୁବା ପ୍ରେମଚନ୍ଦ (୧୮୮୦-୧୯୩୬) ଙ୍କର ସାହିତ୍ଯ 
ଜଗତରେ ଆବିର୍ଭାବ “ ହୋଇଥ୍ଲା ଫକୀରମୋହନଙ୍କର ବହୁ ପରେ। ୧୮୯୭ 
ସାଲ୍‌ରେ ଉକ୍କଳ ସାହିତ୍ୟଂ ରେ କ୍ରମଶଃ ପ୍ରକାଶ ପାଇ ୧୯୦୨ ରେ 
ପୂସ୍ତକ ଆକାରରେ ମୁଦ୍ରିତ ହୋଇଥ୍‌ବା ଫକୀରମୋହନଙ୍କର ବାସ୍ତବଧର୍ମୀ ସାମାଜିକ 
ଉପନ୍ୟାସ ‘ଛମାଣ ଆଠଗୁଣ୍ଠ କେବଳ ଓଡିଆ ସାହିତ୍ୟରେ ନୁହେଁ, ଭାରତୀୟ 
ସାହତ୍ୟରେ ଉପନ୍ୟାସ ରଚନା-ଧାରାକୁ ଯେ ଏକ ନୂତନ ଦିଗ୍ଦର୍ଶନ ଦେଇଥ୍‌ଲା 
କହିଲେ ଅତ୍ୟୁକ୍ତି ହେବନାହିଁ। ସମାଜରେ ଧନୀ ଦରିଦ୍ର ସମସ୍ଯା ଏବଂ 
ସବକଳର ଦ୍ରର୍ବଳ ଉପରେ ଅତ୍ଯାଚାର ଓ .ଶୋଷଣର ଯେଉଁ ଜୀବନ୍ତ ଚିତ୍ର 
ସେ ଦେଇଅଛନ୍ତି ତାହା ୧୯୧୭ ସାଲରେ ସଂଘଟିତ ରୁଷ ବିପ୍ଳବ ତଥା 
ସାମ୍ୟବାଦୀ ଚିନ୍ତାଧୀରୀ ଭାରତ ଭୂମିରେ ପ୍ରସାର ଲାଭ କରବାର ବହୁ 
ପୂର୍ବରୁ । ଫକୀରମୋହନ ଅବଶ୍ଯ ପ୍ରତ୍ଯକ୍ଷ ରାଜନୀତିରେ ସଂପୃକ୍ତ ନଥୁଲେ 
କିମ୍ଭା ସାମ୍ୟବାଦୀ ନଥୁଲେ । ତାଙ୍କ ସମୟର ପ୍ରମୂଖ ଜାତୀୟ ନେତା ଗୋପାଳକୃଷ୍ଣ 
ଗୋଖଲେ ତଥା ଓଡିଶାର ଜନନାୟକ ଉତ୍କଳ ଗୌରବ ମଧୂସୂଦନଙ୍କ ଭଳି 
ସେ ନରମପନ୍ଥୀ ରାଜନୀତିରେ ବିଶ୍ବାସୀ ଥୁବାର କୁହାଯାଇପାରେ। ବରିଟିଶ 
ଶାସନ ଓ ବ୍ରିଟିଶ ସୁବିଚାର ଉପରୁ ସେ ଆସ୍ଥା ହରାଇ ନଥୁଲେ। ତାଙ୍କ 
ରଚନାବଳୀକ଼ୂ ଅନୁଧ୍ୟାନ କଲେ ଜଣାଯିବ ଯେ ସେ ଧନୀକ ସଂପ୍ରସାୟର 
ବିଲୋପ ନ ଚାହିଁ ଧନବାନମାନେ ନ୍ଯାୟବନ୍ତ ଓ ବିଚାରବନ୍ତ ହେବା ଏବଂ 
ସେମାନଙ୍କର ସମ୍ପରି ଜନସାଧାରଣଙ୍କର ଉନ୍ନତି କନ୍ଧେ ବ୍ଯୟିତ ହେବା ସେ 
ଚାହୁଁଥ୍‌ଲେ। ଏ ଦୃଷ୍ଟିରୁ “ମାମୁଁ” ଉପନ୍ଯାସର ପ୍ରତାପଉଦିତମଲୁ ଉତ୍ତରରାୟ 
ଓ ପ୍ରାୟଶ୍ଚିତର କୁଅଁର ଗୋବିନ୍ଦଚନ୍ଦଙ୍କୁ ସେ ଆଦର୍ଶ ଜମିଦାର ରୂପେ 
ଚିତ୍ରଣ କରିଅଛହନ୍ତି। ସମାଜର ଦରିଦ୍ର ଶୋଷିତ ଓ ନିର୍ଯ୍ୟାତିତ ନିରୀହ 
ଲୋକଙ୍କ ପାଇଁ ଫକୀରମୋହନଙ୍କ ଲେଖାରେ ଯେଉଁ ଗଭୀର ସମବେଦନା 
ପ୍ରକାଶ ପାଇଛି ତାହା ତାଙ୍କ ଉଚ୍ଚ ମୀନବିକମୂଲ୍ଯବୋଧର ପରିଚୟ ଦିଏ । 

ଖିପନ୍ୟାସିକ ଫକୀରମୋହନ ୩୭ 
ପୁଣ୍ୟର ଜୟ ଓ ପାପର କ୍ଷୟ, ବାସ୍ତବ ଜୀବନରେ ସଚରାଚର ଦୃଷ୍ଟିଗୋଚର 
ନହେଲେ ବି, ଫକୀରମୋହନ ଏଥ୍‌ରେ ଗଭୀର ବିଶ୍ଧାସୀ ଥ୍‌ଲେ। ରାମଚନ୍ଦ୍ର 
ମଙ୍ଗରାଜ ତାଙ୍କର ପାପକର୍ମ ପାଇଁ କେବଳ ଆଇନ ଅଦାଲତରେ ଜେଲ 
ଦଣ୍ଡ ଭୋଗି ନାହାନ୍ତି ମଣିଷର ହାତଗଢୀ ଆଇନ ଅଦାଲତର ଉର୍ଦ୍ତିରେ 
ଥବା ସର୍ବୋଳ୍ଚ ବିଚାରଳୟରେ ତାଙ୍କୁ ଚରମ ଶାସ୍ତି ଭୋଗ କରିବାକୁ ପଡିଛି। 
ନାଜର ନଟବର ଦାସ ନିଜ କୃତ କର୍ମ ପାଇଁ ଜେଲଖାନାରେ ଅନୁତାପାନଳରେ 
ଦଗ୍ଧ ହୋଇ ଶେଷରେ ପାଗଳ ହୋଇଯାଇଛନ୍ତି। ଗୋବିନ୍ଦା ଭଣ୍ଡାରୀ ତା'ର 
ତୀକ୍ଷଧାର କ୍ଷୁରରେ ବନ୍ଯ କୂକରୀ ଭଳି ଦ୍ରଷ୍ଠା ପାପିୟସୀ ଚମ୍ପାର ତଣ୍ଚିକାଟି 
ତାକୁ ହତ୍ଯା କରିଛି। 


ଫକୀରମୋହନଙ୍କର ଚାରିଗୋଟି ଉପନ୍ୟାସ: ଲଛମା, ଛମାଣ ଆଠଗୁଣ୍ଠ, 
ମାମୁଁ ଓ ପ୍ରାୟଶ୍ଚିତ ଓଡିଶାର ପ୍ରାୟ ଦୁଇଶହ ବର୍ଷର ସାମାଜିକ, ରାଜନୈତିକ 
ଓ ସାଂସ୍କୃତିକ ଇତିହାସର ପଟ ଭୂମିକୁ ଆଧାର କରି ରଚିତ। ୧୭୫୧ 
ସାଲରେ ମରାଠାମାନେ ଓଡିଶାର ଶାସନଭାର ଗ୍ରହଣ କରିବାର ପୂର୍ବବର୍ରୀ 
ସମୟଠାରୁ ବିଂଶ ଶତାଦ୍ଦୀର ପ୍ରଥମପାଦ ପର୍ଯ୍ୟନ୍ତ ଏହି ସମୟସୀମା ଚିହ୍ନିତ 
କରାଯାଇପାରେ । ଏହାକୁ ଲକ୍ଷ୍ଯ କରି ପ୍ରତିଷ୍ଠିତ ସାହିତ୍ୟ ସମାଲୋଚକ ଡଃ 
ନଟବର ସାମନ୍ତରାୟ କହିଛନ୍ତି, “ସେନାପତିଙ୍କ ଚାରୋଟି ଉପନ୍ୟାସ ଓଡିଆ 
ସାମାଜିକ ଜୀବନର ଦୀର୍ଘ ୨୦୦ ବର୍ଷର ଇତିହାସ। ଏମାନେ ପ୍ରତ୍ଯେକେ 
ସ୍ପତନ୍ତ୍ର ରୂପେ ଆମ ଆଗରେ ଦେଖା ଦେଉଥୁଲେ ହେଁ ଏମାନଙ୍କର ଅନ୍ତନିହିତ 
ଚିନ୍ତାଧାରା ଭିତରେ ଏଇ ଘନିଷ୍ଠ ଏକ୍ଯ ପାଇଁ ଏମାନଙ୍କୁ ଗୋଟିଏ ବୃହତ 
ଉପନ୍ୟାସର ଚାରୋଟି ବିଶିଷ୍ଠ ବିଭାଗ ରୂପେ ଗ୍ରହଣ କରିବାକୁ ଇଚ୍ଛା ହୁଏ। 
ଓଡିଆର ସାମାଜିକ ଜୀବନ ଜୀର୍ଘ ୨୦୦ ବର୍ଷ ଧରି ଯେଉଁ ପତନଙ- 
ଅଭ୍ୟୁଦୟ-ବନ୍ଧୁର-ପନ୍ଞା? ମଧ୍ଯ ଦେଇ ଗତି କରିଚି, ତା'ର ସୂସ୍ପଷ୍ଟ ଚିତ୍ର 
ଆମେ ଏ ଉପନ୍ୟାସମାନଙ୍କ ଭିତରେ ଦେଖୁବାକୁ ପାଉଁ।” (୮) 


ଓଡିଶାର ସାମାଜିକ ଇତିହାସ ଦୃଷ୍ଟିରୁ ଫକୀରମୋହନଙ୍କର ଚାରିଟି 
ଉପନ୍ୟାସ ମଧ୍ୟରେ ଏକ ସୃକ୍ଷ୍ମ ଯୋଗସୂତ୍ର ରହିଥୂଲେ ବି ପ୍ରତ୍ୟେକ ଉପନ୍ୟାସ 

୩୮ ଫକୀର ମୋହନ ସେନାପତି 


ବିଷୟବସ୍ତୁ ତଥା ପରିବେଷଣ ଶୈଳୀ ଦୃଷ୍ଟିରୁ ପରସ୍ପରଠାରୁ ଭିନ୍ନ ଏବଂ 
ସେଗୁଡିକ ଉପରେ ସ୍ଧତନ୍ତ୍ର ଆଲୋଚନାର ଆବଶ୍ଯକତା ରହିଛି। 


ଛମାଣ ଆଠଗୁଣ୍ଡ 


ଛମାଣ ଆଠଗୁଣ୍ଡ କେବଳ ଫକୀରମୋହନଙ୍କର ପ୍ରଥମ ଉପନ୍ଯାସ 
ନୁହେଁ, ଏହାକୁ ଓଡିଆ ସାହିତ୍ୟର ପ୍ରଥମ ସାମାଜିକ ଉପନ୍ଯାସ ରୂପେ 
ଅଭିହିତ କରାଯାଇପାରେ। ରାମଶଙ୍କର ଓ ରଉମେଶଚନ୍ଦ୍ରଙ୍କ ଘଟଣାବହୁଳ 
ରୋମାନ୍୍‌ଧର୍ମୀ ଉପନ୍ୟାସ ଧାରା ଏଥ୍‌ରେ ପରିତ୍ଯକ୍ତ ହୋଇଛି। ଏହା ଏକ 
ଚରିତ୍ର ଓ ବର୍ଣ୍ଣନାପ୍ରଧୀନ ଉପନ୍ଯାସ ଯେଉଁଥୁରେ ଗାଁଦାଣ୍ଡର ଲୋକକଥ୍ତ 
ଖାଣ୍ଡି ଓଡିଆ ଭାଷା ବ୍ଯବହାର କରାଯାଇ ସମାଜର ଏକ ବାସ୍ତବଧର୍ମୀ 
ଚିତ୍ର ଦିଆଯାଇଛି। ‘ଛ”ମାଣ ଆଠଗୁଣ୍ଡ କୂ ଏକ ଗନ୍ଧ ହିସାବରେ ଆରମ୍ଭ 
କରିଥ୍‌ବା ବିଷୟ ଫକୀରମୋହନ ତାଙ୍କର ‘ଆମ୍ମଜୀବନ ଚରିତ” ରେ ଉଲ୍ଲେଖ 
କରିଅଛନ୍ତିଝ “ତା ପରେ ‘ଛମାଣ ଆଠଗୁଣ୍ଡଂ ନାମରେ ଗୋଟିଏ ଗଳ୍ପ 
ଆରମ୍ଭ କଲି। ତାହା କ୍ରମଶଃ ବଢି ବଢ଼ି ଗୋଟିଏ ବଡ ଉପନ୍ଯାସରେ 
ପରିଣତ ହେଲା।” ବାସ୍ତବରେ ‘ଛମାଣ ଆଠଗୁଣ୍ଡଂକୁ ଏକ ବଡ ଗନଛ୍ 
କୁହାଯାଇପାରେ । ବିଶଦ ଚରିତ୍ର ଚିତ୍ରଣ ଓ ପରିବେଶର ବିସ୍ତାରିତ ବର୍ଣ୍ଣନା 
ଯୋଗୁଁ ଏହାର କଳେବର ସ୍ତୀତ ହୋଇଅଛି। 


ଏହି ଉପନ୍ଯାସ ଉନବିଂଶ ଶତାଦ୍ଦୀର ପ୍ରଥମାର୍ବରେ ପଲ୍ଲିକେନ୍ଦ୍ରିକ ଓଡିଶାର 
ଏକ ଜୀବନ୍ତ ଚିତ୍ର ପ୍ରଦାନ କରେ। ସେ ସମୟରେ ଜମିଦାରୀର ମାଲଗୂଜାରି 
ନିଦଦିଷ୍ଟ ସମୟରେ କଲିକତାରେ ଦାଖଲ କରି ନପାରିବା ଯୋଗୁଁ ଓଡିଶାର 
ବହୁ ମୌରସୀ ଜମିଦାରୀ “ସୂର୍ଯ୍ୟାସ୍ତ ଆଇନ? ବଳରେ କଳିକତାରେ ନାମକୁ 
ମାତ୍ର ମୂଲ୍ୟରେ ନିଲାମ ହୋଇଯାଉଥ୍‌ଲା। ନିଜର ନାମମାତ୍ର ଦସ୍ତଖତ କରି 
ଜାଣିଥ୍‌ବା ପୂଲିସଦାରୋଗା ସେଖ୍‌ କେରାମତ୍‌ ଅଲ୍ଲି ଏହି ଉପାୟରେ କଟକ 


ଜିଲ୍ଲା କେନ୍ଦ୍ରାପଡା ଅନ୍ତର୍ଗତ ବାଘସିଂହ ବଂଶର ମୌରସୀ ଜମିଦାରୀ ଚାଲୁକେ 

ଥିପନ୍ୟାସିକ ଫକୀରମୋହନ ୩୯ 


ଫତେପୁର ସରଷଣ୍ଡ ନିଲାମରେ କିଣିଥ୍‌ଲେ। କେରାମତ୍‌ ଅଲିଙ୍କ ପରେ ତାଙ୍କ 
ବିଜାସୀ ଓ ବେହିସାବୀ ପୁତ୍ର ଦିଲଦାର ମିଆଁ ଜମିଦାରୀର ମାଲିକ ହେଲେ। 
ତାଙ୍କର ବେପାରୂୁଆ ଖର୍ଚ୍ଚ ପାଇଁ ଟଙ୍କାର ଅଭାବ ହେବାରୁ ଭାଗ୍ୟାନେଷୀ 
ଧୂର୍ର ରାମଚନ୍ଦ୍ର ମଙ୍ଗରାଜ ତାଙ୍କୁ କିଛି କିଛି ଟଙ୍କା ଯୋଗାଇ ଖୁସି କରି 
ଫତେପୁର ସରଷଣ୍ଚଢର ସରବରାକାର ହେଲେ ଏବଂ ପରେ କୌଶଳ କରି 
ଦିଲଦାର ମିଆଙ୍କଠାରୁ କଟକବଲା ଲେଖାଇ ନେଇ କଟକ କୋର୍ଟରେ ନାଲିସ୍‌ 
କରି ତାଲୁକର ଜମିଦାର ହୋଇଗଲେ। ଯେଉଁ ରାମଚନ୍ଦ୍ର ନାୟକ ଓରଫ୍‌ 
ରାମଚନ୍ଦ୍ର ମଙ୍ଗରାଜ ଅନ୍ୟଯଠାରୁ ଦୁଇମାଣ ଜମି ଭାଗଚାଷକୁ ନେଇ ଜୀବନ 
ଆରମ୍ଭ କରିଥ୍‌ଲେ ନିଜର ଚତୁରତା ବଳରେ ଅନ୍ୟମାନଙ୍କର ଜମି ଆତ୍ମସାତ 
କରି ବିପୂଳଜ ଭୂସମ୍ପଭିର ମାଲିକ ହେଲେ। ନିଜର ମାଉସୀପୁଅ ଭାଇ ଶ୍ଯାମମଲ୍ଲ 
ମଧ୍ଯ ମଙ୍ଗରାଜଙ୍କ ସର୍ବଗ୍ରାସୀ ପରସ୍ଵଅପହରଣରୁ ରକ୍ଷା ପାଇଲେ ନାହିଁ। ତାଙ୍କର 
ସହରକୁ ଯାଇ ପିଆଜମିଶା କୋବି ଖାଇଥ୍‌ବା ଅପରାଧ ମଟଙ୍ଗରାଜଙ୍କୁ ଅଛପା 
ରହିଲା ନାହହିଁ। ତାଙ୍କୁ ଜାତି ଯିବା ଭୟ ଦେଖାଇ ପ୍ରାୟଶ୍ଚିତ କରିବା ପାଇଁ 
ଅଳ୍ପ କିଛି ଟଙ୍କା ଦେଇ ଦଶ ମାଣ ମାତ୍ର ଜମିନେଇ ଖଲାସ କରିଦେଲେ। 
ରାତିରେ ଲୋକ ଇଗାଇ ବ୍ରାହ୍ମଣମାନଙ୍କର ଚାଷଜମି ବାରମ୍ବାର ଉଜ୍ଜାଡି ଦେବାରୁ 
ସେମାନେ ବାଧ ହୋଇ ମାଣ ପାଞ୍ଚଟଙ୍କା ଦରରେ ସେମାନଙ୍କ ଜମି ମଙ୍ଗରାଜଙ୍କ 
ବିକିଦେଲେ । ମଙ୍ଗରାଜେ ଚାରିକୋଶ ମଧ୍ଯରେ କାହାରି ଗୋଖୋଜରୁ ଖୋଜେ 
ଜମି ରଖୁଲେ ନାହିଁ । ମଙ୍ଗରାଜଙ୍କର ବହୁ କୁକର୍ମରେ ଗାଁ ଚୌକିଦାର ଗୋବରା 
ଯେନା ତାଙ୍କର ସହାୟତା କରିଛି। 


ସବୁଦିନ କିନ୍ଧୁ ସମାନ ଯାଏ ନାହିଁ। ମଙ୍ଗରାଜଙ୍କ ଉପରେ: ବିପଦ 
ଦେଖାଦେଇଛି ଗ୍ରାମର ସରଳ ନିରୀହ ତନ୍ତବାୟ ଦମ୍ପତି ସାରିଆ, ଭଗିଆଙ୍କର 
କଳିନ୍ଦ ଛମାଣ ଆଠଗଟୁଣ୍ଡ ଜମି ଉପରେ ତାଙ୍କର ଲୋଲୁପ ଦୃଷ୍ଟି ପଡିବାଠାରୁ 
ସାରିଆ, ଭଗିଆ ନିଃସନ୍ତାନ ଥୁଲେ। ତାଙ୍କର ଏ ଦ୍ୂର୍ବଳକତାର ସୁଯୋଗ 
ନେଇ ଗାଁର ଅଧ୍ଷ୍ଠାତ୍ରୀ ଦେବୀ ବୃଢୀ ମଙ୍ଗଳାଙ୍କ ମନ୍ଦିର ନିର୍ମାଣ କରିଦେଲେ 
ତାଙ୍କର ସନ୍ତାନସନ୍ତତି ଓ ବହୁତ ସମ୍ପରି ହେବାର ପ୍ରଲୋଭନ ଦେଖାଇ 

୪.୦ ଫକୀର ମୋହନ ସେନାପତି 


ଏଥୁପାଇଁ ତାଙ୍କୁ କେଇ ଶଗଡ ପଥର ମାତ୍ର ଯୋଗାଇ ତାଙ୍କର ଛମାଣ 
ଆଠଗୁଣ୍ଡ ଜମି କଟକବଲା କରିନେଲେ। ଏ ଦିଗରେ ମଙ୍ଗରାଜଙ୍କର ମୁଖ୍ଯ 
ମନ୍ତ୍ରଣାଦାତା ଓ ସାହାଯ୍ଯକାରିଣୀ ହୋଇଛି ଆଞ୍ଞାତକୂଳଶୀଳା ଦ୍ରଷ୍ଟା ଏବଂ 
ନିଶ୍ପରା ଦାସୀ ଚମ୍ପା। ପରେ କବଲା ନାଲିସ୍‌ କରି ମଙ୍ଗରାଜ ସାରିଆ 
ଭଗିଆଙ୍କର ଛମାଣ ଆଠଗୁଣ୍ଡ ଜମି ନିଲାମ କରିନେଲେ ଓ ତାଙ୍କର ଘର 
ଭାଟି ସମସ୍ତ ଆସବାବପତ୍ର ବୋହି ନେଲେ। ସେମାନଙ୍କର ପ୍ରିୟ "ନେତ 
ଗାଇଟି ମଧ୍ଯ ଏଥ୍‌ରୁ ବାଦ ପଡିଲା ନାହିଁ। ଘର, ଜମିବାଡି, ସମସ୍ତ ହରାଇ 
ଭଗିଚନ୍ଦ ପାଗଳ ହୋଇଗଲା ଏବଂ ସାରିଆ ମଙ୍ଗରାଜଙ୍କ ବାଡି ଦ୍ରଆରେ 
ଭୋକ ଓପାସରେ ପଡି ମଲା। ମଙ୍ଗରାଜ ସତୀସାଧ୍ବୀ ପତ୍ନୀ ସୀ'ନ୍ତାଣୀଙ୍କର 
ସଦ୍ରପଦେଶ ପ୍ରତି କେବେ କର୍ଣ୍ଣପାତ କରିନାହାନ୍ତି । ଦରଷ୍ଟାଦାସୀ ଚମ୍ପାର କୁମନ୍ତ୍ରଣା 
ଦ୍ବାରା ସେ ସଦା ପରିଚାଳିତ। ମଙ୍ଗରାଜଙ୍କ ଉପସ୍ଥିତିରେ ବି ଚମ୍ପା ସାନ୍ତାଣୀଙ୍କ 
ପ୍ରତି ଅବଜ୍ଞା ସୂଚକ ବ୍ଯବହାର ପ୍ରଦର୍ଶନ କରିଛି। ସାଂନ୍ତାଣୀଙ୍କର ନାରୀ 
ହୃଦୟ କ୍ରମେ ଏପ୍ରକାର ବ୍ଯବହାରରେ ଭାଙ୍ଗି ପଡିଛି। ଚମ୍ପାର କୂମନ୍ତ୍ରଣାରେ 
ସାରିଆ ଭଗିଆଙ୍କର ଜମି ଅପହରଣ ଓ ଚମ୍ପାଦ୍ଧାରା ବୁନିଆଦି ଜମିଦାର 
ବାଘସିଂହ ବଂଶଙ୍କର ଘରପୋଡି ଘଟଣା ସୀାଂନ୍ତାଣୀଙ୍କୁ ବହୁତ ଆଘାତ ଦେଇଛି। 
ଦୁଃଖ ଓ ଅନୁଶୋଚନାରେ ସେ ଏକପ୍ରକାର ଅନାହାରରେ ପ୍ରାଣତ୍ୟାଗ କରିଅଛନ୍ତି। 
ପୂଲିସ ତଦାରଖରେ ମଙ୍ଗରୀଜ ନରହତ୍ୟା ଅପରାଧରେ ଜଢେଲହାଜତକୁ ଯାଇଅଛନ୍ତି 
ଏବଂ ପାଗଳ ଭଗିଆକ୍ର ମଧ୍ଯ ଜେଲକଜ୍ର ପଠାଇ ଦିଆଯାଇଛି। ମଙ୍ଗରାଜ 
ତାଙ୍କ ତରଫରୁ ମକଦ୍ଦମା ଲଢ଼ିବା ପାଇଁ ଓକିଲ ରାମରାମ ଲାଲାଙ୍କୁ ନିଯୁକ୍ତ 
କରି ଖର୍ଚ୍ଚ ବାବଦ ନିଜର ସମସ୍ତ ସମ୍ପଭି ତାଙ୍କୁ କଟକବଲା କରିଦେଇ 
ଅଛନ୍ତି। ମକଦ୍ଦମା ବିଚାରରେ ମଙ୍ଗରାଜଙ୍କୁ ନରହତ୍ୟା ଅପରାଧରୁ ମୁକ୍ତ କରାଯାଇ 
ଭଗିଚନ୍ଦର ନେତଗାଇ ଚୋରି କରିଥ୍୍‌ବା ଅପରାଧରେ ଛମାସ ସଶ୍ରମ ଜେଲଦଣ୍ଡ 
ଓ ଜୋରିମାନା ହୋଇଛି। ମିଥ୍ଯା ସାକ୍ଷ୍ଯ ଦେବା ଅପରାଧରେ ଚୌକିଦାର 
ଗୋବରା ଯେନା ସଶ୍ରମ ଜେଲଦଣ୍ଡ ଭୋଗ କରିଛି। ମିଥ୍ୟା ମକଦ୍ଦମାରେ 
. ଜଡିତ କରି ରତନପୁରର ତମମାନଙ୍କୁ ଜେଲଦଣ୍ଡ ଦେଇଥ୍‌ବାରୁ ସେମାନଙ୍କ 


ସହିତ ଘଣା ପେଲିବାବେଳେ ସେମାନେ ମଙ୍ଗରାଜଙ୍କୁ ଗାଳିମାଡ ଦେଇଅଛନ୍ତି। 
Digitized by PPRACHIN, SOA 


ିପନ୍ୟାସିକ ଫକୀରମୋହନ ୪୧ 


ଢେଲରେ ଥ୍ବା ପାଗଳ ଭଗିଆ ଦିନେ ସୂଯୋଗ ପାଇ ଧାଇଁ ଆସି ମଙ୍ଗରାଜଚଙ୍କ 
ନାକକୁ କାମୁଡି ଛିଡାଇ ଦେଇଛି। ଜେଲରେ ଗୋବରା ଯେନା ଓ ମଙ୍ଗରାଜ 
ମାଡପିଟ୍‌ ହୋଇ ଗୋବରା ଯେନାର ମୃତ୍ଯୁ ହୋଇଛି ଏବଂ ମୁମୂର୍ଷୁ ମଙ୍ଗରାଜଙ୍କ 
ଚିକିତ୍ସା ପାଇଁ ଘରକୁ ପଠାଇ ଦିଆଯାଇଛି। ଏହା ମଧ୍ଯରେ ଓକିଲ ରାମ 
ରାମ ଲାଲା କବଲା ନା”ିିସ କରି ମଙ୍ଗରାଜଙ୍କର ସମସ୍ତ ସମ୍ପରି ନିଲାମ 
କରିନେଇଛନ୍ତି। ଅତି ଶୋଚନୀୟ ଅବସ୍ଥାରେ ମଙ୍ଗରାଜଙ୍କର ନିଜ ଘରଠାରେ 
ମୃତ୍ୟୁ ହୋଇଛି। 


ମଙ୍ଗରାଜ କୋର୍ଟକୁ ଚାଲାଣ ହେବା ସମୟରେ ଦ୍ରଶ୍ଚରିତ୍ରା ଚମ୍ପା କନ୍ଦାକଟାର 
ଅଭିନୟ କରି ଭଣ୍ଡାର ଘରର ଟାବିକାଠି ମଙ୍ଗରାଜଙ୍କଠାରୁ ନେଇଆସିଛି 
ଓ ମଙ୍ଗରାଜଙ୍କର ସଞ୍ଚିତ ଟଙ୍କା ପଇସା ଧରି ଗୋବିନ୍ଦା ଭଣ୍ଡାରୀ ସହିତ 
ପଳାଇ ଯାଇଛି। ବାଟରେ ଧନ ଭାଗବଣ୍ଟା ନେଇ ଚମ୍ପା ଓ ଗୋବିନ୍ଦା 
ମଧ୍ଯରେ କଳି ହେବାରୁ ଗୋଵିନ୍ଦା ତା ଖୂରରେ ଚମ୍ପାର ତଶ୍ଟିକାଟି ହତ୍ଯା 
କରିଛି ଓ ନିଜେ ଟଙ୍କା ପୂଟୂୁଜା ଧରି ନଦୀ ପାର ହେଉଥ୍‌ବା ସମୟରେ 
ତା ଲୁଗାପଟାରେ ରକ୍ତଦାଗ ଦେଖ୍‌ ନାଉରୀର ସନ୍ଦେହ ହେବାରୁ ଭୟରେ 
ଟଙ୍କା ପୁଟୁଳା ସହ ନଦୀକୁ ଡେଇଁ ପଡି କ୍ରମ୍ଭୀର ମୁହଁରେ ପ୍ରାଣ ଦେଇଛି। 
ଏହିପରି ଭାବେ ପାପାଚାରୀମାନେ ସେମାନଙ୍କର କୂକର୍ମ ପାଇଁ ଚରମ ଶାସ୍ଥି 
ଭୋଗ କରିଅଛନ୍ତି। 


“ଛା ମାଣ ଆଠଗୁଣ୍ଠ ର ଗନ୍ରାଂଶ ସରଳ ଓ ସଂକ୍ଷିପ୍ତ । ଫକୀରମୋହନ 
ସ୍ଵକୀୟ ଅନୁପମ ହାସ୍ଯବ୍ଯଙ୍ଗ-ବକ୍ରୋକ୍ତି ମିଶ୍ରିତ ଭାଷା ଶୈଳୀରେ ଚଚିତ୍ର 
ଚିତ୍ରଣ ଓ ପରିବେଶ ବର୍ଣ୍ଣନା ଦାରା ଏହାକୁ ପରମଉପଭୋଗ୍ଯ କରିବା 
ସଙ୍ଗେସଟ୍ଗେ ଏକ ଉଚ୍ଚକୋଟୀର ରସୋରୀର୍ଣ୍ଣ ଭପନ୍ଯାସରେ ପରିଣତ କରି 
ଅହନ୍ତି। ଭପନ୍ୟଂସର ପ୍ରଥମ ଵାରଟି ପରିଚ୍ଛେଦ ମଧ୍ଯରୁ କେବଳ ମଙ୍ଗରାଜଙ୍କ 
ବିଷୟକୁ ନେଇ ପାଞ୍ଚଟି ପରିଛେଦ ଭଦ୍ଦିଷ୍ଟ। ତାଙ୍କର ଏକାଦଶୀ ପାଳନା; 
ଦ୍ବାଦଶୀ ଦିନ ଦୁଇ ନଉଚତି(ଗଉଣୀ) ଚୂଡା ଓ କୋଡିଏ ପଳ ଗୁଡରେ 

୪୨ ଫକୀର ମୋହନ ସେନାପତି 


ଗୋବିନ୍ଦପୂର ଶାସନର ୨୭ ଘର ବ୍ରାହ୍ମଣଙ୍କୁ ଭୁରିଭୋଜନ ଦେବା ଉତ୍ତାରେ 
ଯେଉଁ ଏକ ନଉତି ଚୂଡା ଓ ଅଧାଅଧ୍‌ ଗୁଡ ବଳି ପଡେ ସେଥୁରେ 
ମଙ୍ଗରାଜେ ଭଚ୍ଛିପୂର୍ବକ ଦାଦଶୀ ପାରଣା କରିବା; ପୂଅଭଳି ପାଳିଥ୍ବା ହଜିଆମାନଙ୍କୁ 
ଖାଇବାକୁ ଦେବା ପୂର୍ବରୁ ଆଗ ଦୁଇ କଂସା ଲେଖା ତୋରାଣି ପିଆଇବା 
ଏବଂ ବଳକାରକ ସଜନା ସାଗ ଖୁଆଇ ଛୁଇଁ” ଗୁଡାକ ଖରାପ ଓ ବଦହଜମୀ 
ସେଥ୍ପାଇଁ ହଜିଆ କିମ୍ବା ଚାକରମାନଙ୍କ ପତ୍ର ଛୁଇଁ ନପାରି ବାହାରେ ବାହାରେ 
ହାଟକୁ ଚାଲିଯିବା ଇତ୍ଯାଦିର ବର୍ଣ୍ଣନା ଏକ ଗାଉଁଲି ଜମିଦାରର ଶଠତା 
ଓ କୃପଣ ସ୍ଵଭାବକୁ ସୁନ୍ଦର. ଭାବେ ପରିସ୍ୂୂଟ କରିଛି। ‘ଚାଷତଦାରଖ” 
ପରିଚ୍ଛେଦରେ କେବଳ ମଙ୍ଗରାଜଙ୍କର ପରସ୍ବ ଅପହରଣ ସ୍ଵଭାବ ନୂର୍ହେ, 
ତାଙ୍କର ନିଷ୍ୂରତା ମଧ୍ଯ ପ୍ରକାଶ ପାଇଛି। “ସାଆନ୍ତେ ବିଲ ବୁଲି ବାହାରିଛନ୍ତି। 
` ପରିଧାନ ଖଣ୍ଡିଏ ତେଲ ଚିକିଟା ମଠା ଲୁଗା, ଅଣ୍ଡାରେ ଗେରୁରଙଟ୍ଗିଆ ଗାମୁଛା 
ଭିଡା, କାନ୍ଧରେ ବିଶାନ ତାଜପତ୍ର ଛତା, ପଛରେ ଗୋବିନ୍ଦ ପୁହାଣ ବିଲର 
ହାଇଚାଇ କହି ` ଚାଲୁଅଛି। ଆଉ ଜଣେ ହଳିଆ କାନ୍ଧରେ ଯୋଡାଏ ଜୂଆଜ୍ି 
ପକାଇ ଚାଲୁଅଛି। ତାହାର ନାମ ପାଣ୍ରିଆ।” ମଙ୍ଗରାଜଙ୍କର କିଛି ଜମି 
ତଳି ଅଭାବରୁ ରୁଆ ହୋଇନଥ୍‌ବାରୁ ସେ ଚିନ୍ତିତ। ଦୃଷ୍ଟିରେ ପଡିଗଲା ବାଉରି 
ଶ୍ୟାମ ଗୋଛାଇତ ଜିଆରୀ । ବିଲଗୁଡିକ ଆଗ ରୁଆ, ଶୁଆପକ୍ଷିଆ ବୁଲିଗଲାଣି। 
ଶ୍ୟାମ ନଇଁପଡି ହିଡ ବାନ୍ଧଛି। ହଠାତ୍‌ ସାଆନ୍ତଙ୍କୁ ଦେଖ୍‌ ଲଟ୍‌ କରି କାଦୁଅରେ 
ଶୋଇପଡି ଓଳଗି ହେଲା। ସାଆନ୍ତେ କହିଲେ, “ଆରେ ଶ୍ୟାମ, ତୂ କଂଣ 
କରିଛୁ ? ତୁ'ଟାତ ନିହାତି ଓଲୁ ! ଚାଷକରି ଜାଣିନାହୁଁ। ଆରେ ଏତେ ନିଘଞ୍ଚ 
କରି ରୋଇଲେ କଂଣ ଧାନ ଫଳେ ? ଗଛ ନିଷ୍ପାସ ମାରିବାକୁ ତ ବାଟ 
ରଖ୍‌ ନାହୁଁ। ଓପାଡ, ଅଧେ ଉପାଡି ପକା! ଗୋବିନ୍ଦ ଭଇକରି ଅନାଇ 
ସାଆନ୍ତଙ୍କର ପୋଷକତା କଲା। ଶ୍ୟାମ ଥରି ଅରି ହାତଯୋତି କହିଲା, 
“ଆଜ୍ଞା, ମୁଁ ତ ସବୁ ବରଷ ଏହିପରି ରୁଏ, ସମସ୍ତେ ରୁଅନ୍ତି। ସାଆନ୍ତେ 
. ବିରକ୍ତ ହୋଇ କହିଲେ। ଆରେ ଓଲୁ!। ଭଲ କହିଲେ ଶୁଣୁ ନାହୁଁ।” 

ଗୋବିନ୍ଦ ଆଡକୁ ଚାହିଁ କହିଲେ “ଆରେ ଗୋବିନ୍ଦ ଦେଖେଇ ଦେତ! 
ଏହି କଥା ମୁହଁରୁ ନ ବାହାରୂଣୁ ଗୋବିନ୍ଦ ଏବଂ ପାଷ୍ତଡିଆ ଦ୍ରଇ କିଆରି 
ବିଲ ଅଧା ପଦା କରି ପକାଇଲେ। ଶ୍ଯାମ ଡକାପାରି ସାଆନ୍ତଙ୍କ ଗୋତତଳେ 
ପଡ଼ୁଥାଏ। ସାଆନ୍ତେ ରାଗିଯାଇ ସାଆନ୍ତାଣୀଙ୍କ ସହିତ ଶ୍ଯାମର ଭାଇଲେଖା 
ସମ୍ବୋଧନ କରି କହିଲେ, “ତୂ ବିଲ କରି ଜାଣ ନ ଜାଣ, କରଜ ଧାନର 
ମୂଳ କଳନ୍ତର ବିଶ୍ବାଏ ରଖୁଲେ ଜାଣିବୁ।” 


ଦୁଷ୍ଟା ଦାସୀ ଚମ୍ପାର ଚରିତ୍ର ଚିତ୍ରଣରେ ଫକୀରମୋହନ ଯେଉଁଭଳି 
ଦକ୍ଷତା ପ୍ରଦର୍ଶନ କରିଅଛନ୍ତି ସତୀସାଧ୍ଧୀ ସାଂନ୍ତାଣୀ ଓ ସରଳ ନିରୀହ 
ଶାରିଆ ଭଗିଆଙ୍କ ଚରିତ୍ରଚିତ୍ରଣରେ ମଧ୍ଯ ସେହିଭଳି ସଫଳ ହୋଇଅନଛନ୍ତି। 
“ଚମ୍ପା ଓରଫ୍‌ ଚମ୍ପା ସାଂନ୍ତାଣୀୟ ଓରଫ୍‌ ହରକଳା ସହିତ ମଟଙ୍ଗରାଜଙ୍କର 
କି ସଂପର୍କ ଏକଥା କାହାରିକୁ ଜଣାନାହିଁ! ତାହାର ଜାତି, କୁଳ, ପିତୃବଂଶ 


ସମ୍ବନ୍ଧରେ ମଧ୍ଯ ସମସ୍ତେ ଅନଭିଜ୍ଞ । ଚମ୍ପା ମଙ୍ଗରାଜ ଘରେ ଦାସୀ କି 
ସାଆନ୍ତାଣୀ, ବ୍ଯବହାର ଦ୍ବାରା ବ୍ରଝିବାର କାହାରି ଶଚ୍ତି ନାହିଁ।”” ଦରିଦ୍ର, 
ନିରୀହ ସାରିଆ ଭଗିଆଙ୍କର ସର୍ବନାଶ କରିବା ଓ ବାଘସିଂହ ବଂଶର ଘରପୋଡିବା 
ପଛରେ ତା'ର କୂଟଚକ୍ରାନ୍ତ କାର୍ଯ୍ୟ କରିଛି। ସତୀସାଧ୍ଧୀ ସାଆନ୍ତାଣୀଙ୍କର 
ବିଫଳ ଦାମ୍ପତ୍ୟ ଜୀବନ ଓ ଅକାଳ ମୃତ୍ଯୁ ପାଇଁ ପରୋକ୍ଷ ଭାବରେ ସେଇ 
ହିଁ ଦାୟୀ। ନିଜର କୂକର୍ମ ପାଇଁ ଚମ୍ପାର ଯେଉଁ ଭୟାବହ ପରିଣତି ହୋଇଛି 
ତା'ର ପଟାନ୍ତର ନାହିଁ। ସେକ୍ସରପିଅରଙ୍କ ଇଆଗୋ ଓ ଲେଡି ମାକବେଥ୍‌ 
ଭଳି ସାହିତ୍ଯ ଜଗତରେ ଚମ୍ପା ଏକ ବିରଳ ଦ୍ରଷ୍ଟ ଚରିତ୍ର । ଓଡିଆ ସାହିତ୍ୟରେ 


ଚମ୍ପା ଭଳି ଚରିତ୍ର ଆଉ ସୃଷ୍ଟି ହୋଇଥ୍‌ବା ଭଳି ମନେ ହୁଏ ନାହିଁ। 


ସଇତାନ ଚରିତ୍ର ଚିତ୍ରଣରେ ଫକୀରମୋହନଙ୍କର ଦକ୍ଷତା ଯେଉଁଭଳି 
ପ୍ରକାଶ ପାଇଛି ସାରିଆ ଭଳି ଏକ ସରଳ ନିରୀହ ସନ୍ତାନହୀନା ନାରୀର 

ମାନସିକ ଅବସ୍ଥା ବର୍ଣ୍ଣନା କରିବାରେ ସେହିଭଳି ତାଙ୍କର ସମ୍ବେଦନଶୀଳତା 
ଓ ମଣିଷ ଚରିତ୍ର ଅନୁଧ୍ୟାନ କରିବା ଦିଗରେ ସୃକ୍ଷ ଅନ୍ତର୍ଦଧଷ୍ଠି ପ୍ରକାଶ ପାଇଛି। 
“ସାରିଆ ପିଣ୍ଡାରେବସି ନଟି ବୁଲାଉଥ୍‌ବା ବେଳେ ଦାଣ୍ଡରେ କୌଣସି ସାନପିଲା 
ଖେଳୁଥ୍ବାର ଦେଖୁଲେ ତାହା ହାତ ନଟେଇଟା ବୃଲେ ନାହିଁ। ଉଆସ ପୂନେଇଁରେ 
ଘରେ ପିଠାଟିଏ, ଛେନା ଟିକିଏ ହେଲେ ସାରିଆ ନିଶ୍ବାସ ପକାଏ । ଭଗି 
ରାଣ ନିୟମ ପକାଇ ନ ଖୁଆଇଲେ ଖାଏ ନାହିଁ। ସେଦିନ ସାନ କହସ୍ତା 
ଯୋଡଟିଏ ଜଣେ ଫରମାସ ଦେଇ ଭଗି ପାଖରୁ ବୁଣାଇ ନେଲା। ଯୋଡଟି 
ବ୍ରଣାଗଲା ବାଦ୍‌ ସାରିଆ ତାକୁ ଓଜିଏ ଯାଏ ଚଉତିବା ବେଳେ ତା ଆଖୁରେ 
ପାଣି ଢଳ ଢଳ ହେଉଥ୍‌ବାର ଭଗି ଦେଖ୍‌ ଗୋଟାଏ ଲମ୍ବା ନିଶ୍ବାସ ପକାଇଲା।” 


ଫକୀରମୋହନଙ୍କ ଅମର ଲେଖନୀରେ ରାମଚନ୍ଦ୍ର ମଙ୍ଗରାଜ, ଶେଖ୍‌ 
ଦିଲଦାର ମିଆଁଙ୍କଠାରୁ ଆରମ୍ଭ କରି ଚମ୍ପା, ସାଆନ୍ତାଣୀ, ସାରିଆ, ଭଗିଆ, 
ଯଶୋଦା, ମାରକଶ୍ଡିଆ ମା, ଗୋବରା ଯେନା ଚୌକିଦାର, ମାଣିକ ଭଣ୍ଡାରୂଣୀ, 
ମକୁନ୍ଦୀ ହଜିଆ ପର୍ଯ୍ୟନ୍ତ ସମସ୍ତ ମୁଖ୍ୟ ଓ ଗୌଣ ଚରିତ୍ର ଜୀବନ୍ଯାସ 
ପାଇଅଛନ୍ତି। 


ଚରିତ୍ର ଚିତ୍ରଣ ଭଳି ପରିବେଶ ବର୍ଣ୍ଣନାରେ ଫକୀରମୋହନଙ୍କର ଅପୂର୍ବ 
କଳା-କୂଶଳତା ଉପନ୍ୟାସର ବହୂ ସ୍ଥାନରେ ଦେଖ୍‌ବାକୁ ମିଳେ। ଶେଖ୍‌ ଦିଲଦାର 
ମିଆଁଙ୍କ ମଜଲିସ୍‌, ମଙ୍ଗରାଜଙ୍କ ଉଆସ ଓ ତାଙ୍କ ପହଡ ଘର, ଅସୁରଦୀପି, 
ଚମ୍ପା ହତ୍ୟାକାଜୀନ କାଳରାତ୍ରି, ଚମ୍ପାର ପାର୍ଥୁବ ଶରୀରର ଶେଷ ପରିଣତି 
ଇତ୍ଯାଦି ବହୁ ଜୀବନ୍ତ ବର୍ଣ୍ଣନାର ଦୃଷ୍ଟାନ୍ତ ଂଛ ମାଣ ଆଠଗୁଣ୍ଠ ଂରେ ରହିଛି। 
ଅମିତବ୍ୟୟିତା ଓ ଅତ୍ଯଧବକ ବିଜାସବ୍ଯସନ ଯୋଗୁଁ ପତନୋନୁଖୀ ଶେଖ୍‌ 
ଦିଇଦାର ମିଆଁଙ୍କ ମଜଲିସଖାନା ବର୍ଣ୍ଣନାର କିୟଦଂଶ ଏହିପରି- “ଘର 
ତଳେ ଗୋଟିଏ ବଡ ଶତରଞ୍ଜି ବିଛଣା ହୋଇଅଛି। ସେଟା ବୋଧହୁଏ 

ବଡ ପୁୂରୂଣା, ଦଶ ଦି ବାର ଜାଗାରେ ତେଇ ଢଳା ଦାଗ, ଟିକିଆ 
ପୋଡା ଜାଗା ପନ୍ଦର କି କୋଡିଏ, ଧଡି ଚିରା। ସେହି ଶତରଞ୍ଜି ମଝିରେ 
କାନକୁ ଲଗାଇ ଏକ ବନାରସୀ ବିଛଣା, କାଛ୍ଥକୁ ଭିଡି ବଡ ଗୋଟାଏ 
ବନାରସୀ ତକିଆ, ଦୁଇ ପାଖରେ ଚକା ବୋଇତ କଖାରୁ ପରି ଦୁଇଗୋଟା 
ସାନ ବନାରସୀ ତକିଆ, ସେହି ବିଛଣାରେ ଖୋଦ ଜମିଦାର ସେଖ୍‌ ଦିଲ୍ଦାର 
ମିଆଁ ବସି ଅଛନ୍ତି। ପୋଷାକ କିନ୍‌ଖାପ ଢିଲା ପାଇଜାମା, ସାଟିନ୍‌ ଚପ୍‌କନ୍‌, 
ମୁପ୍ତଠରେ ବନାରସୀ ଟୋପି, କାନରେ ଅତର ତୁଳାକାଠି, ଆଗରେ ରୂପାର 
ଅତର ଦାନ୍‌, ଗୋଲାପ ଦାନ୍‌। ତାହା ପାଖରେ ବଡ ଏକ ସାତହାତି 
ନଳଯୁକ୍ତ ଗୁଡଗୁଡି ହୁକା, ହୁକା ଉପରେ ସାନ ଆଟିକା ପରି ଚିଲମ, 
ତହିଁ ଉପରେ ସରପୋଷ। ସେଥ୍‌ରୂ ଚାରିକେରା ରୂପା ଶିକୂଜି ଝୁଲି ଆସି 
ମାଟି ସ୍ତର୍ଶ କରିଅଛି। ମହାଦେବଙ୍କଠାରେ ରୋଗୀ ଧାରଣା ଦେଲା ପରି 
ନଳଟା ମିଆଁଙ୍କ ପାଦ ସ୍ପର୍ଶ କରି ପଡିଅଛି, ଆଜି ତାହାର ଆଦର ନାହିଁ।.... 
ଘର ଉପର ଭଙ୍ଗା | କାର୍ଣ୍ଧିସମାନଙ୍କରେ ଓକିଲମାନେ ଯେପରି ଦର୍ପଣ ଆଲମାରିରେ 
ଆଇନ ପୋଥ୍‌ ସଜାଡି ଦେଇ ତକିଆକୁ ଆଉଢି ମକେଲକୁ ଚାହିଁ ବସିଥାନ୍ତି, 
ବୁଢିଆଣୀମାନେ ସେହିପରି ଜାଇ ଟାଙ୍ଗି ମଶାଟି ମାଛିଟିକୁ ଚାହିଁ ବସି ଅଛନ୍ତି ।.... 
ତଳେ ମଜଲିସ ଆଜି ନିସ୍ତବ୍‌ଧ। ମିଆଁ ସାହେବ ଗାଲରେ ହାତ ଦେଇ 
ଗୁମ୍‌ ଖାଇ ବସିଛଚ୍ତି। ଓୟାଟର୍ଲୁ ଯୁଦ୍ଧରେ ହାରି ନେପୋଲିୟନ ଏପରି ଭାବନାରେ 
ବସିପାରିନଥ୍‌ଲେ। କାରଣ ସେଣ୍ଟହେଲେନା ପଠାଇବାପାଇଁ ଇଂରେଜମାନେ 
ତାହାଙ୍କୁ ଧରପକଡ କରୂଥ୍‌ଲେ। ଆଗରେ ସାତଜଣ ମୋସାହେବ ଭାବନାରେ 
ବସି ଢୋଜଳାଉଛନ୍ତି, ଓସ୍ତାଦଜୀ ବକାଉଲାଖାଁ ଦୁଇଗୋଡ କୁଣ୍ଢାଇ ଦାଢିଟିକୁ 
ଆଣ ଉପରେ ନଦି ଦେଇ ବସି ଅଛନ୍ତି। ପଠାଣ ଘର ତଲାକ୍‌ ଦିଆ 
ମାଇକିନିଆଙ୍କ ପରି ତାନପୂରାଟା ଏବଂ ପଡିଆରେ ବାଇଜିହାଣ୍ତି ପରି ତବଲା 
ଦଇଟା ଗଢୁଅଛି।”” (ପରିଚ୍ଛେଦ -୮) ଫକୀରମୋହନଙ୍କର ଅଧୁକାଂଶ ବର୍ଣ୍ଣନା 
ହାସ୍ୟ-ବ୍ୟଙ୍ଗ-ବକ୍ରୋକ୍ତିରେ ରସବନ୍ତ, ଗୁଢାର୍ଥବୋଧକ ଏବଂ ବର୍ଣ୍ଣନାରେ ଉର୍ଜ୍ଚସ୍ପଳ ! 


Digitized by PPRACHIN, SOA 


୪୬ ଫକୀର ମୋହନ ସେନାପତି 


ତେଣୁ ଅନେକ କ୍ଷେତ୍ରରେ ବର୍ଣ୍ଣନାର ବାହୁଲ୍ୟ ସତ୍ତ୍ଵେ ପାଠକର ଅରୁଚି ଆସେ 
ନାହିଁ। ଅସୁରଦୀଘିର ବର୍ଣ୍ଣନା କରିବାକୁ ଯାଇ ସେ ଲେଖୁଛନ୍ତି, ବଗଚ଼ରାଠାରୁ 
ଚାଳିଶ ପଞ୍ଚାଶ ହାତ ଦୂର ପାଣିଯାଏ ବଉଳମାଳା ଦଳ ଶିଙ୍ଗଡାପୂର୍ଣ୍ଣ। 
ସେହି ଦଳ ମଧ୍ଯରେ ହିନ୍ଦୁ ଘରର ଭୁଆସୂଣୀଙ୍କ ପରି କଇଁଗୁଡିକ ରାତିରେ 
ତୁନିତୁନି ଫୁଟନ୍ତି ଦିନବେଳେ ଢାଙ୍କିଚୂଙ୍କି ରହନ୍ତି। ସେଥ୍‌ ମଧ୍ଯରେ ପାଣିଶିମୁକି 
ଫୁଲଗୁଡାକ ଅଭିଆଡୀ ଝିଅଙ୍କ ପରି ଲାଜ ନାହିଁ, ସରମ ନାହିଁ, ଦିନରାତି 
ପବନରେ ଫକ୍‌ ଫକ୍‌ ଡେଉଁଛନ୍ତି। ପାଣି ଭିତରକୁ ରତା କଇଁ। ଏମାନେ 
ଶିକ୍ଷିତା ଖ୍ରୀଷ୍ଟାନ ଲେଡି। କଇଁଦଳରୁ ବାହାରିଗଲେଣି, ପଦ୍ଧଦଳରେ ମିଶି 
ପାରିନାହାନ୍ତି? ଲେଖକଙ୍କର ଦେଶାତ୍ମବୋଧ ପ୍ରକାଶ ପାଇଛି ଅସୂରଦୀଘିର 
ଅନ୍ଯ ଏକ ବର୍ଣ୍ଣନାରେ - “ଗୋଟିଏ ପାଣିକାଉ ମେମ୍‌ ସାହେବ୍‌ ଗାଉନ୍‌ 
ପରି କୂଳରେ ବସି ଡେଣା ଶୁଖାଉଛି। ହେ ତିନ୍ଦୁଧର୍ମୀ ବଗମାନେ ! ଇଂରେଜ 
ପାଣି କାଉଙ୍କୁ ଦେଖ। କେଉଁ ଦେଶରୁ ଖାଲି ପକେଟରେ ଉଡିଆସି ଚେଙ୍ଗବେଙ୍ଗ 
ଗଡ଼ିଶାରେ ପେଟ ପୂରାଇ ଚାଲିଗଲେ । ଦୀଘିକୂଳର ବରଗଛରେ ତୁମ୍ଭମାନଙ୍କର 
ବସା, ଦିନଯାକ ପାଣି ଚୂକଟି ଚକଟି ଦଙ୍ତେଇ ପିଲା କେରାଣ୍ଡି ପିଲାରୁ 
ଅଧୁକ ଜିଛି ପାଉନାହିଁ। ଜୀବନ ସଂଗ୍ରାମକାଳ ଉପସ୍ଥିତ। ଏଣିକି ଆହୁରି 
ପଲପଲ ପାଣିକାଉ ଆସି ଚ଼େଙ୍ଗବେଙ୍ଗ ସବୁ ବହିନେଇଯିବେ। ତୁମ୍ଭେମାନେ 
ବିଦେଶକୁ ଯାଇ ସମୁଦ୍ର ପହଁରି ନ ଶିଖ୍ଲେ ଆଉ ରକ୍ଷା ନାହିଁ।”” ମଙ୍ଗରାଜଙ୍କ 
ଉଆସ ବର୍ଣ୍ଣନା କଲାବେଳେ ଲେଖକ ଲେଖିଛନ୍ତି -““ ମଙ୍ଗରାଜଙ୍କ ନଅର 
ଦେଖ୍‌ କେହି କେହି ଅନଭିଜ୍ଞ ଲୋକ ଅନୁମାନ କରିପାରନ୍ତି ଏହା ଗୋଟିଏ 
ଅଦାଇତର ବି.ଏଲ୍‌.ପାଶିୟା ଓକିଲଙ୍କ ଘର - ବାଷଠି ଘର ଭଗ୍ନାଂଶର 
ସମଷ୍ଷିମାତ୍ର” । ଏ ବର୍ଣ୍ଣନାର ଗୁଢାର୍ଥ ବୁଝିବା ପାଠକ ପକ୍ଷରେ କଷ୍ଟକର 
ନୁହେଁ! 


ଫକୀରମୋହନଙ୍କର ଗନ୍ଥ ଉପନ୍ୟାସ କେବଳ ମନୋରଞ୍ଜନ ପାଇଁ 
ଉଦ୍ଦିଷ୍ଠ ନୁହେଁ। କଳା ପାଇଁ କଳା ବା ଥମ fଠ୮ Arts ake ତାଙ୍କର 
ସାହିତ୍ୟାଦର୍ଶ ଥୁଲା । ସେ ଥୁଲେ ଅତ୍ୟନ୍ତ ସମାଜସଚେତନ ଏବଂ କାଳସଚେତନ। 

ଖିପନ୍ୟାସିକ ଫକୀରମୋହନ ୪୭ 


ସମାଜ ସଂସ୍କାର ଓ କର୍ମଫଳରେ ବିଶ୍ଧାସ ତାଙ୍କ ଗନ୍ପଂଉପନ୍ଯାସଗୁଡିକର 
ଅନ୍ତନିହିତ ବାଣୀ। ସମାଜପତି ବୋଲାଉଥୁ୍‌ବା ବ୍ରାହ୍ମଣମାନେ ସେମାନଙ୍କର 
ଜ୍ଞାନଚର୍ଚଚା ଓ ଆଦର୍ଶକୁ ଭୂଲି ବାପ ଗୋସାଇଁ ବାପଙ୍କ ସୂନାମକୁ ପୁଞ୍ଜିକରି 
ଯେଉଁଭଳି ସମାଜରେ ମାନ୍ୟତା ଦାବୀ କରୁଅଛନ୍ତି ଫକୀରମୋହନ ତା”ର 
ତୀବ୍ର ସମାଲୋଚନା କରିଅଛନ୍ତି। “ଶୁଣ ପରୀକ୍ଷ ନରନାଥ, ତାମ୍ପଡା ଶୁଖୁଆ 
ପଖାଳ ଭାତ। ସି ଅକ୍ଷର ବିବରଜିତ, ଚିତା ପଇତା ଶୋଭିତ।” ଇତ୍ଯାଦି. 
ବ୍ୟଙ୍ଗ କବିତା ପନ୍ତିରେ କ୍ରିୟାହୀନ ବ୍ରାହ୍ମଣମାନଙ୍କୁ ସମାଲୋଚନା କରିବା 
.ସଙ୍ଗେ ସଙ୍ଗେ ଶ୍ରାଦ୍ଧ ଚାଉଜଗଣ୍ଡାକ ପାଇଁ ପରସ୍ର ମଧ୍ଯରେ କଳିକରିବା 
ଘଟଣାଡ଼ୁ ବିଦ୍ରପ କରିଅଛନ୍ତି। ଫକୀରମୋହନ ଥୂଲେ ଏକେଶ୍ବରବାଦୀ । 
ମୂରଚିପୂଜାରେ ସେ ବିଶ୍ଵାସ କରୁନଥ୍‌ଲେ। ବୃଢୀ ମଙ୍ଗଳା ବର୍ଣ୍ଣନୀ ପ୍ରସଙ୍ଗରେ 
ତାଙ୍କର ଶ୍ରୀ ଶ୍ଥୀ ଚଶ୍ଡୀର ଲାଜିକା (parody): 


“ମର୍ରିକାଶ୍ଵ ଗଜୀରୂଢା ବନ୍ଧ୍ୟାୟୋଃ ପୁତ୍ରଦାୟିନୀ 
ବାତି ସଂହାରିଣୀ ଦେବୀ, ନାରାୟଣୀ ନମୋସ୍ତତେ।” 


ଏବଂ ““କିରାଣୀମାନଙ୍କ ପରି ମାସକୁ ମାସ ଠାକୃୂରାଣୀଙ୍କର ଆୟ 
ନାହିଁ। ବିପଦ ପଡିଲେ ଡାକ୍ତରଂ ଆଉ ଓଜିଲଙ୍କ ଦୁଆର ପରି ଠାକୁରାଣୀଙ୍କ 
ଆସ୍ଥାନ ` ଚମକି ଉଠେ। ଗ୍ରାମର ଲୋକଙ୍କ ଭେଦୀ ପଇସାରେ ପୂଜା ଖର୍ଚ୍ଚ 
ଚଳେ। ଠାକୁରାଣୀ ଭାରି ପ୍ରତ୍ଯକ୍ଷ ଦେବତା, ଏହାଙ୍କ ଅନୁଗ୍ରହରୁ ଗ୍ରାମରେ 
ଆପଦ ବିପଦ ଘଟେ ନାହିଁ। କେବେ କେବେ ମାଉସୀ ବୂଢୀ ପ୍ରବଳ. 
ହୋଇ ଗ୍ରାମରେ ପଶିଯାଏ। ମାତ୍ର ଭଲ କରି ପୂଜା ଦେଲେ ଶଏ ପଞ୍ଚାଶ 
ଜଣରୂ ବେଶି ନେଇପାରେ ନାହଁ, ଛାଡି ପଳାଏ,” ଇତ୍ଯାଦି ବ୍ଯଙ୍ଗାମୁକ 
ବର୍ଣ୍ଣନାରୁ ତାଙ୍କର ଧର୍ମୀୟ ଅଭିମୁଖ୍ଯର ସୂଚନା ମିଳିଥାଏ। ଫକୀରମୋହନ 
ଥୁଲେ ମାନବବାଦୀ । ମଣିଷର ଅନ୍ତନିହିତ ମହାନତାରେ ସେ ବିଶ୍ଵାସ କରୁଥ୍‌ଲେ। 
ଉପନ୍ୟାସର ଅଷ୍ଟାଦଶ ପରିଚ୍ଛେଦରେ ସେ ““ସନ଼୍ାତନ ବ୍ରାହ୍ମ ଧର୍ମର ଉପଦେଶ- 


ତୁମ୍ଭେ ପାପକୁ ଘୃଣାକର, ପାପୀକୁ ଘୃଣାକର ନାହିଁ,” ର ଉଲ୍ଲେଖ କରିଅଛନ୍ତି। 

୪୮ ଫକୀର ମୋହନ ସେନାପତି 


ଯେଉଁ ରାମଚନ୍ଦ୍ର ମଙ୍ଗରାଜ ଜୀବନ ସାରା ସତୀସାଧ୍ବୀ ପତ୍ନୀକୁ ଅବହେଳା 
କରି ଆସିଥ୍‌ଲେ ପତ୍ନୀଙ୍କ ମୃତ୍ଯୁଶଯ୍ୟା ନିକଟରେ ସେ ଦୁଃଖ ଓ ଅନୁତାପରେ . 
ଆମ୍ମବିହୁଳ ହୋଇଯାଇଅଛନ୍ତି। “ମଙ୍ଗରାଜଙ୍କ ଜୀବନ କ୍ଷେତ୍ରରେ ଦ୍ରଇଗୋଟି 
ନଦୀ ପ୍ରବାହିତ ହେଉଥୂଲା। ଗୋଟିଏ ଉତ୍ତାନତରଙ୍ଗମୟୀ ସର୍ପକୂମ୍ଭୀର ସଙ୍ୁଜା 
କୂଳପ୍ଲାବିନୀ ଚର୍ମଶ୍ବତୀ ଆଉ ଗୋଟିଏ ଅନ୍ତଃସ୍ରୋତା ପୂତସଲିଳା କୁଳପାବନୀ 
ଫଲ୍‌ଗୁ। ହୁଏତ ମଙ୍ଗରାଜେ ବରଝିଛନ୍ତିୟ ଫଲ୍‌ଗୁ ଚିରକାଳ ନିମନ୍ତେ ବିଦାୟ 
ଗ୍ରହଣ .କଲା....ମଙ୍ଗରାଜଙ୍କ ଅବସ୍ଥା ଦେଖ୍‌ ଆମ୍ଭେମାନେ ଅନୁମାନ କରୁଅଛ 
ତାଙ୍କ ମନରେ ଦୁଃଖ ଓ ଅନୁତାପ ଉଭୟ ଉପସ୍ଥିତ ହୋଇଅଛି।” 
(ପରିଳେଦ- ୧୮)। ବହୁ କୂକର୍ମର ନାୟକ ମଙ୍ଗରାଜେ ଶେଷ ନିଶ୍ଵାସ ତ୍ଯାଗ 
କରିବା ପୂର୍ବରୁ ଅନାୟତଉ ହୋଇ ସେହି ଅନାଥଶରଣ ପଡିପାବନ ଭଗବାନଙ୍କ 
.ପବିତ୍ର ନାମ ହୃଦୟ ମଧ୍ଯରେ ଚିନ୍ତା କରିଅଛନ୍ତି।' 


ବ୍ରିଟିଶମାନଙ୍କ ଦ୍ଵାରା ଏ ଦେଶରେ ପ୍ରତିଷ୍ଠିତ ଆଇନ ଅଦାଲତରେ 
ଆଇନର କେତେକ ତୃଟିଯୋଗୁଁ ଅନେକ ସମୟରେ ଦୋଷୀ କୌଣସି ଦଣ୍ଡ 
ପାଏ ନାହିଁ କିମ୍ଭା ସେ ପାଇଥ୍‌ବା ଦଣ୍ଡ ତା ଦୋଷଜୂ ଚାହିଁ ପର୍ଯ୍ୟାପ୍ତ 
ମନେ ହୁଏ ନାହିଁ। ସାକ୍ଷ୍ୟ ପ୍ରମାଣର ହଟଚମଟ ବଳରେ ଅନେକ ସମୟରେ 
ସତ୍ୟକୁ ମିଥ୍ୟା ଓ ମିଥ୍ଯାକୁ ସତ୍ଯ ବୋଲି ପ୍ରମାଣ କରାଯାଇପାରେ । ପ୍ରଶାସକ 
ଓ ବିଚାରକ ଭାବେ ଦୀର୍ଘ ଅଭିଜ୍ଞତା ଥ୍ବା ଫକୀରମୋହନ ଆଇନର ଏ 
ତୁଟି ସମ୍ବନ୍ଧରେ ଅବହିତ ଥୁଲେ । ରାମଚନ୍ଦ୍ର ମଙ୍ଗରାଜଙ୍କ ନରହତ୍ୟା ଅଭିଯୋଗର 
ବିଚାର କରି କଟକ ସେସନ୍‌ ଜଜ୍‌ ତାଙ୍କ ରାୟରେ ଭଲ୍ଲେଖ କରିଅଛନ୍ତି 
““ ଅବଶ୍ୟ ସ୍ଵୀକାର କରିବାର ଯଥେଷ୍ଟ କାରଣ ବିଦ୍ୟମାନ ଅଛି ଯେ, ସେହି 
କଟକବଲା ନାଲିସ ନିଲାମ ସମସ୍ତ ପ୍ରତାରଣାପୂର୍ଣ୍ଣ। ମାତ୍ର ଉପସ୍ଥିତ ମକଦ୍ଦମାରେ 
ସେ ସମସ୍ତ ବିଷୟ ବିବେଚ୍ୟ ନୁହେଁ। ଆସାମୀ ଭଗି ଚନ୍ଦର ଛମାଣ ଆଠଗୁଣ୍ଡ 
ନିଷ୍କର ଭୂମି ଏବଂ ତାହାର ସର୍ବସ୍ପ ହରଣ କରିବାରୁ ସେହି ଦ୍ରଃଖରେ 
ଭଗିଚନ୍ଦ ପାଗଳ ହୋଇଯାଇଥ୍‌ବା, ସାରିଆ ଅନାହାରରେ ପ୍ରାଣତ୍ୟାଗ କରିଥ୍‌ଵା 
ଆମ୍ଭେ ବିଶ୍ବାସ କରୁ । ମାତ୍ର ସେଥୁପାଇଁ ଆସାମୀକୁ ନରହତ୍ଯା ଅପରାଧରେ 

ଥିପନ୍ୟାସିକ ଫକୀରମୋହନ ୪୯ 


ଅପରାଧୀ କରାଯାଇ ନପାରେ।” ମଙ୍ଗରାଜେ ନରହତ୍ଯା ଅପରାଧରୁ ମୁକ୍ତ 
ହୋଇଛନ୍ତି କିନ୍ତୁ ମକଦମା: ଖର୍ଚ୍ଚ ଆଦାୟ ପାଇଁ ଭଗିଚନ୍ଦର ଅସ୍ଥାବର ସମ୍ପତି 
ନିଲାମର ଯେଉଁ ତାଲିକା କୋର୍ଟରେ ଦାଖଲ କରାଯାଇଥ୍‌ଲା ସେଥୁରେ ନେତ 
ଗାଇର ଉଲ୍ଲେଖ ନଥ୍‌ବାରୁ ଏହି ଗାଇକୂ ଆତ୍ମସାତ କରିଥ୍‌ବା ଅପରାଧରେ 
ତାଙ୍କୁ ଛମାସ ଜେଲଦଣ୍ଡ ଓ ପାଞ୍ଚଶତ ଟଙ୍କା ଜୋରିମାନା କରାଯାଇଛି। 


ଫକୀରମୋହନ ଏ ଦେଶର 'ପଞ୍ଚଶାସନ”ର ଯେଉଁ ତାରିଫ୍‌ କରିଅଛନ୍ତି 
ତାହା ଇଂରୋଜ୍ଚମାନଙ୍କ ଦାରା ପ୍ରଣୀତ ତୃଟିପୂର୍ଣ୍ଣ ଆଇନକାନୁନର ଏକ ପରୋକ୍ଷ 
ପ୍ରତିବାଦ ବୋଲି କୁହାଯାଇପାରେ। ପଞ୍ଚଶାସନକୁ ଲକ୍ଷ କରି ସେ କହି 
ଅଛନ୍ତି - “ଆହା! ଏହି ସୁନ୍ଦର ପ୍ରଥାଟି ଦିନକୁ ଦିନ ଲୋପ ପାଉଅଛି। 
ଆଜିକାଲି ଅଦାଲତ ଦୁଆର ମେଲା, .ଲୋକମାନେ ଜ୍ଞାନୀ ଅର୍ଥାତ ସଭ୍ଯ 
ହେଲେଣି। ପଞ୍ଚଶାସନ କିଏ ମାନୁଛି? ଇଂରେଜ ଆଇନ କହେ, “ଦେଖ 
ବାବା ସାବଧାନ। ତୁମ୍ଭେ ଯେବେ କିଛି ଅପରାଧ କର, ଆଉ ସେଥୁରେ 
ଯଦି କିଛି ଆଇନ୍‌ ସଙ୍ଗତ ପ୍ରମାଣ ପାଉଁ ଦଣ୍ଡ ଦେବୃ'। ଚଲାକ୍‌ ଲୋକ 
କହିଲା, “ଆଞ୍ଞା ଆପଣ ଯେମନ୍ତ ପ୍ରମାଣ ନ ପାଇବେ ସେଥୁର ଫିକର 
ମୋତେ ଜଣା।” ଆଉ ଓକିଲ ତାହା ପିଠି ଥାପୂଡାଇ କହିଲେ, କୂଛ 
ପରବା ନେହିଁ, ଟଙ୍କା ଆଣ, ମୁଁ କଳାକୁ ଧଳା, ଧଳାକୁ କଳା କରିଦେବି।” 
ଏଥୁରେ ଏହି ଫଳ ହେଉଛି ଯେ, ଅନେକ ଚଲାକ୍‌ ଓ ଧନବାନ୍‌ ଲୋକ 
ଶତ ଅପରାଧ କରି ମଧ୍ଯ ଦେହ ଝାଡି ଚାଲିଯାଉଅଛନ୍ତି, ନିରୀହ ନିର୍ନ 
ଲୋକଙ୍କୁ ହରବରରେ ପଡିବାକୁ ହେଉଅଛି। ଆଉ ଦ୍ୂଇପକ୍ଷ ମକଦ୍ଦମାରେ 
ଟଙ୍କା ବାଣ୍ଟି କାଙ୍ଗାଳ। ସେହି ଟଙ୍କା ବାର ଭୂତ ଗୋଟାଇ ଖାଉଅଛନ୍ତି। 
ଆଉ ପଞ୍ଚାଆତଙ୍କ ଆଖୁରେ ଧୂଳି ପକାଇବାର ବାଟ ନାହିଁ। ପୁଣି ପ୍ରକୃତ 
ଅପରାଧୀଠାରୁ ଜୋରିମାନା ଅସୁଲି ଟଙ୍କା ସତ୍‌କାର୍ଯ୍ୟରେ ଲାଗୁଥୁଲା।” (ପରିଛେଦ 
-୧୦) ପ୍ରଫେସର ଜେ.ଭି. ବୋଇ୍‌ଟନ “ଛମାଣ ଆଠଗୁଣ୍ଠ ଉପନ୍ଯାସକୁ 
ଇଂରେଜଙ୍କ ନ୍ୟାୟବିଚାରର ଏକ ବିଦୁପାତ୍ମକ ଚିତ୍ରଣ ବୋଲି ଅଭିହିତ କରି 
ଯେଉଁ ମନ୍ତବ୍ୟ ଦେଇଅଛନ୍ତି ଚାହା ଏଠାରେ ଉଦ୍ଧାର କରାଯାଇପାରେ: 

୫୦ ଫକୀର ମୋହନ ସେନାପତି 


“ତ୍ରାପରେ ଇଂରେଜ ଅମଳର ନ୍ୟାୟ ବିଚାର। ଏ ପରିଚ୍ଛେଦରେ 
ପ୍ରଧାନ ପ୍ରତିବାଦ୍ୟ ବିଷୟ ଥୁଲା ଯେ, ଆଇନ ଓ ଧର୍ମ ଭିତରେ ଏକ 
ଅବିଚ୍ଛେଦ୍ୟ ଯୋଗ ଥୁବା ଉଚିତ। ଯଦି ଆଇନ ପରମ୍ପରାଗତ ଧର୍ମ, 
ନୈତିକତାବୋଧ ଦ୍ଵାରା ସମର୍ଥ୍ତ ନ ହୁଏ, ତେବେ ସେଇ ଆଇନକୁ କେହି 
ମାନିଚଳିବ ନାହିଁ। ଅର୍ଥାତ ଜନସାଧାରଣଙ୍କ ଆଖ୍‌ରେ ଯଦି ଆଇନ ଲଂଘନ 
ପାପ ଭଳି ଘୃଣ୍ୟ ବୋଲି ବୋଧ ହୁଏ, ତେବେ ଲୋକେ ଆଇନ ମାନି 
ଚଳିବେ। ନ ହେଲେ, ମାନି ଚଳିବେ ନାହିଁ। ଭାରତ ବର୍ଷରେ ଇଂରେଜମାନେ 
ଯେଉଁ ଆଇନ ପ୍ରଣାଳୀ ପ୍ରଚଳନ କରିଥ୍‌ଲେ, ତା” ଜନସାଧାରଣଙ୍କ ନୈତିକବୋଧ 
ସହିତ ଖାପ ଖାଉନଥ୍‌୍ଲା । ସେଇଥ୍‌ପାଇଁ ନାନା ପ୍ରକାରର କୁଫଳ ଦେଖାଯାଉଥୁଲା। 
ଏ ଦୃଷ୍ଟିରୁ ଫକୀରମୋହନଙ୍କ ‘ଛମାଣ ଆଠଗୁଣ୍ଡୀ ବିଶ୍ଳେଷଣ କଲେ ଦେଖାଯିବ 
ଯେ ଆରମ୍ଭରୁ ଶେଷ ପର୍ଯ୍ୟନ୍ତ ସେଇ ଉପନ୍ଯାସ ହେଉଛି ଇଂରେଜଚଙ୍କ ନ୍ଯାୟ 
ବିଚାରର ବିଦୁପାମ୍ଭକ ଚିତ୍ରଣ ।”  ( ୯) 


ଫକୀରମୋହନଙ୍କ ନିଜ ଭାଷାରେ ଏକ ଗଛ ରୂପେ ଆରମ୍ଭ ହୋଇ 
କ୍ରମଶଃ ବଢି ବଢି ଗୋଟିଏ ବଡ ଉପନ୍ଯାସରେ ପରିଣତ ହୋଇଥୁବା 
“ଛମାଣ ଆଠଗୁଣ୍ଠ ଂର ଗଠନ ଶୈଳୀରେ କିଛିଟା ଦ୍ରର୍ବଜତା ଯେ ରହିଛି 
ଏହା ଅସ୍ଵୀକାର କରିହେବ ନାହିଁ। ଏହି ଉପନ୍ଯାସର ପ୍ରଥମ ବାରଟି ପରିଛେଦ 
କେବଳ ଚରିତ୍ର ଚିତ୍ରଣ ଓ ପରିବେଶ ବର୍ଣ୍ଣନା ପାଇଁ ବ୍ଯୟିତ ହୋଇଛି। 
ଚମ୍ପା ବୁଢୀ ମଙ୍ଗଳା, ଭଗିଆ ସାରିଆ, ଜମିଦାର ଶେଖ୍‌ ଦିଲଦାର ମିଆଁ, 
ଗୋବରା ଯେନା, ଅସୁର ଦୀଘି, ଗୋବିନ୍ଦ ପୂର ଗାଁର ବର୍ଣ୍ଣନା ପାଇଁ 
ଗ୍ରୋଟିଏ ଗୋଟିଏ ପରିଚ୍ଛେଦ ଏବଂ ଅବଶିଷ୍ଟ ପାଞ୍ଚଟି ପରିଚ୍ଛେଦ ମଙ୍ଗରାଜଙ୍କ 
ବିଷୟକୁ ନେଇ। ଗଳ୍ପର ଅଗ୍ରଗତି ଓ ସଂଘତି (ଧମା) ରକ୍ଷା ଦିଗରେ 
ଏ ପରିଚ୍ଛେଦ ଗୁଡିକର ଅବଦାନ ବିଶେଷ କିଛି ନାହିଁ କହିଲେ ଚଳେ 
ଏବଂ ଏକ ସୁଗଠିତ ଉପନ୍ଯାସ ବିଚାରରୂ ଏହା ଏକ ଦୂର୍ବଳତା। ଉପନ୍ଯାସର 
ତ୍ରୟୋଦଶ ପରିଚ୍ଛେଦରେ ଲେଖକ ନିଜେ ଏ ବିଷୟରେ ସଚେତନ ହୋଇ 


କହିଅଛନ୍ତି “ଆମ୍ଭେମାନେ କଂଣ ଲେଖୁବାକୁ ଯାଇ କଣ ଲେଖ୍‌ପକାଉଛୁ। . 

ଯେତେ ବେଗରେ ଆହୁଲା ଭିଡ ପାଣିସୂଅଟା ନାଆକ୍ର ଇକ୍ଷ୍ଯ ସ୍ଥାନରୁ ଦୂରକୁ 
ଟାଣିନିଏ, ମାତ୍ର ଟାଣୁଆ ନାଉରୀ ମଙ୍ଗଛାଡେ ନାହିଁ। ାମ୍ଭମାନଙ୍କ କଇମ 
ଏଣେତେଣେ ହେଉଅଛି ସତ୍ଯ, ମାତ୍ର ମୂଳ କଥାଟା, ହଲଚଲ ହୋଇପାରିବ 
ନାହିଁ। କଥାଟା ଦାଣ୍ଡେ ଦାଣ୍ଡେ ଚାଲିଥ୍‌ବ।”” ଏହାପରେ ମୁଖ୍ଯ କାହାଣୀ 
ଦ୍ରତ ଓ ସୂସଂହତ ଭାବେ ପରିଣତି ଦିଗକୁ ଗତି କରିଛି ଏବଂ ଅଧ୍ଵକ 
ପ୍ରଭାବଶାଳୀ ହୋଇପାରିଛି। ଗଠନଶୈଳୀ ଦୃଷ୍ଟିରୁ ଉପନ୍ଯାସର ଉନ୍ନବିଂଶ 
ପରିଚ୍ଛେଦ ବିଶେଷ ଗୁରୁତ୍ରପୂର୍ଣ । ପୁଲିସ ତଦାରଖ୍‌ ବେଳେ ଗୁହାମାନଙ୍କ ବୟାନରୁ 
ଗଳ୍ପର ବହୁ ଅପ୍ରକାଗିତ ବିଷୟ ପାଠକଙ୍କ ଦୃଷ୍ଟିକୁ ଆସିଛି। 


ଓଡିଆ ଉପନ୍ଯାସ ରଚନାର ପ୍ରାରମ୍ଭିକ କାଳରେ ଲିଖୁତ “ଛମାଣ 
ଆଠଗୁଣ୍ଡଂ କେବଳ ଓଡିଆ ସାହିତ୍ୟରେ ପ୍ରଥମ ସଫଳ ସାମାଜିକ ଉପନ୍ଯାସ 
ନୁହେଁ, ବହୁ ଦୃଷ୍ଟିରୂ ଏହା ଏକ ଯୂଗାନ୍ତକାରୀ ସୃଷ୍ଟି। ଫକୀରମୋହନଙ୍କର 
ଜୀବନ୍ତ ଚରିତ୍ର ଚିତ୍ରଣ, ପରିବେଶ ଓ ପରିସ୍ଥିତି ବର୍୍ଣନାରେ ଅପୂର୍ବକଳାପାଟବତା, 
ଛତ୍ରେ ଛବ୍ରେ ରସିକତା ଓ ହାସ୍ଯବ୍ଯଙଁରସର ଅଫୁରନ୍ତ ପ୍ରକାଶ ପାଠକକୁ 
ମନ୍ତ୍ରମୁଗ୍ଧ କରେ । ଲୋକ କଥୁତ ଖାଣ୍ଟି ଓଡିଆ ଭାଷାସେ ବ୍ଯବହାର କରିଅଛନ୍ତି, 
କିନ୍ଧ ସେଥୁରେ ଗ୍ରାମ୍ଯୟତୀର ଗନ୍ଧ ନାହିଁ। ଫକୀରମୋହନଙ୍କର ଭାଷା ଓ 
ପ୍ରକାଶ ଶୈଳୀର ଏ ବିଶେଷତ୍ସ ଏକାନ୍ତ ଭାବରେ ତାଙ୍କରି। ଏହାର ଉଦାହରଣ 
ଓଡିଆ ଲେଖାରେ ଅନ୍ଯତ୍ର ଖୋଜି ହେବ ନାହିଁ। ଫକୀରମୋହନଙ୍କ ପରେ 
ବହୁ ଓଡିଆ ଉପନ୍ଯାସ ଲେଖାଯାଇନଛି। ଉପନ୍ଯାସ ଶୈଳୀର ବହୁତ ନୂତନ 
ପରୀକ୍ଷା ନିରୀକ୍ଷା ହୋଇଛି। କିନ୍ତୁ “ଛମାଣ ଆଠଗୁଣ୍ ର ଲୋକପ୍ରିୟତାକୁ 
କେହି କ୍ଷୂର୍ଣ୍ଣ କରିପାରିନାହି। ଯଥାର୍ଥରେ ସେ ହେଉଛନ୍ତି ଆଧୂନିକ ଓଡିଆ 
ଜାତୀୟ ସାହିତ୍ୟର ପ୍ରାଣପ୍ରତିଷ୍ଠାତା 


ଲଛମା 
ଲଛମା ଫକୀରମୋହନଙ୍କର ଏକମାତ୍ର ଏତିହାସିକ ଉପନ୍ଯାସ। ଏ 

୫୨ ଫକୀର ମୋହନ ସେନାପତି 


ଉପନ୍ୟାସ ଅପୂର୍ବ ମିଳନ”? ଶିରୋନାମାରେ ୧୯୦୧ ଠାରୁ ୧୯୦୩ ପର୍ଯ୍ୟନ୍ତ 
‘ଉତ୍କଳ ସାହିତ୍ଯ” ପତ୍ରିକାରେ କ୍ରମଶଃ ପ୍ରକାଶ ପାଇ ୧୯୧୩ ମସିହାରେ 
‘ଲଛମା”' ନାମରେ ପୂସ୍ତକ ଆକାରରେ ମୁଦ୍ରିତ ହୋଇଥୁଲା। ‘ଇଛମାଂ ବଣ୍ତିତ 
ଘଟଣାବଳୀ କାଳରେ ଆଲିବର୍ଦ୍ଦି ଖା ବଙ୍ଗ, ବିହାର, ଓଡିଶାର ନବାବ ଥୁଲେ । 
ସେ ସମୟରେ ଦିଲ୍ଲୀର ମୋଗଲବାଦ୍‌ଶାହା ଅହମ୍ମଦ ଶାହା ( ୧୭୪୮-୧୭୫୪) 
ଅତି ଦ୍ରର୍ବଳ। ତାଙ୍କ ଦ୍ବାରା ନିଯୁକ୍ତ ବଙ୍ଗ, ବିହାର, ଓଡିଶାର ନାଜିମ ଆଲିବଦ୍ଦି 
ଖାଁ ଏକପ୍ରକାର ସ୍ଵାଧୀନ ଶାସନ ଚଳାଇଥୁଲେ। ଜିନ୍ତୁ ବେରାରର ମରହଟ୍ଟା 
ଶାସକ ରଘୂଜୀ ଭୋନ୍‌ସାଲାଙ୍କ ଅଧୀନରେ ମରହଟ୍ଘାମାନେ ବାରନ୍ଭାର ବଙ୍ଗ, 
ବିହାର, ଓଡିଶା ଆକ୍ରମଣ କରି ଚ୍ରୌଥ ଆଦାୟ କରିବା ସଙ୍ଗେ ସଙ୍ଗେ 
ଲୁଟତରାଜ ଚଳାଇ ଲୋକମାନଙ୍କର ଧନଜୀବନ ବିପନ୍ନ କରୂଥୂଲେ। ଏଥ୍‌ପାଇଁ 
ମରହଙ୍ଟାମାନଙ୍କ ସହିତ ଆଲ୍ଲିବ୍ଦି ଖାଙ୍କର ଯୁଦ୍ଧବିଗ୍ରହ ଲାଗି ରହିଥୁଲା | “ଲଛମା”ରେ 
ବର୍ଣ୍ଣନା କରାଯାଇଥ୍‌ବା ଆଲିବର୍ଦ୍ଦି ଖୀ ଓ ମରହଟ୍ଟା ସୈନ୍ଯମାନଙ୍କ ମଧ୍ଯରେ 
କାଟୋୟାଠାରେ ଯୁଦ୍ଧ ଏବଂ ସନ୍ଧିର ଛଳନା କରି ଆଲିବର୍ି ଖାଁଙ୍କ ପରାମର୍ଶରେ 
ମରହଟ୍ଟା ସେନାପତି ଭାସ୍କର ପଡ୍ତିତଙ୍କୁ ମାନକରଠାରେ ହତ୍ଯା ଇତ୍ଯାଦି 
କେତେକ ଘଟଣା ଏତିହାସିକ ତଥ୍ଯ ଉପରେ ଆଧାରିତ । ଏତିହାସିକ ଉପନ୍ୟାସ 
ଇତିହାସ ନୃହେଁ। ଇତିହାସକୁ ଆଧାର କରି କେତେକ କାଛ୍ଥନିକ ଚରିତ୍ର 
ଓ ଘଟଣାବଳୀକୁ ନେଇ ଏତିହାସିକ ଉପନ୍ଯାସ ରଚିତ ହୋଇଥାଏ । ଅଷ୍ଟାଦଶ 
ଶତାବ୍ଦୀରେ ଓଡିଶାରେ ବର୍ଗୀମାନଙ୍କ ଦୌରାମ୍ମ୍ୟ ଲୁଣ୍ଠନ ଓ ଅତ୍ଯାଚାରକୁ 
ଭିତ୍ତିକରି ଏକ ଜୀବନ୍ତ ଚିତ୍ର ଂଲଛମା” ଉପନ୍ଯାସରେ ଦିଆଯାଇଛି। 


ଗଙ୍ଗାଠାରୁ ଗୋଦାବରୀଯାଏ ବ୍ୟାପ୍ତ ଏକ ବିଶାଳ ସାମ୍ରାଜ୍ୟକୁ ଶାସନ 
କରୁଥ୍ବା ଓଡିଶାର ଗଙ୍ଗ ଓ ସୂର୍ଯ୍ୟବଂଶୀ ନରପତିମାନଙ୍କ ସମୟରେ ଓଡିଶାର 
ବୀରତ୍ସ, ସମୃଦି ଓ ଶିଛ୍ଥ ଭାସ୍କର୍ଯ୍ୟର ପରାକାଷ୍ଠା ଚରମ ସୀମାରେ ଉପନୀତ 
ହୋଇଥ୍‌ଲା। ୧୫୬୮ ସାଲରେ ଓଡିଶାର ଶେଷ ସ୍ବାଧୀନ ରାଜା ମୁକୁନ୍ଦଦେବ 
ବଙ୍ଗଳାର ଆଫଗାନ ସୁଲତାନଙ୍କ ଦ୍ଵାରା ନିହତ ହେବା ପରେ ଓଡିଶାରେ 
ଗୌରବ ରବି ଅସ୍ତମିତ ହୋଇ ରାଜ୍ଯର ଭାଗ୍ଯ ଡୋରି ଅଫଗାନ ଓ 

ଓିପନ୍ୟାସିକ ଫକୀରମୋହନ ୫୩ 


ପରେ ମୋଗଲମାନଙ୍କ ହାତକୁ ଚାଲିଯାଇଥୁଲା। ବହୁ ଉଦ୍ପାନପତନ ଓ ସଂଘର୍ଷ 
ମଧ୍ୟରେ ଓଡିଆ ଜାତିର ବୀରଡ଼ ଓ ସ୍ଵାଭିମାନ ତଥାପି ଲୋପ ପାଇଯାଇନଥ୍‌ଲା। 
ଲଛମା ଉପନ୍ଯାସର ରାୟବଣିଆ ଦୂର୍ଗପତି ସାମନ୍ତରାୟ ରାଘବ ରାଟସିଂହ ` 
ଜଗରେବ ବୈରୀଗଞ୍ଜନ ମାନଧୀତା ହେଉଛନ୍ତି ଓଡିଆ ଜାତିର ଏହି ବୀରବିଲୟ 
କାଳରେ ବୀରତ୍ସ ଓ ସ୍କାଭିମାନର ଏକ ମୃର୍ର ପ୍ରତୀକ। ଉପନ୍ଯାସର ନାୟକ 
ବାଦଲ ସିଂହ। ଇଲଛମା ଭଳି ତାଙ୍କ ଚରିତ୍ର ମଧ୍ଯ ଲେଖକଙ୍କର କନ୍ଧନାପ୍ରସୂତ। 
ଏିତିହାସିକ ଉପନ୍ୟାସ ଇତିହାସର ସନ, ତାରିଖ, ଚରିତ୍ର ବା ଘଟଣାବଳୀର 
ଏକ ଶୁଷ୍ଠ ପ୍ରତିଲିପି ନୁହେଁ। କଳନା ବଳରେ କାଛ୍ଛନିକ ଚରିତ୍ର ଓ ଘଟଣାମାନ 
ସୃଷ୍ଟି କରି ଏତିହାସିକ ପଟଭୂମିରେ ଲେଖକ ଅତୀତର ଏକ ଜୀବନ୍ତ ଚିତ୍ର 
ଦେବାକୁ ପ୍ରୟାସ କରେ ଯେଉଁଥ୍‌ରେ ଇତିହାସ ଅପେକ୍ଷା ମଣିଷ ଜୀବନର 
ସୁଖ, ଦୁଃଖ, ଆଶା, ଆକାଂକ୍ଷା, ପ୍ରେମ, ବିରହର ଚିତ୍ରଣ ପାଠକକୁ ଆକୃଷ୍ଠ 
କରିଥାଏ । ଏତିହାସିକ ଉପନ୍ଯାସରେ ସାଧାରଣତଃ କୌଣସି ଏତିହାସିକ 
ଚରିତ୍ର ନାୟକ ବା ନାୟିକା ଭୂମିକାରେ ଅବତୀର୍ଣ୍ଣ ହୁଅନ୍ତି ନାହିଁ। କାରଣ 
ଏତିହାସିକ ଚରିତ୍ର ଗୁଡିକର ଇତିବ୍ରର ବା ପରିଣତି ଇତିହାସ ପୃଷ୍ଠାରେ 
ଲିପିବଦ୍ଧ। ତେଣୁ ଏତିହାସିକ ଚରିତ୍ର ଗୁଡିକର ଚିତ୍ରଣ କଲାବେଳେ ମଣିଷ 
ଚରିତ୍ରର ସୃକ୍ଷ୍ ବିଶ୍ଳେଷଣ, ଚରିତ୍ରଗୁଡିକର ବିକାଶ ବା ପରିଣତି ନିର୍ଣ୍ଣୟ 
କରିବା ଦିଗରେ ଲେଖକର ସ୍ବାଧୀନତା ନଥାଏ । The golden rule 
for the historical novelist is to give a subordinate posttion 
to real or historical persons and incidents, and to allot a 
prominent place to imaginary characters or invented situations, 


because the chief object’ is the inter-pretation of human 
haracters”.( ୧ ୦ ) ‘ଲଛମା' ଉପନ୍ୟାସରେ ଇତିହାସକୁ ଆଧାର କରି କାନ୍ଥନିକ 


ଚରିତ୍ର ବାଦଲ ସିଂହ ଓ ଲଛମାଙ୍କର ବିରହ ମିଳନ କାହାଣୀ ମାଧ୍ଯମରେ 
ହିଁ ଲେଖକ ଅଷ୍ଟାଦଶ ଶତାବ୍ଦୀ ଓଡିଶାରେ ମୋଗଲ ମରହଟ୍ଟା ସଂଘର୍ଷ, 
ମରହଙ୍ଟାମାନଙ୍କ ଅତ୍ୟାଚାର ଓ ରାଇବଣିଆ ଦ୍ୂର୍ଗପତିଙ୍କ ଚରିତ୍ରମାଧ୍ୟମରେ 
ଖଣ୍ଡାୟତ କୁଳର ବୀରତ୍ସ, କୌଳିନ୍ଯ ଓ ସ୍ବାଭିମାନର ଏକ ଜ୍ୂଳନ୍ତ ଚିତ୍ର 
ପ୍ରଦାନ କରିଅଛନ୍ତି। 

୫୪ ଫକୀର ମୋହନ ସେନାପତି 


ବାଦଲ ସିଂହ କ୍ଷତ୍ରିୟ ବଂଶଜ ଓ ରୋହିଲାଖଣ୍ଡ ନିବାସୀ ! ସ୍ତୀ ଲହମୀ, 
ମା, ଶାଶୁ, ଶ୍ଵଶୁର ଓ ଅନ୍ଯମାନଙ୍କ ସହିତ ସଦଳବଳେ ଜଗନ୍ନାଥ ଦର୍ଶନ 
"ଉଦ୍ଦେଶ୍ୟରେ ସୁବର୍ଣ୍ଣରେଖା ନଦୀପାର ହୋଇ ଦକ୍ଷିଣାଭିମୂଖେ ଯାଉଥ୍‌ବା ସମୟରେ 
ଗୋଡିଖାଲ୍‌ ନିକଟରେ ମରହଟ୍ଟା ଦସ୍ୁମାନଙ୍କ ଦ୍ବାରା ଆକ୍ରାନ୍ତ ହେଲେ। 
ତୀର୍ଥଯାତ୍ରୀମାନଙ୍କର ପ୍ରବଳ ପ୍ରତିରୋଧ ସତ୍ତ୍େ ଦସ୍ୟୁମାନେ ବହୁ ସଂଖ୍ଯାରେ 
ଥୁବାରୁ ଅଧ୍ବକାଂଶ ଯାତ୍ରୀ ନିହତ ହେଲେ ଏବଂ ସେମାନଙ୍କର ସମସ୍ତ ଜିନିଷପତ୍ର 
ଲୁଣ୍ଡିତ ହେଲା। ଦସ୍ଯୁମାନଙ୍କ ସହିତ ଖଣ୍ଡ ଯୁଦ୍ଧରେ କ୍ଷତବିକ୍ଷତ ବାଦଲ 
ସିଂହ ଏବଂ ତା'ର ସ୍ତୀ, ଶାଶୁ ଓ ମା କୌଣସି ପ୍ରକାର ବରିଯାଇ ପରସ୍ପରଠାରୁ 
ବିଛିନ ହୋଇଗଲେ। ଲଛମା ନିକଟବର୍ରଭୀ ରାଇବଣିଆ ଦ୍ର୍ଗରେ ଆଶ୍ରୟ ନେଲା। 
ଦ୍ରର୍ଗପତି ଓ ତାଙ୍କର ପତ୍ନୀ ମହାଦେବୀ ସକଳ ଵଶ୍ବର୍ଯ୍ୟ ସକ୍ତେ ଅପତ୍ଯହୀନ 
ଥୁ୍‌ବାରୁ ଲଛମାକୂ ନିଜର କନ୍ଯାତୂଲ୍ଯ ପାଳନ. କରିଅଛନ୍ତି। ନବାବ ଆଲିବ୍ି 
ଖାଙ୍କ ମିତ୍ରପକ୍ଷ ଥ୍ବା ରାଇବଣିଆ ଦ୍ରର୍ଗପତି ଲୁଣ୍ଡନକାରୀ ମରହଙ୍ଟାଙ୍କ ସହିତ 
ସନ୍ଧିସୃତ୍ରରେ ଆବଦ୍ଧ ହେବାକ୍ର ମନା କରିଦେବାରୁ ମରହଙ୍ଟାମାନେ ଜ୍ରୋଧାନ୍ଦିତ 
ହୋଇ ବହୁ ସଂଖ୍ଯକ ସୈନ୍ଯସାମନ୍ତ ସହ ହଠାତ୍‌ ରାଇବଣିଆ ଦ୍ରର୍ଗ ଆକ୍ରମଣ 
କଲେ। ଆଶୁ ଯୁଦ୍ଧର ସମ୍ଭାବନା ନଥ୍‌ବାରୁ ମାନଧାତାଙ୍କର ଅଧ୍‌କାଂଶ ଦଳେଇ, 
'ଦଳବେହେରା, ନାୟକଙ୍କ ସହିତ ପ୍ରାୟ ସମସ୍ତ ପାଇକ ନବାବ ଆଲିବଦି 
ଖାଁଙ୍କ ସ୍କନ୍ଧାବାରରେ ଉପସ୍ଥିତ ଥୁଲେ । ନବାବଙ୍କ ଠାରୁ ସାହାଯ୍ଯ ପାଇବା 
ଦୂରେ ଥାଉ ତାଙ୍କ ନିକଟକୁ ସମ୍ବାଦ ପଠାଇବାର ମଧ୍ଯ ଉପାୟ ନଥୁଲ୍ଲା। 
ମରହଟ୍ଟା ମାନଙ୍କର ସୁଶିକ୍ଷିତ ଅଶ୍ଵାରୋହୀ ସୈନ୍ଯଙ୍କ ସଂଖ୍ୟା ପଞ୍ଚତ୍ରିଂଶ ସହସ୍ର । 
ଦୂର୍ଗଘତି ମାନଧାତା ସାହସ ନ ହରାଇ ମାତ୍ର ପାଞ୍ଚ ସହସ୍ର ଦ୍ରର୍ଗରକ୍ଷୀ 
ପାଇକଙ୍କ ସହାୟତାରେ ପ୍ରାଣମୂର୍ଚଚା ସଂଗ୍ରାମ କରି ପରାସ୍ତ ଓ ବନ୍ଦି ହେଲେ। 
ମରହଟଙ୍ଗଟାମାନଙ୍କର ବଶ୍ୟତା ସ୍କୀକାର ନ କରିବାରୁ ରାଜଦ୍ରୋହ ଅପରାଧରେ 
ତାଙ୍କୁ ହତ୍ଯା କରାଗଲା । ଦୁର୍ଗେଶ୍ଧରୀ ମହାଦେବୀ ଗଡ ପୂଷ୍ଠରିଣୀରେ ଆମ୍ବ 
ବିସର୍ଚ୍ତନ କରିବା ପୂର୍ବରୁ କନ୍ୟା ରୂପେ ପାଳିଥ୍‌ବା ଲଛମା କାନିରେ କିଛି 
ଖାଦ୍ଯ ଓ ସ୍ବର୍ଣ୍ଣମୁଡ଼ା ବାନ୍ଧି ଦେଇ ତାକୁ ଏକ ନିରାପଦ ସ୍ଥାନକୁ ପଠାଇ 


ଦେଇଥ୍‌ଲେ | ଲଛମା ନାରୀ ହେଲେ ବି ପିତୃହନ୍ତା ଓ ପିତୃମାତୃତୂଲ୍ୟ ଆଶ୍ରୟଦାତାଙ୍କ 

ଥିପନ୍ୟାସିକ ଫକୀରମୋହନ ୫୫ 


ମୃତ୍ୟୁ ପାଇଁ ଦାୟୀ ମରହଟ୍ଟାମାନଙ୍କ ବିରୁଦ୍ଧରେ ପ୍ରତିଶୋଧ ନେବା ପାଇଁ 
ମନେ ମନେ ସଂକନ୍ପ କଲା। ଶତୁ ପ୍ରବଳ ପରାକ୍ରମୀ ଏବଂ ସେମାନଙ୍କର 
ସୈନ୍ଯବଳ ଅସୂମାରି। ସେମାନଙ୍କର ମୁଖ୍ଯ ଭାସ୍କର ପଣ୍ଡିତଙ୍କୁ ଯଦି ସୂଯୋଗ 
ଦେଖ୍‌ ହତ୍ଯା କରିପାରନ୍ତା ତାହା ହେଲେ ତାଂର ପ୍ରତିଶୋଧ ପିପାସା ହୁଏତ 
କିଛିଟା ଶାନ୍ତ ହୁଅନ୍ତା। ଏହି ଉଦ୍ଦେଶ୍ଯ ନେଇ ସେ ଏକ ପାନରା ଛଡଦ୍ମବେଶରେ 
ମରହଟ୍ଟା ସୈନ୍ୟଗହଣରେ ଘୂରି ବୁଲିଲା । ଗୋଡିଖାଲ ରାହାଜାନୀରୂ ବଞ୍ଯାଇଥ୍‌ବା 
ବାଦଲ ସିଂହ ମନରେ ମଧ୍ଯ ମରହଙ୍ଟାମାନଙ୍କ ବିରୁଦ୍ଧରେ ପ୍ରତିହିଂସା ବହ୍ନି 
କୁହୁଜୁଥୁଲା। ପ୍ରତିଶୋଧ ନେବାର ସୁଯୋଗ ଅପେକ୍ଷାରେ ଘୂରିବୁଲୁଥ୍ବା ସମୟରେ 
ଥରେ ମରହଟଙ୍ଟାମାନଙ୍କ ହାତରେ ନିଶ୍ଚିତ ମୃତ୍ଯୁ ମୁଖରୁ ନବାବ ଆଇିବଦି 
ଖାଁଙ୍କୁ ରକ୍ଷା କରି ତାଙ୍କର ପ୍ରୀତିଭାଜନ ହୋଇ ମୋଗଲ ସେନାବାହିନୀରେ 
ହଜାରେ ପାଇକ ଉପରେ ହାବିଲଦାର ରୂପେ ନିଯୁକ୍ତ ହେଇା। ମରହଙ୍ଗାଙ୍କ 
.ବିରୁଦ୍ଧରେ ପ୍ରତିଶୋଧ ନେବାର ସୁଯୋଗ ଆସିଲା ଯେତେବେଳେ ସନ୍ଧିର 
ଛଳନା କରି ଆଲିବଦ୍ି ଖାଁ ମରହଟ୍ଟା ଫୌଜଦାର ଭାସ୍କର ପତ୍ିତଙ୍କୁ ମାନକରଠାରେ 
ନିଜ ସ୍କନ୍ଧାବାରକୁ ଆମନ୍ତ୍ରଣ କରି ଆଣିଲେ। ଭାସ୍ର ପଶ୍ଚିତ ସଦଳବଳେ 
ଶିବିରରେ ପ୍ରବେଶ କରିବା ମାତ୍ରେ ସୁଯୋଗ ଅପେକ୍ଷାରେ ଥୁବା ବାଦଲ 
ସିଂହ କ୍ଷିପ୍ରଗତିରେ ଯାଇ ଛୁରୀକା ଦ୍ଵାରା ଭାସ୍କର ପଶ୍ରିତଙ୍କ ଗଳା ବିନ୍ଧ 
` କଲା| ଠିକ୍‌ ଏହି ସମୟରେ ଅନ୍ଯ ଏକ ସୁଦର୍ଶନ ଯୁବକ ଭାସ୍କର ପଡ୍ଚିତଙ୍କ ` 
ଉପରକୂ ଝାମ୍ଚିପଡି ଛୁରୀକାଘାତ କଲା। ଏହି ଯୁବକଟି ଅନ୍ଯ କେହି ନୁହେ, 
ପାନରା ଛଦ୍ଧବେଶରେ ଥ୍ବା ଲଛମା | ଭାସର ପଶ୍ତିତଙ୍କୁ ହତ୍ୟା କରି ମରହଙ୍ଟାମାନଙ୍କ 
ବିରୁଦ୍ଧରେ ପ୍ରତିଶୋଧ ନେବା ପରେ ଗୟାଠାରେ ପିତୃଶ୍ରାଦ୍ଧ କରିବା ସମୟରେ 
ପଣ୍ଡା ଉଭୟଙ୍କ ପିତାଙ୍କ ନାମ ଉଚ୍ଚାରଣ କରିବାରୁ ବାଦଇ ଓ ଲଛମା 
ପରସ୍ପରକୁ ଚିହ୍ନି ପାରି ଅପ୍ରତ୍ୟାଶିତ ମିଳନ ଆନନ୍ଦରେ ଅଧୀର ହୋଇପଡିଲେ। 
ଦୈବାତ ବାଦଲର ମା ଓ ଶାଶୁ ମଧ୍ଯ ସେଠାରେ ଉପସ୍ଥିତ ଥ୍ଲେ। ଏହିପରି 
ଭାବରେ ଦୀର୍ଘ ଦିନର ବିଚ୍ଛେଦ ପରେ ଅପୂର୍ବ ମିଳନ? ସଂଘଟିତ ହେଇା। 
ନବାବ ଆଇଲିବହ୍ିଁ ଖା ବାଦଲର କାର୍ଯ୍ୟରେ - ସନ୍ଧଷ୍ଠ ହୋଇ ତାକୁ ବଣ 
ବିଷ୍ଣପୂରର ରାଜା ରୂପେ ଅଧ୍ଷ୍ଠିତ କଲେ। ପରେ ରାୟବଣିଆ ଦ୍ରର୍ଗର 

୫୬ ଫକୀର ମୋହନ ସେନାପତି 


ଦାୟିତ୍ଵ ବାଦଲ ସିଂହ ଉପରେ ଅଫିତ ହୋଇଥ୍‌ଲା। ଦୀର୍ଘଦିନର ଦୁଃଖ 
ଯନ୍ତ୍ରଣା ଓ ବିଚ୍ଛେଦ ପରେ ରାଜା ଓ ରାଣୀ ରୂପେ ବାଦଲ ଓ ଲଛମାଙ୍କର 
ଢୀବନ ସୁଖମୟ ହୋଇଥ୍‌ଲା। ସଂକ୍ଷେପରେ ଏହାହିଁ ‘ଇଛମା”ର କଥାବସ୍ତୁ । 


ଏହି ସଏିତିହାସିକ ଉପନ୍ଯାସରେ ଫକୀରମୋହନ ଓଡ଼ିଶାରେ 
ମରହଙ୍ଗାମାନଙ୍କ ରାହାଜାନୀ, ଅତ୍ୟାଚାର ଓ ଲୁଣ୍ଠନର ଏକ ଜୀବନ୍ତ ଚିତ୍ର 
ପ୍ରଦାନ କରିଅଛନ୍ତି। ଆଫଗାନ ଓ ମୋଗଲ ଶାସନଠାରୁ ବର୍ଗୀମାନଙ୍କ ଅତ୍ୟାଚାର 
ଓଡ଼ିଶାର ଜନଜୀବନକୁ ଅଧୁକ ବିପର୍ଯ୍ୟସ୍ତ କରି ଦେଇଥ୍‌ଲା। ସେଥ୍‌ପାଇଁ 
ରାଇବଣିଆର ଦ୍ରର୍ଗପତି ସାମନ୍ତରାୟ ରାଘବ ରାଟସିଂହ ସ୍ଵଧର୍ମାବଲମ୍ବୀ 
ମରହଙ୍ଟାମୀନଙ୍କୁ ସମର୍ଥନ ନକରି ମୁସଲମାନ ନବାବ ଆଲିବର୍ଦ୍ଦି ଖାଁଙ୍କ ପକ୍ଷରେ 
ରହିବାକୁ ଶ୍ରେୟସ୍କର ମଣିଅଛନ୍ତି। ବେରାର ଭୋନ୍‌ସଲା ଦରବାରରୁ ସନ୍ଚିପ୍ରସ୍ତାବ 
ନେଇ ଆସିଥ୍‌ବା ଦୂତ ପଶ୍ତିତ 'ଶିଉଶଙ୍କର ମାଲବୀର ତାଙ୍କ ଦ୍ରାରା ପ୍ରତ୍ୟାଖ୍ୟାତ 
ହୋଇଅଛନ୍ତି। ରାୟବଣିଆ ଦରବାରରେ ରାୟଗୁରୁ ବନମାଳୀ ବାଚସ୍ତତି ଓ 
ମରହଙ୍ଗା ଦୂତ ଶିଉଶଙ୍କରଙ୍କ ମଧ୍ୟରେ ହୋଇଥ୍‌ବା କଥୋପକଥନ ଓ ଯୁକ୍ତିତର୍କରୂ 
ସେ ସମୟର ରାଜନୀତି, ଓଡ଼ିଆମାନଙ୍କର ବୀରତ୍ସ ଓ ସ୍କାଭିମାନର ଏକ 
ସ୍ପଷ୍ଟଚିତ୍ର ମିଳିଥାଏ । ମରହଙ୍ଗଟାମାନଙ୍କ ଅତ୍ୟାଚାର ସଂପର୍କରେ ରାୟଗୁରୁ କହିଛନ୍ତି, 
““ଜୁକୁଳ ଖଣ୍ଡାୟତମାନେ ସହସ୍ର ବର୍ଷ ଯାବତ୍‌କାଳ ସ୍ଵାଧୀନତାର ଅମୃତମୟ 
ଫଳ ଭୋଗ କରି ଆସୁଥ୍‌ଲେ। ଆନନ୍ଦୋତ୍ବପୂର୍ଣ୍ଣ ଶତଶତ ଖଭ୍ତାୟତ ଗ୍ରାମ 
ବର୍ରମାନ ଶ୍ଵଶାନ କ୍ଷେତ୍ରରେ ପରିଣତ ହୋଇ ପଡିଅଛି। ବର୍ଭମାନ ଉତ୍କଳୀୟମାନେ 
ମରହଟ୍ଟାମାନଙ୍କୁ ନରମାଂସାସୀ ବ୍ୟାଘ୍ରଭଲୁକୁଠାରୁ ଅଧ୍କ ଭୟ କରୁଅଛନ୍ତି। 
ଯେଉଁ ଜାତିପ୍ରତି ଲୋକସାଧାରଣର ଏପରି ଅବିଶ୍ବାସ ଏପରି ଭୟ, ସେ 
ଜାତି ପକ୍ଷରେ ରାଜସିଂହାସନ ଅଭିଳାଷ କରିବା ବିଡମ୍ବନା ମାତ୍ର!” 
(ପରିଛେଦ-୮) ମହାରାଷ୍ଟ୍ର ଦୂତ ଓଡ଼ିଆ ପାଇକମାନଙ୍କ ବୀରତ୍ର ପ୍ରତି ବିଦୁପ 
କରି ଓଡ଼ିଆ ବାଉଁଶମୂଳୀ ପାଞ୍ଚଣମୂୁଠା ଧରି ଯୁଦ୍ଧ କରିବାକୁ ଶିଖୁ ଅଛନ୍ତି”? 
ବୋଲି କହିବାରୁ ଫତିଆବାଦ କାଛ୍ଥି ଦଳବେହେରା ବନମାଳୀ ବଳିଆର 
ସିଂହ ନିତାନ୍ତ ଉତ୍ତେଜିତ ହୋଇ ଖଞଣ୍ଡାମୁଠି ଦୃଢ଼ ରୂପେ ଧରି ଛାତି ଫୁଲାଇ 


କହିଲେ - ଏ - ହଁ, ହେ ଗୋସାଇଁ, କ'ଣ ବୋଇଲେ, କଂଣ ବୋଇଲେ ? 

ଓିପନ୍ୟାସିକ ଫକୀରମୋହନ ୫୭ 


ଓଡିଆ ବାଉଁଶମୂଳୀ ? ଆପଣ ପୋଥ୍‌ ଡୋର ବାଛନ୍ତୁ ବାଉଁଶମୂଳୀ ମହିମା 
କଣ ବୁଝିବେ ? ଢେଙ୍କାନାଳର ପର୍ଯ୍ୟଙ ବିଶେ ଦଳେଇ, ବାମ ବୈରିଗଞ୍ଜନ, 
ସୌରୀକ ବିଶେ ଦଳବେହେରା, ଦଧ୍‌ ଦକ୍ଷିଣକପାଟଙ୍କ ପାଞ୍ଚଣମୂୃଠି ବଳ 
ତୁମ୍ଭ ଫୌଜଦାର ଭାସ୍କର ପଣ୍ଡିତ କିଛି ବୁଝିଥ୍‌ଲେ। ଆପଣ କୂଣିଆ ପଣରେ 
ଆସି ବାଦିପାଲା ଗାଉଛନ୍ତି କିଆଁ।” କାଛ୍ଥି ଦଳବେହେରାଙ୍କର ଏ ଦୃପ୍ତ 
ଉତ୍ତରରେ ଓଡିଆ ପାଇକଙ୍କର ବୀରତ୍ରସ ଓ ସ୍ଵାଭିମାନ ସ୍ପଷ୍ଟ ପ୍ରକାଶ ପାଇଛି। 
ସନ୍ଧି ପ୍ରସ୍ତାବ ପ୍ରତ୍ୟାଖ୍ୟାନ କରିବାରୁ ମରହଙ୍ଗଟାମାନଙ୍କର କୋପଦୁଷ୍ଟି ରାୟବଣିଆ 
ଦୁର୍ଗପତିଙ୍କ ଉପରେ ପଡିଲା। ଏକ ବିଶାଳ ମରହଟ୍ଟା ବାହିନୀ ଶତୁ ଆକ୍ରମଣରୁ 
ଓଡ଼ିଶାର ଉତ୍ତର ସୀମାନ୍ତକୁ ରକ୍ଷା କରିବା ପାଇଁ ନିର୍ମିତ ସୁଦୃଢ଼ ରାୟବଣିଆ 
ଦୁର୍ଗ ଦଖଲ କରି ଦ୍ରର୍ଗପତି ସାମନ୍ତରାୟ ରାଘବ ରାଟସିଂହ ଓ ରାୟଗୁରୁ 
ବଜମାଳୀ ବାଚସ୍ପତିଙ୍କ ବନ୍ଦୀ କଲେ ଏବଂ ଉତ୍ତୟଙ୍କୁ ମୃତ୍ୟୁ ଦଣ୍ଡ ଆଦେଶ 
ହେଲା। ରାଘବ ରାଟସିଂହ ନିଜର ମୃତ୍ଯୁ ପାଇଁ ଚିନ୍ତିତ ନଥୁଲେ। ' ଭାସ୍କର 
ପଶ୍ଡିତଙ୍କୁ ଲକ୍ଷ୍ଯ କରି ସେ କହିଲେ, “ଶୁଣ ଭାସ୍କର ପଣ୍ତିତ! ଭାରତଖଶ୍ଡସ୍ଥ 
ସମସ୍ତ ନରପତିଙ୍କ ମୁକୁଟମଣି ମହାମହିମ ଗଜପତିଙ୍କ ପୁଣ୍ଯଭୁମି ଛାରଖାର 
କରି ଦେଇଣି। ଅସଂଖ୍ଯ ଶିଶୁ ହତ୍ଯା, ଅସଂଖ୍ଯ ନାରୀ ହତ୍ଯା କରିଅଛ। 
ବର୍ଉମାନ ଏହି ନିର୍ଦ୍ଦୋଷ ବ୍ରାହ୍ମଣର ରକ୍ତପାତ କଲେ ସର୍ବଶର୍ତିମାନ ପ୍ରଭୁଙ୍କଠାରୁ 
ଉଚିତ ଶାସ୍ତି ପାଇବ।”” କ୍ରୋଧାନ୍ଧ ଭାସ୍କର ପଣ୍ଡିତଙ୍କ ଆଦେଶରେ ସାମନ୍ତରାୟ 
ରାଘବ ରାଟସିଂହଙ୍କର ଶିରଚେଦ ହେଲା। ହିନ୍ଦୁ ଦରବାରରେ ବ୍ରାହ୍ମଣ ଅବ୍ଧା 
ଥୁବାରୁ ବନମାଳୀ ବାଚସ୍ପତି ` ମୁକ୍ତି ପାଇଲେ। ଉତ୍କଳର ପତନ କାଳରେ 
ରାୟବଣିଆର ଦୂର୍ଗପତି ସାମନ୍ତରାୟ ରାଘବ ରାଟସିଂହ ବୈରୀଗଞ୍ଜନ ମାନଧାତା 
ଖଣ୍ଡାୟତ କୂଳର ବୀରତ୍, କୌଳୀନ୍ଯ ଓ ଆମ୍ବମର୍ଯ୍ୟାଦାର ଏକ: ଜୂଳନ୍ତ 
ପ୍ରତୀକ । 


ବର୍ଗୀଙ୍କ ଆକ୍ରମଣ ଓ ଲୁଣ୍ଡନରେ ଓଡିଶାର ଜନଜୀବନ କିଭଳି ବିପର୍ଯ୍ୟସ୍ତ 
ହୋଇଯାଇଥ୍‌ଲା ତା'ର ଏକ ମର୍ମନ୍ତୁଦ ଚିତ୍ର ମିଳେ 'ଇଛମାଂ' ଉପନ୍ୟାସର 
୧୬ଶ ଓ ୧୭ଶ ପରିଚ୍ଛେଦରେ ଦିଆଯାଇଥବା ସୁବର୍ଣ୍ଠରେଖା ନଦୀକୂଳସ୍ଥ 
ଏକ ପାଇକ ଗ୍ରାମ ମଧୂମଲ୍ଲକାଛୀର ବିବରଣୀରୁ । ବର୍ଗୀମାନେ ଆସୁଥ୍‌ବାର 

୫୮ ଫକୀର ମୋହନ ସେନାପତି 


ଗୁଜ୍ଝବରେ ବି ଲୋକମାନେ ଭୟଭୀତ ହୋଇ ସ୍ତ୍ରୀ ବାଳକଙ୍କୁ ସଙ୍ଗରେ ନେଇ 
ବଣ ଜଙ୍ଗଲରେ ଯାଇ ଲୁଚୂୁଥ୍‌ଲେ। ମରହଟ୍ଟା ଆକ୍ରମଣ ଯୋଗୁଁ ନିଜର 
ଦ୍ୂଇ ଭେଖ୍ରିଆ ପୁଅ, ଦୁଇ ବୋହୂ ଏବଂ ଘରର ସମସ୍ତ ସମ୍ପତ୍ତି ହରାଇ 
ଜଗା ଫତେସିଂହର ମା ବାୟାଣୀ ହୋଇ ଯାଇଛି। ତା'ର ସମସ୍ତଙ୍କ ପ୍ରତି 
ଭୟ ଓ ସନ୍ଦେହ। ରାୟବଣିଆ ଦୂର୍ଗର ପତନ ପରେ ଲଛମା ନିରାଷଶ୍ରୟା 
ହୋଇ ବୁଲୁଥ୍ବାବେଳେ ମଧୁମଲ୍ଲକାଛୀ ଗାଁର ପୋଖରୀ ହୁଡାରେ ଲଛମାକୁ 
ଦେଖ୍‌ ଓ ତାର ହିନ୍ଦୀମିଶା ଓଡିଆ ଭାଷା ଶୁଣି ତାକୁ ମରହଟ୍ଟା ବୋଲି 
ସନ୍ଦେହ କରି ପ୍ରଳାପ ଆରମ୍ଭ କରିଦେଇଛି - “ହେଇ ଲୋ ହେଇ, ମଲା 
ଯା, ଏଟା ତ ମରହଟ୍ଟା ପୂଣି ଅଇଲ୍ଲାଣି। ଦେଖ - ଦେଖ, ୟାର ଛଇ 
ଦେଖ, ଆଜି ମାଇକିନିଆ ବେଶ ଧରି ଆସିଛି। ତୋ ଘୋଡା କାହିଁ ଲୋ ?.... 
ତୂ ମରହଙ୍ଗା ନୋହୃତ ଏପରି ବଙ୍କାବଙ୍କା କଥା କହୁଛୁ କ୍ଯା ୨ ଆଉ କଂଣ 
ନବ୍ର ଆସିଛୁ? ନିଆଁ ନେ, ପାଉଁଶ ଅଛି, ଆ ଆ, ବୋଙଝେ ପାଉଁଶ 
ନବୁ ଆ। ତେତିକିବେଳେ ପୁଅ ଦିଟାଙ୍କୁ କହିଲି, ଆରେ ଆସ, ବୋହୁ 
ଯୋଡାକୁ ଘେନି ବଣକୁ ପଳେଇ ଯିବା, ମାଲମତା ଗଲା ତ ଗଳଲା। 
ସେ ଘରବୁଡା ନିଆଁଶ୍‌ଆ ପୋଡାମୁହାଁ ନଶୁଅ ମରହଟ୍ଟାଙ୍କ ସାଙ୍ଗରେ ଲଗାନା । 
ଅଛାଇସିଏ ଗାଁ ପାଇକଙ୍କ ବୋଲରେ ମାତି ପାରିଲା ପଣ କରି ଫରି 
ଖଣ୍ଡା ଧରି ଲଢେଇ କରିଗଲେ, ମୋ ବୋଲ ନ ମାନି ଗଲେ, ସିମିତି 
ମଲେ। ମର ମର, ଆଚ୍ଛା କରି ମର, ଆହୁରି ମର।”” ଓଡିଶାର ଗାଁଗଣ୍ଡାରେ 
ମରହଙ୍ଗଟାମାନଙ୍କ ଆକ୍ରମଣ ଓ ଲୁଣ୍ଠନ କିପରି କୋକୁଆଭୟ ସୃଷ୍ଠି କରିଥୁଲା 
ମଧୂମଲ୍ୁକାନ୍ଥୀର ବର୍ଣ୍ଣନା ଓ ଜଗା ଫତେସିଂହ ମା”ର ପ୍ରଜାପରେ ତାହା 
ମର୍ମସ୍ପର୍ଶୀ ଭାବେ ପ୍ରକାଶ ପାଇଛି। ବର୍ଣ୍ଣନାରେ ସିଦ୍ଧହସ୍ତ ଫକୀରମୋହନଙ୍କର 
ବର୍ଣ୍ଣନାପାଟବତା ନବାବ ଆଲ୍ଲିବହି ଖାଁଙ୍କର ପୌଜିକୂଚ, ୯ମ ପରିଚ୍ଛେଦରେ 
କେଉଁଝରର ସୋସୋ ଗ୍ରାମ ପ୍ରସଙ୍ଗରେ ଆରଣ୍ଯକ ପ୍ରକୃତିର ଭବ୍ଯ ବର୍ଣ୍ଣନା 
ଇତ୍ୟାଦିରୁ ସହଜରେ ବୁଝାପଡେ। ଯୁଦ୍ଧର ଯେଉଁ ବିଶଦ ବର୍ଣ୍ଣନା ସେ ଦେଇଅଛନ୍ତି 
ସେଥ୍‌ରୁ ଯୂଦ୍ବବିଦ୍ୟା ସମ୍ବନ୍ଧରେ ତାଙ୍କର ବ୍ଯାପକ ଞ୍ଞାନ ବିଷୟ ଜାଣି ଆଶ୍ଚର୍ଯ୍ୟ 
ହେବାକୁ ହୁଏ । 

ଞିପନ୍ୟାସିକ ଫକୀରମୋହନ ୫୯ 


ଏଡିହାସିକ ଉପନ୍ଯାସ ଘଟଣାପ୍ରଧାନ। ଇଛମା ଉପନ୍ଯାସର 
ଘଟଣାବିନ୍ୟାସ, ନାଟକୀୟ ପରିବେଶ ସୃଷ୍ଟି ପାତ୍ରୋପଯେ:ଃତୀ ସଂଜାପ ଏବଂ 
ନାଟକୀୟ ଉଜ୍କଣ୍ଠା (ଏ୮ଥmatic Suspense) ରକ୍ଷା କରିବା ଦିଗରେ ଲେଖକଙ୍କର 
କଳାକୂରଶଳତା ପ୍ରକାଶ ପାଇଛି! ମଧୂମଲୁକାଛୀ ଗ୍ରାମରେ ଲଛମା ଏବଂ ତା'ର 
ମା ଓ ଶାଶୁ ଉପସ୍ଥିତ ଥ୍ବା ସମୟରେ ଲେଖକ ସେମାନଙ୍କୁ ଭେଟ କରାଇଦେଇ 
ନାହାନ୍ତି। ଏହାଦ୍ରାରୀ ନାଟକୀୟ ଉଜ୍କଣ୍ଠା ରକ୍ଷାହେବା ସଙ୍ଗେ ସଙ୍ଗେ ଗନ୍ତର 
ଅଗ୍ରଗତିରେ ବାଧା ସୃଷ୍ଟି ହୋଇନାହିଁ। କିନ୍ଧୁ ମାନକରଠାରେ ଭାସ୍କର ପଞ୍ଜିତଙ୍କୁ 
ବାଦଲ ସିଂହ ଓ ଇଛମା ବିପରୀତ ଦିଗରୁ ଏକ ସମୟରେ ଆସି ହତ୍ଯା 
କରିବାବେଳେ ପରସ୍ପର ଉପରେ ପତିତ ହୋଇ ଏକ ସ୍ପାଭାବିକ ଆକର୍ଷଣ 
ଅନୁଭବ କରିଅଛନ୍ତି ଏବଂ ଉଭୟ ଉଭୟଙ୍କ ମୂରହଁକୁ ଚାହିଁ ସ୍ତମ୍ଭିତ 
ହୋଇଯାଇଅଛନ୍ତି। ଏହାପରେ ଲେଖକ ସେମାନଙ୍କର ମିଳନ କରାଇନଦେଇ 
ଗୟାରେ ପିତୃଶ୍ରାଦ୍ଧ ଯାଏ ବିଜମ୍ଭିତ କରିବା ଦ୍ଵାରା କଥାବସ୍ଥକୁ ଟାଣିଓଟାରି 
ଶେଷ ପରିଣତିରେ ପହଞ୍ଚାଇବାର ଧାରଣା ସୃଷ୍ଟିହୁଏ। ସ୍ଥାନେ ସ୍ଥାନେ ନାଟକୀୟ 
ଅତିରଞ୍ଜନ (Melodrama) ଯେ ଲଛମା ଉପନ୍ଯାସର ଅନ୍ଯ ଏକ ଦୂରର୍ବଳତା 
ଏହା ଅସ୍ପୀକାର କରିହେବ ନାହିଁ। 


ଫକୀରମୋହନଙ୍କ ପୂର୍ବରୁ ରାମଶଙ୍କର ରାୟ ଓ ଉମେଶଚନ୍ଦ୍ର ସରକାର 
ଏିତିହାସିକ ଉପନ୍ୟାସ ରଚନା ଦିଗରେ ପ୍ରଚେଷ୍ଟା କରିଥ୍‌ଲେ ବି ବିଷୟବସ୍ତୁ 
ନିର୍ବାଚନ, ଜାତୀୟତାବୋଧ, ଗଳ୍ପଗୁଷଂନଶୈଳୀ, ଭାଷାବିନ୍ୟାସ ଇତ୍ଯାଦି ଦୃଷିରୁ 
ଂଲଛମା' ଏକ ସାର୍ଥକ ସୃଷ୍ଟି ଏବଂ ଓଡ଼ିଆ ସାହିତ୍ୟରେ ପ୍ରଥମ ସଫଳ 
ଵତିହାସିକ ଉପନ୍ଯାସ। ‘ଲହମା” ପ୍ରକାଶ ପାଇବା ପରେ ପରେ ଏହାର 
ହିନ୍ଦୀ ଅନୁବାଦ ହୋଇ ଅତ୍ଯନ୍ତ ଲୋକପ୍ରିୟ ହୋଇଥ୍‌ବାର ଜଣାଯାଏ। “ଲଛମା” 
ଓଡ଼ିଆରେ ପ୍ରକାଶିତ ହେଲା ମାତ୍ରେ, ରାୟଗଡର ହିନ୍ଦୀ ସାହିତ୍ଯକ ସ୍ପର୍ଗତ 
ଲୋଚନପ୍ରସାଦ ପାଣ୍ଡେ ସଙ୍ଗେ ସଙ୍ଗେ ଏହାର ହିନ୍ଦୀ ଅନୁବାଦ ପ୍ରକାଶ 
କରିନେଇଥ୍‌ଲେ। ତାଙ୍କ ନିଜ ମୁଖରୁ ଲେଖକ ଶୁଣିଛି ଯେ, ଏହା ହିନ୍ଦୀ 
ସାହିତ୍ଯ ଜଗତରେ ମଧ୍ଯ ଖୁବ୍‌ ଜନପ୍ରିୟତା ଲାଭ କରିଥୁଲା। କିନ୍ତୁ ଏଥ୍‌ରେ 
ବର୍ଗୀମାନଙ୍କର ଅତ୍ୟାଚାର ବର୍ଣ୍ଣିତ ହୋଇଥୁବାରୁ ମର୍ହ୍ଟା ବୁଦ୍ଧିଜୀବୀମାନେ କୁଆଡେ 

Do ଫକୀର ମୋହନ ସେନାପତି 


ଅତିଶୟ ପ୍ରତିବାଦ କରିବାରୁ ପାଶ୍ତେଢୀ ‘ଲଛମା”ର ଦ୍ଦିତୀୟ ସଂସ୍କରଣ ଛାପିବାକୁ 
ସାହସ କରିନଥ୍ଲେ।” '( ୧୧) 


ମାମୁଁ 


୧୯୦୫ ସାଲଠାରୁ ଶେଷ ଢୀବନ ପର୍ଯ୍ୟନ୍ତ ଫକୀରମୋହନଙ୍କର 
ବାଲେଶ୍ଵର ଅବସ୍ଥାନ କାଳରେ ତାଙ୍କର ଅଧୁକାଂଶ କ୍ଷୁଦ୍ରଗନ୍ତ ବୌଦ୍ଧାବତାର 
କାବ୍ୟ, ମାମୁଁ ଓ ପ୍ରାୟଶ୍ଚିତ ଉପନ୍ଯାସ ଦୁଇଟି ଏବଂ ଆମତ୍ମଜୀବନ ଚରିତ 
ରଚିତ ହୋଇଥ୍‌ୂଇା। “ମାମୁଁ ଉପନ୍ଯାସରେ “ଛମାଣ ଆଠଗୁଣ୍ଠ ପରବର୍ରୀ 
କାଳ ଓଡିଶାର ସାମାଜିକ ଚିତ୍ର ଦିଆଯାଇଛି। ଉନ୍ନବିଂଶ ଶତାଦ୍ଦୀର ଦ୍ରିତୀୟାର୍ଵରେ 
ଇଂରାଜୀ ଶିକ୍ଷାର କ୍ରମପ୍ରସାର ଫଳରେ ‘ଛମାଣ ଆଠଗୁଣ୍ଡଂ ବର୍ତିତ ପଲ୍ଲୀକେନ୍ଦ୍ରିକ 
ଓଡ଼ିଶାର ଜନଜୀବନ କ୍ରମେ ସହରାଭିମୂଖୀ ହେଉଥ୍‌ଲା। ସେ ସମୟରେ 
ଓଡ଼ିଆମାନେ ସରକାରୀ ଚାକିରିରେ କେବଳ ନିମ୍ନ ପଦପଦବୀରେ ନିଯୁକ୍ତିର 
ସୂଯୋଗ ପାଉଥ୍‌ଲେ ବି ଏକ ସହରୀ ମଧ୍ଯବିତ୍ତ ଶ୍ରେଣୀର କ୍ରମଅଦଭ୍ୁଦୟ 
ହେଉଥୁଲା। ନାଜର ନଟବର ଦାସ ଏହି ଶ୍ରେଣୀର ପ୍ରତୀକ। ନରିପୂର 
ବ୍ରନିଆଦୀ ଜମିଦାର ବଂଶର ପୀତାମ୍ଭର ଛୋଟରାୟ ମଧ୍ଯ ଏଣ୍ଟ୍ରାନ୍‌ସ ପାଶ 
କରିବା ପରେ ଜମିଦାରୀ ବୁଝାସୁଝା କରିବା ଅପେକ୍ଷା କଟକ ମାଜିଷ୍ଟେଟ୍‌ 
କୋର୍ଟର ପେସ୍କାରୀ କରିବାକୁ ଶ୍ରେୟସ୍କର ମଣିଅଛନ୍ତି। ‘ଛମାଣ ଆଠଗୁଣ୍ଡୀର 
ରାମଚନ୍ଦ୍ର ମଙ୍ଗରାଜ ଓ ମମାମୁଁ'ଁର ନାଜର ନଟବର ଦାସଙ୍କ ଚରିତ୍ରରେ 
ଅନେକଟା ସାମଞ୍ଜସ୍ୟ ପରିଲକ୍ଷିତ ହଏ। ଉଭୟ ପରାସ୍ପଅପହରଣକାରୀ ସୈତାନ 
ସ୍ପଭାବର ଲୋକ। ଗ୍ରାମ୍ୟ ଜମିଦାର ମଙ୍ଗରାଜଙ୍କ ସୈତାନୀ ଗ୍ରାମାଞ୍ଚଳକୁ 
କେନ୍ଦ୍ରକରି। ସହରୀ ଶିକ୍ଷିତ ନାଜର ନଟବର ଦାସଙ୍କ ସୈତାନୀ ଅଧୁକ 
ବ୍ୟାପକ ଏବଂ ମଙ୍ଗରାଜଙ୍କ ଠାରୁ ସେ କମ ନିଷ୍କର ଓ ଅର୍ଥପିଶାଚ ନୃହନ୍ତି। 
ନିଜର ବିଧବା ଭଉଣୀ ଓ ଦ୍ୂଇଟି ପିତୃହୀନ ନିଷ୍ପାପ ଭଣଜାଙ୍କର ସର୍ବସ୍ବ 
ଅପହରଣ କରି ସେମାନଙ୍କ ପୈତୃକ ଜମିଦାରୀକୁ ଆତ୍ମସାତ କରିବା ଉଦ୍ଯମରୁ 
ସେ କ୍ଷାନ୍ତ ହୋଇନାହାନ୍ତି। ଶେଷରେ ଅବଶ୍ଯ ରାମଚନ୍ଦ୍ର ମଙ୍ଗରାଜଙ୍କ ଭଳି 
ତାଙ୍କୁ ନିଜ କୃତ କର୍ମର ଫଳ ଭୋଗ କରିବାକୁ ହୋଇଛି। 

ଓିପନ୍ୟାସିକ ଫକୀରମୋହନ ୬୧ 


ମୁନସିଖାନାର ମୋହରିର ଦାଶରଥ୍‌ ଦାସଙ୍କର ଦ୍ରଇଟି ପୁଅ ବାନାମ୍ବର 
ଓ ନଟବର, ଏବଂ ଏକମାତ୍ର କନ୍ଯା ଚାନ୍ଦମଣି। ବତପୂଅ ବାନାମ୍ଚଭର ପାଠ 
ପଢାରେ ଦୁର୍ବଳ, କିନ୍ତ ସାନପୂଅ ନଟବର ବୃଦ୍ଦିମାନ। ନଟବର ଯଥା ସମୟରେ 
ଏନଟଗ୍ରାନ୍‌ସ ପାଶ କଲେ । ଦାଶରଥ୍‌ ଦାସଙ୍କ ସ୍ତୀ ଚିରରୂଗ୍ଧୀ। ତାଙ୍କର ଖୁଡ଼ୁତାଝିଅ 
ଭଉଣୀ ବିଧବା ସରସ୍ବତୀ ଦେଇ ପାଖରେ ରହି ଗୃହର ସମସ୍ତ ଦାୟିଡ଼ର 
ଏକପ୍ରକାର ତୁଲାଇ ନେଉଥ୍‌ଲେ। ବାନାମ୍ଭର ବଡପୁଅର ବିବାହ କରିଦେଲେ। 
ସେ ଗାଁରେ ରହି ଜମିବାଡି ଖବର ବୁଝିଲେ। କନ୍ଯା ଚାନ୍ଦମଣିଟି ସୁନ୍ଦରୀ 
ଓ ଗୁଣବତୀ। ନରିପୂର କିଲ୍ଲାର ଜମିଦାର ପ୍ରତାପ ଉଦ୍ଦିତମଲ୍ୁ ଉତ୍ତରାୟଙ୍କ 
ସହିତ ତାଙ୍କର ମଙ୍ଗଳକୃତ୍ଯ ସମ୍ଚନ ହୋଇଗଲା। ସରସ୍ବତୀ ଦେଇ ଚାନ୍ଦମଣିକୁ 
ନିଜର କନ୍ଯାଠାରୁ ବଳି ସ୍ଵେହ କରୁଥ୍‌ଲେ। ଚାନ୍ଦମଣିଙ୍କ ସହିତ ସେ ମଧ୍ଯ 
ନରିପୂର ଚାଲିଗଲେ ! .ନଟବର କଟକ କିଲଟରୀ ମୂନ୍‌ସୀ ଖାନାରେ ତୌଜିନବିସ 
କାମ ଶିଖୁଥାନ୍ତି। ଦିନେ ଦିନେ ରାତିରେ ବସାକୁ ଫେରିବା ଢେର ଡେରି 
ହୋଇଯାଏ। ପିତା ଦାଶରଥ୍‌ ଦାସ ଆକଟ କରି କିଛି କହିଲେ ମୂରହେଁ 
ମୁହେଁ ଜବାବ ଦେଇଦିଅନ୍ତି। ବିବାହ କରିଦେଲେ ପୁଅର ସ୍ଵଭାବ ବଦଳିଯାଇପାରେ 
ଭାବି ଦାସେ ନଟବରଙ୍କ ବିବାହ ଯୋଗାଡରେ ଲାଗିଗଲେ। ଶେଷରେ ଜିଲ୍ଲେ 
ହରିଶପୂର ଅସୁରଗଡିଆ ମୌଜା ଛକଡି ପଟ୍ଟନାୟକଙ୍କ କନ୍ଯା ବିଶାଖାଙ୍କ 
ସହିତ ବିବାହ ସ୍ଥିର ହେଲା। କୋଷ୍ଠୀ ମେଳଜକରୁ ଜଁଣାଗଲା ଯେ ବିଶାଖାର 
ରାଜରାଣୀ ଯୋଗ, କିନ୍ତୁ ସନ୍ତାନ ପକ୍ଷରେ କଷ୍ଟ। କନ୍ଯାପିତା ମୃତ ଛକଡି 
ପଟ୍ଟନାୟକ ଅତ୍ଯନ୍ତ ଦରିଦ୍ର ଓ ଜଣେ ଜମିଦାରଙ୍କର ପିଆଦା ଥୂଲେ। ଘରେ 
ପୁଣି ଏକ ଅକର୍ମା ଭେଣ୍ଡିଆ ପୁଅ। ଦାଶରଥ୍‌ ଦାସ ଏସବୁ ଦୃଷ୍ଟିରୁ ଏ 
ବିବାହ ପ୍ରସ୍ତାବରେ କିଛିଟା ଅମଙ୍ଗ ଥୁଲେ ! କିନ୍ଧୁ କନ୍ୟାର ରାଜରାଣୀ ଯୋଗଥୁବା 
ଜାଣି ନଟବର ସେଇଠାରେ ହିଁ ବିବାହ କରିବାକୁ ଜିଦ୍‌ ଧରିଲେ। ନଟବର 
ଓ. ବିଶାଖାଙ୍କର ମଙ୍ଗଳକୃତ୍ୟ ସମ୍ଚନ୍ତ ହେଲା। ଦାଶରଥ୍‌ ଦାସଙ୍କର ବୟସ 
ହୋଇ ଯାଇଥ୍‌ଲା। ସେ ଜଣେ ବିଶ୍ପାସୀ ଅମଲା ଥୁଲେ। ତାଙ୍କ ଅନୁରୋଧରେ 
ଉପର ହାକିମ ନଟବରଙ୍କୁ ନାଜର କାମରେ ନିଯୁକ୍ତ ଜରିଦେଲେ। ଏହାପରେ 
ଦାଶରଥୁ ଦାସ ଗାଁକୁ ଚାଲିଗଲେ ଓ ସେଠାରେ ତାଙ୍କର ଦେହାନ୍ତ ହୋଇଗଲ୍ଲା। 

୬9୨ ଫକୀର ମୋହନ ସେନାପତି 


ନଟବର ପିତାଙ୍କ ଅନ୍ତେଷ୍ଟି କ୍ରିୟା ପରେ କଟକ ଫେରିବା ସମୟରେ ସ୍ତ 
ବିଶାଖା ନାନା ଆଳ ଦେଖାଇ କଟକ ଯିବାକୁ ଜିଦ୍‌ କରିବାରୁ ନଟବର 
ତାଙ୍କୁ ସାଙ୍ଗରେ କଟକ ନେଇଆସିଲେ। କଟକରେ ରହିଲେ ନାଜର ନଟବର, 
ସ୍ତୀ ବିଶାଖା ଏବଂ ଘର କାମରେ ସାହାଯ୍ୟ କରିବା ପାଇଁ ଆସୁଥୂଲା 
ଜଣେ ଦୂଶ୍ଚରିତ୍ରା ସ୍ତୀ ଚିତ୍ରକଳା ! 


ବିବାହର କିଛି ଦିନ ପରେ ନରିପୂର କିଲ୍ଲାର ଜମିଦାର ପ୍ରତାପ 
ଉତିତମଲ୍ଲଙ୍କ ମୃତ୍ଯୁ ହେବାରୁ ଚାନ୍ଦମଣିଙ୍କ ମୁଣ୍ଡରେ ଅକାଳ ବଜ୍ର ପଡିଲା। 
ଦେବୋପମ ସ୍ମାମୀଙ୍କୁ ହରାଇ ସତୀ, ସାଧ୍ଧୀ ଚାନ୍ଦମଣି ମାନସିକ ଭାରସାମ୍ୟ 
ହରାଇବସିଲେ। କୋଳରେ ଦୂଇଟି ଶିଶୂପୁତ୍ର। ଧାଇମା ସରସ୍ବତୀ ଦେଇ 
ଚାନ୍ଦମଣିଙ୍କର ଅକାଳ ବୈଧବ୍ଯରେ ଏକାବେଳେ ଭାଙ୍ଗି ପଡିଲେ। ଭଉଣୀକୁ 
ଦୁଃଖବେଳେ ସଙଖୋଳିବାକୁ କଟକରୁ ନଟବର ଚିତ୍ରକଳାକୁ ସଙ୍ଗରେ ଧରି 
ଆସିଲେ। ଫଳ ହେଲା ନଟବର ଓ ଚିତ୍ରକଳାଙ୍କ ସହିତ ଚାନ୍ଦମଣିଙ୍କର ସମସ୍ତ 
ସୂନାରୂପା, ଆୟଅଳଙ୍କାର ପୋଟଳା ବନ୍ଧା ହୋଇ ସେମାନଙ୍କ ସହିତ କଟକ 
ଚାଲିଗଲା । ଭଉଣୀର ବୈଧବ୍ଯର ସୁଯୋଗ ନେଇ ନଟବର ନରିପୁର କିଲ୍ଲାକୁ 
ଲୁଟ କରିବାକୁ ଚାହିଁଲେ। କିନ୍ତୁ କିଲ୍ଲା ଯଦି କୋର୍ଟ ଅଫ୍‌ ୱାର୍ଡସ୍‌ ହୋଇଯାଏ 
ତାହାହେଲେ ତାଙ୍କ ଯୋଜନା କାର୍ଯ୍ୟକାରୀ ହୋଇପାରିବ ନାହିଁ। ତେଣୁ କୌଶଳ 
କ୍ରମେ କଲେକ୍ଟରଙ୍କୁ ପ୍ରଭାବିତ କରି ଚାନ୍ଦମଣିଙ୍କ ହାତରେ କିଲ୍ଲା ଦାଯିତ୍ସ 
ରଖୁବାର ବ୍ଯବସ୍ଥା କଲେ ଏବଂ ନିଜେ ମାରଫତ୍‌ଦାର ସାଜି କିଲ୍ଲାର ସମସ୍ତ 
ଆୟ ଆତ୍ମସାତ କଲେ। ପୁରୁଣା ବିଶ୍ଵସ୍ତ ପାଞ୍ଜଆମାନଙ୍କୁ ବାହାର କରିଦେଇ 
ନଟବର କଟକରୁ ନୂଆ ପାଞ୍ଜିଆ ଆଣି ନିଯୁକ୍ତ କଲେ। କଟକୀ ପାଞ୍ଜିଆଙ୍କ 
ଶୋଷଣରେ ପ୍ରଜାମାନଙ୍କ ଅବସ୍ଥା ଶୋଚନୀୟ ହେଲା। ଏଣେ ଉଆସର 
ସର୍ବନିମ୍ପ ଆବଶ୍ଯକତା ପୂରଣ ପାଇଁ ଅର୍ଥର ଘୋର ଅଭାବ। ଜମିଦାରୀର 
ଦେଣା ସୂଝୁଥ୍‌ବା କଥା , କହି ନଟବର ଉଆସ ଖର୍ଚ୍ଚ ମଧ୍ୟ ଯୋଗାଇଲେ 
ନାହିଁ। ନାଟବନ୍ଦୀରେ ରାଜସ୍ଵ ପୈଠ ନଇରି କିଲ୍ଲାକୁ ନିଲାମରେ ଉଠାଇ 
ବେନାମୀରେ କିଲ୍ଲା ନିଲାମ ଧରି ନିଜେ ଜମିଦାର ବନିଯିବା ଯୋଜନାରେ 

ଥିପନ୍ୟାସିକ ଫକୀରମୋହନ ୬୩ 
ନଟବର ରହିଲେ। 


ଏହା ମଧ୍ଯରେ ନଟବରଙ୍କ କଟକ ବସାରେ ଶାଶୁ ଓ ଶ୍ଯାଳକ ରାଘବ 
ଆସି ଆଶ୍ରା ନେଲେ । ଦାସୀ ଚିତ୍ରକଳା ଓ ଦୂଶ୍ଚରିତ୍ର ପ୍ରଭୂଦୟାଲର କୂମନ୍ତ୍ରଣାରେ 
ନିର୍ବୋଧ ରାଘବ ନାଜରଙ୍କ ଘରେ ଥ୍ବା ସରକାରୀ ତହବିଲ ପାଞ୍ଚ ହଜାର 
ଟଙ୍କା ଚୋରାଇ ନେଲା। ନାଜର ନଟବରଦାସଙ୍କ ଦୁଷ୍ର୍ମର ପ୍ରାୟଶ୍ଚିତ ଏହିଠାରୁ 
ହିଁ ଆରମ୍ଭ ହୋଇଛି। ସରକାରୀ ତହବିଲ ଆତ୍ମସାତ କରିବା ଅପରାଧରେ 
ତାଙ୍କୁ ଜେଇକୁ ପଠାଇ ଦିଆଗଲା । ବିଚାରରେ ସରକାରୀ ଟଙ୍କା ଆତ୍ମସାତ୍‌ 
କରିଥ୍ବୀ ଅଭିଯୋଗରୁ ସେ ଅବଶ୍ୟ ରକ୍ଷା ପାଇଲେ କିନ୍ତୁ ତାଙ୍କ ଅସାବଧାନତା 
କାରଣରୁ ଏହା ଘଟିଥ୍‌ବାରୁ ସରକାରୀ ଟଙ୍କା ତାଙ୍କ ସମ୍ପଭତରୂ ଆଦାୟ କରିବାର 
ଆଦେଶ ହେଲା। ରାଘବ ମହାନ୍ତି ଏକ ନିର୍ବୋଧ ଏବଂ କୃତକର୍ମର ଦାୟିତ୍ସ 
କିଛି ବୁଝିବାକୁ ତା'ର ଜ୍ଞାନ ନଥୂଲା। ତେଣୁ ତା'ର ଦଣ୍ଡ କୋହଳ କରାଯାଇ 
ଏକବର୍ଷ ସଶ୍ରମ କାରାଦଣ୍ଡ ଦିଆଗଲା। ଭୟଙ୍କର ବୁଦ୍ଧିମତୀ, ଦୃଶ୍ଚରିତ୍ରା ବଜାରୀ 
ସ୍ତ୍ରୀ ଚିତ୍ରକଳାକୁ ପାଞ୍ଚବର୍ଷ ସଶ୍ରମ କାରାଦଣ୍ଡ ଓ ଜୋରିମାନା ହୋଇଛି। 
ପ୍ରଭୁଦୟାଲ ଫେରାର ହୋଇଯାଇଥ୍‌ବାରୁ ତା ସମ୍ବନ୍ଧରେ କୌଣସି ଦଣ୍ଡାଦେଶ 
ହୋଇପାରିନାହିଁ। 


ଫକୀରମୋହନ କର୍ମଫଳରେ ବିଶ୍ରାସ କରୁଥ୍‌ଲେ। ‘ଛମାଣ ଆଠଗୁଣ୍ଠ 
ଉପନ୍ୟାସର ନାୟକ ରାମଚନ୍ଦୁ ମଙ୍ଗରାଜଙ୍କ ଭଳି “ମାମୁଁର ନାଜର ନଟବର 
ଦାସ ନିଜର ଦୂରଷ୍ଠତି ପାଇଁ ଶାସ୍ତି ଭୋଗ କରିଅଛନ୍ତି। କିନ୍ଧ ଫକୀରମୋହନଙ୍କର 
ମଣିଷର ଅନ୍ତନିହିତ ମାନବିକତା ଉପରେ ଗଭୀର ବିଶ୍ଧାସ ଥଲା। ପରିସ୍ଥିତି 
ଓ ସଂସର୍ଗ ଦୋଷରୁ ମଣିଷ ଅନେକ ସମୟରେ ବିପଥଗାମୀ ହୋଇଥାଏ। 
ଅବସ୍ଥାର ପରିବର୍ରନ ସହିତ ତା'ର ସ୍ଵଭାବର ପରିବର୍ରନ ହେବା ବିଚିତ୍ର 
ନୂହେଁ। ନାଜର ନଟବର ଦାସ ନିଜକୃତ ପାପ ପାଇଁ ଗଭୀର ଅନୃଶୋଚନା 
କରିବା ଦ୍ଵାରା ତାଙ୍କର ଅନ୍ତନିହିତ ମାନବିକତା ଆମ୍ଭପ୍ରକାଶ କରିଛି। ପାପୀ 
ଯେତେବେଳେ ନିଜର ଦ୍ରଷ୍ଣର୍ମ ପାଇଁ ଅନୁତାପ କରେ ତାହାହିଁ ହୁଏ ତା”ର 
ପ୍ରକୃତ ପ୍ରାୟଶ୍ଚିତ। ନଟବର ଦାସ ଜେଲରେ ଥୁବା ସମୟରେ ନିଜର ପିତା, 

D୪ ଫକୀର ମୋହନ ସେନାପତି 


ବିଧବା ଭଉଣୀ, ମାତୃପ୍ରତିମ ସରସ୍ବତୀ ଦେଇ, ନରିପୁରର ପ୍ରଜା ପ୍ରଭୃତିଙ୍କ 
ପ୍ରତି ଯେଉଁ ଅନ୍ଯାୟ ଆଚରଣ କରିଥ୍‌ଲେ ସେଥ୍‌ପାଇଁ ଗଭୀର ଅନୁତାପ 
କରି ତିଳେ ତିଳେ ଦଗ୍ଧ ହୋଇଅଛନ୍ତି ଓ ଶେଷରେ ନିଜର ମାନସିକ 
ଭାରସାମ୍ୟ ହରାଇ ପାଗଳ ହୋଇଯାଇଅଛନ୍ତି। ଜଜ ସାହେବଙ୍କ କୋର୍ଟରେ 
ବିଚାର ଚାଲିଥ୍‌ବାବେଳେ ନଟବର ଦାସଙ୍କ ପ୍ରଜାପ: “ନରିପୂରର ରାଜା 
ହେବାକୁ ବଡ ଇଚ୍ଛା ଥ୍ଲା। ହୋ - ହୋ - ହୋ। ମୁଁ ନରିପୂର ତାଲୂକର 
ରାଜା । ଜଜ୍‌ ସାହେବ ! ହାମକୁ ସଲାମ କରୋ। 


ରାଜା ଚଲେ ଉଜ୍ଜିର ଚଲେ 
ଚଢେ ମତଗଜ ହାତୀ । 
ଆଲଟ ଚାମର ବୈରଖ ଡୋଲେ 
ଶିରପର ସୋନେ ଛତି। 


ହୋ-ହୋ-ହୋ। ହାମ ରାଜା ହେ। ସାହେବ ¦! ସାହେବ୍‌ ତୁମ ହାମକ୍ର 
ସଲାମ କରୋ,” ଇତ୍ଯାଦି ଅତି-ନାଟକୀୟ (meଠଏ୮amatic) ମନେ ହେଲେ 
ବି ଅନୁତାପଦଗ୍ଧ ନଟବର ଦାସଙ୍କ ମାନସିକ ଅବସ୍ଥାକୁ ସୁନ୍ଦର ଭାବେ ପ୍ରକାଶ 
କରିଛି। 

‘ଛମାଣ ଆଠଗୁଣ୍ଠ ଭଚି ମାମୁଁ ଉପନ୍ଯାସ ଚରିତ୍ରପ୍ରଧାନ। ନାଜର 
ନଟବର ଦାସ, ଚିତ୍ରକଳା, ବିଶାଖା, ରାଘବ ମହାନ୍ତି, ପ୍ରଭୁଦୟାଲ ଭଗତ୍‌, 
ଗେହ୍ଲେଇ, ନାକଫୋଡିଆ ମା, ଖୋଦାବକ୍‌ସ, ପ୍ରତାପ ଉଦ୍ଦିତମଲ୍ଲୁ ଉତ୍ତରାୟ, 
ଚାନ୍ଦମଣି, ସରସ୍ଵତୀ ଦେଶ, ହରିବୋଲ ବାରିକ, ସାଧୁ ସାହୁ ମହାଜନ, 
ସାହୁଆଣୀ, ପ୍ରଭୃତି ସମସ୍ତ ମୁଖ୍ୟ ଓ ଗୌଣ ଚରିତ୍ର ଜୀବନ୍ତ ଭାବେ ଚିତ୍ରିତ । 
ଗେହ୍ଲେଇ, ନାକଫୋଡିଆ ମା, ସାଧୂସାହୁ ମହାଜନ, ଖୋଦାବକ୍‌ସ ପ୍ରଦୃତ 
କେତେକ ଗୌଣ ଚରିତ୍ର ହୁଏତ ଉପନ୍ଯାସର ଗଳ୍ଥାଂଶ ପାଇଁ ଅପରିହାର୍ଯ୍ୟ 
ନୁହଁନ୍ତି । କିନ୍ଧ ଲେଖକ ତତ୍‌କାଳୀନ ସମାଜର ଏକ ସାମଗ୍ରିକ ଚିତ୍ର ଦେବାପାଇଁ 
ଏହି ଗୌଣ ଚରିତ୍ରଗୁଡିକ ଚିତ୍ରଣ କରିବା ଦିଗରେ କୌଣସି ଅବହେଳା 
ପ୍ରଦର୍ଶନ କରିନାହାନ୍ତି। ବରଂ ଗୌଣ ଚରିତ୍ର ଗୁଡିକ ତାଙ୍କ ଲେଖନୀରେ 

ଅଧକ ଜୀବନ୍ତ ହୋଇଉଠିଛନ୍ତି। ଗେହ୍ନେଇ, ନାକଫୋଡିଆ ମା, ସାଧୁ ସାହୁ 
ମହାଜନ, ଚିତ୍ରକଳା ପ୍ରଭୃତି ଗୌଣ ଚରିତ୍ର ଗୁଡିକର ଚିତ୍ରଣ ପାଇଁ ଉପନ୍ୟାସର 
ଏକ ଏକ ସ୍ବତନ୍ତ୍ର ପରିଚ୍ଛେଦର ଉପଯୋଗ କରାଯାଇଛି। ନବମ ପରିଚ୍ଛେଦରେ 
ଗେହ୍ଲେଇ ଚରିତ୍ର ଚିତ୍ରଣ ପ୍ରସଙ୍ଗରେ ଲେଖକ ଲେଖିଛନ୍ତି, “ଯେତେ ତୁଚ୍ଛ 
ହେଉ ପଛକେ । ଗେହ୍ଲେଇ ଏହି ଉପନ୍ଯାସର ଏକ ନାୟିକା। ସମସ୍ତ ନାୟକ 
ନାୟିକାଙ୍କ ରୂପ ଗୁଣ ବିଷୟ ଯେ ଛଳରେ ଲେଖ୍‌ବାକୁ ବସିହୁଁ - ଅତି 
ସାମାନ୍ୟ ବୋଲି ହେଣ୍ଟି ଦେଇ ଯିବା ନିହାତି ତରଫସାନି କଥା।” ` ଜଣେ 
କୂଶଳୀ କଥାକାର ରୂପେ ଫକୀରମୋହନ ଏହି ଗୌଣ ଚରିତ୍ରଗୁଡିକୁ ଗଳ୍ପର 
ମୁଖ୍ୟସ୍ରୋତ ସହିତ ଅତି ସ୍ଵାଭାବିକ ଭାବେ ସଂଯୋଜିତ କରିଅଛନ୍ତି।, ଉପନ୍ୟାସର 
ମୁଖ୍ୟ ପୂଟ ନାଜର ନଟବର ଦାସଙ୍କୁ କେନ୍ଦ୍ରକରି ଏବଂ ଗୌଣ ପୁଟ ନରିପୂର 
ଜମିଦାର ପ୍ରତାପଉଦ୍ଦିତ ମଲ୍ଲଙ୍କୁ ନେଇ। ଏହି ଦୁଇଟି ପୁଟ ସ୍ଵାଭାବିକ ରୀତିରେ 
ପରସ୍ପର ସହିତ ଗୁମିତ ହୋଇ ପରିଣତି ଦିଗକୁ ଗତି କରିଛି। କିନ୍ଧ ଉପନ୍ୟାସର 
ଆରମ୍ଭ ଭାଗରେ ଲେଖଜ ପରିବେଶ ଓ ଚୂୃରିତ୍ର ତ଼ିତ୍ରଣ ଦିଗରେ ଯେତେଟା 
ଧ୍ୟାନ ଦେଇଅଛନ୍ତି ଶେଷ ଭାଗରେ ତା'ର ଅଭାବ ପରିଲକ୍ଷିତ ହୁଏ। ଗଳ୍ପର 
ଆରମ୍ଭ ତୂଳନାରେ ପରିଣତି ଭାଗ କିଛିଟା ଦୁର୍ବଳ ମନେହୁଏ । ଫକୀରମୋହନ 
‘ଉତ୍କଳ ସାହିତ୍ୟର ସଂପାଦକ ବିଶ୍ବନାଥ କରଙ୍କ ନିକଟକୁ ଲେଖୁଥ୍ବା ଏକ 
ପତ୍ରରୁ ଏପରି ହେବାର କାରଣ ସଂପର୍କରେ କିଛିଟା ଆଭାସ ମିଳିଥାଏ 

“ମାମୁଁ ଖଣ୍ଡ ଅସଂପୂର୍ଣ୍ଣ ଭାବରେ ଲେଖାହୋଇଛି। ସଂପୂର୍ଣ୍ଣ ଭାବରେ 
ଲେଖା ହୋଇଥୁଲେ ଛାପା ଖର୍ଚ ପାଞ୍ଚଶତ ଟଙ୍କା ପର୍ଯ୍ୟନ୍ତ ଲାଗିଥାନ୍ତା। 
ବ୍ୟୟ ଲାଘବ ନିମନ୍ତେ ୩/୪ ପରିଚ୍ଛେଦ କାଟି ଦେଇଛି ସୁତରାଂ ଅନେକ 
ନାୟକ ନାୟିକା ଚରିତ୍ର ଫୁଟିଲେ ନାହିଁ।”( ୧୨) 


ତଥାପି ଘଟଣା ଓ ଚରିତ୍ର ଚିତ୍ରଣରେ ଫକୀରମୋହନଙ୍କର ଅନନ୍ଯ 
ଦକ୍ଷତା ଂମାର୍ମଂ ଉପନ୍ୟାସରେ ଅବ୍ଯାହତ ରହିଛି। ସମାଜର ଅତି ଚନିମ୍ବସ୍ତରର 
ନାକପୋଡିଆ ମାଠାରୁ ଆରମ୍ଭ କରି କୂଚକ୍ରୀ ନାଜର ନଟବର ଦାସ ଏବଂ 
ଆଦର୍ଶ ବୃନିଆଦି ଜମିଦାର ପ୍ରତାପଉହିମଲୁ ଉତ୍ତରରାୟଙ୍କ ଚରିତ୍ର ସେ ଯେଉଁଭଳି 
ନିପୂଣତାର ସହିତ ଚିତ୍ରଣ କରିଅଛନ୍ତି ସେଥ୍‌ରୁ ଓଡିଶାର ଜନଜୀବନ ସହିତ 

୬୬ ଫକୀର ମୋହନ ସେନାପତି 


ତାଙ୍କର ଅନ୍ତରଙ୍ଗ ପରିଚୟ ଏବଂ ଚରିତ୍ର ଅନୁଧ୍ୟାନ କରିବାର ତୀଷ୍ଷ ଅନ୍ତର୍ଦ୍ଧଷ୍ଠିର 
ପରିଚୟ ମିଳିଥାଏ। ନାକଫୋଡିଆମା ଓ ଚିତ୍ରକଳା ମଧ୍ଯରେ “ସମରାଭିନୟଂ 
ପରିଚ୍ଛେଦ ଏହାର ଏକ ପ୍ରକୃଷ୍ଠ ଉଦାହରଣ: “ହେଁ ଲୋ-ଅଇଁଠା 
ଖାଇ -ବାରବୃଲି-ପୋଇଲି। ମୁଁ ଟୁଣିଆଣି- ମୁଁ ଚୋରଣୀ- ମୁଁ ଡାହାଣୀ-ଏହିପରି 
ଗର୍ଜ୍ଚନ କରୁକରୁ ବାହାରକୁ ଡେଇଁ ପଡିଲା; ପାକୁଆ ପାଟିଟାରୁ ପାଣି ସୁଅ 
ପରି କଥା-ଲହରୀ ଛୁଟିଥାଏ । ଚିତ୍ରକଳା ପ୍ରଥମେ ଚମକି ପଡି ସଟପଟିଗଲା। 
ହେଲେ ସେ କଂଣ ସମ୍ଭାଳି ହେବାର ମାଇକିନିଆ । ଗର୍ଜ୍ଚନ କରି ବୃଡୀକି 
ଆକ୍ରମଣ କଲା। ନାକଫୋଡିଆମାର କୁଜ ଦେହର ଉପର ଅଧକ ଢେଙ୍କି 
ପରି ଉଠପଡ ହେଉଥାଏ। ଡେବିରି ହାତରେ ବାଡି, ଖାଇଲା ହାତ ସଞ୍ଚାଳନଟା 
କୁଲା ପାଛୁଡା ସଙ୍ଗରେ ଉପମା ଦିଆଯାଇପାରେ । ମଙ୍ଗଳା ରାଉଳ ରଣପା 
ଗୋଡରେ ବାନ୍ଧି ନାଚିଲା ପରି ବାହାର ଗୋଟାକ ଯାକରେ ଧାଇଁ ବୁଲୁଥାଏ । 
ଏଣେ ଚିତ୍ରକଳା କଜଳପାତୀ କାଉ ଉପରେ ପଡିଲା ପରି ବୁଢୀ ଉପରେ 
ଝାମ୍ପି ପଡୂଥାଏ।”” ଏଭଳି ସଜୀବ ବର୍ଣ୍ଣନା ଓଡ଼ିଆ ସାହିତ୍ୟରେ ବିରଳ। 
ରାଘବର ଚରିତ୍ର ଚିତ୍ରଣ ଯେଉଁଭଳି ହାସ୍ୟୋ୍ଦୀପକ ସେହିଭଳି କରୁଣାଉଦ୍ରେକକାରୀ ! 
ଗାଁରେ ଧାନକରଟି ସଂସୀର ଚଳାଇବା କଷ୍ଟକର ହେବାରୁ ନାଜର ନଟବରଙ୍କ 
ଶାଶୂ ଭେଶଷ୍ତିଆ ପୂଅ ରାଘବକୁ ସଙ୍ଗରେ ଧରି ଖଶ୍ତିଏ ତାଳପଟି ଛପର 
ଶଗଡରେ ଆସି ନାଜରଙ୍କ କୋଠା ସାମନାରେ ପହଞ୍ଲେ। ବିଶାଖା ଓ 
ଚିତ୍ରକଳା ଶାଶୁ ବ୍ୂଢୀଙ୍କୁ ଶଗଡରୁ ନେଇଯିବା ପରେ “ଆଣ୍ଡ ଲୁଚା ଲୂଗା 
ଖଣ୍ଡେ ପିନ୍ଧା। ମୁଣ୍ଡରେ ଖଣ୍ଡିଏ ମଜିଆ ଗାମୂଛା ଗୁଡିଆ-ହାତରେ ଛାଡିଏ 
ଲମ୍ବ ବାଉଁଶ ବାଡି ଖଣ୍ଡେ ଧରି ଗୋଟିଏ ଡେଙ୍ଗା ଭେଣ୍ଡିଆ ଅନ୍ଧାରରେ 
ମିଶି ଶଗଡ ପାଖ କିଛି ଦୂରରେ ଛିଡା ହୋଇଥ୍‌ଲା। ମାଇକିନିଆ ପଲ 
ଭିତରକୁ ପଶିଗଲା ବାଦେ ସେହି ଛିଡା ହୋଇଥୁବା ପୂରୂଷଟି ଧୀରେ ଧୀରେ 
ଆସି ଅନ୍ଧାରିଆ ଶଗଡଭିତରୁ ଅଣ୍ଡାଳି ଗୋଟିଏ ଟୋକେଇ ବାହାର କଲା। 
ସେ ଟୋକେଇଟା କେତେ ରକମ ଜିନିଷରେ ପୂର୍ଣ୍ଣା। ୍ବଁକାନ୍ଧରେ ସେହି 
ଟୋକେଇଟା କାନ୍ଧେଇ ଡାହାଣ ହାତରେ ବାଡି ଖଣ୍ଡ ଧରି ଘର ଭିତରକୁ 
ଚାଲିଲା... ତଳ ବାଟକୁ ନଢର ନାହିଁ - ଉପରକୁ ଅନାଇ ଢୋଠାଘର 

ଥିପନ୍ୟାସିକ ଫକୀରମୋହନ ୬୭ 


ଦେଖୁଛି ଆଉ ଚାଲୁଛି। ଏଣେ ଘରର ଚାରିପାଖେ ବାରନ୍ଦା, ମଝିରେ ଅଗଣା। 
ସେହି ଅଗଣାଟା ବାରନ୍ଦାଠାରୁ ହାତେ ଗହୀର। ଲୋକଟି ଯେମନ୍ତ ଗୋଡ 
ପକାଇଛି - ମୂଳ କଟା ତାଳଗଛ ପରି ଏକାବେଳକେ ଦ୍ରଲ୍‌କରି ପଡିଗଲା। 
ଠଣ୍୍‌-ଠ୦ଣ୍‌-୦ଣ୍-ଝଣ୍-ଝଣ୍‌-ଝଣ୍‌ ଶବ୍ଦ କରି ଟୋକେଇ ଭିତରୁ ନିଜିଷଗୁଡାକ 
ଅଗଣା ଗୋଟାଯାକ ବୂଣି ପଡିଲା। ଲୋକଟିର ତେତେବେଳକା ଅବସ୍ଥା 
କହିଲେ ନ ସରେ। ଚଞ୍ଚଳ ଉଠିବସି ଦ୍ରଇଜଙ୍ଘ ଆଣ୍ଡ ଆଉସି ହେଉଛି। 
ବନ୍ଧି ବାସ ଘର - ଯେତେହେଲେ ହାକିମ ଘର, ନୂଆ ମଣିଷ, ଲାଜରେ- 
ବେଶି ଭାଗ ଡ଼ରରେ ପାଟିକରି କାନ୍ଦିପାରୁ ନାହିଁ।”” ଚିତ୍ରକଳା ଦୀପଟା 
ଧରି ଧାଇଁଆସି ଭାଇସାନ୍ତଙ୍କ ହାତଧରି ଛିଡା କରିଦେଇ ବୃଶିପଡ଼ିଥ୍ବା ଜିନିଷଗୁଡାକୁ 
ଗୋଟାଇ ବସିଲା -ଂ ଏଇଟାତ ଲୁଗା ପୁଟୁଜା - ଖଣ୍ଡ ଦୁଇ ଲୁଗା ହେବ। 
ଏଇଟା ଚାଉଜ ପୁଡିଆ - କଣ୍ଚି ଦେଖ୍ଲା ଓଜନରେ ଆନ୍ଦାଜ ଦୁଇ ସେର 
ହେବ। ସାନ ପୂଡିଆଟା ବିରି କି ମୂଗ- ଚିପି ଚିପି ଠିକ୍‌ କରିପାରିଲା 
ନାହଁ। ଓହୋ! ଏ ସାନ ପୂଟୁଳଜାଟା ତ ଦୁଇ ମୁଠା ଆନ୍ଦାକ ସୋରିଷ । 
ଚିତ୍ରା ମନେ ମନେ ଖୂବ୍‌ ଗୋଟାଏ ହସି ହସି କହିଲା, ହୁଁ-ହଁ, ଘରକରଣା 
ସବୁ ଜିନିଷଗୁଡ଼ାକ ଧରି ବାହାରି ଆସିଲେ, କିଛି ଛାଡି ଆସିନାହାନ୍ତି। ଗଡି 
ଗଡି ଯାଇ ପାଞ୍ଚ ହାତ ଦୂରରେ ନୋଟାଟା ପଡିଥ୍‌ଲା - ଚିତ୍ରା ଉଠାଇ 
ଦେଖ୍ଲା, ସେଥ୍‌ରେ ଝୁଣାର ଗୋଟାଏ ଗେବ ବସିଛି।”” ଏସବୁ ଥୁଲା 
ଜମିଦାରଙ୍କ ପିଆଦା ଛକଡି ପଟ୍ଟନାୟକଙ୍କ ଘରକରଣାର ଅବଷେଷ। 


ହାସ୍ୟବ୍ୟଙ୍ଗାକ ଶୈଳୀରେ ଏ ପ୍ରକାର ଟିକିନିଖ୍‌ ବାସ୍ତବଧର୍ମୀ ବର୍୍ଣଜା ଦେବାରେ 
ଫକୀରମୋହନ ସିଦ୍ଧହସ୍ତ । 

D୮ ଫକୀର ମୋହନ ସେନାପତି 


ଗାଁର ପୋଖରୀ ତୁଠ ଗାଁର ସର୍ବସାଧାରଣଙ୍କର ଏକ ମିଳନ କ୍ଷୈଡ୍ର। 
କୁଳଭୁଆଷୁଣୀଙ୍କଠାରୁ ଆରମ୍ଭ କରି ଗାଁର ଚାଷୀ, ମୂଭିଆ, ଶିଶୁ ବୃଦ୍ଧ 
ସମସ୍ତଙ୍କର ଏଠାକୁ ଆତଯାତ! ଏଠାରେ ଗାଁର ସ୍ତରୀଲୋକମାନଙ୍କ ମଧ୍ୟରେ 
ପରଘରର ଗୁମର କଥା ଆଲୋଚନା ଠାରୁ ଆରମ୍ଭ କରି ସମାନ୍ଯ ସମାନ୍ଯ 
କଥାରୁ କଳିତକରାଳ ଯାଏ କଥା ଚାଲିଯାଏ। ଗାଁର ଏକ ସୀମଗ୍ରିକ ଚିତ୍ର 
ଦେବା ପାଇଁ ପୋଖରୀ ତୁଠଠାରୁ ଅନ୍ଯ ଉପଯୁକ୍ତ ସ୍ଥାନ ବୋଧ ହୁଏ 
ଆଉ ନାହିଁ। ଛମାଣ ଆଠଗୁଣ୍ଡର ଅସୁରଦୀଘି ପରି “ମାମୁଁ” ଉପନ୍ଯାସରେ 
ପଲ୍ଲୀଜୀବନର ଚିତ୍ରଣ ପାଇଁ ଫକୀରମୋହନ ଏହି ପୋଖରୀ ତୁଠର ଉପଯୋଗ 
ମଧ୍ଯ କରିଅଛର୍ତି। ମାର୍ମ'ରେ ଚାନ୍ଦମଣିର ପଞ୍ଚାଆତି, ଷଠୀଘର, ଜ୍ୟୋତିଷୀଙ୍କର 
ଜ୍ୟୋତିଷଚର୍ଟା, ଯୂଗଜକିଶୋର ମନ୍ଦିରର ହରିଲୁଟ, ବୈଷ୍ଣବ ଭୋଜନ, 
ମୃଦଟ୍ଗିଆଙ୍କର ଉଦଶ୍ଡ ମୃଦଙ୍ଗ ବାଦନ ଇତ୍ଯାଦିର ଜୀବନ୍ତ ଚର୍ଣ୍ଣନାରୁ ଓଡିଶାର 
ଜନଜୀବନ, ଚାଲିଚଳନ, ପର୍ବପର୍ବାଣି ଇତ୍ଯାଦି ସହିତ ଫକୀରମୋହନଙ୍କର 
କିଭଜି ଅନ୍ତରଙ୍ଗ ପରିଚୟ ଥ୍‌ଲା ତାହା ସହଜରେ ଅନୁମାନ କରିହୁଏ। 
ଏ ଉପନ୍ଯାସରେ ବର୍ଣ୍ଣିତ ପଣ୍ତିତ ସଭାର ଏକ ବୈଶିଷ୍ଠ୍ଯ ରହିଛି। ବିଭିନ୍ନ 
ଧର୍ମଶାସ୍ତ୍ର ଓ ଦର୍ଶନଶାସ୍ତରେ ଫଜୀରମୋହନଙ୍କର କିଭଳି ଗଭୀର ପ୍ରବେଶ 
ଥୁଲା ତାହା ଏଥ୍‌ରୂ ଜାଣିହୁଏ। ଏଭଳି ଏକ ଗମ୍ଭୀର ତାନ୍ତବିକ ଆଲୋଚନା 
ସଭାରେ ମଧ୍ଯ ଫକୀରମୋହନ ତାଙ୍କର ସ୍ଵଭାବ ସୁଲଭ ହାସ୍ଯକୌତୂକ ପରିହାର 
କରପାରି ନାହାନ୍ତି। “ବଡଗଡ ରାଜସଭା ପଣ୍ଡିତ ରଙ୍ଗାଭଟ୍‌ଲା ଭେଙ୍ଗଟା 
ପାନ୍ତଲୁ କହିଲେ, “ଦର୍ଶନଶାସ୍ତ୍ର ବଡ କଠିନ, ତୀବ୍ର ଥାଉ ଥୁବାର - 
ହେଲେ -ଅତି ଭଲ ଜ୍ଞାନପ୍ରଦ ଥାଉଛି। ଯେମନ୍ତ ମିରିପକାଇଲୁ ବୋଇଲେ 
ଲଙ୍କାମରିଚା ତୀବ୍ର ଥାଉଛି, ମାତ୍ର ପୃଥ୍ବୀର ସର୍ବଶ୍ରେଷ୍ଠ ଖାଦ୍ୟ ଥାଉଛି 
- ଇଙ୍ଗାମରିଚା ଆଉ ଦର୍ଶନଶାସ୍ତ୍ର ନଥୁଲେ ମାନବାଲୁ ରକ୍ଷା ପାଇବାର 
ନାହିଁ ଏକ୍‌କା-? 


କେତେକ ସମାଲୋଚକ “ମାମୁଁ ଉପନ୍ଯାସକୁ “ଛମାଣ ଆଠଗଟୁଣ୍ଡୀର 
ଏକ ସହରୀ ସଂସ୍କରଣ ବୋଲି କହିଥାନ୍ତି । “ଛମାଣ ଆଠଗୁଣ୍ଠୀର ରାମଚନ୍ଦ୍ର 


Digitized by PPRACHIN, SOA 


ଥିପନ୍ୟାସିକ ଫକୀରମୋହନ D୯ 


ମଙ୍ଗରାଜ ଓ ଚମ୍ପା ଚରିତ୍ର ସହିତ ଂମାମୁଁ'ର ନାଜର ନଟବର ଦାସ ଓ 
ଚିତ୍ରକଳାର କିଛିଟା ସାଦୃଶ୍ୟ ଥଲେ ବି ଉପନ୍ୟାସର ବିଷୟ ବସ୍ଥ ଗଠନଶୈଳୀ, 
ଚରିତ୍ରଟିତ୍ରଣ ଇତ୍ୟାଦି ଦୃଷ୍ଟିରୁ ଉଭୟ ଉପନ୍ଯାସ ଭିନ୍ନ ଏବଂ ସ୍ଵତନ୍ତ୍ର ଗୌରବର 
ଅଧୁକାରୀ। “ମାର୍ମୁ' ଓଡିଆ ଉପନ୍ଯାସ ସାହିତ୍ୟରେ ଅନ୍ଯ ଏକ ସାର୍ଥକ 
କୃତି। 


ପ୍ରାୟଶ୍ଚିତ 

ଫକୀରମୋହନଙ୍କର ପ୍ରକାଶିତ ଉପନ୍ୟାସ ମଧ୍ଯରେ “ପ୍ରାୟଶ୍ଚିତ” ହେଉଛି 
ଶେଷ ରଚୃନା। ୧୯୧୫ ସାଲରେ ଏହା ପୁସ୍ତକ ଆକାରରେ ପ୍ରକାଶ ପାଇଥୁଲା। 
ଫକୀରମୋହନ ଥୁଲେ ଜଣେ କାଳସଚେତନ କବି ଓ ଲେଖକ। ଟମାମୁଁରେ 
ଓଡିଶାର ସମାଜିକ ଜୀବନର ଯେଉଁ ଚିତ୍ର ସେ ଦେଇଅଛନ୍ତି ତା'ର ପରବର୍ରୀ 
କାଳର ପୃଷ୍ଠଭୂମିରେ ପ୍ରାୟଶ୍ଚିତ ' ରଚିତ । ଏସମୟ ମଧ୍ଯରେ ଓଡିଶାରେ ଉଚ୍ଚଇଂରାଜୀ 
ବିଦ୍ୟାଳୟ ସଂଖ୍ଯା ବୃବିପାଇବା ସଙ୍ଗେ ସଙ୍ଗେ ଉଚ୍ଚଟଶିକ୍ଷାପାଇଁ କଟକରେ 
ଏକ କଲେଜ ମଧ୍ଯ ସ୍ଥାପିତ ହୋଇସାରିଥ୍‌ଲା। ୧୮୬୬ ସାଇର ଭୟଙ୍କର 
ନଂ ଅଙ୍କ ଦୁଭିକ୍ଷ ପରେ ଓଡିଶାର ତତ୍‌କାଳୀନ କମିଶନର ଟି.ଇ. ରେଭେନ୍ମାଙ୍କ 
ଉଦ୍ୟମରେ ୧୮୬୮ରେ କଟକ ହାଇସ୍କୁଲ ସହିତ କଲେଜ କ୍ଲାସ ଖୋଲା 
ଯୀଇ ୧୮୭୬ ସାଲ ବେଳକୁ ଏହାକୁ ସ୍ଟଇ୍‌ଠାରୁ ପୃଥକ କରାଯାଇ ଏକ 
ସ୍ଵତନ୍ତ୍ର କଲେଜ ରୂପେ ପ୍ରତିଷ୍ଠିତ କରାଯାଇଥ୍‌ଲା। ପ୍ରାୟଶ୍ଚିତ ଉପନ୍ୟାସର 
କୁଅଁର ଗୋବିନ୍ଦଚନ୍ଦ୍ର ରାଜୀବଲୋଚନ, ସଦାନନ୍ଦ କମଳଲୋଚନ ପ୍ରଭୃତି 
କଟକ କଲେଜରେ ଉଚ୍ଚଶିକ୍ଷା ପାଉଥ୍‌ବା ଛାତ୍ର । ଦେଶରେ ପାଶ୍ଚାତ୍ୟ ଶିକ୍ଷାସଭ୍ୟତାର 
ପ୍ରସାର ସଙ୍ଗେ ସଙ୍ଗେ ଭାରତର ପ୍ରାଚୀନ ସଂସ୍କୃତି ଓ ପ୍ରଥାବଦ୍ଧ ସାମାଜିକ 
ଚଳଣି ସହିତ ଏହାର ସଂଘର୍ଷ ଥୁଲା ଅନିବାର୍ଯ୍ୟ। ନବ୍ଯ ଇଂରେଜୀ ଶିକ୍ଷିତମାନେ 
ଭାରତୀୟ ସମାଜର ଅନ୍ଧବିଶ୍ଵାସ ଓ କ୍ୂସ୍କାର ବିରୁଦ୍ଧରେ ସ୍ଵର ଉତ୍ତୋଳନ 
କରିଥ୍ଲେ | ପାଶ୍ଚାତ୍ୟ ସାହିତ୍ୟ, ସଂସ୍କୃତି ଓ ବୈଜ୍ଞାନିକ ଚିନ୍ତାଧାରା ସଂପର୍କରେ 
ଆସି ଏ ଦେଶରେ ଯେଉଁ ନବଜାଗରଣର ସୂତ୍ରପାତ ହୋଇଥ୍‌ଲା ତାହାକୁ 

୭୦ ଫକୀର ମୋହନ ସେନାପତି 


ଭାରତୀୟ ରେର୍ନୀର୍ସୀ (ମର Renaissance) ଆଖ୍ଯା ଦିଆଯାଇପାରେ। 
ଏହାର ପ୍ରଭାବ ଥୁଲା ସୁଦୂରପ୍ରସାରୀ ! ଭାରତୀୟ ସମାଜ, ସାହିତ୍ୟ, ଅର୍ଥନୀତି, 
ରାଜନୀତି, ଧର୍ମଧାରଣା ଇତ୍ଯାଦି କ୍ଷେତ୍ରରେ ଏହା ଏକ ଗଭୀର ଆଲୋଡନ 
ସୃଷ୍ଟି ଜରିଥ୍ୁଲା। ପ୍ରାଚ୍ୟ ଓ ପାଶ୍ଚାତ୍ୟର ଏହି ସଂଘାତରୁ ଧର୍ମଜଗତରେ 
ଉଦ୍‌ଭବ ହୋଇଥ୍‌ଲା ଏକ ସମନ୍ମୟାତ୍ମକ ଧାରା! ରାଜା ରାମମୋହନ ରାୟଙ୍କ 
ପ୍ରଚାରିତ ବ୍ରାହ୍ମଧର୍ମ, ସ୍ଵାମୀ ଦୟାନନ୍ଦ ସରସ୍ପତୀଙ୍କ ଆର୍ଯ୍ୟସମାଜ୍ ଏବଂ 
ଆନିବେସାନ୍ତଙ୍କ ଥ୍୍‌ଓସଫିକାଲ ସୋସାଇଟି (Theosophical Society of 
ndia) ଏହି ଧର୍ମାମୁକ ସମନ୍ମୟବାଦର ଏକ ଏକ ଫଳଶ୍ରତି। ପାଷ୍ଚାତ୍ୟଭାବାପନ୍ନ 
ବହୂ ତରୂଣଙ୍କୁ ଏହା ଖ୍ରୀଷ୍ଟଧର୍ମ ଗ୍ରହଣରୁ ନିବୃତ୍ତ କରିବା ଦିଗରେ ସହାୟକ 
ହୋଇଥ୍‌ଲା। ଫକୀରମୋହନ ତାଙ୍କର ‘ଆତ୍ମକୀବନ ଚରିତ”ରେ ପାରମ୍ପରିକ 
ହିନ୍ଦୁବିଶ୍ମାସକୁ ନେଇ ତାଙ୍କ ମନରେ ଉପୁଜିଥୁବା ଦ୍ରନ୍ଦ ବିଷୟ ଉଲ୍ଲେଖ କରି 
ସେ ପ୍ରଥମେ କିଭଳି ଖ୍ରୀଷ୍ଟଧର୍ମ ଓ ପରେ ବ୍ରାହ୍ମ ଧର୍ମପ୍ରତି ଆକୃଷ୍ଟ ହୋଇଥ୍‌ଲେ 
ତା'ର ସୂଚନା ଦେଇଅଛନ୍ତି। ଏକ ସମୟରେ ସଂସ୍କାରବାଦୀ ବ୍ରାହ୍ମଧର୍ମ ଓଡିଶାର 
ବ୍ରବ୍ଦିଜୀବୀ ମହଲରେ କମ୍‌ ପ୍ରଭାବ ବିସ୍ତାର କରିନଥୁଲା। ପଡୋଶୀ ବଙ୍ଗଦେଶ 
କେତେକ ଏତିହାସିକ ଓ ଭୌଗୋଳିକ କାରଣରୁ ପାଶ୍ଚାତ୍ୟ ଶିକ୍ଷାଦୀକ୍ଷାରେ 
ଅଗ୍ରଣୀ ଥୁଲା। କଲିକତା ଇଂରେଜମାନଙ୍କର କେବଳ ମୁଖ୍ଯ ବାଣିଜ୍ଯ କେନ୍ଦ୍ର 
ନଥୁଲା, ୧୯୧୨ ସାଇଁ ପର୍ଯ୍ୟନ୍ତ ଏହା ଭାରତବର୍ଷର ରାଜଧାନୀ ମଧ୍ଯ 
ଥୁଲା। ମାଡ୍ରାସ ଓ ବନ୍ପେ ବିଶ୍ବବିଦ୍ୟାଳୟ ସହିତ ୧୮୫୭ ସାଲ ବେଳକୁ 
କଲିକତାରେ ଉଚ୍ଚଶିକ୍ଷା ପାଇଁ ଏକ ବିଶ୍ବବିଦ୍ୟାଳୟ ସ୍ଥାପିତ ହୋଇ ସାରିଥୁଲା। 
ପାଶ୍ଚାତ୍ୟ ଚିନ୍ତାଧାରାଦୁାରା ଅନୁପ୍ରାଣିତ ହୋଇ କଲିକତାରେ ସଭାସମିତିମାନ 
ଅନୁଷ୍ଠିତ ହୋଇ ଭାରତର ଜାତୀୟ ଆନ୍ଦୋଳନଠାରୁ ଆରମ୍ଭ କରି ସମାଜର 
ସଂସ୍କାର, ଦେଶୀୟ ଭାଷା ସାହିତ୍ୟର ଉନ୍ନତି ଇତ୍ଯାଦି ନାନା ବିଷୟ ଆଲୋଚିତ 
ହେଉଥ୍୍‌ଲା। ଏହାର ପ୍ରଭାବ ପଡୋଶୀ ଓଡ଼ିଶାର ସାଂସ୍କୃତିକ ପ୍ରାଣକେନ୍ଦ୍ର କଟକ 
ଉପରେ ପଡିବା ଥୁବା ସ୍ଵାଭାବିକ । କଟକ ନର୍ମାଲ ସ୍କୁଲରେ ଅନୁଷ୍ଠିତ “ଆଲୋଚନା 
ସଭା”ରୂ ବଙ୍ଗଳାର ବଙ୍ଗ ସାହିତ୍ଯ ସମାଜ” ଅନୁରୂପ ଉତ୍କଳ ସାହିତ୍ଯ 
ସମାଜୀ ୧୯୦୩ ସାଇରେ କଟକଠାରେ ସ୍ଥାପିତ ହୋଇଥୁଲା। ଏହି ବର୍ଷ 

ଓିପନ୍ୟାସିକ ଫକୀରମୋହନ ୭୧ 


ବିଛିନ୍ନ ଓଡ଼ିଆଭାଷୀ ଅଞ୍ଚଳଗୁଡିକୁ ଏକତ୍ର କରି ନୂତନ ଓଡିଶା ପ୍ରଦେଶ ଗଠନ 
କରିବା ଉଦ୍ଦେଶ୍ୟରେ ଉତ୍କଳଗୌରବ ମଧୁସୂଦନ ଦାସଙ୍କ ନେତୃତ୍ରରେ “ଉତ୍କଳ 
ସମ୍ମିନନୀ”ର ପ୍ରଥମ ଅଧ୍ବେଶନ କଟକଠାରେ ଅନୁଷ୍ଠିତ ହୋଇଥୁଲା। ପ୍ରାୟଶ୍ଚିତ 
ଉପନ୍ୟାସରେ କୁଅଁର ଗୋବିନ୍ଦଚନ୍ଦ୍ର ସଦାନନ୍ଦ ରାଜୀବଲୋଚନ ପ୍ରଭୃତି କଲେଜ 
ପଢଡ଼ୂଆ ତରୁଣମାନେ ଓଡିଆ ଭାଷାର ଉନ୍ନତି, ସମାଜ ସଂସ୍କାର ଇତ୍ଯାଦି 
ବିଷୟ ଆଲୋଚନା କରବା ପାଇଁ ଯେଉଁ ଆଲୋଚନା ସଭାମାନ କରୂଥ୍‌ଲେ 
ତାହା ଏ ସମୟର ଶିକ୍ଷିତ ସମାଜ, ବିଶେଷତଃ ଛାତ୍ରସମାଜର ଏକ ସ୍ବାଭାବିକ 
ଆଭିମୁଖ୍ୟ ରୂପେ ବିବେଚିତ ହେବା ସ୍ବାଭାବିକ। କିନ୍ତ ସମାଜରେ ସଂସ୍କାର 
ଆଣିବା ପାଇଁ ଯେଉଁ ଆନ୍ତରିକତା, ନିଷ୍ଠା ଏବଂ ସାଧନା ଆବଶ୍ଯକ କୁଅଁର 
ଗୋବିନ୍ଦଚନ୍ଦୁ ତଥା ତାଙ୍କ ସହଯୋଗୀମାନଙ୍କଠାରେ ତାହା ନଥୁଲା! 
ସମାଜସଂସ୍କାରର ମହତ୍‌ ଉଦ୍ଦେଶ୍ୟକୁ ଯେତେବେଳେ ବ୍ୟକ୍ତିଗତ ସ୍ଵାର୍ଥସାଧନର 
ଅସ୍ତ ରୂପେ ବ୍ଯବହାର କରାଯାଏ ତା'ର ପରିଣତି କିଭଳି ଭୟାବହ ହୁଏ 
“ପ୍ରାୟଶ୍ଚିତ? ଉପନ୍ଯାସରେ ତା'ର ଅବତାରଣା କରାଯାଇଛି। 


“ପ୍ରାୟଷ୍ଚିତ' ଉପନ୍ୟାସର ଗଳାଂଶ ଦୁଇଟି ଜମିଦାର ପରିବାରର ବୈରତାକୁ 
କେନ୍ଦ୍ରକରି ଗଢିଉଠିଛି। ଏ ବୈରତାର କାରଣ ପୂଣି ଅନ୍ଯ କିଛି ନୁହେଁ 
- ତୁଚ୍ଛ ଜାତ୍ଯାଭିମାନ। ଚନ୍ଦନପୂରର ବ୍ୁନିଆଦୀ ଜମିଦାର ବୈଷ୍ଣବଚରଣ 
ପଟ୍ଟନାୟକ ଦଶଗ୍ରାମୀ ଶ୍ରୀକରଣ ସମାଜର ମଉଡମଣି। ଲୋକଟି ଧର୍ମପ୍ରାଣ । , 
ଜୂଳଦେବତା ଗୋବିନ୍ଦଚନ୍ଦ୍ରଙ୍କ ପ୍ରତି ଅତୁଟ ଭକ୍ତି, କିନ୍ତୁ ଶ୍ରୀକରଣ ସମାଜର 
ଜାତ୍ୟାଭିମାନନେଇ ଅତି ସଚେତନ। ସମସରପୂରର ଜମିଦାର ସକର୍ଷଣ 
ମହାନ୍ତି ଜଣେ ଜାହାଁବାଜ, ବୃଵିଆ ଓ ପାରିବାର ଲୋକ। କଲିକତାରେ 
ବିଲାତୀ ଜାହାଜର ଲୋଡିଂ ଅନଲୋଡିଂ ଠିକାଦାରୀ କରି ବହୁତ ଟଙ୍କା 
କମାଇ ନିଜେ ଜମିଦାରୀ ଖରିଦ କରିଅଛନ୍ତି ଏବଂ ବହୁତ ଧନସମ୍ପରିର 
ମାଲିକ ହୋଇଅଛଚ୍ତି। ତାଙ୍କ ଖାନ୍‌ଦାନୀରେ ସେପରି କିଛି ବିଷୟଆଶୟ 
ନଥୁଲା। ଦଶଗ୍ରାମୀ ଶ୍ରୀକରଣମାନେ ତାଙ୍କୁ କୃଷ୍ଣପକ୍ଷୀୟା ମହାନ୍ରିଟାଏ ବୋଲି 
ନ୍ୟୁନ ଦୃଷ୍ଟିରେ ଦେଖନତ୍ତି। ସାମନ୍ତ ବୈଷ୍ଣବ ଚରଣ ପଟ୍ଟନାୟକ ଶଙ୍କର୍ଷଣ 

୭୨ ଫକୀର ମୋହନ ସେନାପତି 


ମହାନ୍ତିଙ୍କର କ୍ଷମତା ଓ ପ୍ରତିପତି ବୃବି ନେଇ ବଡ ଅସହିଷ୍ପ। ସଙ୍କର୍ଷଣ 
ମହାନ୍ତିଙ୍କର ଇଚ୍ଛା କୌଣସି ରୂପେ ହେଉ ଶ୍ରୀକରଣ ଗୋଷ୍ଠୀରେ ମିଶିବେ। 
ଦିନେ ସାମନ୍ତଙ୍କ କଚେରୀ ମଜଲିସରେ ଜଣେ ମୂରବି ଭଳିଆ କରଣ ସାମନ୍ତ 
ସଙ୍ଗର୍ଷଣ ମହାନ୍ତିଙ୍କ ସହିତ ଚଳାଚଳିରେ ବାଧା କ'ଣ ଅଛି ବୋଲି ପ୍ରସଙ୍ଗଟା 
ଉଠାଇବାରୁ ସାମନ୍ତ ବୈଷ୍ଣବଚରଣ ଖପାଟାଏ ହୋଇଯାଇ କହିଲେ, “ହଇହେ 
ପଟ୍ଟନାୟକ ଭାଇସା”ନ୍ତ । ତୁମେ ତ ହେଲ ମୂରବି ପକ୍ଷୀଆ ବୟଯୋବୃବ୍ଧ 
ଲୋକ, ତୁମ ମୁହଁକୁ ଏକଥାଟା ମାନିଲାତ। ଗୋଲାମ ମହାନ୍ତି ଦୁଆରେ 
ଶ୍ରୀକରଣ ସାମନ୍ତମାନେ ଚକା ମାଡି ଡାଲିଭାତ ହାପୁଡିବେ “ପରା ? ଯେତିକି 
ହେଇା ସେତିକି ଆଉ।” କଥାଟା ସଙ୍କର୍ଷଣ ମହାନ୍ତିଙ୍କ କାନରେ ପଡିବାକୁ 
ବେଶି ଡେରି ହେଲା ନାହିଁ। ସେ ରାଗରେ ଗର୍ଜନ କରି ଏ ଅପମାନର 
ପ୍ରତିଶୋଧ ନେବା ପାଇଁ ନିଜର . ସମସ୍ତ ଅତ ସମ୍ପଭିରେ ତୁଳସୀପତ୍ରଟାଏ 
ପକାଇ ଚଳୁ ଧରିଦେଲେ। ତାଲୁକେ ଦଶଗ୍ରାମ ଓ ତାନୁକେ ସମସରପୁରର 
ଅନେକ ମୌଜା ଲଗାଲଗି। ଦୁଇପକ୍ଷରୁ ଢେର ଢେର ଫୌଜଦାରୀ ଓ 
ଦେବାନୀ ମକଦ୍ଦମା ଦାଏର ହୋଇଯିବାକୁ ବିକମ୍ବ ହେଲା ନାହିଁ। 


ସାମନ୍ତ ବୈଷ୍ଠବଚରଣଙ୍କର ସନ୍ତାନସନ୍ତତି ନ ଥଲେ । ସା'ନ୍ତାଣୀ ଶ୍ରୀହରିପ୍ରିୟା 
ଦେବୀ କୁଳଦେବତା ଗୋବିନ୍ଦଚନ୍ଦ୍ରଙ୍କୁ ବହୃତ ପୂଜା ଅର୍ଚ୍ଚନା କରି ପତ୍ର ସନ୍ତାନଟିଏ 
ଲାଭ କରିଥ୍‌ବାରୁ ତା'ର ନା ରଖ୍‌ଥୁ୍‌ଲେ କୁଅଁର ଗୋବିନ୍ଦଚନ୍ଦ୍ୃ । ସାଆନ୍ତାଣୀ 
ନିଜ ଗାଁ ଗୋପାଳପୂରର ଗୋଟିଏ ବାପଛେଉଣ୍ଡ କରଣ ପିଲା ସଦାନନ୍ଦକୁ 
ପୁତ୍ର ସ୍ପେହରେ କୋଳକୁ ଟେକିନେଇଥ୍‌ଲେ। ସାଆନ୍ତାଣୀ କହିଥ୍‌ଲେ, ‘ମୋ 
ସଦେଇ ଆଗତ ଗୋବିନ୍ଦ ପଛ”। ସଦାନନ୍ଦ ଗୋବିନ୍ଦଙ୍କ ଠାରୁ ଚାରିବର୍ଷ 
ବଡ। 


ମାଲିମକ୍ଦମାରେ ସାମନ୍ତ ବୈଷ୍ଠବଚରଣ କଟକ ଗଲେ ଗୋବିନ୍ଦଙ୍କ 
ସାଙ୍ଗରେ: ନେଇଯାଉଥ୍‌ଲେ ! ହାକିମ ହକ୍ରମା, ଓକିଲ ତାଙ୍କୁ ପୁଅକୁ ଇଂରେଜୀ 
ପଢାଇବା ପାଇଁ ପରାମର୍ଶ ଦିଅନ୍ତି - “ଆପଣ ହେଲେ ମରହଟି ଲୋକ। 

ଞିପନ୍ୟାସିକ ଫକୀରମୋହନ ୭୩ 


ଏତେଦିନ କାଠଖଣ୍ଡାରେ ମାରିଗଲେ -ଏଣିକି ଜମିଦାରମାନେ ଇଂରେଢୀ ନ 
ଜାଣିଲେ ହାକିମହୂକୂମାରେ ଛିଡା ହୋଇ ପାରିବେ ନାହିଁ, ଜାଣନ୍ତୁ।”” ସାମନ୍ତ 
ବୈଷ୍ଣବଚରଣ ମଧ୍ଯ ଏ ପରାମର୍ଶର ଗୁରୁତ୍ସ ଉପଲବ୍ି କରି କଟକରେ ପୁଅକୁ 
ଇଂରାଜୀ ପଢାଇବାର ବ୍ୟବସ୍ଥା କଲେ। ସେକ୍‌ ବଜାରରେ ଥୁବା ଜମିଦାରଙ୍କ 
କୋଠାରେ ଗୋବିନ୍ଦଚନ୍ଦ୍ର ଓ ସଦାନନ୍ଦ ରହି ପାଠ ପଢିଲେ । ସାଙ୍ଗରେ ଭଣ୍ଡାରୀ, 
ପୂଝାରୀ, ଚାକରର ସମସ୍ତ ବ୍ୟବସ୍ଥା କରିଦିଆଗଲା । 


ସମସରପୁର ତାଲୁକର ଜମିଦାର ସଙ୍କର୍ଷଣ ମହାନ୍ତିଙ୍କ ଉଆସରୁ 
ରାଜୀବଲୋଚନ ମଧ୍ଯ କଟକରେ ରହି ପଢ଼ଥ୍ଲେ। ରାଜୀବଲୋଚନଙ୍କର ପିତୁବଂଶ 
ସମ୍ବନ୍ଧରେ କୌଣସି ଜଣାଶୁଣା ଇତିହାସ ନାହିଁ। ବିଧବା ମାତା ଅନେକ 
ଦିନ ହେଲା ସଙ୍କର୍ଷଣ ମହାନ୍ତିଙ୍କ ଉଆସରେ ଅଛନ୍ତି। ସାଆନ୍ତାଣୀଙ୍କ ମୃତ୍ୟୁପରେ 
ତାଙ୍କର ହୁକୁମ ଦାସଦାସୀଙ୍କ ଉପରେ ଚଳେ। କଟକ କଲେଜ ଛାତ୍ରମାନେ 
ଜାଣନ୍ତି ରାଜୀବଲୋଚନ ଜମିଦାର ସଙ୍କର୍ଷଣ ମହାନ୍ତିଙ୍କର ନିଘନ ଭଣଜା। 
କଟକ କଲେଜ ଛାତ୍ରମାନେ ଗୋଟିଏ “ଆଲୋଚନା ସଭା” ସ୍ଥାପନ କରିଥ୍‌ଲେ। 
ପ୍ରତିମାସ ପ୍ରଥମ ସପ୍ତାହ ଶନିବାର ସଂଧ୍ୟାରେ ଆଲୋଚନା ସଭା ବସି 
ଏଥ୍‌ରେ ମାତୃଭାଷାର ଉନ୍ନତି, ସମାଜ ସଂସ୍କାର ସଂପର୍କୀୟ ଆଲୋଚନା, 
କବିତା ପାଠ, ପ୍ରବନ୍ଧ ପାଠ ଇତ୍ୟାଦି ସାସ୍କୃତିକ କାର୍ଯ୍ୟକ୍ରମ ଅନୁଷ୍ଠିତ ହେଉଥ୍‌ଲା। 
ଜମିଦାର ପୁତ୍ର କୁଅଁର ଗୋବିନ୍ଦଚନ୍ଦୁ ସେତେବେଳକୁ ଜଣେ କବି ହିସାବରେ 
ବେଶ ପରିଚିତ ହୋଇଯାଇ ଥୁଲେ ଏବଂ ଭବିଷ୍ୟତରେ ସେ ଯେ ଜଣେ 
ମହାକବି ହେବେ ସଭାର କେତେକ ସଦସ୍ଯ ପ୍ରକାଶ୍ଯ ମତ ପ୍ରକାଶ କରିବାକୁ 
କୁଣ୍ଠିତ ହୋଇନଥ୍‌ଲେ। ଗୋବିନ୍ଦଚନ୍ଦ୍ରଙ୍କର ଏ ପ୍ରଶଂସାରେ .ଭର୍ଷାନ଼ିତ ହୋଇ 
ସମସରପୂର ଜମିଦାରଙ୍କ ଭଣଜାଲେଖା ରାଜୀବଲୋଚନ କହି ପକାଇଲେ 
““ଗୋବିନ୍ଦବାବୁଙ୍କର କବିତ୍ୃଶର୍ତି ଅଛି, ସନ୍ଦେହ ନାହିଁ, ହେଲେ, ସତ କଥାଟା 
ଘୋଡାଇ ରଖୁବାକ୍ର ମତେ କଷ୍ଟ ବୋଧ ହେଉଛି। ମୁଁ ନିଶ୍ଚିତ ରୂପେ କହିପାରେ 
କବିତାର ଓଜଗୁଣ, ମାଚିତ ଶବ୍ଦାବଳୀର ସଂଜତ ବିନ୍ଯାସ ବିଷୟ ବୁଝିବାକୁ 
ଗଲେ ତୁଳନାରେ ଆମ ଇନ୍ଦୁର କବିତା ଢେର ଉପରେ ଆସନ ପାଇବାର 

୭୪ ଫକୀର ମୋହନ ସେନାପତି 


ଯୋଗ୍ୟ।”” ଏ ଇନ୍ଦୁ ହେଉଛନ୍ତି ଜମିଦାର ସଂକର୍ଷଣ ମହାର୍ତିଙ୍କର ଏକମାତ୍ର 
ସନ୍ତାନ ଇନ୍ଦୁମତୀ । କବିତା ଲେଖା ଦୂରେ ଥାଉ, ସାଥ୍‌ ମରୁଆ ସହିତ 
ମିଶି ଶ୍ରୀକୃଣ୍ଠ ଅଷ୍ଠପାଟବଂଶୀ, କଦମ୍ଭ ଗଛ, ପଦ୍ମଫୁଲ ଚିତ୍ର ଲେଖୁବାଯାଏ 
ଇନ୍ଦୁମତୀଙ୍କର କଳାଚର୍ଟ୍ାର ଦୌଡ । ରାଜୀବଲୋଚନଙ୍କ ମନ୍ତବ୍ୟରେ ଗୋବିନ୍ଦଚନ୍ଦ 
ଅବଶ୍ଯ କ୍ଷଣ୍ଡ ହେଲେ, କିନ୍ଧ ଏହି ଅଜଣା କବି କନ୍ଯାଟି ପ୍ରତି ତାଙ୍କର 
ଭାବପ୍ରବଣ କବିପ୍ରାଣ ଆକୃଷ୍ଣ ହେଲା। ଗୋବିନ୍ଦଚନ୍ଦ୍ରଙ୍କର ଏ ଭାବାନ୍ତର ଚତୂର 
ରାଜୀବଲୋଚନର ଦୃଷ୍ଟିକୁ ଏଡିଯାଇ ପାରିଲା ନାହିଁ। ଶ୍ରୀକରଣ ସାମନ୍ତ 
ବୈଷ୍ଣବଚରଣଙ୍କ ପୁତ୍ର ସହିତ ସଂକର୍ଷଣ ମହାନ୍ତିଙ୍କ କନ୍ଯା ଇନ୍ଦୁମତୀର ବିବାହ 
ପାଇଁ ଏହାକୁ ଏକ ସୂଯୋଗ ମନେକରି ରାଜୀବଲୋଚନ ଉଦ୍ୟମରେ ଲାଗିଗଲେ । 
ତାଙ୍କର ଏ ଉଦ୍ୟମରେ ସହାୟତା କଲେ ସଦାନନ୍ଦ | 


ଏହା ମଧ୍ଯରେ ଗ୍ରୀଷ୍ଟାବକାଶ ହେବାରୁ ଗୋବିନ୍ଦଚନ୍ଦୁ ଓ ସଦାନନ୍ଦ 
ଚନ୍ଦନପୁର ଉଆସକୁ ଫେରିଲେ। ସ୍ନେହମୟୀ ମା ଶ୍ରୀହରିପ୍ରିୟା ଦେବୀ ପୂଅର 
ଉଦାସ ଶୂଖୁଲା ମୁହଁ ଦେଖୁ ବ୍ଯସ୍ତ ହୋଇପଡିଲେ ଏବଂ ପୁଅର ବିବାହ 
କରିଦେଲେ ତା'ର ପରିବର୍ଗନ ହୋଇଯିବ ଭାବି ସାମନ୍ତଙ୍କ ସହିତ ପରାମର୍ଶ 
କରି ବିବାହ ଆୟୋଜନରେ ଲାଗିଗଲେ। ବହୁ ସମ୍ଭାନ୍ତ କରଣ ପରିବାରରୁ 
ପ୍ରସ୍ତାବମାନ ଆସିବାକୁ ଲାଗିଲା। କୂଚକ୍ରୀ ସଦାନନ୍ଦ ଦେଖୁଲେ ଯଦି ଗୋବିନ୍ଦଚନ୍ଦ୍ରର 
ବିବାହହୋଇଯାଏ ତାହାହେଲେ ତାଙ୍କର ଓ ରାଜୀବଲୋଚନର ସମସ୍ତ ଯୋଜନା 
ପଣ୍ଡ ହୋଇଯିବ। କଟକ କଲେଜରେ ସେମାନଙ୍କ ଉପସ୍ଥିତି ଜରୂରୀ ବୋଲି 
ପ୍ରିଡ଼ିପାଲଙ୍କର ଏକ ଜାଇ ଚିଠି ଦେଖାଇ ସଦାନନ୍ଦ ଓ ଗୋବିନ୍ଦଚନ୍ଦୁ କଟକ 
ଚାଇିଆସିଲେ। କଟକରେ ପହଞ୍ଚ୍‌ ଘନ ଘନ ଭୋଜି ସଭାର ଆୟୋଜନ 
କରାଯାଇ ସମାଜ ସଂସ୍କାରର କରଣଜାତି ଭିତରେ ଉଚ୍ଚନୀଚ ଭାବ ଦୂର 
କରିବା, ଶିକ୍ଷିତା କନ୍ଯା ବିବାହ କରିବା, ଡ଼ାରଉଇନଙ୍କ ମତାନୁଯାୟୀ 
ଯୌନନିର୍ବାଚନରେ ପିତାମାତାଙ୍କର କୌଣସି ଅଧ୍ବକାର ନାହିଁ ଇତ୍ଯାଦି ବିଷୟ 
ଆଲୋଚନା କରାଗଲା ଏବଂ ସଭାରେ ବିଭିନ୍ନ ପ୍ରସ୍ତାବ ଗୃହୀତ ହୋଇ 
ସଭ୍ୟମାନଙ୍କର ସ୍ୀକୃତିସୂଚକ ଦସ୍ତଖତ ନିଆଗଲା । କିନ୍ତ ଗୋବିନ୍ଦଚନ୍ଦର ପିତାମାତାଙ୍କ 
ମତ ବିରୁଦ୍ଧରେ ଯାଇ ବଂଶଗତ ବିବାଦ ଥୁବା ସମସରପୂର ଜମିଦାରଙ୍କ 

ଉିପନ୍ୟାସିକ ଫକୀରମୋହନ ୭୫ 


କନ୍ୟାକୁ ବିବାହ କରିବା ପାଇଁ ଅନିଚ୍ଛା ପ୍ରକାଶ କଲେ। ଚତୁର ସଦାନନ୍ଦ 
ଗୋବିନ୍ଦଚନ୍ଦୂର ମତ ବଦଳାଇବା ପାଇଁ ତାହା ପାଇଁ କିଭଳି ଏକ ଅପାତ୍ରରେ 
ବିବାହ ସ୍ଥିର କରାଯାଇଛି ସେ ସମ୍ବନ୍ଧରେ ଏକ ନାତିଦୀର୍ଘ ବକ୍ତୃତା ଦେଲେ। 
ଗୋବିନ୍ଦଚନ୍ଦ୍ର ଏହା ପରେ କବି କନ୍ଯା ଇନ୍ଦୁମତୀକୁ ବିବାହ କରିବା ପାଇଁ 
ମନ ସ୍ଥିର କରିନେଲେ। ସାମନ୍ତ ବୈଷ୍ଣବଚରଣ ପଟ୍ଟନାୟକ ଓ ସାଆନ୍ତାଣୀ 
ଜାଣିଲେତ ଏ ବିବାହ ହୋଇପାରିବ ନାହିଁ। ତେଣୁ ସେମାନଙ୍କ ଅଜ୍ଞାତରେ 
ଯେତେ ଶୀଘ୍ର ଏ ବିବାହ ସମ୍ଚନ୍ତ ହୋଇଯିବ ଭଲ। ଲେଖକଙ୍କ ଭାଷାରେ, 
“କୁଅଁର ଗୋବିନ୍ଦଚନ୍ଦ୍ର ପିଲାଟା ବଡ ସରଜ, ଦୋଷ ବୋଲ, ଗୁଣ ବୋଇ, 
ତାହାର ଗୋଟିଏ ସ୍ଵଭାବ, ଯାହା ଥରେ ବୁଝିଯାଇଛି, ଯାହା ଇଚ୍ଛା ତାହା 
ହେଉ ପଛକେ ସେ କଥାଟା ଛାଡିବ ନାହିଁ। ଆଉ ସଦେଇ ଭାଇ ଉପରେ 
ତା'ର ଭାରି ବିଶ୍ଵାସ - ମଧ୍ଯ ବଡ ଭାଇ କଥାରେ ଚାଲିବା ପାଇଁ ମା 
ସାଆନ୍ତାଣୀ କହିଦେଇ ଅଛନ୍ତି।”? 


ସଂକର୍ଷଣ ମହାନ୍ତି ସୁଯୋଗ ଅପେକ୍ଷାରେ ଥୁଲେ । ଗୋପନରେ ବିବାହର 
ସମସ୍ତ ଆୟୋଜନ କରି ଯଥାଶୀଘ୍ର ଇନ୍ଦୁମତୀ ସହିତ ଗୋବିନ୍ଦଚନ୍ଦ୍ରର ମଙ୍ଗଳକୃତ୍ୟ 
ସମ୍ପନ କଲେ । ଚନ୍ଦନପୁର ଉଆସରେ ଏ ଖବର ପହଞ୍ଚବାରୁ ସାମନ୍ତ ବୈଷ୍ଣବଚରଣ 
ଏକାବେଳେ ଭାଟଙ୍ଗିପଡିଲେ। ସାଆନ୍ତାଣୀ ଏକମାତ୍ର ପୂଅର ବିବାହ କରିବା 
ପାଇଁ କେତେ ଆୟୋଜନ କରିଥୁଲେ । ତାଙ୍କର ସମସ୍ତ ଆୟୋଜନ, କନ୍ତନାଜନ୍ପନା 
ହଠାତ୍‌ ଧୂଳିସାତ୍‌ ହୋଇଗଲା। ଦୁଃଖଯନ୍ତ୍ରଣାରେ ସେ ଶଯ୍ଯାଶାୟୀ ହେଲେ। 


ଏହା ମଧ୍ୟରେ କଲେଜ ଛୁଟି ସମୟ ଆସିଗଲା। ସମସରପୂରରେ 
ଭୀଷଣ ଚୋରଗୋଳ ଲାଗିଥ୍‌ବାରୁ ସଂକର୍ଷଣ ମହାନ୍ତି ରାଜୀବଲୋଚତ଼ନକୁ 
ସମସରପୂର ଡକାଇନେଲେ। ସେ ଗୋବିନ୍ଦଚନ୍ଦ୍ରଙ୍କୁ ଚିଠି ଲେଖ୍‌ଲେ ଛୁଟିରେ 
ସମସରପୂର ଆସିବାପାଇଁ । ଏଣେ ଚନ୍ଦନପୂରରେ ସା'ନ୍ତାଣୀଙ୍କ ଅବସ୍ଥା ସାଂଘାତିକ 
ହେବାରୁ ସେ ପୂଅକୁ ଥରେ ଦେଖୁବା ପାଇଁ ବିକଳ ହେଲେ। ସବାରୀ 
ଗୋପାଳ ଗୋବିନ୍ଦଙ୍କୁ ଆଣିବା ପାଇଁ କଟକ ପଠାଗଲା। ରାଜୀବଲୋଚନ 
ଭାବିଲେ ବିବାହ ସିନା ହୋଇଗଲା, ଯଦି ଗୋବିନ୍ଦଚନ୍ଦୁ ଛୁଟିରେ ଚନ୍ଦନପୁର 

୭୬ ଫକୀର ମୋହନ ସେନାପତି 


ଚାଲିଯାଏ ସବ୍ରଗୋଳମାଳ ହୋଇଯିବ। ଗୋବିନ୍ଦଚନ୍ଦ୍ର¶ଙୁ ସମସରପୁର ଆଣିବା 
ପାଇଁ ସେ କବିତାରେ ଲେଖ୍ଥ୍ବା ଗୋଟିଏ ପ୍ରେମପତ୍ରରେ ଇନ୍ଦୁମତୀର ଅନିଛା 
ସତ୍ତ୍ଵେ ତା'ର ସ୍ବାକ୍ଷର କରାଇ ନେଇ ଗୋବିନ୍ଦଚନ୍ଦ୍ରଙ୍କ ନିକଟକୁ ପଠାଇଦେଲେ ! 
ଯେହେତୂ ରନ୍ଦ୍ରମତୀ କବି କନ୍ଯା, ତା'ର ପତ୍ର କବିତାରେ ଲେଖାଯିବା 
ଉଚିତ । କବିତାଟିର କିୟଂଦଶ ଏହିପରି: 


“କରଣାଣ କରୁଛି ଚରଣ ତଳେ 
ଉଆସରେ ସର୍ବେ ଅନୁ କୃଶଳେ, 
ପ୍ରାର୍ଥନା କରୁଛି ଯୋଡିଣ କର, 
ଶୂଣି ଆଜ୍ଞା ହେଉ ହେ ପ୍ରାଣେଶ୍ପର ! 
ପ୍ରଭୁଙ୍କ ଚରଣ ଦର୍ଶନ ପାଇଁ 
ଦିନରାତି ଅଛି ବାଟକୁ ଚାହିଁ 
କଲେଜ ବନ୍ଦରେ ଦେବେ ଦର୍ଶନ 
ଆଜ୍ଞା କରିଥ୍‌ଲେ ହେ ପ୍ରାଣ ଧନ! 
ଗଣୁଅଛି ଦିନ ଦିବା ଶର୍ବରୀ, 
ଦିନକୁ ମଣୁଛି ବରଷ ପରି। 
ଅଧକ କରିବି ଜଣାଣ କିସ, 
ଅନ୍ନତଜଳ ମୋତେ ଲାଗୁଛି ବିଷ 
ବେଳେଯେବେ କୃପାକରିବେ ନାହିଁ 
ବଞ୍ଚ୍‌ ରହିବି ମୁଁ କାହାକର ଚାହିଁ ? 
ନକର ନିରାଶ ହେ ପ୍ରାଣେଶ୍ବର, 
ଆସନ୍ତୁ ଚଞ୍ଚଳ ଯୋଡ଼ୁଛି କର।” 


ସରଳ ଓ ଭାବପ୍ରବଣ ଗୋବିନ୍ଦଚନ୍ଦ୍ର ଏ ପତ୍ରଟି ପଢି ବିଶ୍ବସ୍ତ ଦୃତ୍ଯ 
ସଇତାଜୁ ସାଙ୍ଗରେ ଧରି“ ସବାରୀରେ ସମସରପୂର ଚାଲିଗଲେ। ସମସରପ୍ରର 
ନିକଟରେ ପହଞ୍ଚ ପହଞ୍ଚୁ ସଂଧ୍ୟା। ବର୍ଷାଦିନ ବନ୍ଯା ଜଳରେ ମାଛୁଆ ନଇ 

ଉଚ୍ମଳିଛି। ଛୋଟଡଙ୍ଗାଟିରେ ସବାରୀ ପାରହେବା ସମ୍ଭବ ନୃହେଁ। ସବାରୀ 
ଓ ସଇତାକୁଂ ପଛରେ ରଖ୍‌ ଗୋବିନ୍ଦଚନ୍ଦୁ ଏକା ନଲପାର ହୋଇ ଅନ୍ଧାର 
ରାତିରେ ବଣଖମଣ ନମାନି ସଂକର୍ଷଣଙ୍କ ଉଆସ ଆଡେ ଚାଲିଲେ ! ଭାବିଥ୍‌ଲେ 
ଉଆସ ପଛପଟ ନଇ ମାଜଣା ତୁଠକ୍ର ଲାଗିଥ୍‌ବା ଇନ୍ଦୁମତୀ ଶୋଇବା 
ଘର ଝରକାରେ ତାଙ୍କୁ ଡାକି ଚମଜ୍ବୁତ କରିଦେବେ। ଝରକାରେ ଠକ୍‌ଠକ୍‌ 
ଶବ୍ଦ ଶୁଣି ଚୋର ଚୋର ବୋଲି ଇନ୍ଦୁମତୀ ଓ ମରୁଆ ପାଟିକରିବାରୁ 
ଜଗୁଆଳି ପାଇକମାନେ ଗୋବିନ୍ଦଚନ୍ଦ୍ରଙ୍କୁ ଚୋର ଭାବି ନିର୍ଘାତ ମାଡ ଦେଲେ 
ଏବଂ ବାନ୍ଧିନେଇ କତ୍ରେରୀ ମେଲାରେ ପକାଇ ଦେଲେ। ରାତି ପାହିଲା 
ବେଳକୁ ସଇତା ସବାରୀ ନେଇ ପହଞ୍ଚ୍‌ ସାଆନ୍ତଙ୍କ ହାଲ ଦେଖ୍‌ ସଙ୍ଗେ 
ସଙ୍ଗେ ତାଙ୍କୁ ସବାରୀରେ ବସାଇ କଟକ ଡାକ୍ତରଖାନାକୁ ଘେନିଗଲା। 
ରାଜୀବଲୋଚନ ଉଆସରେ ଥାଇ ବି ପଦାକୁ ବାହାରିଲେ ନାହିଁ। 


କଟକରେ ଚିକିତ୍ସା ହେଉଥ୍‌ବା ସମୟରେ ଗୋବିନ୍ଦଚନ୍ଦୁ ମାଂଙ୍କର ମୃତ୍ୟୁ 
ସମ୍ବାଦ ପାଇଲେ। ସରଳା, ସତୀ, ସାଧ୍ବୀ ଇନ୍ଦୁମତୀ ମଧ୍ୟ ତାଂ ଯୋଗୁଁ 
ଦେବପ୍ରତିମ ସ୍ବାମୀଙ୍କର ଏ ଦ୍ରର୍ଦଶା ହୋଇଥ୍‌ବା ଜାଣି ଦୁଃଖ ଓ ଅନୁଶୋଚନାରେ 
ମାଛୁଆ ନଇରେ ଆମତ୍ମବିସର୍ଜ୍ଚନ କଲେ। ମା ଓ ପତ୍ନୀଙ୍କର ମୃତ୍ଯୁ ସମ୍ବାଦ 
ଗୋବିନ୍ଦଚନ୍ଦ୍ରଙ୍କୁ ଦାରୁଣ ଆଘାତ ଦେଲା। ଏ ଉଭୟ. ଦୁର୍ଦଶା ପାଇଁ ସେ 
ନିଜକୁ ଦୋଷୀକରି ପ୍ରାୟଶ୍ଚିତ କରିବା ପାଇଁ ଡାକ୍ତରଖାନା ଛାଡି ସନ୍ତ୍ଯାସୀ 
ହୋଇ ବୃନ୍ଦାବନ ଚାଇଲିଗଲେ। ସାମନ୍ତ ବୈଷ୍ଣବ ଚରଣ ପତ୍ନୀ ଓ କୁଳବଧୂଙ୍କର 
ଅକାଳ ମୃତ୍ଯୁରେ ସଂସାର ବିରାଗୀ ହୋଇ ସମସ୍ତ ସମ୍ପରଭି କୁଳଦେବତା 
ଗୋବିନ୍ଦଚନ୍ଦ୍ରଙ୍କୁ ସମର୍ପଣ କରି ବୁନ୍ଦାବନବାସୀ ହୋଇଅଛନ୍ତି। ସଂକର୍ଷଣ ମହାନ୍ତି 
ଏକମାତ୍ର ସନ୍ତାନ ଇନ୍ଦ୍ୁମତୀକୁ ହରାଇ ନିଜକୂତ ପାପର ପ୍ରାୟଶ୍ଚିତ ପାଇଁ 
ବୁନ୍ଦାବନ ଯାତ୍ରା କରିଅଛନ୍ତି। ଅନୁତପ୍ତ ସଦାନନ୍ଦ ଏବଂ ଗୋବିନ୍ଦଚନ୍ଦ୍ରଙ୍କର 
ବିଶ୍ଵସ୍ତ ଭୃତ୍ଯ ସଇତା ମଧ୍ଯ ବୃନ୍ଦାବନରେ ଉପସ୍ଥିତ। ବୁନ୍ଦାବନରେ ସମସ୍ତଙ୍କର 
ମିଳନ ହୋଇଛି। . ବୈଷ୍ଣବଚରଣ ଓ ସଂକର୍ଷଣଙ୍କ ପରାମର୍ଶରେ ଗୋବିନ୍ଦଚନ୍ଦର 
ଚନ୍ଦନପୁର ଫେରିଯାଇ ପୈତୁକ ଜମିଦାରୀ ସହିତଂ ଶ୍ଵଶ୍ରରଙ୍କ ଜମିଦାରୀର 

ଦାଯିଡ଼୍ ବହନ କରିଅଛନ୍ତି ଓ ଉଭୟ ବଂଶର କୂଳଦେବତାଙ୍କ ସେବାରେ 
ନିଜକୁ ଉତ୍ସର୍ଗ କରିଅଛନ୍ତି। ଜନସେବାକୁ ସେ ଜୀବନର ବ୍ରତ ରୂପେ ଗ୍ରହଣ 
କରି ନେଇଅଛନ୍ତି ଏବଂ ବିଶ୍ଧସ୍ତଭୂତ୍ଯ ସଇତା ଏ କାର୍ଯ୍ୟରେ ତାଙ୍କର ସହାୟତା 
କରିଛି। ସଂକ୍ଷେପରେ ଏହା ହିଁ ‘ପ୍ରାୟଶ୍ଚିତ? ଉପନ୍ୟାସର କଥାବସ୍ତୁ। 


ବୃଥା ଜାତ୍ୟାଭିମାନ ଯୋଗୁଁ ଦୁଇଟି ସମୃଦ୍ଧ ଓ ସୂଖ୍‌ ଜମିଦାର ପରିବାର 
କିଭଳି ବିପର୍ଯ୍ୟୟର ସମ୍ମୁଖୀନ ହୋଇଛି ପ୍ରାୟଶ୍ଚିତ? ଉପନ୍ଯାସ ତା'ର କରୁଣ 
କାହାଣୀ ପ୍ରଦାନ କରେ। ସମାଜସଂସ୍କାରବ୍ରତୀ ଫକୀରମୋହନ ତାଙ୍କର ଗଳ 
ଉପନ୍ୟାସରେ କୁସଂସ୍କାର, ଅନ୍ଧବିଶ୍ରାସ ବିରୁଦ୍ଧରେ ସ୍ଵର ଉତ୍ତୋଳନ କରିଅଛନ୍ତି, 
କିନ୍ତ ସମାଜ ସଂସ୍କାର ନୀରେ ଭାରତୀୟ ସଂସ୍କୃତିର ପାରମ୍ପରିକ ମୂଲ୍ୟବୋଧକୁ 
ଅସ୍ପୀକାର କରିନାହାନ୍ତି। ଏକ ଛିନ୍ନମୂଳ ସମାଜର ଅଭିବୃଦ୍ଧି ଅସମ୍ଭବ। ଅତୀତର 
ଯାହା କିଛି ଭଲ, ଶୁଭଙ୍କର ତାହାକୁ ଭିଭିକରି କେବଳ ଭବିଷ୍ୟତର ସମୃଦ୍ଧ 
ସମାଜ ଗଠନ କରାଯାଇପାରେ। ବିଂଶ ଶତାଦ୍ଦୀର ପ୍ରଥମ ପାଦରେ ଓଡ଼ିଶାର 
ଶିକ୍ଷିତ ସମାଜ, ବିଶେଷତଃ ପାଷ୍ଚାତ୍ଯ ଶିକ୍ଷାପ୍ରାପ୍ତ ତରୂଣମାନଙ୍କ ମଧ୍ୟରେ 
ସମାଜ ସଂସ୍କାରର ଯେଉଁ ପ୍ରବଣତା ଦେଖାଦେଇଥ୍‌ଲା ତା'ର ଏକ ଚିତ୍ର 
‘ପ୍ରାୟଶ୍ଚିତ ଉପନ୍ଯାସରେ ଦିଆଯାଇଛି। କିନ୍ଧ ସଦାନନ୍ଦ ରାଜୀବଲୋଚୃନ, 
କମଳଲୋଚନ, କୁଅଁର ଗୋବିନ୍ଦଚନ୍ଦ୍ର ପ୍ରଭୃତି ସମାଜସଂସ୍କାରଧ୍ବଜାଧାରୀ 
ତରୁଣମାନଙ୍କଠାରେ ସମାଜ ସଂସ୍କାର ପ୍ରତି କୌଣସି ଆନ୍ତରିକତା ବା ନିଷ୍ଠା 
ପ୍ରକାଶ ପାଇନାହିଁ। ସଂକର୍ଷଣ ମହାଚର୍ତିଙ୍କ ଅନ୍ତରେ ପ୍ରତିପାଳିତ ଅଜ୍ଞାତକୂଳଶୀଳ 
ରାଜୀବଲୋଚନଙ୍କର ଏକମାତ୍ର ଉଦ୍ଦେଶ୍ୟ କୁଅଁର ଗୋବିନ୍ଦବନ୍ଦ୍ରଙ୍କ ସହିତ ସଂକର୍ଷଣ 
ମହାନ୍ତିଙ୍କ କନ୍ଯା ଇନ୍ଦୁମତୀର ବିବାହ ସମ୍ପନ୍ନ କରି ସାମନ୍ତ ବୈଷ୍ଣବ ଚରଣଙ୍କର 
ବଂଶାଭିମାନ କ୍ଷୁଣ୍ଡ କରିବା ଓ ସଂକର୍ଷଣ ମହାନ୍ତିଙ୍କୁ ସନ୍ଧଷ୍ଠ କରି ଆମ୍ମସ୍ପାର୍ଥ 
ସାଧନ କରିବା। ଏଥ୍‌ପାଇଁ ସେ ମିଥ୍ଯା, କପଟାଚାର, ଜାଲଜୂଆଚୋରୀ 
କୌଣସିଟି ହୀନପଛା ଗ୍ରହଣ କରିବାକୁ ପଛାଇ ନାହାନ୍ତି। ଦରିଦ୍ର ଅଥଚ 
ମେଧାବୀ କମଳଲୋଚନର:ଂ ପ୍ରତିଭାକୁ ଅର୍ଥବଳରେ କ୍ରୟ କରି ତା ଦ୍ରାରା 
“ଯୌନ ନିର୍ବାଚନ? ପ୍ରବନ୍ଧ ଲେଖାଇ ଭୋଜି ସଭାରେ ପାଠ କରାଇ ଅଛନ୍ତି 


Digitized by PPRACHIN, SOA 


ଥିପନ୍ୟାସିକ ଫକୀରମୋହନ ୭୯ 


- ଯାହାର ଏକମାତ୍ର ଉଦ୍ଦେଶ୍ଯ ଗୋବିନ୍ଦଚନ୍ଦ୍ରଙ୍କୁ ପ୍ରଭାବିତ କରି ସଂକର୍ଷଣ 
ମହାନ୍ତିଙ୍କ କନ୍ୟା ଇନ୍ଦୁମତୀକୁ ବିବାହ କରିବା ପାଇଁ ସମ୍ମତ କରିବା । ସାଆନ୍ତାଣୀ 
ଶ୍ରୀହରିପ୍ରିୟା ସଦାନନ୍ଦକୁ ପୁତ୍ରବତ ସ୍ବେହ କରୁଥ୍‌ଲେ। ସେ କିନ୍ତ ବିଶ୍ଵାସଘାତକତା 
କରି ରାଜୀବଲୋଚନ ସହିତ ଷଡଯନ୍ତ୍ରରେ ଯୋଗ ଦେଇ ସାନ୍ତାଣୀଙ୍କ ମୃତ୍ୟଯୁର 
କାରଣ ହୋଇଛି ଏବଂ ସେମାନଙ୍କ ଚକ୍ରାନ୍ତରେ ଇନ୍ଦ୍ରମତୀ ଭଳି ଏକ ସରଳା, 
ନିରିହା, ପତିପ୍ରାଣା ନାରୀ ଆମ୍ମହତ୍ଯା କରିଛି। ସେମାନଙ୍କ କୂଟଚକ୍ରାନ୍ତ ଓ 
ସମାଜ ସଂସ୍କାର ଭେଳିକିର ଶିକାର ହୋଇ ସରଳବିଶ୍ବାସୀ ଭାବପ୍ରବଣ କୁଅଁର 
ଗୋବିନ୍ଦଚନ୍ଦ୍ର ସ୍ପେହମୟୀ ଜନନୀ ଓ ପତିପ୍ରାଣା ସ୍ତୀଙ୍କ ମୃତ୍ୟୁର କାରଣ 
ହେବା ସଙ୍ଗେ ସଙ୍ଗେ ଦେବପ୍ରତିମ ପିତାଙ୍କ ପ୍ରାଣରେ ଦାରୁଣ ଆଘାତ ଦେଇଅଛନ୍ତି। 
ସରଳ ବିଶ୍ରାସ ଓ ଅନ୍ୟମାନଙ୍କ ଉପରେ ଅବିଚାରିତ ଭାବେ ଅତ୍ଯଧ୍‌କ 
ନିର୍ଭରଶୀଳତାହିଁ ଗୋବିନ୍ଦଚ୍ଦ୍ରଙ୍କ ଦୁର୍ଘଶା ପାଇଁ ଦାୟୀ । 


ଫକୀରମୋହନ ବଂଶ ଆଭିଜାତ୍ୟ ଓ ବୁନିଆଦୀ ପରମ୍ପରାରେ ବିଶ୍ଵାସ 
କରୁଥ୍‌ଲେ। ‘ଛମାଣ ଆଠଗୁଣ୍ଠ ର ବଂଶ ପରମ୍ପରାହୀନ ରାମଚନ୍ଦ୍ର ମଙ୍ଗରାଜ 
ଅଜ୍ଞାତକୁଳଶୀଳ ଚମ୍ପା, ମାମୁଁ'ର ଚିତ୍ରକଳା; ପ୍ରାୟଶ୍ଚିତ? ଉପନ୍ଯାସର ପିତୃ 
ପରିଚୟହୀନ ରାଜୀବଲୋଚନ ଏବଂ ବଂଶ ପରମ୍ପରାହୀନ ସଦାନନ୍ଦ ସୈତାନ 
ଭୂମିକାରେ ଅବତୀର୍ଣ୍ଣ ହୋଇଅଛନ୍ତି। ସେକ୍ସପିଅର୍‌ଙ୍କ କିଙ୍ଗ ଲିଅର ନାଟକରେ 
ସୈତାନ ଭୂମିକା ଗ୍ରହଣ କରିଥ୍‌ବା ବଂଶ ଆଭିଜାତ୍ଯହୀନ ଆର୍ଲ ଅଫ ଗୁଷ୍ଟର 
(Earl ୦ Gloucester) ଙ୍କର ଜାରଜ ସନ୍ତାନ ଏଡମଣ୍ଡ ସୈତାନ ଚରିତ୍ରର 
ଏକ ସର୍ବକାଳୀନ ଉଦାହରଣ | 


‘ପ୍ରାୟଶ୍ଚିତ ଏକ ଭାବପ୍ରଧୀନ ସମସ୍ଯାମୂଳକ ଉପନ୍ଯାସ। ଏ ଦୁଷିରୁ 
ଏହା ଫକୀରମୋହନଙ୍କର ଅନ୍ଯ ଦୁଇଟି ସାମାଜିକ ଉପନ୍ଯାସଠାରୁ ଭିନ୍ନ 


{ ୧) ସୁରେନ୍ଦ୍ର ମହାଚି - ଫକୀରମୋହନ ସମୀକ୍ଷା, ପ୍‌: ୧୮୦ 

Fro ଫକୀର ମୋହନ ସେନାପତି 


( ୨) ଡଃ କୃଷ୍ଠଚରଣ ବେହେରା - ଓଡିଆ ଭପନ୍ୟାସ, ପ୍‌: ୧୦୬-୧୦୭ 

(୩) W.R. Goodman - Quintessence of Literacy Essays, ପୃ:୪୫୨ 
(୪) Dr. Sukumar Sen - History of BengaliLiterature, ପୃ: ୨ ୧ ୧ 

{୫) ତତ଼ରୈବ - ପୃ୨୧୩ 

(୬) ଫକୀରମୋହନ ଗ୍ରଚଧାବଳୀ - କଟକ ଷୂଡେଣ୍ଟସ୍‌ ଷ୍ଟୋର, ଭପୋଦ୍ଘାତ, ପୃ: ୧ 
(୭) ଡଃ ନଟବର ସାମନ୍ତରାୟ - ଓଡିଆ ସାହିତ୍ୟର ଇତିହାସ, ପୃ୩୭୮ 

(୮) ଢଃ ନଟବର ସାମନ୍ତରାୟ - ବ୍ୟାସକବି ଫକୀରମୋହନ, ପ୍‌:୪୫ 

(୯) ଡଃ ଢେ, ଭି, ବୋଲ୍‌ଟନ- ଦେଶ, କାଳ ପାତ୍ର ଓ ମନୀଷୀ ଫକୀରମୋହନ, 
ଓଡ଼ିଶା ସାହିତ୍ୟ ଏକାତେମୀ ପ୍ରକାଶନ, ପ୍‌: ୧୧-୧୨ 

(e0) W.R. Goodman - Quintessence of Literacy Essays, ୪ ୬୯ 
( ୧୧) ଡଃ ମାୟାଧର ମାନସିଂହ - ସରସ୍ବତୀ ଫକୀରମୋହନ, ପ୍‌: ୨୭୬ 

(୧୨) ସୁରେନ୍ଦ ମହାବ୍ତି - ଫକୀରମୋହନ ସମୀକ୍ଷା, ପୃ:୧୭୮ 

୮୧ 


ଓଡିଆ କୁଦୂଗଳର ଆଦିସୁଷ୍ଠା 


ଫକୀରମୋହନ ବାଲେଶ୍ବରରେ ଶିକ୍ଷକତା କରୁଥ୍ବା ସମୟରେ 
“ଇଛମନିଆ? ନାମକ ଏକ କ୍ଷୁଦ୍ରଗନ୍ଧ ଲେଖ୍‌ ତାଙ୍କ ନିଜ ପ୍ରେସରୁ ପ୍ରକାଶ 
ପାଉଥ୍ବା ‘ବୋଧଦାୟିନୀ? ପତ୍ରିକାରେ ପ୍ରକାଶ କରିଥ୍‌ବା ବିଷୟ ତାଙ୍କ ଆମ୍ଭ 
ଜୀବନ ଚରିତ”ରେ ଉଲ୍ଲେଖ କରିଅଛନ୍ତି। “ସେହି ବୋଧଦାୟିନୀ ପତ୍ରିକାରେ 
ମୁଁ ଗୋଟିଏ ଗଳ୍ପ ଲେଖ୍‌ଲି ତାହାର ନାମ ଲଲଛମନିଆ”। ବୋଧକରେ 
ଉନ୍ମଳରେ ତାହାହିଁ ପ୍ରଥମ ମୁଦ୍ରିତ ଗଛ। ଲୋକେ ତାହା ଆଗ୍ରହର ସହିତ 
ପଢିଥ୍‌ଲେ। ମାତ୍ର ସେ କେତେ ଜଣ ? ମୁଁ ବାଲେଶ୍ବରରୁ ଚାଲିଆସି ଯେତେବେଳେ 
ଗଡ଼ଜାତମାନଙ୍କରେ କର୍ମକରିବାକୁ ଗଲି, ସେତେବେଳେ ସାହିତ୍ୟ ଲେଖା: ବନ୍ଦ 
ହୋଇଗଲା; ଆଠ ଦଶ ବର୍ଷ କାଳ ମୁଁ ଲେଖା ଛାଡିଦେଲି।” ଏହା ହେବ 
ଫକୀରମୋହନଙ୍କର ୧୮୭୧ ସାଇରେ ନୀଳଗିରି ଦେବାନ ପଦରେ ନିଯୁକ୍ତ 
ହୋଇ ବାଲେଶ୍ବର ଚାଡିବା ପୂର୍ବର ଘଟଣା। ଏହି ଗନ୍ରଟି କେବଳ ଓଡିଆ 
ସାହିତ୍ୟରେ କାହିଁକି, ସମଗ୍ର ଭାରତୀୟ କଥା ସାହିତ୍ଯରେ ପ୍ରଥମ ମୁଦ୍ରିତ 
କ୍ଷଦୂଗନର ଗୌରବ ଦାବୀ କରିପାରେ। କିନ୍ତୁ ଏହି ଗନ୍ରଟି ଏବେ ଦ୍ରଷ୍ଠାପ୍ଯ। 
ତେଣୁ ତା ଉପରେ କୌଣସି ଆଲୋଚନା କରିବା ସମ୍ଭବନୁହେଁ। ଦୀର୍ଘ 
ପ୍ରଶାସନିକ ଜୀବନରୁ ଅବ୍ଯାହତି ନେଇ ଫକୀରମୋହନ କଟକରେ ଅବସ୍ଥାନ 
କରୁଥ୍ବା ସମୟରେ ତାଙ୍କର କ୍ଷୁଦୂଗନ୍ଥ “ରେବତୀ” ୧୮୯୮ ସାଇ ଅଢ୍ମୋବର 
ମାସ ଉତ୍କଳ ସାହିତ୍ଯୟରେ ପ୍ରକାଶ ପାଇଥ୍‌ଲା। ଏହା ଓଡ଼ିଆ ସାହିତ୍ଯର 
ପ୍ରଥମ କ୍ଷୁଦ୍ରଗଳ୍ପ | 

୮୨ ଫକୀର ମୋହନ ସେନାପତି 


ଫକୀରମୋହନଙ୍କର ଅଧ୍କାଂଶ ଗଳ୍ପରେ ତାଙ୍କ ଉପନ୍ୟାସ ଭଳି ସମାଜ 
ସଂସ୍କାର ଓ ନୀତିଶିକ୍ଷାର ଆଭିମୂଖ୍ଯ ସଷ୍ଟ। ଜିନ୍ଧୁ ସେଟୁଡିକ ପ୍ରଚାରଧର୍ମୀ 
ନୁହେଁ । ଶୁଷ୍ଠ ନୀତିବାଣୀ ନ ଶୁଣାଇ ଚମନ୍କାର ପରିବେଷଣ ଶୈଳୀ, ଭାଷାବିନ୍ୟାସ, 
ଚରିତ୍ରଚିତ୍ରଣ ଓ ହାସ୍ଯବ୍ଯଙ୍ଗ ମିଶ୍ରିତ ବର୍ଣ୍ଣନା ମାଧ୍ୟମରେ ସେ ଗଳନ୍ଗୁଡିକୁ 
ପରମ ଉପଭୋଗ୍ୟ କରିପାରି ଅଛନ୍ତି। ମାତ୍ର କୋଡିଏଟି ଗଳ୍ଲେଖି ଫକୀରମୋହନ 
ଗଳ ଲେଖକ ଭାବରେ ଯେଉଁ ସିବି ଓ ଗୌରବର ଅଧୁକାରୀ ତାହା କୃଚିତ 
ଲେଖକଙ୍କ ଭାଗ୍ୟରେ ଘଟିଥାଏ । 


ଗଳ୍ସୌଷ୍ଠବ ତଥା ମାର୍ମିକ ଆବେଦନ ଦୃଷ୍ଟିରୁ ଫକୀରମୋହନଙ୍କର 
ପ୍ରଥମ କ୍ଷୁଦ୍ରଗନ୍ପ “ରେବତୀ? ଏକ ସାର୍ଥକ ସୃଷ୍ଟି। ଏହା ମଧ୍ଯ ତାଙ୍କର ଏକମାତ୍ର 
ପ୍ରେମଗଳ୍ପ। ଅତି ସଂଜତ ଓ ଶାଳୀନତାର ସହିତ ସୃକ୍ଷ୍ଟ ପ୍ରଣୟାନୁଭୂତି ଏଥ୍‌ରେ 
ପ୍ରକାଶ ପାଇଛି। ଶ୍ଯାମବନ୍ଧ ମହାନ୍ତି ଜଣେ ଜମିଦାରଙ୍କ ଗୁମାସ୍ତା। ଘରେ 
ବୃଦ୍ଧା ମା, ସ୍ତୀ ଏବଂ ଏକମାତ୍ର ସନ୍ତାନ ରେବତୀ। ପୂରାତନ ଓଡିଆ 
ସମାଜରେ ନାରୀଶିକ୍ଷା ବିରୁଦ୍ଧରେ ଥ୍ବା କୂସଂସ୍କାରକୁ ଆଧାର କରି ଗନ୍ଚଟିର 
ସୃଷ୍ଟି। ଗ୍ରାମ ସ୍ତୁଇର ଶିକ୍ଷକ ବାସୁଦେବକୁୂ ଶ୍ୟଯାମବନ୍ଧୁ ନିଯୁକ୍ତ କରିଅଛନ୍ତି 
ଝିଅ ରେବତୀକୁ ପାଠ ପଢାଇବା ପାଇଁ। ବୁଢୀ ଜେଜୀମା କିନ୍ତ ପୂରୁଣା 
ପୀଢିର ଲୋକ। ସେ ନାରୀଶିକ୍ଷା ବିରୁଦ୍ଧରେ - “ପାଠ କ'ଣ ଲୋ? 
ମାଇକିନିଆ ଝିଅଟା ପାଠ କଣ ? ରନ୍ଧାବଢା ପିଠାପଣା କରି ଶିଖ, ଝୋଟିଦିଆ 
ଶିଖ, ଦହିମୁହାଁ ଶିଖ ପାଠ କଣ ?”” ବାସୂଦେବ ସହିତ ରେବତୀର ବିବାହ 
ପ୍ରସଙ୍ଗ ପଡିବା ପରଠାରୁ ପାଠ ପଢ଼ିବା ବେଳେ ରେବତୀ ଲାଜ ଲାଜ 
ହୁଏ। ପ୍ରତିଦିନ ସଂଜବେଳେ ଦାଣ୍ଡଦୁଆର କବାଟକୁ ଧରି କାହାକୁ ଅପେକ୍ଷା 
କରିଥାଏ, ବାସୁ ଆସିଲେ ଘରକୁ ପଳାଏ । ରେବତୀ ଦାଣ୍ଡକୁ କେବେ ବାହାରିଲେ 
ଜେଜୀମାର ବଡ ଆକଟ। ଏହାମଧ୍ୟରେ ମହାମାରୀ ରୋଗରେ ଶ୍ୟାମବନ୍ଧୁ 
ଓ ତାଙ୍କ ସ୍ତୀଙ୍କର ଆଗପଛ ହୋଇ ମୃତ୍ୟୁ ହୋଇଯାଏ । ମୃତ୍ଯୁପୂର୍ବରୁ ଶ୍ୟାମବନ୍ଧୁ 
ବାସୁଦେବ ଉପରେ ରେବତୀର ଦାୟିତ୍ଵ ସମର୍ପି ଦେଇ ଯାଂନ୍ତି। ବାସୁ ବର୍ଭମାନ 
ପରିବାରର ଏକମାତ୍ର ସହାୟ । ଜେଜୀମା ବୁଢୀ ଦୁଃଖରେ ଏକପ୍ରକାର ବାୟାଣୀ 

ଓଡ଼ିଆ କ୍ଷୁଦୂଗଛର ଆଦିସ୍ରଷ୍ଠା ୮୩ 


ହୋଇଗଲାଣି। ସମସ୍ତ ଦୁଃଖଦୁର୍ଘଘା ପାଇଁ ସେ ରେବତୀର ପାଠପଡଢଡାକୁ ହିଁ 
ଦାୟୀକରେ। ଦିନେ ବାସୁଦେବ ସ୍କୁଲପିଲାଙ୍କୁ ନେଇ କିଛିଦିନ ପାଇଁ ହରିହରପୁୂର 
ବାହାରିଲା। ଦିପୋଟି ଇନ୍ମପେକୃର ପିଲାମାନଙ୍କୁ ପରୀକ୍ଷା କରିବେ। ବାସୁ 
ଯିବାବେଳେ “ରେବତୀ ଏକାଧ୍ଯାନରେ ବାସୁକୁ ଚାହିଁଥାଏ, ଆଜିକା ଚାହାଣି 
ଅନ୍ୟ ରକମ। ଆଗେ ବାସୁ ଚାହିଁଲେ ମୁଣ୍ଡକୁ ତଳକୁ ପୋତି ଦେଉଥ୍‌ଲା, 
ଆଜି ସେ ଭାବ ନାହିଁ, ଏକା ଧ୍ୟାନରେ ବାସୁକୁ ଚାହିଁ ରହିଛି। ବାସୂର 
ମଧ୍ୟ ଆଜି ଆଗକା ଚାହାଣି ନୁହେଁ। ଆଗେ ବାସୂର ଯେମନ୍ତ ଖୁବ୍‌ ଇଛ୍ଛା- 
ରେବତୀକୁ ଭଲକରି ଦେଖୁବ, କିନ୍ତୁ ଅନାଇପାରେ ନାହିଁ। ଆଜି ଚାରିଚକ୍ଷୁର 
ମିଳନ, ଆଖ୍‌ ଫେରାଇବାକୁ କାହାରି ଆୟତ୍ତ ନାହିଁ। ବାସୁ ଚାଲିଗଲାଣି 
- ଆଉ ଦିନ ନାହିଁ, ଘର ବାହାର ଅନ୍ଧାର ପୂରିଗଲାଣି। ରେବତୀ ଯେପରି 
ଚାହିଁଥ୍ଲା, ସେହିପରି ଚାହିଁଛି। ବୁଢୀ ଡାକିବାରୁ ତାହାର ଚେତା ହେଲା, 
ଘର ବାହାର ସମସ୍ତ ଅନ୍ଧାରମୟ।”” ଦୁଃଖ ଯେତେବେଳେ ଆସେ ତାର 
ସାଙ୍ଗ ସାଥ୍‌ମାନଙ୍କୁ ଧରି ଆସେ । ହରିହରପୁରରୁ ଫେରିବା ବାଟରେ ହଇଜା 
ରୋଗରେ ବାସୁଦେବର ମୃତ୍ଯୁ ହୋଇଯାଇଛି। ଏ ସମ୍ବାଦ ପାଇ ବୁଢୀ 
ଏକାବେଳେ ଭାଙ୍ଗି ପଡିଲା। ରେବତୀ ତୂର ରୋଗରେ ଯେ ବିଛଣା ଧରିଲା 
ଆଉ ଉଠିଲା ନାହିଁ। ବୃଢ଼ୀର ଆଖୁକୁ ଭଲ ଦିଶେ ନାହିଁ। ଉଦ୍ତାଳି ଉଣ୍ଡାଳି, 
ଘୁଷୁରି ଘୂଷୁରି ସେ ଯଥାସାଧ୍ଯ ରେବତୀର ଖବର ବୁଝେ। ବେଳେ ବେଳେ 
ଖପା ହୋଇ ଯାଇ ‘ଲୋ ରେବତୀ, ଲୋ ରେବି, ଲୋ ନିଆଁ, ଲୋ 
ଚୂଲି” ପ୍ରଳାପ କରେ। ଶେଷରେ ସନ୍ଧିପାତ ରୋଗରେ ରେବତୀର ମୃତ୍ଯୁ 
ହୋଇଛି। ବୃଢ଼ୀ ମଧ୍ୟ ଶେଷ ନିଶ୍ଵାସ ତ୍ଯାଗ କରିଛି। ପଡିଶା ଲୋକ 
କେବଳ ଶେଷ ଡାକ ଶୁଣିଥ୍‌୍ଲେ, ଲୋ ରେବତୀ, ଲୋ ରେବି, ଲୋ 
ନିଆଁ, ଲୋ ଚୁଇି”। “ରେବତୀ” ଗନ୍ଥ ଏକ ଘଟଣା ବିହୀନ ନିମ୍ପମଧ୍ଯବି୍ତ 
ପରିବାରର କାହାଣୀକୁ ନେଇ ଆରମ୍ଭ ହୋଇଥ୍‌ଲେ ବି ଏହାର ପରିଣତି 
ଅତ୍ଯନ୍ତ କରୁଣ ଏବଂ ମର୍ମସ୍ଥର୍ଶୀ। ବ୍ରବା ଜେଜୀମାର ପ୍ରଜାପରେ ରେବତୀର 
ପାଠପଢା ପାଇଁ ଯେଉଁ ଭଳି ଗାଳି ବର୍ଷଣ ହୋଇଛି, ନାତୁଣୀ ପାଇଁ 


ଅନ୍ତରର ସ୍ନେହ ଓ କରୁଣାର ଭାବ ସେହି ଭଳି ଫ୍ରଟିଉଠିଛି। ଫକୀରମୋହନଙ୍କ 

୮୪ ଫକୀର ମୋହନ ସେନାପତି 


ପ୍ରଥମ କ୍ଷୁଦ୍ରଗନ୍ତର ଏହି ଅପୂର୍ବ ସଫଳତା ତାଙ୍କ ସୃଷିମାନସର ଉତ୍କଳସ୍ଵାକ୍ଷର 
ରାହନ କରେ। 


ପେଟେଣ୍ଟ ମେଡିସିନ୍‌, ଡାକମୁନ୍‌ସୀ, ସଭ୍ଯ ଜମିଦାର, ବୀରେଇ ବିଶାଳ, 
ମାଧ ମହାନ୍ତିଙ୍କ କନ୍ଯାସୂନା୍‌ ଧୂଳିଆବାବା ଓ ମୌନାମୌନୀ ଗଳ୍ପରେ 
ସମାଜସଂସ୍କାର ଆଭିମୁଖ୍ୟ ସ୍ପଷ୍ଟ । ପାଶ୍ଚାତ୍ଯ ଶିକ୍ଷା ସଭ୍ୟତାର କୂପ୍ରଭାବରେ 
ମଦ୍ୟପାନ ଓ ବେଶ୍ୟାସଙ୍ଗ, ଗୁରୁଜନମାନଙ୍କ ପ୍ରତି ହତାଦର ଏବଂ ସ୍ଵଳ୍ପଶିକ୍ଷିତ 
ଯୁବକଯୁବତୀ ମାନଙ୍କର ବିଳାସବ୍ଯସନ ପ୍ରତି ଅତ୍ଯଧ୍କ ମୋହ ଏବଂ ସାମାଜିକ 
ନୀତିନିୟମ ପ୍ରତି ତୃଚ୍ଛତାନ୍ଥଲ୍ୟ ପେଟେଣ୍ଟ ମେଡିସିନ୍‌, ଡାକମୁନ୍‌ସୀ ଓ ସଭ୍ଯ 
ଜମିଦାର ଗଳ୍ପରେ ପ୍ରକାଶଂ ପାଇଛି। ଧନଲୋଭରେ କନ୍ଯା ବିକ୍ରୟ ପ୍ରତି 
ତୀବ୍ର ବିଦ୍ରପ ବୀରେଇ ବିଶାଳ ଓ ଂମାଧ ମହାନ୍ତିଙ୍କ କନ୍ଯାସୁନା? ଗନ୍ତରେ 
ପ୍ରକାଶିତ। ଧର୍ମ ନାମରେ ଭଶ୍ଡାମି କରୁଥ୍ବାର ଚିତ୍ର ଧୂଳଜିଆବାବା' ଓ 
“ମୌନାମୌନୀ” ଗଳ୍ପରେ ସ୍ଥାନ ପାଇଛି! ସମାଜର ଦୋଷବଦୁୂର୍ବଳତା, ଅନ୍ଧବିଶ୍ଵାସ, 
ପାଶ୍ଚାତ୍ୟ ସଭ୍ୟତାର ଅନ୍ଧଅନୁକରଣ - ଏ ସମସ୍ତ ଗଳ୍ପଗୁଡିକରେ ଶରରବ୍ଯ 
ହେଲେ ବି ଲେଖକ କେଉଁଠାରେ ହେଲେ ନିଜକୁ ପ୍ରଚାରକ ସ୍ତରକୁ ଖସାଇ 
ଆଣି ନାହାନ୍ତି। କ୍ଷୁଦୂଗନ୍ତର ସୀମିତ ପରିସର ମଧ୍ଯରେ ଜୀବନ୍ତ ଚରିତ୍ର ଚିତ୍ରଣ, 
ପରିବେଶ ବର୍ଷ୍ଣଜନା ଏବଂ ପାତ୍ରୋପଯୋଗୀ ସଂଳାପ ସଂଯୋଜନା କରି ଲେଖକ 
ଗଳ୍ପ ଗୁଡିକୁ ରସୋର୍ତୀର୍ଣ୍ଣ କରିଅଛନ୍ତି। ପଦେ ପଦେ ହାସ୍ୟ, ବ୍ଯଙ୍ଗ ବିଦୁପ 
ଓ ବଜ୍ରୋକ୍ତିର ପ୍ରୟୋଗ ଗନ୍ଗୁଡିକୁ ଉପଭୋଗ୍ଯ କରିବା ସଙ୍ଗେ ସଙ୍ଗେ 
ସମାଜର ଦୋଷ ଦୁର୍ବଳତା ସଂପର୍କରେ ପାଠକଙ୍କୁ ସଚେତନ କରିଥାଏ। 


ଅତୀତରେ ନୌକା ଓ ଥୋଡି ବଳଦ ସାହାଯ୍ୟରେ ଓଡିଶାର ମୋଗଲବନ୍ଦୀ 
ଓ ଗଡଚ୍ଚାତ ଅଞ୍ଚଳରେ କିଭଳି ବ୍ଯବସାୟ ବାଣିଜ୍ଯ ଚାଲିଥ୍‌ଲା ତା'ର ଏକ 
ବିଶଦ ବିବରଣୀ ଅଧର୍ମବିର' ଗନ୍ତରୁ ମିଳିଥାଏ । ଓଡିଶାର ମହାଜନମାନେ 
ବ୍ୟବସୀୟ ବାଣିଜ୍ୟ କରି ବହୁତ ଧନଶାଳୀ ହୋଇଥ୍‌ଲେ। ସେମାନଙ୍କ ମଧ୍ଯରେ 
ପରାର୍ଥଲୋଭୀ କ୍ରବେର ସାହୁ ଭଳି “ସାଇଲକ୍‌' ଯେପରି ଥୁଲେ, ଯଧ୍ଷ୍ଠିର 


Digitized by PPRACHIN, SOA 


ଓଡ଼ିଆ କ୍ଷୁଦ୍ରଗନ୍ତର ଆଦିସ୍ରଷ୍ଟା ୮୫୮ 


ସାହୁଙ୍କ ଭଳି ଧର୍ମାମ୍ପା ମହାଜନ ମଧ୍ଯ ଥୂଲେ। 'ଗଛଳସ୍ନ୍ଥ'ର ପ୍ରଥମ ଭାଗରେ 
ସ୍ଥାନିତ ଂଗାରୂଡିଂ ମନ୍ତ୍ରୀ ଏକ ଭିନ୍ନ ସ୍ପାଦର ଗଛ୍ଥ। ଆଧୁନିକ ପାଶ୍ଚାତ୍ଯ 
ଶିକ୍ଷାପ୍ରାପ୍ତ ଜମିଦାରପୁତ୍ର ମଦନମୋହନ ସହିତ ରୂପଗୁଣବତୀ କନ୍ଯା ମୋହିନୀ 
ସହିତ ବିବାହ ସମ୍ପନ୍ନ ହୋଇଛି। ପାଶ୍ଚାତ୍ଯ ଗଛ ଉପନ୍ଯାସ ପାଠକରିଥୁବା 
ମଦନମୋହନ ନବପରିଣିତା ବଧୂ ସହିତ ଅବାଧ ମିଳାମିଶା ଓ ଆମୋଦପ୍ରମୋଦ 
ଚାହେଁ, କିନ୍ତୁ ରକ୍ଷଣଶୀଳ ଓଡିଆ ଘରର ପରିବେଶରେ ବଢିଥ୍‌ବା ‘ମୋହିନୀଠାରୁ 
ଏହା ଆଶା କରିବା ବୃଥା'। ପୂରୁଣା ଯୂଗର ଯେ କୌଣସି ନବପରିଣୀତା 
ବଧୂପରି, ଲେଖକଙ୍କ ଭାଷାରେ ସେ - 


କୂଢ଼ୀ ପରି ନଇଁ ନଇଁ ଗୋଡ ଟିପି ଗମନା, 
ମୁଖଚନ୍ଦ୍ର ଆବୃତ ହାତେ ଓଢଣୀ, 
ଚୂ ଚୂ - କଥା କହେ ହାଉଡୀ ସମାନା, 
ଘରକୋଣ ବାସିନୀ, ବିରସବଦନା, 
ମାର୍ଚ୍ଚାର ଶିଶୁ ପରି ମୁଦ୍ରିତ ନେତ୍ରା, 
ତୈଳହରିଦ୍ରା ବିଲେପିତ ଗାତ୍ରା” । 
ମଦନମୋହନ ବହୁତ ଚିନ୍ତା କରି କାଗଜରେ ଗୋଟିଏ ସାପ ତିଆରି 
କରିଛି ଏବଂ ତା ଦେହରେ ଗୋଟାଏ କଣ୍ଟା ସଂଯୋଗ କରି ସଂଧ୍ୟା ସମୟରେ 
ମୋହିନୀ ବାଡିଆଡକୁ ଯିବା ସମୟରେ ତାକୁ କୌଶଳ କ୍ରମେ ଫୋପାଡି 
ଦେବାରୁ କଣ୍ଟା ମୋହିନୀ ପାଦରେ ଫ୍ରଟିଯାଇଛି। ମୋହିନୀକୁ ସାପକାମୁଡିଥ୍‌ବା 
କଥା ଚାରିଆଡେ ପ୍ରଚାର ହୋଇଯିବାରୁ ମଦନମୋହନ ଗୁଣିଆ ହୋଇ ବିଷ 
ଝାଡିବା ବାହାନାରେ ଏକ ରୋମାଣ୍ଟିକ ପରିବେଶରେ ମୋହିନୀର ଇଜ୍ତ୍ଯା 
ଦୂର କରିଛି ଏବଂ ଉଭୟ ଆନନ୍ଦରେ ଦାମ୍ପତ୍ୟ ଜୀବନ କଟାଇ ଅଛନ୍ତି। 


ଫକୀରମୋହନଙ୍କ ଗନ୍ପଗୁଡିକ ମଧ୍ଯରେ ଚରାଷ୍ଡିପୁଅ ଅନନ୍ତା? ଏକ ଅନବଦ୍ୟ 
ସୃଷ୍ଟି। ଜାନ୍ତବ ସ୍ଵଭାବର ଏକ ମଣିଷ ଭିତରେ ଲେଖକ ମାନବିକତାର 
ସନ୍ଧାନ କରିଅଛନ୍ତି। ଏ ଗଳ୍ପଟିରେ ବାପ ସୁବଳ ମହାକୂଡ ଓରଫ୍‌ ସୁବଳ 

୮୬ ଫକୀର ମୋହନ ସେନାପତି 


ସିଂହ ଓ ମା ଦେବକୀ ସିଂହାଣୀର ଯୋଗ୍ଯ ପୃତ୍ର ଅନନ୍ତ । “ସିଂହେ ସିଂହାଣୀ 
ରୂପରେ ଗୁଣରେ ସମାନ। ବିଧାତା ଯେମନ୍ତେ ଗୋଟିଏ ଚକରେ ଦୁଇଜଣଙ୍କୁ 
ଗଢ଼ିଛନ୍ତି ତେବେ ସିଂହାଣୀ ଉଚାରେ ଅଧଚୌକେ ବେଶି ହେବେ। ନାହିଁ 
ତଳକୁ ଲୂଗା ପିନ୍ଧିଥ୍‌ୁଲେ ପେଟଟି ଛ ନଉତିଆ ଧାନ ଉଷୁଆଁ କଳାହାଷ୍ି 
ପରି ବାହାରି ପଡିଆାଏ। ସିଂହାଣୀ ଅଳଙ୍କାରକୁ ବୋଧହୁଏ ବଡ ଭଇପାର୍ରି। 
ପ୍ରଥମେ ବିଧବା ଦିନ ଦେହରୁ ସବୁ ଅଳଙ୍କାର କାଢିପକାଇଥ୍‌ଲେ। ଶୁବଧ 
ବାସିଦିନ ଫେର, ହାତଗଣ୍ଠିଠାରୁ କହୁଣିଯାଏ ଦଶବିଶାର ପିତ୍ତଳ ବାହିଁ, ବଳା 
ଦୁଇ ହାତରେ ଲଗାଇଦେଇଲେ। ନାକରେ ତୋଳାଏ ଓଜନର ସୂନା ଗୁଣା 
ଚେପଟା ବିଶାଜ ନାକକୁ ଝାମୁଡି ଧରିଥାଏ। ବେକରେ ଦଶ ଦଶ ଗଷ୍ଡା 
ଗୋଡଲଗା ଟଙ୍କାମାଜ ନାହିଯାଏ ଲମ୍ବିପଡିଥାଏ। ଦୁଇହାତରେ ଦିପୁଞ୍ଜା ଗେଣ୍ଡା 
ପରି ଛାପା ମୁଦି। ସିଂହାଣୀଙ୍କ ସାହସ ଉଣା ନୁହେଁ। ଗାଁ ମୁଣ୍ଡ ନିଛାଟିଆରେ 
ଘର । ଛୁଆଟାକୁ ଧରି ଏକ୍ରଟିଆ ପଡିଥାଏ।” ସିଂହାଣୀ ଗେହୁକରି ପୂଅକୁ 
କୋଳରେ ବସାଇ ଝୁଲାଉଥ୍‌ବାବେଳେ “ହାତୁଣୀ କୋଳରେ ହାତୀ ପିଲାପରି 
ପିଲାଟି ଝୁଲିଲେ ବଡ ମାନେ। ରୋଜି ବଡି ସକାଳୁ ଉଠି ପୁଅକୁ ତେଇ 
ହଳଦୀ ଟିକିଏ ମାଖ୍‌ ଦେଇ କାଠପାନିଆରେ ମୁଣ୍ଡ କୁଣ୍ଡାଇ ମୁଣ୍ଡରେ ଗୋଟିଏ 
ସାନ ଜଟ ବାନଛିଦିଏ। ଘଡିଏ ଯାଏ ପୁଅ ମୁହଁକୁ ଚାହେଁ - ତା ବାଦ 
ଆପେ ଜିଭ କାମୁଡି ପକାଇ କୁହେ, ମା ଡାହାଣୀ। ସୁନ୍ଦର ପୁଅଟିକୁ 
ମୁଁ ଚାହିଁବି।” ତାହା ବାଦେ ତୁଳସୀ ମୂଳରୁ ଟିକିଏ ମାଟି ଆଣି ମୁଣ୍ଡରେ 
ଚିତା କରିଦିଏ। ଜଟ ଉପରେ ଟିକିଏ ଗୋବର ଲଗାଇ ଦିଏ। ତାହା 
ବାଦେ ପୁଅଉପରକୂ ଟିକେ ଛେପ ପକାଇଦିଏ। ଗାଁରେ କେତେ ରକମ 
ମାଇକିନିଆ ଅଛନ୍ତି। କାହା ନଜର କେମିତି। ପୂଅକୁ ହାୟରା କରିଦେବେ । 
ଏହି ଲାଗି ପୁଅ ବେକରେ ଖଷଶ୍ଡିଏ ଘୁଷୁରି ଥୋମଣି, ଗୋଟିଏ ତମ୍ବା ଡେଉଁରିଆ 
ଭିତରେ ମହାଦେବ ବେଲପତ୍ରୀ, ଦି'କଡା କାଣୀ କଉଡି, ଚାରିଟା ରୂପା 
ଡେଉଁରିଆ ମୂଳମୂଳିକା ହାର କରି ପୁଅ ବେକରେ ଲଗାଇ ଦେଇଛି। ବାରଲୋକର 
ନଜର ପଡିଯିବ ବୋଲି ଆପଣା ଗୋଡର ଟିକିଏ ଧୂଳି ନେଇ ପୂଅ ମୁଣ୍ଡରେ 
ଇଗାଇ ଦିଏ। ରାତିରେ ସେରେ ଚାଉଜରେ ଗୋଟିଏ ପୋଡପିଠା କରି 
ରଖ୍ଥାଏ, ସେଂଟା ପୁଅ ହାତରେ ଦେଇ ଦହି ମୁହାଁଇ ବସେ।” ଅନନ୍ତ 


Digitized by PPRACHIN, SOA 


ଓଡ଼ିଆ କ୍ଷଦ୍ୂଗଛର ଆଦିସ୍ରଷ୍ଟା ୮୭ 


ଠିକ୍‌ ରାଷ୍ରିପୂଅ ଅନନ୍ତାଙ୍କ ଭଳି ବଢି ବଡ ହେଲା। କାହା ବାଡିରେ ପଶି 
କାକୁଡି, ମକା ଖାଇଲା ତ, କାହା ଗଛରେ ଆମ୍ବ କୟା, କୋଳି ରଖୁଲା 
ନାହିଁ। ଚାଟଶାଳୀରେ ଦୂଷ୍ଟାମି କଲେ ଅବଧାନ ଢେର ମାଡ ଦିଅନ୍ତି, ଅନନ୍ତ 
ତାହା ହଜମ କରିଦିଏ । କିନ୍ଧ ଅବଧାନେ ପୋଖରୀ ପାଣି ଯିବା ସମୟରେ 
ତାଙ୍କ ନୋଟା ପାଣିରେ ବାଇଡଙ୍କି ମଞ୍ଜି ମିଶାଇ ତାଙ୍କୁ ନୟାନ୍ତ କରେ। 
ସେହି ହୁଣ୍ଡା ଅନନ୍ତାର ଆତ୍ମବଳିଦାନରେ ପୂଣି ବିନୋଦରାଏପୁର ଭାର୍ଗବୀନଦୀର 
ଘାଇ ବନ୍ଧାଯାଇ ଗ୍ରାମଟି ବନ୍ଯାଗ୍ରାସରୂ ରକ୍ଷା ପାଇଲା। 


ଓଡ଼ିଶା ଯେ ଦିନେ ନୌବାଣିଜ୍ଯ ପାଇଁ ପ୍ରସିଦ୍ଧ ଥୁଲା ଏବଂ ତା'ର 
ସାଧବମାନେ ପାଲଟଣା ଜାହାଜରେ ଦେଶ ବିଦେଶରେ ବାଣିଜ୍ୟ କରି ଦେଶକୁ 
ସମୃଦ୍ଧ କରିଥ୍୍‌ଲେ, ଏହା ଏବେ ଏକ କିମ୍ବଦନ୍ତୀର ବିଷୟ । କିନ୍ତୁ ଫକୀରମୋହନଙ୍କ 
ବାଲ୍ୟ କାଳରେ ବାଲେଶ୍ବରଂ ବନ୍ଦରର ନୌବାଣିଜ୍ୟ ତଥାପି ଲୋପ ପାଇନଥୁଲା। 
ତାଙ୍କର ପିତା ଓ ପିତୃଦବ୍ଯ ବୋଇତର ଅଝାଲ ସିଲାଇ ଠିକାଦାର ଥଲେ 
ଏବଂ ଫକୀରମୋହନ ନିଜେ ପିଲାଦିନେ କିଛିଦିନ ପାଇଁ ଅଝାଲ ସିଲାଇ 
କାମରେ ନିଯୁକ୍ତ ଥ୍‌ଲେ। ପୂର୍ବେ ଓଲନ୍ଦାଜ, ଫରାସୀ, ଦିନାମାର, ଇଂରେଜ 
ପ୍ରଭୃତି ଇଉରୋପୀୟ ଜାତିମାନେ ବାଲେଶ୍ଵରରେ ବାଣିଜ୍ୟ କୋଠୀ ନିର୍ମାଣ 
କରି ବ୍ୟବସାୟ କରୂଥ୍‌ଲେ। କ୍ରମେ ବୁଢାବଳଙ୍ଗ ନଦୀ ମୁହାଣ ପୋତି ହୋଇଯିବାରୁ 
ଏବଂ ବଡ ବଡ ଜାହାଜମାନ ନଦୀ ମଧ୍ଯକୁ ପ୍ରବେଶ କରିନପାରିବାରୁ ଇଉରୋପୀୟ 
ବଣିକମାନେ ବଙ୍ଗଦେଶକୁ ସେମାନଙ୍କ ବାଣିଜ୍ୟ କେନ୍ଦ୍ର ଉଠାଇନେଲେ। ଗଭୀର 
ସମୁଦ୍ରରେ ବୋମ୍ବାଟିଆ ବା ଜଳଦସ୍ୟୁମାନଙ୍କର ଆକ୍ରମଣ ଓ ଲୁଣ୍ଠନ ବାଲେଶ୍ବର 
ଜାହାଜାତି କାରବାର ବିଲୋପର ଅନ୍ଯ ଏକ କାରଣ । ଏବେ ସୁଦ୍ଧା ବାଲେଶ୍ଵର 
ଉପକଣ୍ଠରେ ଅବସ୍ଥିତ ଓଲନ୍ଦାଜସାହି, ଦିନାମାର ଡିଙ୍ଗା। ଫରାସୀ ଡିଙ୍ଗା, 
କେତେକ ଭଗ୍ଧ ସମାଧ୍‌ ଅଟ୍ଟାଳିକାର ଧ୍ବଂସାବଶେଷ ଇତ୍ଯାଦି ବାଲେଶ୍ବର 
ବନ୍ଦରରେ ଇଉରୋପୀୟ ବଣିକମାନଙ୍କ ଅବସ୍ଥିତିର ସତି ବହନ କରେ। 
ଫକୀରମୋହନ ବାଲେଶ୍ବର ବନ୍ଦରରେ ଓଲନ୍ଦାଜ ଜାତି” ନାମକ ଏକ ପ୍ରବନ୍ଧରେ 
ଫରାସି ଡିଙ୍ଗା ସଂପର୍କରେ ଲେଖୁଛନ୍ତି, “ବାଲେଶ୍ଵର ଟାଉନର ପ୍ରାୟ ଦ୍ରଇ 
ମାଇଲ ପୂର୍ବ ଫରାସୀ ବଣିକମାନଙ୍କର ଖଟିରଁ ନାମ ପରାସୀଡିଙ୍ଗା। ଏହି 

୮୮ ଫକୀର ମୋହନ ସେନାପତି 


କ୍ଷୁଦ୍ର ଗ୍ରାମଟି ବର୍ରମାନ ମଧ୍ଯ ଫରାସୀମାନଙ୍କ ଖାସଦଖଲରେ ଅଛି। ଇଂରେଜୀ 
କୌଣସି ପ୍ରକାର ବିଧ୍ବିଧାନ ଏଠାରେ ପ୍ରଚଳିତ ନାହିଁ, ବଙ୍ଗଦେଶର ଚନ୍ଦନନଗରସ୍ଥ 
ଫରାସୀ ଗଭର୍ଣ୍ଣମେଣ୍ଡ ଦ୍ବାରା ଶାସିତ ହୁଏ ଏବଂ ପ୍ରଜାମାନଙ୍କ ନିକଟରୁ 
ରାଜସ୍ଵ ଆଦାୟ କରିବା ନିମନ୍ତେ ଜଣେ ସରବରାକାର ନିଯୁକ୍ତ ଅଛତ୍ତି।” 
ଓଡିଶାର ପ୍ରାଚୀନ ନୌବାଣିଜ୍ୟ ବିଷୟକୁ ନେଇ ଲିଖ୍ତ ଫକୀରମୋହନଙ୍କର 
“କାଳିକା ପ୍ରସାଦ ଗୋରାପ” ଓ “କମଳା ପ୍ରସାଦ ଗୋରାପ” ଗଳ୍ପ ଦ୍ରଇଟି 
ଗଳ ସୌଷ୍ଠବ ଦୃଷ୍ଟିରୁ ଯାହା ହେଉନା କାହିଁକି, ଏହାର ଏତିହାସିକ ମୂଲ୍ଯ 
ଅବିସମ୍ବାଦିତ । 


ଗଭୀର ସମୁଦ୍ରରେ ପଇୁଁଗୀଜ ଦଳଦସ୍ୟୁମାନଙ୍କର ଅତ୍ଯାଚାର ଓ ଲୁଣ୍ଠନ 
“କାଳିକା ପ୍ରସାଦ ଗୋରାପ” ଗଳ୍ପର ବିଷୟବସ୍ତଥୁ। ଏ ନେଇ ଜାହାଜ ମାଲିକମାନେ 
ଅତିଶୟ ବିବ୍ରତ ଓ ଚିନ୍ତିତ। ଗଳ୍ଟି କଥୋପକଥନ ଶୈଳୀରେ ଲିଖ୍‌ତ। 
ପର୍ରୁଗୀଜ ଜଳଦସ୍ୟୁମାନଙ୍କ ଦ୍ଵାରା ବନ୍ଦୀ ହୋଇ ହଗ୍ର ତଣ୍ଡେଲ କୌଣସି 
ପ୍ରକାର ଫେରିଆସି ଜାହାଜ ମାଲିକମାନଙ୍କ ପ୍ରଶ୍ନର ଭତ୍ତରରେ ଯେଉଁସବୁ 
ବିବରଣୀ ଦେଇଛି ତାହା ଏ ଗନ୍ନରେ ସ୍ଥାନ ପାଇଛି। ତାହା ଦାରା ଦିଆଯାଇଥୁବା 
ବନ୍ଦରରୁ ଜାହାଜ ଛାଡିବାର ବିବରଣୀ ଏହିପରି “ଆଞ୍ଞାୟ ଗଲା ବରଷ 
ମକର କୃଷ୍ଣ ଦୃତିଆ ଦିନ ଦି' ପହରିଆ ଭଟ୍ଟାରେ ଆମ୍ଭେମାନେ ଚାରିଖଣ୍ଡ 
ଜାହାଜ ବନ୍ଦର ଘାଟରୁ ଗଡିଗଲୁ। ନଇ ଭିତରେ ଭଙ୍ଟାଧରି ଯାଉଁ ଯାଉଁ 
ତିନିଦିନ ଦିନ ଓପରଓଳି ମୁହାଣ ଟପି ସଞ୍ଜବେଳେ ଦରିଆରେ ଲଙ୍ଗର 
କଲୁ। ଦୃଇଖଣ୍ଡ ଗୋରାପ ବାଉଟା ହଲାଇ ଆମ୍ଭମାନଙ୍କୁ ଦଶ୍ଡବତ କଲେ। 
ଆମ୍ଭମାନଙ୍କ ମାଝି ସେହିପରି ବାଉଟା ବିଞ୍ଚିଲେ। ସେ ଗୋରାପ ଦିଖଣ୍ଡ 
ଦକ୍ଷିଣ ମୁହାଁ ହକାରିଲେ। ଖଣ୍ଡେ ଗଲା ଲକଡ ଦ୍ରୀପ (ଲାକ୍ଷାଦ୍ୀପ) ଆଉ 
ଖଣ୍ତେ ଗଲା କଲମ୍ବା ବଣ୍ଡର। ଲକଡ ଦ୍ଵୀପ ଜାହାଜ ବୋଝେଇ ଥୁଲା 
ଚୂଡା ଆଉ ଭାତରନ୍ଧା ହାଶ୍ତି। କଲମ୍ବା ଢାହାଜରେ ମାଲ ଥୁଲା ତୁଚ୍ଛା 
ଚାଉଳ। ଆଉ ନାୟକ ବାବ୍ରଙ୍କର ଦ୍ୂର୍ଗାପ୍ରସାଦ ସୁଲ୍‌ପ ଉତ୍ତର ମୁହାଁ ଗଙ୍ଗା 


ନଇ ମୁହାଣ ବାଟରେ ସୂତାନୁଟି ହାଟ ଆଡେ ଗଲା। ଆମ୍ଭେମାନେ ଯବଦ୍ଧୀପ- 

ଓଡ଼ିଆ କ୍ଷୁଦ୍ୂଗନ୍ପତର ଆଦିସ୍ରଷ୍ଟା ୮୯ 


ବତାବୀବନ୍ଦର ଦିଗକୁ ପୂର୍ବମୁହାଁ ହକାରିଲନ....” ପର୍ନିଗୀଚ ଜଳଦସ୍ଯୁମାନଙ୍କ 
ହାବୁଡରେ ପଡିବାପରେ ଦୁଇକୋଡିରୁ ଅଧ୍‌କ ଜଳଦସ୍ୟୁ ଖପ୍‌ ଖାପ୍‌ ବାଲେଶ୍ବରୀ 
ଜାହାଜ ଭିତରକୁ ଡେଇଁପଡିଲେ। ““ଲୋକଗୁଦାକ ପଞ୍ଚହତା ମର୍ଦ ସେଇ 
ରକମ ମୋଟା, ରାକ୍ଷାସ ପରି ବଜୁଆ। ଫିରିଙ୍ଗୀ ପରି ମୁହଁ ରଙ୍ଗା ରଙ୍ଗା ¦ 
ସେହିପରି ଏକ ରକମ ପୋଷାକ, ମୁଣ୍ଡରେ ଟୋପି, ମନ୍ଦାରଫୁଲ ପରି 
ଆଖ୍‌ ଲାଲ। ମୁହଁରୁ ମଦ ଗନ୍ଧ ଭକ୍‌ ଭକ୍‌ ବାହାରୁଛି। ସବ୍ରଗୁଡାକ ମତୁଆଲା, 
ଧାଡ଼ୁଆ ମାଙ୍କଡ ପରି ଆମ ଜାହାଜ ଉପରେ ଧାଁ ଦଉଡ ଲଗାଇଥାଂନ୍ତି। 
ହାତରେ ବଙ୍କା ବଙ୍କା ଲଙ୍ଘା ତରବାରି। ଅଣ୍ଟା ପଟି ଏକ ପାଖରେ ତରବାରି 
ଖାପ ଆର ପାଖରେ କଡାବିନ (ସାନ ସାନ ମୋଟା ବନ୍ଧୁକ) ଝୁଲୁଥାଏ । 
ହିପ୍‌ ହିପ୍‌ ଶବ୍ଦକରି ପାଟି କରୁଥାଂନ୍ତି। ଆମ୍ଭେମାନେ ତ ଜଢାବାହୋଇ ଛିଡା 
ହୋଇଥ୍‌ଲୁ। ହଳହଳ କରି ବାନ୍ଧି ପକାଇଲେ। ଆମ ମାଝି ଖପା ହୋଇ 
କ”ଣ କହିବାକୁ ଯାଉଥ୍‌ଲା, ଗୋଟାଏ ରାକ୍ଷସର ତରବାରୀରେ ଯେ ଚୋଟେ 
ଦେଇଛି, ମୁଣ୍ଡଟା ପାଞ୍ଚହାତ ଦୂରରେ ଠିକରି ପଡିଲା, ଗଶ୍ିଟା ତଳେ ପଡି 
ଛଟପଟ ହେଉଥାଏ। ସେହି ରାକ୍ଷସଟା ମାଝୀ ମୁଣ୍ଡଟା ଆମ୍ଭମାନଙ୍କୁ ଦେଖାଇ 
କଣ ବର ବର କରି କହିଲା, ବୁଝିପାରିଲୁ ନାହିଁ। ଆଉ ଗୋଟାଏ ରାକ୍ଷସ 
ହସି ହସି ମାଝି ଗୋଡ ଧରି ଗଶ୍ଡିଟା ଦରିଆକୁ ଫୋପାଡି ଦେଲା। ତା 
ବାଦେ ଆମ୍ଭମାନଙ୍କୁ ଘେନି ଯାଇ ଚାଙ୍କ ଢାହାଜ ଚାପଦାର ଭିତରେ ଭରି 
କରି ଦେଇ ଗୋଟାଏ ଢୋଲପ ଲଗାଇ ଦେଲା। ଆମ୍ଭେମାନେ ମଲାପରି 
ପଡିଥାଉଁ...”” । ବାଲେଶ୍ଵର ବନ୍ଦରର ଜାହାଜାତି କାରବାର ଏବଂ ପର୍ୁଗୀଜ 
ଜଳଦସ୍ୟୁମାନଙ୍କ ଅତ୍ୟାଚାରର ଏ ଭଲି ଜୀବନ୍ତ ବର୍ଣ୍ଣନା ଓଡିଆ ସାହିତ୍ୟରେ 
ବିରଳ । ସେ ସମୟରେ ପ୍ରଚଳିତ ଭାଷା- ଲକଡଦ୍ରୀପ ( ଲାକ୍ଷାଦ୍ୀପ) କଲନ୍ପାବନ୍ଦର 
(କଲମ୍ବୋବନ୍ଦର) ଚିନାପାଟଣା ହାଡ଼ୁବାହାରୁ (ମାନ୍ଦ୍ରାଜ ହାରବର) ଫାଟୁଆ 
ଗାର ( ପଇୁଁଗୀଜ ), ଜବ ଚଣାଖ୍ଆ ( ଜବ୍‌ ଚାର୍ଣ୍ଣାକ୍‌ ), ଡାହାଣୀମୁଣ୍ଡ (ଡାଏମଣ୍ଡ ), 
ନାଳୀ (ଲିଲି) ଇତ୍ଯାଦିର ବ୍ଯବହାର ଗଳ୍ପର ବଶ୍ରନାକୁ ଆହୁରି ବାସ୍ତବ 
ଓ ଉପଭୋଗ୍ୟ କରିଛି। 

୯୦ ଫକୀର ମୋହନ ସେନାପତି 


“ କମଳା ପ୍ରସାଦ ଗୋରାପ” ଗଛରେ ଜାହାଜାତି କାରବାର ସଂପର୍କରେ 
ଅଧ୍କ କିଛି ତଥ୍ୟ ଜାଣିବାକୁ ମିଳେ । ଜାହାଜର ମାଲିକମାନେ ନିଜ ଜାହାଜରେ 
ବେପାର ବଣିଜ କରନ୍ତି ନାହିଁ। ମାଝିମାନଙ୍କ ମାଧ୍ୟମରେ ବେପାର ଚଳେ। 
ସେଥ୍ପାଇଁ ବିଶ୍ଵାସୀ ଲୋକ ଦେଖୁ ମାଝି ନିଯୁକ୍ତ କରାଯାଏ। ମାଝିଦୂରଦେଶକୁ 
ମାଇ ବୋଝେଇ ଜାହାଜ ଘେନିଯିବା ବେଳେ ସେ ଜାହାଜରେ ଦୃଇ ପଣି 
ବୋଝାଇ ମାଲ ବିନା ଭଡାରେ ଘେନିଯାଏ। ସେ ବୋଝେଇ ମାଲର ବିକାକିଣା 
ଲାଭ ମାଝି ପାଏ। “ମାଝିର ଦୁଇ ପଣ ମାଇ ନେବାର ଅଧ୍‌କାର ଅଛି 
ସତ୍ୟ; ମାତ୍ର ତା ହାତରେ ଏତେ ଟଙ୍କା କାହିଁ ? ବାବୃଙ୍କ ଘରେ ଚାକର 
ଚାକରାଣୀ, ବୋହୂ, ଝିଅ, ଗୁମାସ୍ତା, ପାଇକ ଯେତେ ଥା'ନ୍ତି, ମାଝି ସେମାନଙ୍କ 
ପାଖରୁ ଟଙ୍କା ନିଏ। ଏହି ଟଙ୍କାକୁ ବଟମ ବୋଲାଯାଏ। ମାଝି ସେହି 
ବଟମ ଟଙ୍କାରେ ମାଇ କିଣି କାରବାର କରେ। ସେଥ୍‌ରୁ ଯେଉଁ ଲାଭ 
ହୁଏ, : ବଟମଦାର ଅଧେ ଆଉ ମାଝି ଅଧେ ପାଏ । କମଳାପ୍ରସାଦ ଗୋରାପରେ 
ଢେର ଟଙ୍କାର ବଟମି ମାଲ ଥୁଲା।” 


ଶଂସିତ ଗଳ୍ପରେ ବାଲେଶ୍ଵର ରାମହରି ନାୟକଙ୍କର କମଳାପ୍ରସାଦ 
ଗୋରାପ ସ୍ଵରୂପ ମାଝି ତତ୍ତ୍ବାବଧାନରେ ଚିନାପାଟଣା ହାତୂବାହାର (ମାନ୍ଦ୍ରାଜ 
ହାରବର)ରୂ ବ୍ଯବସାୟ ସାରି ଫେରୁଥ୍ବା ସମୟରେ ଧାମରା ମୁହାଣରେ 
ତୋଫାନ ଯୋଗୁଁ ଚଡାରେ ଲାଗି ଅଟକିଗଲା। ମାଝିମାନେ ଜାହାଜର ଟଙ୍କା 
ନିଜ ନିଜ ମଧ୍ଯରେ ବାଣ୍ଟି ନେଇ ଜାହାଜ ଝଡତୋଫାନରେ ବ୍ରଡିଯିବା ଖବର 
ରାମହରିବାବୁଙ୍କୁ ଦେଇଥ୍‌ଲେ । ପୂର୍ଣ୍ଧିମା ଉଠିଆ ଜୂଆରରେ ଜାହାଜଟି ଚଡାରୁ 
ଖସି ଭାସି ଭାସି ଆସି ଦୈବାତ ବାଲେଶ୍ର ବନ୍ଦରରେ ଲାଗିବାରୁ ସମସ୍ତ 
କଥା ଜଣାପଡିଲା। ପୁଲିସ ଅନୁସନ୍ଧାନ ପରେ ଜାହାଜର ମାଝି, ଖଲାସୀ, 
ତଣ୍ଡେଲ, ମେଟ୍‌ ଇତ୍ଯାଦି ଧରା ହୋଇ ସେମାନଙ୍କଠାରୁ ମହାଜନଙ୍କ ଟଙ୍କା 
ଆଦାୟ କରାଗଲା ଏବଂ ବିଚାରରେ ସେମାନଙ୍କୁ ଦଣ୍ତ ଭୋଗ କରିବାକୁ 
ହେଲା । 

ଓଡ଼ିଆ କ୍ଷଦ୍ରଗଳ୍ତର ଆଦିସ୍ରଷ୍ଠା ୯୧ 
“ବାଲେଶ୍ବରୀ ପଟ୍ଗାଲୁଣ ଏବଂ “ପୁନମୂଷିକୋଭବଂ ଗଳ୍ଥ ସେହିପରି 
ବାଲେଶ୍ଵର ଅଞ୍ଚଳର ଲୁଣ ପୋକ୍ତାନ ଓ କମ୍ପାନୀ ସରକାର ବିଦେଶରୁ ଲୁଣ 
ଆମଦାନୀ କରି ଏ ଦେଶରେ ଲୂଣ ମରାକୁ ବେଆଇନ ଘୋଷଣା କରିବା 
ଦାରା ଲୋକମାନେ କିଭଳି ଗଣ୍ଡେ ଲୁଣ ମାରି ଖାଇବା ଅଧ୍‌କାରରୁ ବଞ୍ଚିତ 
ହେଲେ ତା”ର ବିବରଣୀ ପ୍ରଦାନ କରେ। ଫକୀରମୋହନଙ୍କର ଉପନ୍ୟାସ 
ଭଳି ତାଙ୍କ ଗନ୍ଥ ଗୁଡିକରେ ଓଡିଶାର ସାମାଜିକ ଇତିହାସ ରଚନା ପାଇଁ 
ପ୍ରଚୂର ଉପାଦାନ ରହିଛି। 

୯୨ 


ଫଜୀରମୋହନଙ୍କ ଗଦ୍ୟଶୈଳୀ 


ଜୀବନ ଓ ସମାଜ ପ୍ରତି ଆଭିମୁଖ୍ୟର ପରିବର୍ଭନ 
ସହିତ ସାହିତ୍ୟର ଆଭିମୂଖ୍ୟ ତଥା ଆଟ୍ଗିକର ପରିବର୍ଭନ ଘଟିଥାଏ । ସାହିତ୍ୟରେ 
ଯୁଗ ପରିବର୍ଗନର ଏହା ମୁଖ୍ୟ ନିୟାମକ ରୂପେ ସ୍ପୀକୃତ। ଇଂରାଜୀ ସାହିତ୍ୟରେ 
ଅଷ୍ଟାଦଶ ଶତାଦ୍ଦୀର ରୀତିପ୍ରଧାନ ନଗରାଭିମୁଖୀ କ୍କାସିକେଲ କବିତାର କୃତ୍ରିମ 
ନିଗଡରୂ କବିତାକୁ ମୁକ୍ତକରି ୱାର୍ଡସ୍‌ୱାର୍ଥ କଲେରିଜ ପ୍ରମୁଖ ରୋମାଣ୍ଟିକ 
କବିମାନେ ନୂତନ କାବ୍ୟରୀତି ପ୍ରଚଳନ କରିଥ୍‌ଲେ। ବୁଦ୍ଧିର ଚାତୁର୍ଯ୍ୟ ଅପେକ୍ଷା 
ଭାବାବେଗ, କାବ୍ୟରୀତି ଅପେକ୍ଷା କଳ୍ନାବିଳାସ ହେଲା ନୂତନ ରୋମାଣ୍ଟିକ୍‌ 
କବିତାର ଆଭିମୁଖ୍ଯ। କବିତାର ପରିବେଶ ଓ ଭାଷା ମଧ୍ଯ ବଳଦିଗଲା । 
ନଗରଜ୍ଚୀୀବନ ଅପେକ୍ଷା ଗ୍ରାମାଞ୍ଚଳର ସାଧାରଣ ନରନାରୀ ଓ ସେମାନଙ୍କ 
ଦ୍ଵାରା କଥ୍ତ ଭାଷାକୁ ସାହିତ୍ଯୁକ ମର୍ଯ୍ୟାଦା ଦିଆଗଲା। ଇଂରାଜୀ ସାହିତ୍ଯରେ 
ରୋମାଣ୍ଟିକ ଆନ୍ଦୋଳନର ମୁଖ୍ୟ ପ୍ରବକ୍ତା ୱାର୍ଡସୱାର୍ଥ ତାଙ୍କ ଲିରିକାଲ ବାଲାଡ୍‌ସଂ 
(Lyrical Ballads) ର ଭୂମିକାରେ ନୂତନ ରୋମାଣ୍ଟିକ କାବ୍ୟ ତତ୍ତ୍ତର ବିଶଦ 
ଆଲୋଚନା କରିଅଛନ୍ତି। ରିଚାର୍ଡସନ ଓ ଫିଲ୍‌ଡିଙ୍ଗ ଅଷ୍ଟାଦଶ ଶତାବ୍ଦୀରେ 
ଇଂରେଜୀ ଉପନ୍ଯାସର ଭିରି ସ୍ଥାପନ କରି ଏହାକୁ ଏକ ସମ୍ମାନଜନକ ସ୍ଥାନ 
ଦେଇଥୂଲେ ବି, ଯୁଗର ପରିବର୍ଗନ ସହିତ ଉନବିଂଶ ଶଦାଦ୍ଦୀରେ ସେମାନଙ୍କର 
ମନୋରଞ୍ଜନ ଓ ନୀତିଶିକ୍ଷାଧର୍ମୀ ଉପନ୍ୟାସଧାରା ଡିକେନ୍‌ସ, ଥାକେରୀ ପ୍ରଭୃତିଙ୍କ 
ଦାରା ପରିବର୍ରିତ ହୋଇ ଉପନ୍ଯାସ ଅଧୁକ ବାସ୍ତବଧର୍ମୀୟ ସମାଜସଂସ୍କାର 
ମୂଳକ ଓ ଚରିତ୍ରପ୍ରଧାନ ହେବା ସଙ୍ଗେ ସଙ୍ଗେ ସମାଜର ନିମ୍ବର୍ଗର ଲୋକଙ୍କର 
ସୁଖଦୁଃଖ ପ୍ରତି ଅଧ୍୍‌କ: ସମ୍ବେଦନଶୀଳ ହୋଇଥୁଲା | 

ଫକୀରମୋହନଙ୍କ ଗଦ୍ଯଶୈଳୀ ୯୩ 


ଉନ୍ନବିଂଶ ଶତାଦ୍ଦୀର ଶେଷ ଭାଗରେ ଫକୀରମୋହନ ସେନାପତି 
ତାଙ୍କ ‘ଛମୀଣ ଆଠଗୁଣ୍ଠ ଉପନ୍ଯାସ ଲେଖ୍‌ ଓଡିଆ ସାମାଜିକ ଉପନ୍ଯାସର 
ଦୃଢ ଭିରି ସ୍ଥାପନ କରିଥ୍‌ଲେ। ଜୀବନ ଓ ସମାଜ ପ୍ରତି ନୂତନ ଆଭିମୁଖ୍ଯ 
ତଥା ଭାଷା ବିଚାରରୁ ଏହା ଥ୍ଲା ଏକ ଯୁଗାନ୍ତକାରୀ ସୃଷ୍ଟି। ଫକୀରମୋହନ 
ତାଙ୍କର ପୂର୍ବବର୍ରି ଓଡିଆ ଖିପନ୍ୟାସିକ ଉମେଶଚନ୍ଦ୍ର ରାମଶଙ୍କର, ଗୋପାଳବଲୁଭ 
ତଥା ସେ ସମୟରେ ସମଗ୍ର ଦେଶରେ ପ୍ରଭାବ ବିସ୍ତାର କରିଥୁବା ବଙ୍ଗଳାର 
ପ୍ରସିଦ୍ଧ ଜିପନ୍ୟାସିକ ବଙ୍କିମ ଚନ୍ଦ୍ରଙ୍କ ରୋମାନ୍‌ସଧର୍ମୀ ଉପନ୍ୟାସ ରୀତି ପରିହାର 
କରି ବାସ୍ତବଧର୍ମୀ ସାମାଜିକ ଉପନ୍ଯାସ ଲେଖ୍‌ଅଛନ୍ତି। ଭାଷା ଦୁଷ୍ଟିରୁ ମଧ୍ଯ 
ସେ ରୋମାନ୍‌ସ ଲେଖକମାନଙ୍କର ସଂସ୍କୃତାନୁଗ ଭାଷାଶୈଳୀ ବର୍ଜନ କରି 
ଗାଁ ଦାଣ୍ଡର କଥ୍ତ ଓଡିଆ ଭାଷାର ବ୍ୟବହାର ‘ଛମାଣ ଆଠଗୁଣ୍ଠ ଉପନ୍ୟାସରେ. 
କରିଅଛନ୍ତି। ଭାଷା ବ୍ଯବହାରରେ ଏ ପ୍ରକାର ବୈପ୍ଳବିକ ପଦକ୍ଷେପ ନେବାପାଇଁ 
ସେ ପ୍ରେରଣା ପାଇଲେ ବା କେଉଁଠୁ ? 


ଫକୀରମାହନ “ଛମାଣ ଆଠଗୁଣ୍ଠ ଉପନ୍ଯାସ ଲେଖ୍ବା ସମୟରେ 
ମୁଖ୍ୟତ ଦ୍ରଇପ୍ରକାର ଓଡିଆ ଗଦ୍ଯଶୈଳୀର ପ୍ରଚଳନ ଥୁଲା। ଗୋଟିଏ କୋର୍ଟ 
କଚ୍େରୀରେ ପ୍ରଚଳିତ ପାର୍ଶୀବହୁଳ ଓଡିଆ ଏବଂ ଅନ୍ଯଟି ତତ୍ମ, ତତତବ 
ବହୁଳ ଏବଂ ସନ୍ଧିସମାସଭାରାକ୍ରାନ୍ତ ପଶ୍ରିତିଆ ଗଦ୍ଯ। ଢୋର୍ଟ କଚେରୀରେ 
ଇଂରେଜୀ ତଳକୁ ଥୁଲା ପାର୍ଶୀ ଭାଷାର ସ୍ଥାନ ଏହି ସମୟରେ ଯେଉଁ 
କେତେଖଣ୍ଡ ଓଡିଆ ପାଠ୍ଯ ପୁସ୍ତକ ଲେଖାଯାଇଥ୍‌ଲୀ ତା'ର ଭାଷା ଥୁଲା 
ସଂସ୍କୃତବହୁଳ। ଏ ସମୟରେ ଓଡିଆ ଗଦ୍ଯ ରଚନାରେ ପ୍ରତିଷ୍ଠା ଲାଭ କରିଥୁବା 
ଭକ୍ତକବି ମଧୁସୂଦନଙ୍କ ଭାଷା ଶୈଳୀ ଥଲା ଏହି ଶ୍ରେଣୀର। ଡଃ ନଟବର 
ସାମନ୍ତରାୟଙ୍କ ମତରେ, ମଧୂରାଓଙ୍କ ପ୍ରବନ୍ଧମାଳା' ( ୧୮୮୦) ଓଡିଆ ଗଦ୍ଯ 
ରୀତିରେ ଏକ ତୁମୂଳ ପରିବର୍ଭନ ସୃଷ୍ଟି କରିଥ୍୍‌ବାର ଦେଖୁବାକୁ ମିଳେ। 
ବଙ୍ଗଭାଷା ପ୍ରଭାବରୁ ଓଡିଆ ଭାଷାକୁ ମୁକ୍ତ କରିବାପାଇଁ ଯେଉଁମାନେ ଓଡିଆ 
ଗଦ୍ଯରେ ହାତ ଦେଇଥ୍‌ଲେ, ମନେ ହୁଏ, ମଧୂରାଓ ସେମାନଙ୍କ ଭିତରେ 
କେବଳ ଅନ୍ୟତମ ନୃହନ୍ତି, ପ୍ରଧାନତମ ମଧ୍ଯ ।. ଦୁର୍ଭର ସଂସ୍କୃତ ଭାଷା ବିମଶ୍ରିତ 

୯୪ ଫକୀର ମୋହନ ସେନାପତି 


ଓଡିଆ ଭାଷା ମଧୂରାଓଙ୍କ ଆଖ୍‌ରେ ଏକମାତ୍ର ଶ୍ରେଷ୍ଠ ଭାଷା ବୋଲି ବିବେଚିତ 
ହୋଇଥ୍ଲା।”'( ୧) ଉମେଶଚନ୍ଦ୍ର ରାମଶଙ୍କରଙ୍କଭଢି ଓଡ଼ିଶାରେ ବସବାସ କରି 
ରହିଥୂବା ବଙ୍ଗବାସୀମାନଙ୍କର ମାତୃଭାଷା ତଥା ପରିବାରର ଭାଷାଥୁଲା ବଙ୍ଗଳା । 
ତେଣୁ ସେମାନଙ୍କର ଗଦ୍ୟ ରଚୃନାରେ ବଙ୍ଗଳାଭାଷାର ପ୍ରଭାବ ପଡିବା ଅସ୍ଵାଭାବିକ 
ନଥୁଲା । ତରୁଣ ବୟସରେ ଲିଖ୍ତ ଫକୀରମୋହନଙ୍କର ‘ଭାରତବର୍ଷର ଇତିହାସ” 
ଏବଂ “ଚରିତାବଳୀ” (ଇଶ୍ବରଚନ୍ଦ୍ର ବିଦ୍ୟାସାଗରଙ୍କ ‘ଜୀବନଚରିତ”'ର ଅନୁବାଦ) 
ମଧ୍ଯ ଭାଷା ଦୃଷ୍ଟିରୁ ତୀବ୍ର ସମାଲୋଚନାର ସମ୍ମୁଖୀନ ହୋଇଥୁଲା। “ଉଜ୍କଳ 
ଦୀପିକା'ରେ ଫକୀରମୋହନଙ୍କ ‘ଭାରତବର୍ଷର ଇତିହାସ”ର ସମୀକ୍ଷା ପ୍ରସଙ୍ଗରେ 


ମୂଦ୍ରିତ ଓ ପ୍ରଚାର ହେବାର ଦେଖ୍‌ ବଡ ଆନନ୍ଦ ବୋଧ ହୁଅଇ, କିନ୍ତୁ 
ପକ୍ଷାନ୍ତରେ ଏ ସମସ୍ତ ପୂସ୍ତକ ପାଠ କରି ଅତ୍ରତ୍ୟ ଲୋକମାନେ କ୍ରମେ 
ଉତ୍କଳ ଭାଷାକୁ ପାସୋରି ଏକ ବିଜଢାତୀୟ ବଙ୍ଗୋକୁଜ ମିଶ୍ରିତ ଭାଷା ଶିକ୍ଷା 
କରିବେ - ଏହା ମନେ ପଡିବାରୁ ଅପାର ଦୁଃଖ ହୁଅଇ। ଫଳତଃ ବାବୁ 
ଫକୀରମୋହନ ସେନାପତିଙ୍କ ପୂସ୍ତକ ପଠନ ଦ୍ବାରା ଏ ଦୃଇ ପରସ୍ପର 
ବିରୋଧୀ ଭାବ ଆମ୍ଭମାନଙ୍କ ଚିତ୍ତରେ ଜନ୍ମିବାରୁ କାତର ହୋଇଅହଛୁଁ....ଗ୍ରନ୍ଥକର୍ରା 
ବହୁ ଯତ୍ନ ଓ ପରିଶ୍ରମ ସହକାରେ ଏ ଗ୍ରଛର ବିଷୟମାନ ସଂକଳନ କରିଅଛନ୍ତି... 
ବିଶେଷରେ ଉନ୍ମଳଭାଷା ରଚିତ ଇତିହାସରେ ଏହି ଖଶ୍ରତି ଆଦ୍ଯ ପୂସ୍ତକ 
ଓ ଏଥ୍‌ପାଇଁ ଗ୍ରଛ୍ଧକର୍ରା ଆମ୍ଭମାନଙ୍କର କୃତଜ୍ଞତାର ଭାଜନ ହୋଇଛନ୍ତି; କିନ୍ତୁ 
ଗ୍ରଛର ରଚନା ପ୍ରତି ଦୃଷ୍ଟି ଦେଲେ ସ୍ପଷ୍ଟ ପ୍ରତୀତ ହେଉଅଛି ଯେ, ଗ୍ରନ୍ଧକର୍ରା 
ବିଷମୟ ମିଷ୍ଟାନ୍ନ ପ୍ରସ୍ତୁତ କରି ଉତ୍କଳ ଭାଷାର ବିନାଶ ସାଧନ ପକ୍ଷରେ 
ଯେରୂପ ଦୃଢ ପ୍ରତିଜ୍ଞ ହୋଇ ଅଛଚ୍ତି ତହିଁରେ ତାଙ୍କୁ କପଟବନ୍ଧୁ ଭିନ୍ନ ଆଉ 
କି ଜ୍ଞାନ କରିବୁ...... ` ( ୨ ) 


ଇଂରେଜୀ ଭାଷା, ସାହିତ୍ୟରେ ଫକୀରମୋହନଙ୍କର ପ୍ରବେଶ ଅତି 
ସୀମିତ। କିନ୍ତୁ ବଙ୍ଗଳା ପୁସ୍ତକ ଓ ପତ୍ରପତ୍ରିକା ସେ ପାଠକରୁଥ୍‌ଲେ ଏବଂ 
ତରୁଣ ବୟସରେ ବଙ୍ଗଳା ପତ୍ରପତ୍ରିକାରେ ନିଜ ଲେଖା ମଧ୍ଯ ପ୍ରକାଶ କରିଥ୍‌ଲେ। 

ଫକୀରମୋହନଙ୍କ ଗଦ୍ୟଶୈଳୀ ୯୫ 


ତାଙ୍କ ଆମତ୍ମତୀବନ ଚୂ ରିତରୁ ଏସବ୍ର ବିଷୟ ଆମେ ଜାଣିବାକୁ ପାଉ। ବଙ୍ଗଳା 
ସାହିତ୍ୟରେ ବଙ୍କିମଚନ୍ଦ୍ରଙ୍କ ପୂର୍ବରୁ ପ୍ୟାରିଚାନ୍ଦ ମିତ୍ରଙ୍କର ଅଲାଲେର ଘରେର 
ଦୁଲାଇ” (Pampered son of a Front-Rank Family) ଏବଂ 
କାଳୀପ୍ରସନ୍ନ ସିଂହଙ୍କ ହୃତମ ପୈଚାର ନକ୍ସା' (Sketches by a watching 
ଠା) ରେ ଲୋକକଥ୍ତ ଭାଷାରେ ସାଧାରଣ ଓ ମଧ୍ଯବିର ଲୋକଙ୍କ ଜୀବନକୁ 
ନେଇ ଉପନ୍ଯାସ ଓ ନକ୍ସା ବା ନିମ୍ନମାନର ହାସ୍ଯବ୍ଯଙ୍ଗା୍ବକ ରଚନାର 
ଏକ ଉଦ୍ଯମ ହୋଇଥ୍‌ବାର ଜଣାଯାଏ। ଠକ ଓ ଦୃଷ୍ଟ ଚରିତ୍ରଙ୍କ ଜୀବନ 
ବୁରାନ୍ତକୁ ନେଇ ଲିଖ୍ତ ‘ଆଲାଲେର ଘରେର ଦ୍ରଲାଲ” ଦୂଷ୍ଟ ଚରିତ୍ରଙ୍କର 
ଦୁଃସାହସିକ କାର୍ଯ୍ୟାବଳୀକୁ ନେଇ ପିକାରେକସ ଶ୍ରେଣୀର ଉପନ୍ଯାସ, ଯାହାର 
ମୂଳ ଉତ୍ସ ହୁଏତ ଅଷ୍ଟାଦଶ ଶତାଦ୍ଦୀ ଇଂରେଜୀ କଥା ସାହିତ୍ଯରେ ବିକାଶ 
ଲାଭ କରିଥବା ପିକାରେସ୍‌କ ଉପନ୍ଯାସ। ଟୋବିଆସ୍‌ ସ୍କଲେଟ .ଥ୍‌ଲେ ଏ 
ଶ୍ରେଣୀର ମୁଖ୍ଯ ଞିପନ୍ଯାସିକ। ପାଶ୍ଚାତ୍ୟ ସାହିତ୍ୟରେ ହେଉଥ୍‌ବା ବିଭିନ୍ନ 
ପରୀକ୍ଷା ନିରୀକ୍ଷା ସହିତ ପରିଚିତ ହେବା ସେ ସମୟରେ ବଙ୍ଗଳାର 
ବ୍ରଦ୍ଦିଚ୍ୀବୀମାନଙ୍କ ପକ୍ଷରେ ସହଜଥୁଲା ଏବଂ ନିଜ ଭାଷା ସାହିତ୍ୟରେ ତାହାର 


ପରୀକ୍ଷା ନିରୀକ୍ଷା ସେମାନେ କରି ନେଉଥୁଲେ। “Bengali fiction in 
its proper sense, that is an original treatment of Iife and 
manners in Bengal, was inttiated by Peary Chand Mitra 
(1814-83) who invariably used the pen-name Tekchand 
Thakur, probaly meaning Baldplated Holy man in his origina! 
Bengali writings which include six books - picaresque fiction 
and social sketches, moral lessons, and didactic and spiritual 
tales - all primarily intended for women readers.” (୩) ପ୍ୟାରିଚାନ୍ଦ 


ମିତ୍ର ଏବଂ କାଳୀପ୍ରସନ୍ନ ସିଂହଙ୍କର ଲୋକକଥୂତ ଭାଷାରେ ସାଧାରଣ ଜୀବନ 
ଚିତ୍ରଣର ଏ କ୍ଷୀଣ ଉଦ୍ଯମ ବଙ୍ଗିମଚନ୍ଦ୍ରଙ୍କ ରୋମାନ୍‌ସଧର୍ମୀ ଉପନ୍ଯାସ ଓ 
ବିଦ୍ୟାସାଗରୀୟ ସଂସ୍କୃତ ବହୁଳ ଭାଷାର ପ୍ରବଳ ଲୋକପ୍ରିୟତା - ଭିତରେ 
କେଉଁଠି ଲୀନ ହୋଇଯାଇଥୁଲା। 

୯୬ ଫକୀର ମୋହନ ସେନାପତି 


ଫକୀରମୋହନ ପ୍ୟଯାରିଚାନ୍ଦ ମିତ୍ର କିମ୍ବା କାଳୀପ୍ରସନ୍ନ ସିଂହଙ୍କ ଲେଖା 
ସହିତ ପରିଚିତ ଥୁଲେ କି ନାହିଁ ତାହା କହିବା କେବଳ ଅନୁମାନ ସାପେକ୍ଷ। 
କିନ୍ଧ ଫକୀରମୋହନଙ୍କ ଉପନ୍ଯାସରେ ପିକାରେସ୍‌କ' ଉପନ୍ଯାସର କୌଣସି 
' ଛାୟା ପଡିଥ୍ବାର ମନେହୁଏ ନାହିଁ। ଏହା ସଂପୂର୍ଣ୍ଣତଃ ସାମାଜିକ ଉପନ୍ୟାସ । 


“ଛମାଣ ଆଠଗୁଣ୍ଠ ଉପନ୍ୟାସ ରଚନା ସମୟକୁ ଫକୀରମୋହନଙ୍କ 
ଭାଷାଶୈଳୀ ବଦଳିଯିବା ନେଇ ଡଃ ବୋଲ୍‌ଟନ୍‌ଙ୍କର ଏକ ମନ୍ତବ୍ଯକୁ ଏଠାରେ 
ବିଚାରକୁ ନିଆଯାଇ ପାରେ । ଓଡ଼ିଆଭାଷା ସୁରକ୍ଷା ଆନ୍ଦୋଳନରେ ଫକୀରମୋହନ 
ଏକ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥ୍‌ଲେ। ବଙ୍ଗଳା ଭାଷାଠାରୁ ଓଡ଼ିଆ 
ଭାଷାର ସ୍ବାତନ୍ତ୍ଧ୍ଯ ପ୍ରତିପାଦନ କରିବାଥ୍ଲା ଏହି ଆନ୍ଦୋଳନର ଏକ ମୌଳିକ 
ଲକ୍ଷ୍ଯ। ଡଃ ବୋଲଟନଙ୍କ ମତରେ, “ଏଇ ଭାଷା ସଂଘର୍ଷର ଗୋଟିଏ 
ଅଭୁତ ଫଳସ୍ବରୂପ ପକୀରମୋହନଙ୍କ ଶୈଳୀ ବଦଳିଗଲା। ଯୌବନକାଳରେ 
ଫକୀରମୋହନ ଜୀବନଚରିତ ବଙ୍ଗଜାରୁ ଓଡିଆରେ ଅନୁବାଦ କରିଥ୍‌ଲେ। 
ସେଇ ଅନୁବାଦର ଭୂମିକାରେ ଫକୀରମୋହନ ଲେଖ୍ପକାଇଥ୍‌ଲେ ଯେ, ଓଡିଆ 
ଓଂ ବଙ୍ଗଳା ଭିତରେ ଖୁବ୍‌ ଅନ୍ତ ତଫାତ ଅଛି। ମୁଷ୍ଟିମେୟ ବିଭକ୍ତି ଓ 
ପ୍ରତ୍ୟୟ ବଦଳାଇ ଦେଲେ, ବଙ୍ଗଳା ଓଡିଆ ହୋଇଯାଏ। କାର୍ରିଚନ୍ଦ୍ର ଭଟ୍ଟାଚାର୍ଯ୍ୟ 
ଫକୀରମୋହନଙ୍କ ଏହି ଉଚ୍ତି ତାଙ୍କ “ଉଡିୟା ସ୍ଵତନ୍ତ୍ର ଭାଷା ନହୈ” ପୂସ୍ତକରେ 
ଉଦ୍ଧାର କରିଥ୍‌ଲେ। ଉକ୍ତିଟି କେବଳ ସାଧୁ ଭାଷାରେ ପ୍ରଯୁଜ୍ଯ। ଏଇ ଉକ୍ତି 
କରିଥ୍ବାରୁ ଫକୀରମୋହନଙ୍କ ଅନୁତାପ ହୋଇଥ୍‌ବ। କାହିଁକି ନା, ସାଧୁ 
ଭାଷା ଛାଡି ସେ ‘ଛମାଣ ଆଠଗୁଣ୍ଡଂରେ କେବଳ ଘରୋଇ ଓଡିଆ ବ୍ଯବହାର 
କରିଥୁଲେ ।”' (୪) ଯୁବକ ଅବସ୍ଥାରେ ଲେଖ୍‌ଥ୍‌ବା ଭାରତବର୍ଷର ଇତିହାସଂ 
ଓ “ଚରିତାବଳୀ”ରେ ବ୍ଯବହାର କରିଥ୍‌ବା ଭାଷୀ ପାଇଁ ଫକୀରମୋହନ 
ଯେଉଁ ତୀବ୍ର ସମାଲୋଚନାର ଶରବ୍ଯ ହୋଇଥ୍‌ଲେ ତାହା ସେ ବିସୃତୁ 
ହୋଇନଥୁବେ। ଭାଷାର ମୌଳିକତା ଲୋକକଥ୍ତ ଭାଷାରେ ହିଁ ଉପଳସ୍ଧ 
ହୋଇଥାଏ । ଏ ଦୃଷ୍ଟିରୁ ଫକୀରମୋହନ ତାଙ୍କ ଗନ୍ଥ ଉପନ୍ୟାସରେ ଲୋକକଥୁତ 
ଭାଷା ବ୍ଯବହାର କରିବାକୁ ଯେ ପସନ୍ଦ କରିଥ୍‌ବେ ଏ ସମ୍ଭାବନାକୁ ଏଡିଦେଇ 

ଫକୀରମୋହନଙ୍କ ଗଦ୍ଯଶୈଳୀ ୯୭ 
ହେବ ନାହିଁ। 


୧୮୯୭ ସାଇଲରେ ଫକୀରମୋହନ ଛମାଣ ଆଠଗୁଣ୍ଠ ଉପନ୍ଯାସ 
ଲେଖା ଆରମ୍ଭ କଲା ବେଳକୁ ତାଙ୍କର ବୟସ ପଚାଶକୁ ଅତିକ୍ରମ କରିଯାଇଥୁଲା! 
ଦୀର୍ଘ କର୍ମମୟ ଜୀବନର ବିପୁଳ ଅଭିଜ୍ଞତାକୁ ନେଇ ଏଭଳି ଏକ ବାସ୍ତବଧର୍ମୀ 
ସାମାଜିକ ଉପନ୍ଯାସ ଲେଖୁବା ପାଇଁ ସେ ମାନସିକ ସ୍ତରରେ ସଂପୂର୍ଣ 
ପ୍ରସ୍ତତ ଥ୍ବାଭଜି ମନେହୁଏ। ୧୮୭୧୦ାରୁ ୧୮୯୭ ପର୍ଯ୍ୟନ୍ତ ଦୀର୍ଘକାଳ 
ଧରି ବିଭିନ୍ନ ଗଡଜାତ ଓ ଜମିଦାରୀର ପ୍ରଶାସକ ରୂପେ କାର୍ଯ୍ୟକରି ସେ 
ରାଜା, ଜମିଦାରଙ୍କ ଠାରୁ ଆରମ୍ଭ କରି ଇଂରେଜ ଓ ଦେଶୀୟ ସରକାରୀ 
କର୍ମଚାରୀ, ଓକିଲ, ପୁଲିସ ଇତ୍ଯାଦି ସ୍ତରର ଲୋକଙ୍କର ଘନିଷ୍ଠ ସମ୍ପର୍କରେ 
ଆସିଥୂ୍‌ଲେ। ପ୍ରଜାମେଳିର ସମ୍ମୁଖୀନ ହେବାଠାରୁ ଆରମ୍ଭ କରି ବହୁ କୋର୍ଟ 
କଚେରୀର ମାମଲା ତାଙ୍କୁ ନିଜେ ଚଳାଇବାକୁ ପଡିଥୁଲା। ରାମଚନ୍ଦ୍ର ମଙ୍ଗରାଜ 
ଭଳି ପରାସ୍ପ ଅପହରଣକାରୀ ଗ୍ରାମ୍ଯ ଜମିଦାର ନାଜର ନଟବର ଦାସଙ୍କ 
ଭଳି କୁଚ଼କ୍ରୀ ସରକାରୀ କର୍ମଚ଼ାରୀ କିମ୍ବା ସାରିଆ, ଭଗିଆ ଚମ୍ପା, ହରିବୋଲ 
ବାରିକ, ସଇତା ଭଣ୍ଡାରୀ, ସାଧୂ ସାହୁ ମହାଜନ, ମୁକ୍ରନ୍ଦୀ ହଜିଆ, ଚିତ୍ରକଳା, 
ନାକଫୋଡିଆମା ଭଳି ସମାଜର ନିମ୍ନବର୍ଗର ନରନାରୀଙ୍କ ଚରିତ୍ର ଓ ଭାଷା 
ସହିତ ସେ ଅପରିଚିତ ନଥୂଲେ। ମଣିଷର ଚରିତ୍ର ଅନୁଧ୍ୟାନ କରିବା ଦିଗରେ 
ଫକୀରମୋହନଙ୍କର ଅନ୍ରର୍ଦଧଷ୍ଠି ଥୁଲା ଅତ୍ଯନ୍ତ ତୀକ୍ଷ୍ଟ । ନିଜ ଅଭିଜ୍ଞତାର ଅନନ୍ତ 
ଭଣ୍ଡୀରରୁ ସେ ତାଙ୍କର ଗନ୍ଧ ଉପନ୍ୟାସ ପାଇଁ ଉପାଦାନ ଓ ଭାଷା ଆହରଣ 
କରିଅଛଚ୍ତି। କାହାରିକୁ କିଛି ହାତପତାଇ ମାଗିବାକୁ ଯାଇନାହାନ୍ତି। 


ଓଡ଼ିଆ ଜାତୀୟ ଜୀବନ ତଥା ଭାଷା ସାହିତ୍ୟର ଏକ ସନିକ୍ଷଣରେ 
ଫକୀରମୋହନଙ୍କର ଜନ୍ମ। ଆଧୂନିକ ଓଡିଆ ସାହିତ୍ୟର ଅନ୍ୟତମ ସ୍ରଷ୍ଠା 
କବିବର ରାଧାନାଥ, ଭକ୍ତ କବି ମଧୁସୂଦନଙ୍କ ସମେତ ସମସାମୟିକ ଅନେକ 
ଓଡ଼ିଆ କବି, ଲେଖକ, ନାଟ୍ଯକାରଙ୍କ ମାତୃଭାଷା ଓଡ଼ିଆ ନ ଥୁଲା କିମ୍ବା 
ଓଡ଼ିଆ ସମାଜଜୀବନ ସହିତ ସେମାନଙ୍କର ଅନ୍ତରଙ୍ଗ ପରିଚୟ ନଥୁଲା। 

୯୮ ଫକୀର ମୋହନ ସେନାପତି 


ଫକୀରମୋହନ ଓଡ଼ିଶା ମାଟିର ସନ୍ତାନ। ଓଡ଼ିଆ ଘରର ଚଳଣି, ପର୍ବପର୍ବାଣୀ, 
ଆଚାର ` ବିଚାର, ଗାଧୂଆ ତୁଠରେ ଗାଁ ମାଇପଙ୍କ ତୁଣ୍ଡର ଭାଷା ଓଡ଼ିଆ 
ଢଗଢମାଳି, ଓଡ଼ିଆ ଜାତିର ଆଶା ଆକାଂକ୍ଷା - ଏ ସମସ୍ତ ସହିତ 
ଫକୀରମୋହନଙ୍କର ଘନିଷ୍ଠ ପରିଚୟ ଥୁଲା। ଓଡ଼ିଆ ଭାଷାର ସ୍ବାତନ୍ତ୍ଯ ପ୍ରତିଷ୍ଠା 
ଏବଂ ଓଡ଼ିଆ ଜାତୀୟ ସାହିତ୍ଯର ସୃଷ୍ଟି ପାଇଁ ତାଙ୍କ ଭଜି ଜଣେ ଯୂଗପୂରୂଷର 
ଆବଶ୍ୟକତା ଥୁଲା ଏବଂ ସେ ଦାୟିତ୍ଵ ସେ ଅତ୍ଯନ୍ତ ଦକ୍ଷତାର ସହିତ 
ତୁଲାଇଅଛନ୍ତି। ପଞ୍ଚଦଶ ଶତାଦ୍ଦୀରେ ଓଡ଼ିଆ ଭାଷାକୁ ଏକ ନିହିଷ୍ଠ ରୂପରେଖ 
ଦେଇ ଓଡିଆ ଜାତୀୟତାର ପରିପ୍ରକାଶ ପାଇଁ ଶୃଦ୍ରମୁନି ସାରଳା ଦାସଙ୍କୁ 
ଏହିପରି ଏକ ଏତିହାସିକ ଭୂମିକାରେ ଅବତୀର୍ଣ୍ଣ ହେବାକୁ ପଡିଥ୍‌ଲା। 


ଫକୀରମୋହନ ସାଧାରଣ ଲୋକକଥ୍‌ତ ଭାଷାକୁ ସାହିତ୍ଯକ ମର୍ଯ୍ୟାଦା 
ଦେଇଥ୍‌ଲେ ବି ପାତ୍ର ପାତ୍ରୀ ଓ ପରିସ୍ଥିତିକୁ ଚାହିଁ ଉପଯୋଗୀ ଭାଷା 
ପ୍ରୟୋଗ ତାଙ୍କ ଗଦ୍ଯଶୈଳୀର ଏକ ବଡ କଥା। ମାଣିକ୍ଯ ଭଷ୍ଡାରୂଣୀ, 
. ଚିତ୍ରକଳା, ନାକଫୋଡିଆମା, ହରିବୋଲ ବାରିକ ପ୍ରଭୃତିଙ୍କ ମୁହଁରେ 
ଚରିତ୍ରୋପଯୋଗୀ ଲୌକିକ ଭାଷାର ବ୍ଯବହାର ଯେଉଁ ଭଳି ସ୍ଵାଭାବିକ ହୋଇଛି, 
“ମାମୁଁ” ର ପଣ୍ଡିତ ସଭାରେ ଶାସ୍ତ ଆଲୋଚନାବେଳେ କିମ୍ଭା ରାଇବଣିଆ 
ଦୂର୍ଗପତିଙ୍କ ଦରବାରରେ ମରହଟ୍ଟା ଦୂତ ପଣ୍ଡିତ ଶିଉଶଙ୍କର ମାଲବୀର ଓ 
ରାୟଗୁରୁ ବନମାଳୀ ବାଚସ୍ପତିଙ୍କ ମଧ୍ୟରେ ହୋଇଥ୍‌ବା ରାଜନୈତିକ ଆଲୋଚନା 
ସମୟରେ ଉଚ୍ଚାଙ୍ଗ ଭାଷାର ବ୍ୟବହାର ସେହି ଭଳି ପାତ୍ର ଓ ପ୍ରସଙ୍ଗୋପଯୋଗୀ 
ହୋଇଛି। ‘ଛମାଣ ଆଠଗୁଣ୍ଠ ଉପନ୍ଯାସରେ ସାଆନ୍ତାଣୀଙ୍କ ମୃତ୍ୟୁ ସମୟରେ 
ମଙ୍ଗରାଜଙ୍କ ମାନସିକ ଅବସ୍ଥା ବର୍ଣ୍ଣନା କରିବାକୁ ଯାଇ ଲେଖକ ଲେଖୁଛନ୍ତି: 
“ମଙ୍ଗରାଜଙ୍କ ଜୀବନକ୍ଷେତ୍ରରେ ଦୁଇଗୋଟି ନଦୀ ପ୍ରବାହିତ ହେଉଥଲା । ଗୋଟିଏ 
ଉତ୍ତାଳତରଙ୍ଗମୟୀ ସର୍ପକୂମ୍ଭୀରସଙ୍କୁଳା କୂଜଫ୍ଲାବିନୀ ଚର୍ମଶୃତୀ ଆଉ ଗୋଟିଏ 
ଅନ୍ତଃସ୍ରୋତା ପୃତସଲିଳା କୂଳପାବନୀ ଫଲ୍‌ଗୁ। ହୁଏତ ମଙ୍ଗରାଜ ବ୍ରଝିଛନ୍ତି, 
ଫଲ୍‌ଗୁ ଚିରକାଳ ନିମନ୍ତେ ବିଦାୟ ଗ୍ରହଣ କଲା।” ମଙ୍ଗରାଜଙ୍କର ଏ ସମୟର 
ମାନସିକ ଅବସ୍ଥା ଅନ୍ୟ ଭାଷାରେ ପ୍ରକାଶ କରିବା ସମ୍ଭବ ନୁହେଁ। 

ଫକୀରମୋହନଙ୍କ ଗଦ୍ୟଶୈଳୀ ୯୯ 


ଚରିତ୍ର ଚିତ୍ରଣ ଓ ବର୍ଣ୍ଣନାର ସ୍ଵାଭାବିକତା ରକ୍ଷା କରିବାଜୁଯାଇ 
ଫକୀରମୋହନ ଆବଶ୍ଯକ ସ୍ଥଳେ ସଂସ୍କୃତ, ଆରବୀ, ପାରସୀ, ଦେଶଜ, 
ଭାଷା ଓ ଅପଦଭ୍ରଷ୍ଟ ଢଗଢମାଳି ଇତ୍ଯାଦିର ବହୁଳ ପ୍ରୟୋଗ କରିଅଛନ୍ତି। 
ତାଙ୍କର ଗଳ୍ତଉପନ୍ୟାସ ଓଡିଆ ଭାଷାର ଏକ ବିଚିତ୍ର ଶବ୍ଦକୋଷ । ପ୍ରାୟଶ୍ଚିତ” 
ଉପନ୍ୟାସରେ ଖଡିରଡ୍ବ ପ୍ରାୟଶ୍ଚିତକୁ ପ୍ରାଶ୍ଚିତ? କହିଥ୍‌ବାବେଳେ ତାହା ପୁଣି 
ଅଶିକ୍ଷିତା ସରସ୍ବତୀ ଦେତଙ୍କ ତୁଣ୍ଡରେ ହୋଇଛି ପ୍ରାଚିତ'। ‘କମିଶନର! 
ଶବ୍ଦ ହରିବୋଲ ବାରିକ ତୁଣ୍ଡରେ ହୋଇଛି କମିଷ୍ଟନ'। ‘ଲଛମା” ଉପନ୍ୟାସରେ 
ଲମା ମୁହଁରେ ହିନ୍ଦୀମିଶା ଓଡ଼ିଆ ସଂଳାପ ସ୍ଵାଭାବିକ ହୋଇଛି- 


“ଂଇଛମା ବୂଢୀକୁ ଅନାଇ କହିଲା, “ନେହିଁ ମା! ହାମେ ତୁଛା 
ବସିଚ୍ଛେ, ତୁମ ଚାଲିଯାଅ ମା।” 


ବୃଢୀ (ଜଗା ଫତେ ସିଂହଙ୍କ ମା) - ““ହେଇଲୋ ହେଇ, ମଲା 
ଯା, ଏଟାତ ମରହଟ୍ଟା ପୁଣି ଅଇଲାଣି। ଦଖ- ଦଖ ୟାର ଛଇ ଦେଖ। 
ଆଜି ମାଇକିନିଆ ବେଶ ଧରି ଆସିଛି। ତୋ ଘୋଡା କାହିଁଲୋ ?”? 


ଲଛମା- “ନାହିଁ ମା, ହାମ ମରହଟ୍ଟା ନାହିଁ, ହାମ ବଡା ଦ୍ରଖୁନୀ, 
ଗାଳି ଦେନାମା, ଗୋସା କର ନା ମା!” 


ସଉପ, ଗାରଡ, ଝୁଅ, ବୋଇଲା, ଭୂରୁକୁଣ୍ଡାଠ ଥୋବଡା, ଇମିତି, 
ଡେବିରି, ସଡସଡ, ମାଇକିନିଆ, ତିଅଣ, ଗେରସ୍ତହ ମାଇମତା, ଉଛୁଣି 
ପ୍ରଭୃତି ଦେଶଜ ଶବ୍ଦ ଏବଂ ବେବସା, ବେଉସା, ଗେରସ୍ତ, ମୁଖ୍ଯା, ଅଧା, 
ଗହକୀ, ଟସ୍କର ପ୍ରଭୃତି ବହୁ ଅପଭ୍ରଂଶ ଶବ୍ଦର ପ୍ରୟୋଗ ଫକୀରମୋହନଙ୍କ 
ଗଳ୍ପ ଉପନ୍ଯାସର ଚରିତ୍ର ଚିତ୍ରଣ ତଥା ପରିବେଶ ବର୍ଣ୍ଣନାକୁ ସ୍ଵାଭାବିକ 
ଓ ପ୍ରାଣବନ୍ତ କରିଛି। ଆରବୀ ଓ ପାର୍ଶୀ ଶବ୍ଦର ବହୂୁଜ ପ୍ରୟୋଗ ପାଇଁ 
କେହି କେହି ସମାଲୋଚକ ଫକୀରମୋହନଙ୍କ ଦୋଷ ଦେଇଥାଆନ୍ତି। ପୂର୍ବେ 
ଓଡିଶାର କୋର୍ଟ କଚେରୀ ତଥା ସାଧାରଣ ଜୀବନରେ ଆରବୀ ଓ ପୀାର୍ଶୀ 

e୧୦୦ ଫକୀର ମୋହନ ସେନାପତି 


ଭାଷାର ପ୍ରାଧାନ୍ୟ ଯେ ଥୁଲା ଏକଥା ଅସ୍ପୀକାର କରିହେବ ନାହିଁ। ପୁଣି 
ଉପନ୍ୟାସ ବର୍ଣ୍ଣିତ ବିଷୟ ବସ୍ତର କାଳକୁ ଚାହିଁ ବର୍ଷ୍ଣନାର ସ୍ବାଭାବିକତା 
ରକ୍ଷା କରିବାପାଇଁ ଯାବନିକ ଶବ୍ଦର ବ୍ଯବହାର ଦୋଷାବହ ନୃହେଁ। ‘ଲଛମା” 
ଉପନ୍ୟାସରେ ଆଲିବର୍ଦଦ ଖାଁଙ୍କ ଫୌଜକୂଚ” କିମ୍ଭା ‘ଛମାଣ ଆଠଗୁଣ୍ଡୀରେ 
ଶେଖ୍‌ ଦିଲଦାର ମିଆଁଙ୍କ କଚେରୀ ମଜଚଲିସ୍‌ ବର୍ଣ୍ଣନାରେ ଯାବନିକ ଶବ୍ଦର 
ବହୂଳକ ପ୍ରୟୋଗ ପରିବେଶର ସ୍ବାଭାବିକତା ରକ୍ଷା କରିବା ଦିଗରୁ ଏକାନ୍ତ 
ଅପରିହାର୍ଯ୍ୟ। ସେହିଭଳି ‘ଛମାଣ ଆଠଗୁଣ୍ଠ ଉପନ୍ଯାସରେ ସେ ସମୟରେ 
କୋର୍ଟ କଚ୍େରୀରେ ପାର୍ଶୀ ଭାଷାର ପ୍ରଧାନ୍ୟ ଦୃଷ୍ଟିରୁ ମାଜିଷ୍ଟ୍ରେଟଙ୍କ କୋର୍ଟରେ 
ଦାରୋଗା ଇନାଏତ ହୋସେନ ଯେଉଁ ରିପୋର୍ଟ ଦାଖଲ କରିଛି ସେଥ୍‌ରେ 
ସ୍ବାଭାବିକ ରୂପେ ଯାବନିକ ଶବ୍ଦର ବହୁଳ ବ୍ଯବାହାର କରାଯାଇଛି। କିନ୍ଧ 
‘ଛମାଣ ଆଠଗୁଣ୍ଡୀରେ ଅସୁରଦୀଘି ବର୍ଣ୍ଣନା “ଲଛମା”ରେ ସୋସାଗ୍ରାମ ପ୍ରସଙ୍ଗରେ 
ପାର୍ବତ୍ୟ ପ୍ରକୃତିର ଅପରୂପ ବର୍ଣ୍ଣନା ଇତ୍ଯାଦିରେ ଲେଖକ ଭିନ୍ନ ଭାଷାଶୈଳୀ 
ପ୍ରୟୋଗ କରିଅଛନ୍ତି। ଫକୀରମୋହନ କେବଳ ସମାଜ ସଚେତନ ନଥୁ୍‌ଲେ 
ସେ ମଧ୍ଯ ଅୂଲେ କାଳ ସଚେତନ। ‘ଲଛମା” କିମ୍ଭା “ଛମାଣ ଆଠଗୁଣ୍ଡଂରେ 
ଯେଉଁ ପରିମାଣର ଯାବନିକ ଶବ୍ଦର ବ୍ଯବହାର କରାଯାଇଛି ମମାର୍ମୁଁ' ଓ 
‘ପ୍ରାୟଶ୍ଚିତ? ଉପନ୍ୟାସରେ ତାହାର ବ୍ଯବହାର ନଗଣ୍ଯ। 


ଫକୀରମୋହନ ତାଙ୍କ ଗଳ୍ପ ଉପନ୍ୟାସରେ ଗାଁଦାଣ୍ଡର ଲୋକକଥ୍‌ତ 
ଭାଷାର ବ୍ଯବହାର କରି ତାହାକୁ ଗ୍ରାମ୍ୟତା ଦୋଷଦରଷ୍ଟ ନ କରି ବରଂ 
କରିଛନ୍ତି ଗରିମାମୟ। ସେ ଏହା କରିଛନ୍ତି ଅଫୁରନ୍ତ ପ୍ରାଣପ୍ରାଚୂର୍ଯ୍ୟ ଏବଂ 
ଛତ୍ରେ ଛତ୍ରେ ହାସ୍ଯ, ବ୍ଯଙ୍ଗ, ବିଦ୍ରପ ଓ ବକ୍ରୋନ୍ତି ପ୍ରୟୋଗରେ । “ଛମାଣ 
ଆଠଗୁଣ୍ଠ ରେ ଚମ୍ପାର ରୂପ ବର୍ଣ୍ଣନା ଠାରୁ ଆରମ୍ଭ କରି ‘ମା୍ମୁ' ଉପନ୍ୟାସରେ 
ଚିତ୍ରକଳା ଓ ନାକ ଫୋଡିଆମା ମଧ୍ଯରେ ସମରାଭିନୟ ଏବଂ ଯୁଗଳ କିଶୋର 
ମନ୍ଦିରରେ ମୃଦଟ୍ଗିଆ ମାନଙ୍କର ଉଦଣ୍ଡ ମୃଦଙ୍ଗ ବାଦନର ବର୍ଣ୍ଣନା ଇତ୍ଯାଦି 
ଯତ୍ର ତତ୍ର ହାସ୍ଯରସର ବହୁ ଦୃଷ୍ଟାନ୍ତ ବିଦ୍ଯମାନ। ଯୁଗଳକିଶୋର ମନ୍ଦିରରେ 
ହରିଲୁଟ ଉତ୍ସବ ସମୟରେ “ଂମୁକୁନ୍ଦପୁର ସମ୍ପଦାୟର ଶ୍ରୀ ବାଆଣିଆଙ୍କର 

ଫକୀରମୋହନଙ୍କ ଗଦ୍ୟଶୈଳୀ ୧୦୧ 


ଭାରୀ ନାମ ତାକ - ସେ ମନ ମଧ୍ଯରେ ବିଚାର କଲେ, ସମସ୍ତଙ୍କ 
ଆଗରେ ଆପଣାର ଗୁଣ ଜାହିର କରିବାରତ ଏହି ବେଳ। ଆପଣା ହାତର 
ସଫାଇଟା ସମସ୍ତଙ୍କୁ ଦେଖାଇବା ପାଇଁ ମୃଦଙ୍ଗଟା କାନ୍ଧରେ ପକାଇ ଖପ୍‌ 
କରି ଛିଡା ହୋଇ ଏକତଲାର ବୋଲଟା ଝାଡିବାକୁ 
ଲାଗିଲେ-ଧୂକତା-ତାଧୂନା-ତାକତି-ତାଧୂନା । ନାଚି ନାଚି “କେବେ ଚକ୍ରାକାର, 
କେତେବେଳେ ଗାଇଲଛନ୍ଦ ପରି ଘୂରି ଯାଉଥାନ୍ତି। - ତାଳ ଛିଡିବା ବେଳେ 
ମୁଣ୍ଡଟାକୁ ବେଢାଏ ଝୁଲାଇ ବାଆଣିଆମାନଙ୍କ ଆଡକୁ ଡାହାଣ ହାତଟାକୁ 
ଲମ୍ବାଇ ଦେଉଛନ୍ତି। ଶ୍ୟାମନଗର ସମ୍ପରଦାୟର ବାଆଣିଆ ରାମଦାସେ ଆଉ 
ସମ୍ଭାଳି ପାରିଲେ ନାହିଁ, ଛିଡା ହୋଇ ଯାଇ ଲୋଫା ତାଳରେ :ବୋଲଟା 
ଆରମ୍ଭ କରିଦେଲେ -ଧାକତି -ତିଦ୍ଧାକତି।” ....ଯେଉଁ ବାଆଣିଆଟା ଗଲା 
ଶ୍ରୀପଞ୍ଚମୀ ଦିନ ପୂଜା ଦେଇ ମୃଦଙ୍ଗ ଛୁଇଁଛି, ତାହାର ଡିଆଁ ଡେଇଁ ବଢି 
ପଡିଛି। କିଏ ପଚାରେ ତାଳ ମାନ, ଚାରି ଚାରି ହାତ ଚିଲା ମାରି 
ତୁଛା ମୃଦଙ୍ଗ ବାଡଉଛନ୍ତି। ହଜାର ହଜାର ଲୋକଙ୍କ ହରିବୋଲ ଆଉ ଗାଁର 
ମାଇକିନିଆମାନଙ୍କ ଶଙ୍ଖ ହୂଳହୁଳିରେ ଯେମନ୍ତ ଭୂମିକଞ୍ଚ ଉପସ୍ଥିତ। 
ବାଆଣିଆମାନଙ୍କର ଚେତା ଥୁଲାପରି ଜଣାଯାଉନାହିଁ। ମୃଦଙ୍ଗକୁ ମୃଦଙ୍ଗ ଠୁଙ୍କା 
ଠୂୃଙି ହୋଇ ଦଶ ବାରଟା ଭାଇ୍ଗିଗଲାଣି - ଖପରା ଗୁଡାକ ଖସିପଡି 
ତୁହା କାକେରିଗୁଡାକ ବେକରେ ଝୁଲୁଛି; ହେଲେ ହାତବନ୍ଦ ନାହିଁ। କାହାରି 
ଗାମୁଛା କାହାରି ବା ପାଛୋଡି ଖଶ୍ଡମାନ ମୁଣ୍ଡରେ ପାଗ ବନ୍ଧାଥ୍ଲା। ବେଜାଏ 
ମୁଣ୍ଡଝୁଙ୍କାରେ ତଳେ ଖସିପଡିଲାଣି। ଲୋକେ ମାଡିଦଳି ଦେଇ ଯାଉଛନ୍ତି। 
ଥୋକେ ବାଆଣିଆଙ୍କର କଛା ମୁକୂଳା।”? (ପରିଛେଦ-୫୨) 


ରାମଚନ୍ଦ୍ର ମଙ୍ଗରାଜଙ୍କ ମୃତ୍ୟୁ ଶଯ୍ୟା ନିକଟରେ ମଧ୍ଯ ଲେଖକ ହାସ୍ୟରସର 
ଅବତାରଣା କରିବାକୁ କୂଣ୍ଠିତ ହୋଇନାହାର୍ତି। ଗାଁର ଗୋପିଆ ତତ୍ତୀ ଓରଫ୍‌ 
ଗୋପୀ କବିରାଜେ ଜଣେ ଡାକଫୁକାର ଟାଣୁଆ ବୈଦ୍ୟ ! ମଙ୍ଗରାଜଙ୍କ ରୋଗଶଯ୍ୟା 
. ପାଖରେ ବସି କାଳିଦାସଙ୍କ ମେଘଦୂତ' ଖଣ୍ଡ କାବ୍ଯୟରୁ ଶ୍ଲୋକ ଉଦ୍ଧାର 
କରି ସେ ରୋଗର ଲକ୍ଷଣ ଏହିପରି ଭାବେ ନିର୍ଣ୍ଣୟ କରିଛି - “ଏଁ 

୧୦୨ ଫକୀର ମୋହନ ସେନାପତି 


ବୋଇଲା, “ଜଣ୍ଡାଶ୍ଳେଷ ପ୍ରଣୟିନି ଜନେ କିଂ ପୂନର୍ଦୂର ସଂସ୍ଥେ - ବୋଇଲା 
କଣ୍ଠରେତ ଶ୍ଵେଷ୍ଟା ଲାଗିଲେ ପ୍ରାଣ ଯାଏ, ସେ ପୁଣି ଦୂରକୁ ଚାଳିଗଲେ 
କଣ ହେବଟି ? ହେଲେ ମୁଁ ଏମାନଙ୍କ ପରି ଅପାଠୁଆ କବିରାଜ ହୋଇଛି ? 
ଦେଖ, ମୁଁ ରୋଗକୁ କାନିରେ ବାନ୍ଧିନେବି। କବିରାଜେ ଏହା କହି କାନିରେ 
ଗଣ୍ଠି ପକାଇଲେ ।” ' ହାସ୍ୟରସର ଅବତାରଣା ଫକୀରମୋହନଙ୍କ ପକ୍ଷରେ ଆଦୌ 
ଆୟାଶସାଧ୍ୟ ମନେ ହୁଏ ନାହିଁ। ଏହା ଯେପରି ତାଙ୍କ ଲେଖନୀରୁ ସ୍ଵତଃ 
ନିସ୍ୃତ ହୋଇଆସେ। “ଛମାଣ ଆଠଗୁଣ୍ଠ ଉପନ୍ଯାସରେ ମଙ୍ଗରାଜଙ୍କ ହତ୍ଯା 
ମାମଲା ବିଚାର ବେଳେ ଇଂରେଜ ଡାକ୍ତର ଜଜ୍‌ ସାହେବଙ୍କ ପାଖରେ 
ବସି ହୋଲି ବାଇବେଲ୍‌ ହାତରେ ଧରି ଜମାନବନ୍ଦୀ ଦେଲାବେଳେ କହିଛନ୍ତି 
“ମୋ ନାମ ଏ, ବି, ସି, ଡି, ତଗଲ୍ାସ୍‌ୱ ବାପର ନାମ ଉଇ, ଏଫ୍‌, 
ଜି, ଏଇଚ୍‌ ଡଗଲାସ୍‌....” ' ଇତ୍ୟାଦି । 


ସଂସ୍କାରବାଦୀ ଫକୀରମୋହନ ଗାଁ ବୁଢୀମଙ୍ଗଳାଙ୍କ ବର୍ଣ୍ଣନା ପ୍ରସଙ୍ଗରେ 
ଶ୍ରୀ ଶ୍ରୀ ଚଣ୍ଡୀର ଲାଜିକା କରି ମୂରି ପୂଜାପ୍ରତି ବ୍ଯଙଁ କରିବା ସହିତ 
. କ୍ରିୟାହୀନ ବ୍ରାହ୍ମଣମାନଙ୍କୁ ତୀବ୍ର ବିଦୁପ କରିଅଛନ୍ତି। ତାଙ୍କର ବ୍ଯଟ୍ଗ, ବିଦୁପ 
କୌଣସି ବ୍ୟକ୍ତିବିଶେଷଙ୍କ ପ୍ରତି ନୁହେଁ - ସମଗ୍ର ସମାଜର ମଙ୍ଗଳ ପାଇଁ 
ଏହା ଉଦ୍ଦିଷ୍ଠା। ବହୁ ଓଡିଆ ଢଗଢମାଳିର ପ୍ରୟୋଗ ଫକୀରମୋହନ ତାଙ୍କର 
ଗଛ ଉପନ୍ଯାସମାନଙ୍କରେ କରିଅଛନ୍ତି। ବିଶେଷତଃ ‘ଛମାଣ ଆଠଗୁଣ୍ଡଂରେ 
ଏହାର ` ବହୁଜ ପ୍ରୟୋଗ ହୋଇଛି। ଦଦୂୁଇପରାଣିଆ ଭଲ, ବାନ୍ଧି କତରା 
' ଚଇ”, ଗାଁ ପରିଗୁଣ ଧୋବାତୁଠରୁ ଜଣା”, କିମ୍ଭା ରାମରାମ ଲାଲା ଓଢିଲ 
କଟକବାଲା ନାଲିସ କରି ମଙ୍ଗରାଜଙ୍କ ଜମିଦାରୀ ଦଖଲ କରିବାକୁ ଆସୁଥ୍‌ବା 
ଜାଣି ପ୍ରଜାମାନଙ୍କର ଉକ୍ତି 'ଘୋଡାରେ ତୋତେ ଚୋର ନେବ, ନା ସେଠି 
ଦାନାପାଣି ଏଠି ଦାନାପାଣି। ଯେ ରାଜା ହେବ, ତା'ର ପ୍ରଜା ହେବ୍ର, 
ଆପଣା ଗଶ୍ଡାକ କିଏ ଛାଡିବ” ଇତ୍ଯାଦି ଦୃଷ୍ଟାନ୍ତ ସ୍ପରୂପ ଉଲ୍ଲେଖ କରାଯାଇପାରେ ! 
ଉପନ୍ୟାସର ବର୍ଣ୍ଣନା ମଧ୍ୟରେ ଲେଖକ ମଝିରେ ମଝିରେ ଆମ୍ମପ୍ରକାଶ କରି 


ମନ୍ତବ୍ଯମାନ ଦେଇଅଛନ୍ତି। ‘ଛମାଣ ଆଠଗୁଣ୍ଠ ର ୧୩ଶ ପରିଚ୍ଛେଦରେ 

ଫକୀରମୋହନଙ୍କ ଗଦ୍ୟଶୈଳୀ ୧୦୩ 


ଆମ୍ଭେମାନେ କଣ ଲେଖ୍ବାକୁ ଯାଇ କଂଣ କଣ ଲେଖ୍‌ପକାଭନୁ |...” କିମା 
ମାମୁଁ ଉପନ୍ୟାସରେ ୯ମ ପରିଚ୍ଛେଦରେ ଗେହ୍ଲେଇ ଚରିତ୍ର ଚିତ୍ରଣ ପ୍ରସଙ୍ଗରେ, 
“ହେ ପାଠକ ମହାଶୟ ! ନାମଟା ଶୁଣି କ”ଣ ମୁହଁ ବିଚକୁଟୁଛନ୍ତି ?...” ' ଇଦ୍ୟାଦି 
ଦୃଷ୍ଟାନ୍ତ ମାନ ରହିଛି। ଫକୀରମୋହନଙ୍କ ସମୟରେ ଉପନ୍ଯାସ ରଚନାରେ 
ଏହାଥ୍‌ଲା ଏକ ଚିରାଚରିତ ପ୍ରଥା। ସେ ଏହି ପ୍ରଥାର ଅନୁସରଣ କରିଅଛନ୍ତି 
ମାତ୍ର। 
- 

ଫକୀରମୋହନଙ୍କ ବାସ୍ତବଧର୍ମୀ ସାମାଜିକ ଉପନ୍ଯାସରେ ଚରିତ୍ରଚିତ୍ରଣ 
ଓ ପରିବେଶ ବର୍ଣ୍ଣନା ଏକ ମୁଖ୍ଯ ସ୍ଥାନ ଲାଭ କରିଛି। ‘ଛମାଣ ଆଠଗୁଣ୍ଡଂରେ 
ଅସୁରଦୀଘି, ଶେକ୍‌ ଦିଲ୍ଦାର ମିଆଁଙ୍କ କଚେରୀ ମଜଲିସ; “ମାରମୁଁ'ର ପଡଶ୍ତଡିତ ` 
ସଭା ଇଦ୍ଯାଦିର ଦୀର୍ଘ ବର୍ଣ୍ଣନା ଲେଖକଙ୍କର ହାସ୍ଯରସପୂର୍ଣ୍ଣ ସରସ ଗଦ୍ଯଶୈଳୀ 
ଯୋଗୁଁ ପାଠକ ପକ୍ଷରେ ବିରକ୍ତିକର ବୋଧ ହୁଏ ନାହିଁ। ‘ଛମାଣ ଆଠଗୁଣ୍ଡୀରେ 
ନେତ ଗାଇର ଏକ ବିଶଦ ବର୍ଣ୍ଣନା ଦେବାକୁ ମଧ୍ୟ ଲେଖକ ଭୁଲି ନାହାନ୍ତି: 
““ନେତଟି ବଡ ସୁଲକ୍ଷଣୀ, ହାଲକୁ ପ୍ରଥମେ ପଛରେ ଛଡାଟିଏ ` ଲାଗିଛି। 
ନେତର ସର୍ବାଙ୍ଗ କଳା, ମୁଣ୍ଡରେ ଚାନ୍ଦ। କାଳିଗାଇ ମୁଣ୍ଡରେ ଚାନ୍ଦ ତାକୁ 
ଆଣି ଘରେ ବାନ୍ଧୀ। ଶିଙ୍ଗ ପାତଳ ଆଉ ଝାମ୍ଚରା, ଲାଞ୍ଜସରୂ, ଖୁବ୍‌ ଲମ୍ବପା। 
ଲାଞ୍ଜ ଆଗରେ ଚଅଁରପରି ପେଣ୍ଡା ବାଳ ଭୂଇଁରେ ଲୋଟି ଯାଇଛି। ପିଠିଟି 
' ନୂଆଣ ମୁଠୁଣି କରୁ କିଛି ଉଣା ଚ୍ରୌଡା, ପିଚ଼ାଟି ଚୌଡା, ହାକୁଡଟିଏ 
ସୀନ ପାଣି କଖାରୁ ପରି ପିଠି ଆଡକୁ ନଇଁ ପଡିଛି। ବେକର ଅଥଳୀଟା 
ଆଉ ଗାଇଠାରୁ କିଛି ବେଶି ଝୁଲୁଛି। ଦୁଧ ନାଡଟା ଗୋଟାଏ ପାଳ ଦଉଡା 
ପରି ମୋଟା, ପହ୍ନା କଥା କଣ କହିବୁ ?....” ରାମଚନ୍ଦ୍ର ମଙ୍ଗରାଜ ତାଙ୍କର 
ବହୂ ଦୂଷ୍ର୍ମ ପାଇଁ ଆଇନ ଅଦାଇତରେ ନିର୍ଦ୍ଦୋଷ ପ୍ରମାଣିତ ହୋଇଥ୍‌ଲେ 
ବି ଏହି ନେତ ଗାଇ ଅପହରଣ କରିଥ୍ବା ଅଭିଯୋଗରେ ଜେଇ ଓ ଜୋରିମାନା 
ଦଣ୍ଡ ଭୋଗ କରିଅଛନ୍ତି। 


ଯେଉଁ କାଳ ରାତିରେ ‘ଛମାଣ ଆଠଗୁଣ୍ଡୀର ବହୁ ଦୁଷ୍ଟତିର ନାୟିକା 

eo୪ ଫକୀର ମୋହନ ସେନାପତି 


ଚମ୍ପାକୁ ଗୋବିନ୍ଦା ଭଣ୍ଡାରୀ ତାର ଖୁର ସାହାଯ୍ୟରେ ତଣ୍ଟକାଟି ହତ୍ଯାକରିଛି 
ସେପରି ଭୟଙ୍କର ବର୍ଣ୍ଣନା ଓଡିଆ ସାହିତ୍ୟରେ ଅନ୍ୟତ୍ର ଖୋଜିଲେ ମିଳିବ 
ନାହିଁ। ଏ ବର୍ଣ୍ଣନା ଯେଉଁ ଭଜି ବିକଟ ସେହିଭଳି ଜୀବନ୍ତଂ “ଘୋର 
ଅନ୍ଧକାର - ରାତ୍ନି। ମଣିଷ ନିଜ ଦେହ ଦେଖୁପାରିବ ନାହିଁ। ସାଁ ସାଁ କରି 
ଦକ୍ଷିଣାପବନ ବାଡୋଉଛି। ତୁହାକୁ ତୁହା ବରଷୀ, ବରଗଛଟା ଗୋଟାଏ 
ଅନ୍ଧକାର ଗଦାପରି ଛିଡା ହୋଇ ଦୋହଲି ଦୋହଲି ଗୋଟାଏ କେମନ୍ତ 
ଆତଙ୍କଜନକ ଶବ୍ଦ କରୂଅଛି। ଗୁଡାଏ ବାଦୁଡି ସାନ ସାନ ଅନ୍ଧକାର ଖଣ୍ଡ 
ପରି ଚାରିଆଡ଼ୁ ଉଡି ସେହି ଅନ୍ଧକାର ଗଦାରେ ଝୁଲି ପଡ଼ୁଛନ୍ତିୟ ପୂଣି 
କେତେ ଖଣ୍ଡ ଅନ୍ଧକାର ପରି ବାହାରି ଆକାଶରେ ଉଡିଯାଉଛନ୍ତି, କିଚ୍‌ 
କିଚ୍‌ ଶବ୍ଦ କରି ବରଫଳ ଖାଉଛନ୍ତିୟ ଟପ୍‌ ଟପ୍‌ ହୋଇ ବରଫଳ ପଡ଼ୁଛି। 
ଚତୁଦଦିଗରେ ପୈଶାଚିକ ଶବ୍ହ ଘର ମଧ୍ଯରେ ଚମ୍ପାର ଆନୁନାସିକ ଶବ୍ଦ 
ଆହୁରି ଭୟଙ୍କର ଶୁଭୁଅଛି। ସେହି ଅନ୍ଧକାର ଗଦାତଳେ ଦୁଇଟା ପଶୁର 
ଖୈ -ଖେୈ କାମୁଡାକାମୁଡି ଶବ୍ଦ ଶୁଣି ଗୋବିନ୍ଦା ଚମକି ପଡି ଅନାଇଲା । 
.... ଗୋବିନ୍ଦା ଭଲ କରି ଅନାଇ ଦେଖ୍ଲା, ଦୁଇଟା ବିଲୁଆ ବରଫଳ ଖାଉଖାଉ 
କଳି ଲାଗିଲେ; ଗୋଟାଏ ବିଲୁଆ ଆରଟାକୁ ତଡିଦେଇ ଆପେ ସମସ୍ତ 
ଫଳ ଅଧ୍ବକାର କରି ବସିଲା। ଗୋବିନ୍ଦା ବିଲୁଆର କାର୍ଯ୍ୟ ଦେଖ୍‌ କ'ଣ 
ବ୍ରଝିଲା, କଣ ମନରେ ପାଞ୍ଚଲା, ଉଠି ବସି ଚାରିଆଡକୁ ସାବଧାନରେ 
ଅନାଇଲା, ଧୀରେ ଅତି ଧୀରେ ଅତି ଉଠିଯାଇ ଚମ୍ପାର ଗୋଡଠାରୁ ମୁଶ୍ଡଯାଏ' 
ଅନାଇଲା, ଠଣାରେ ମୁଠି ରଖ୍‌ ଦେଇଥ୍‌ଲା, ଧୀରେ ଧୀରେ ଆଣି ସେଥୁରୁ 
କ”ଂଣ ଫିଟାଇ ଅଣ୍ଟାରେ ଭଲ କରି ଲୁଗା ଭିଡିଦେଇ ସେହି ପଦାର୍ଥଟା 
ଦୃଢ ରୂପେ ଧରିଲା, ଧୀରେ ଧୀରେ ଯାଇ ଚମ୍ପାକୁ ଏକଧ୍ୟାନରେ ଅନାଇଲା, 
ଭୂମି ଉପରେ ପଡି ନିଦ୍ରିତ ଶ୍ରକରୀକୁ ବଣ ମଧ୍ଯରୁ କେନ୍ଦୁଆ ଯେପରି 
ଅନାଏ, ସେହିପରି ଏକ ଧ୍ୟାନରେ ଚାହିଁଅଛି, ତାହାର ଅଖ୍‌ ଦିଇଟା ଜଳ୍ରଅଛି, 
. ଶୁକରୀ ଉପରେ କେନ୍ଦୁଆ ଯେପରି ଝାଞ୍ଚିପଡେ ସେହିପରି ଚମ୍ପା ଉପରକୁ 
ଝାଞ୍ଚି ପଡିଲା। ଠିକ୍‌ ସେହି ସମୟରେ ଦୀପଟା ଗର୍ଭକୁ ପୋଡିଯାଇ ଦପ୍‌ 
କରି ଜଳି ଉଠି ନିଭିଯିବାରୁ କିଛି ଦିଶିଲା ନାହିଁ। ଘର ମଧ୍ଯରେ ଉଜ୍କଟ 

ଫକୀରମୋହନଙ୍କ ଗଦ୍ୟଶୈଳୀ ୧୦୫ 


ଗଁ ଗଁ ଶବ୍ଦ ଗୋଡ ହାତ ବାଡେଇବା ଶବ୍ଦ ଶୁଭି ନିସ୍ତନ୍ତ ହୋଇଗଲା । 
ସେହି ଶବ୍ଦ ଶୁଣି ବିଲୁଆ ଧଡପଡ ହୋଇ ପଳାଇଗଲା, ଗଛଟାରୁ ଅନ୍ଧକାର 
ଖଣ୍ଡ ବୁଣିଗଲା ପରି ବାଦୁଡି ଗୁଡାକ କର୍କଶ ଡେଣା ଶବ୍ଦ କରି ଉଡିବାକୁ 
ଲାଗିଲେ... |” 


ଏଥ୍‌ରେ ପରିବେଶ ଓ ପରିସ୍ଥିତି ବର୍ଣ୍ଣନାରେ ଫକୀରମୋହନ ଯେଉଁ 
ପାରଦଶିତା ପ୍ରଦର୍ଶନ କରିଅଛନ୍ତି ତା'ର ପଟାନ୍ତର ନାହିଁ। ଚମ୍ପାର ମର 
ଶରୀରର ଯେଉଁ ପୂତିଗନ୍ଧମୟ ଭୟଙ୍କର ଓ ବିଭସ୍ସ ବର୍ଣ୍ଣନା ଲେଖକ ଦେଇଅଛନ୍ତି 
ତାହା ଉଦ୍ଧାର କରିବା ନିଷ୍ପୟୋଜନ। ଗ୍ରୀକ୍‌ ଟ୍ରାଢେଡିରେ ପ୍ରତିହିଂସାର ଅଧଷ୍ଠାତ୍ରୀ 
ଦେବୀ ନେମେସିସ୍‌ (Nm) ନାଟକର ନାୟକ ନାୟିକାଙ୍କୁ ସେମାନଙ୍କ 
ଦୃଷ୍ଣର୍ମ ପାଇଁ ଚରମ ଶାସ୍ତି ବିଧାନ କଲା ଭଳି ‘ଛମାଣ ଆଠଗୁଣ୍ଠ ଉପନ୍ୟାସରେ 
ଫକୀରମୋହନଙ୍କ ଲେଖନୀ ପାପାଚାରୀ ରାମଚନ୍ଦ୍ର ମଙ୍ଗରାଜ ଓ ଚହମ୍ପାପ୍ରତି 
ଚରମ ଶାସ୍ତି ବିଧାନ କରିବା ପରେ ବି ତଥାପି ଯେପରି ତୃପ୍ତ ହୋଇନାହିଁ। 
ଉପରେ ଦିଆଯାଇଥ୍‌ବା ଉଦ୍ବୃତିରେ ଲେଖକ ଘନ ଅନ୍ଧକାର ରଜନୀର ଯେଉଁ 
ଭୟାବହ ବର୍ଣ୍ଣନା ଦେଇଅଛନ୍ତି ତାହା ପ୍ରସିଦ୍ଧ ଇଂରେଜୀ କବି ମିଲଟନ୍‌ଙ୍କ 
‘ପାରାଡାଇଢ ଲଷ୍ଟୀ (Paradise Lost)ମହାକାବ୍ୟରେ ଥବା ନର୍କ'ର ବର୍ଣ୍ଣନାକୁ 
ସ୍ଵରଣକୁ ଆଣେ ଯେଉଁଠିକି ଘନ ଅନ୍ଧକାରକୁ ସେ ଦୂଶ୍ଯମାନ ଅନ୍ଧକାର’ 
ବା 'dଥarkness visible’ ବୋଲି କହିଅଛନ୍ତି । 


ଆଧୁନିକ ଓଡ଼ିଆ ଜାତୀୟ ସାହିତ୍ୟର ପ୍ରାଣ ପ୍ରତିଷ୍ଠାତା ଫକୀରମୋହନଙ୍କ 
ବର୍ଣ୍ଣନାପାଟବତାର ଦୃଷ୍ଟାନ୍ତ ତାଙ୍କ ଗନ୍ତ ଉପନ୍ୟାସରେ ବହୁ ସ୍ଥାନରେ ଦେଖବାକୁ 
ମିଳିବ। ଦୀର୍ଘ ଜୀବନର ବହୁ ଅଭିଜ୍ଞତା ଭିତରେ ସେ ଯାହା ଥରେ ଦେଖୁୂଥ୍‌ଲେ 
ବା ଶୁଣୁଥ୍‌ଲେ ନିର୍ଭୁଲ ଭାବରେ ତାହା ତାଙ୍କ ମାନସ ପଟରେ ଅଙ୍କିତ 
ହୋଇ ରହିଯାଉଥ୍‌ଲା ଏବଂ ନିଜର ସୃଜନଶୀଳ ଲେଖାରେ ସେ ତାହାର: 
ଯଥାଯଥ ଉପଯୋଗ କରିପାରୁଥ୍‌ଲେ। ଆଧୁନିକ ସାହିତ୍ଯ ସମାଲୋଚନା 
ପରିଭାଷାରେ ଏହାକୁ Visual imagination 6 Auditory imagination 

୧୦୬ ଫକୀର ମୋହନ ସେନାପତି 


ବୋଲି କୁହାଯାଇଛି। ଫକୀରମୋହନଙ୍କ ସୃଜନଶୀଳ ପ୍ରତିଭାର ଏ ଦିଗଟି 
ଥୁଲା ଅତ୍ୟନ୍ତ ଶକ୍ତିଶାଳୀ | 


(୧) ଡଃ ନଟବର ସାମନ୍ତରାୟ - ବ୍ୟାସକବି ଫକୀରମୋହନ, ପୃ:୫୮ 

- (୨) '‘ଭକୁଳ ଦୀପିକା, ୧୦!୪।୧୮୬୯-ଝଂକାର, ୪୧ବର୍ଷ, ୧୧ଶ ସଂଖ୍ୟା, ୧୯୯୦ରେ 
ଉଦ୍ଧୃତ । 

(୩) ଡଃ ସୁକୁମାର ସେନ - History of Bengali Literature, ପୃ: 9୨ © ୮-9 0୯ 

(୪) ଡଃ ଢେ,ଭି,ବୋଲ୍‌ଟନ - ଦେଶ,କାଳ,ପାଡ଼ ଓ ମନୀଷୀ ଫକୀରମୋହନ, ପୃ:୧୦ 

୧୦୭ 


ଫକୀରମୋହନଙ୍କ ଜାବ୍ୟପ୍ରତିଭା 


ଓଡ଼ିଆ ସାହିତ୍ୟରେ ଫକୀରମୋହନ ଗନ୍ଧ ଲେଖକ, ଞଥିପନ୍ଯାସିକ ତଥା 
ଆତ୍ମଜୀବନୀ ଲେଖକ ଭାବରେ ଅସପତ୍ଵ ଗୌରବର ଅଧକାରୀ। ଗଦ୍ଯ 
ସାହିତ୍ୟରେ ତାଙ୍କର ଏହି ଅସାଧାରଣ ଲୋକପ୍ରିୟତା ଯୋଗୁଁ ତାଙ୍କର ବିପୁଳ 
କାବ୍ଯକୃତି ପ୍ରାୟ ନେପଥ୍ଯରେ ରହିଯାଇଛି। ବିଗତ ବର୍ଷମାନଙ୍କରେ 
ଫକୀରମୋହନଙ୍କର ଗନ ଉପନ୍ୟାସକୁ ନେଇ ଯେତେ ଗବେଷଣାମ୍ମକ ପ୍ରବନ୍ଧ 
ଓ ଗ୍ରନ୍ତମାନ ଲେଖାଯାଇଛି, ତାଙ୍କର କାବ୍ୟ କବିତା ଗବେଷଜମାନଙ୍କର 
ଦୃଷ୍ଟି ସେତେଦୂର ଆକର୍ଷିତ କରିପାରିନାହିଁ। ଏହାର ଏକ କାରଣ ହୋଇପାରେ 
ଯେ ତାଙ୍କ ଦ୍ରାରା ଅନୁଦିତ ରାମାୟଣ ଓ ମହାଭାରତ ଦ୍ରଷ୍ାପ୍ୟ ଏବଂ 
ବହୁ ବର୍ଷ ତଳେ ପ୍ରକାଶ ପାଇଥ୍‌ବା ଗ୍ରନଛ୍ଧାବଳୀ ଏବେ ବଜାରରେ ମିକ୍ରନାହିଁ। 
ସୁଖର ବିଷୟ ଓଡିଶାର ପ୍ରତିଷ୍ଠିତ ଲେଖକ ଓ ସୁସମାଲୋଚକ ସ୍ଵର୍ଗତ ସୁରେନ୍ଦ୍ର 
ମହାନ୍ତି ତାଙ୍କର ଫକୀରମୋହନ ସମୀକ୍ଷା' ପୁସ୍ତକର ଦ୍ବିତୀୟ ସଂସ୍କରଣରେ 
‘ଆଧୁନିକତା ଓ ଫକୀରମୋହନ” ଶୀର୍ଷକ ଏକ ବିଭାଗରେ ଫକୀରମୋହନଙ୍କ 
କାବ୍ୟ କବିତାକୁ ନେଇ ଏକ ପାଶ୍ରିତ୍ୟପୂର୍ଣ୍ଣ ସମୀକ୍ଷା କରିବା ଦାରା ଫକୀରମୋହନଙ୍କ 
କାବ୍ୟ ପ୍ରତିଭା ଉପରେ ଅଧ୍କରୁ ` ଅଧ୍କ ଆଲୋଚନା ପାଇଁ ପଥ ପ୍ରଶସ୍ତ 
ହୋଇଛି। 


ବାଲେଶ୍ବରରେ ଶିକ୍ଷକତା କରୂଥ୍‌ବା ସମୟରେ ଫକୀରମୋହନ କବିତା 
ଲେଖୁଥ୍‌ବା ବିଷୟ ତାଙ୍କ ଆତ୍ମଳୀବନ ଚରିତରେ ଉଲ୍ଲେଖ କରିଅଛନ୍ତି: 
“ବାଲେଶୁରରେ ଶିକ୍ଷକତା କାର୍ଯ୍ୟ କରୁଥ୍ବା ସମୟରେ ମୋର କବିତା ଲେଖୁବାର 

eor୮ ଫକୀର ମୋହନ ସେନାପତି 
ପ୍ରବୂରି ଥ୍ଲା। ସେଠାକାର ପ୍ରେସରୁ ଖଶ୍ତିଏ ମାସିକ ପ୍ରତିକା ବାହାରୁଥୁଲା । 


ମୁଁ ସେଥ୍‌ରେ ଆମୋଦଦାୟକ କବିତା ଲେଖୁଥ୍‌ଲି।”” (ପରିଛ୍ଛେଦ-୨୧)। 
ଏହି ମାସିକ ପତ୍ରିକାଟି ହେଉଛି ପି:ଏମ୍‌: ସେନାପତି ଏଣ୍ଡ କୋ- ଉଜଜ 
ପ୍ରେସ୍‌ରୁ ପ୍ରକାଶ ପାଉଥ୍‌ବା ‘ବୋଧଦାୟିନୀ' ପତ୍ରିକା। ଏହି ସମୟରେ 
ଫକୀରମୋହନ ଭାରତବର୍ଷର ଇତିହାସ” ଓ ଆଉ କେତେ ଖଣ୍ଡ ପାଠ୍ଯ 
ପୂସ୍ତକ ମଧ୍ଯ ରଚନା କରିଥୂଲେ। କିନ୍ତୁ ୧୮୭୧ ସାଲରେ ସେ ନୀଳଗିରିର 
ଦେବାନ ପଦରେ ନିଯୁକ୍ତ ହୋଇ ବାଲେଶ୍ବର ଛାଡିବା ପରେ ଦୀର୍ଘ ପ୍ରଶାସନିକ 
ଜୀବନର ଗୁରୁ ଦାୟିତ୍ର ବହନ କରି ସାହିତ୍ଯ ଚର୍ଚା ଠାରୁ ଏକ ପ୍ରକାର 
ଦୂରେଇ ଯାଇଥ୍‌ଲେ। ୧୮୭୭-୧୮୮୩ ସାଲ ମଧ୍ଯରେ ତେଙ୍କାନାଳରେ ଏସିଷ୍ଟେଣ୍ଟ 
ମେନେଜର ଥ୍ବା ସମୟରେ ତାଙ୍କର ଗୋଟିଏ ପୁତ୍ର ସନ୍ତାନ ଜନ୍ମ ହୋଇ 
ମୃତ୍ୟୁ ମୂଖରେ ପଡିବାରୁ ପୁତ୍ର ଶୋକ ବିଧୂରା ପତ୍ନୀ କୃଷ୍ଣକୂମାରୀଙ୍କ ମନରେ 
ସାନ୍ଧନା ଦେବାପାଇଁ ସେ ମହର୍ଷି ବାଲ୍ଲୀକି କୃତ ମୂଳ ସଂସ୍କୃତରାମାୟଣର 
ସରଳ ପଦ୍ୟାନୁବାଦ କରି ପତ୍ନୀଙ୍କୁ ଶୁଣାଉଥ୍ଲେ। ୧୮୮୦-୧୮୯୫ ସାଲ 
ମଧ୍ଯରେ ସାତକାଶ୍ତଡଯାକ ରାମାୟଣ ଅନୁଦିତ ହୋଇ ପ୍ରକାଶ ପାଇଥ୍‌ବାର 
ଜଣାଯାଏ ।( ୧) ମହର୍ଷି ବ୍ୟାସଦେବ କୃତ ସଂସ୍କୃତ ମହାଭାରତର ଅନୁବାଦ 
୧୮୮୧ ମସିହାରେ ଆରମ୍ଭକରି ୧୯୦୨ ମସିହାରେ ସମାପ୍ତ କରିଥୁବା 
ବିଷୟ ଫକୀରମୋହନ ତାଙ୍କ ଆତ୍ମ ଜୀବନ ଚରିତରେ ଉଲ୍ଲେଖ କରିଅଛନ୍ତି। 
(ପରିଛେଦ- ୨୧)। ଫକୀରମୋହନ ସାଧାରଣ ଲୋକ ବୁଝିପାରିବା ଭଳି 
ସରଳ ଓଡିଆ ଭାଷାରେ ଏ ଦୁଇଟି ମହାକାବ୍ୟର ଆକ୍ଷରିକ ଅନୁବାଦ କରିଥଲେ ! 
ଭଗବଦ ଗୀତାର ଉଜ୍କଳାନୁବାଦ ମଧ୍ଯ ତାଙ୍କ ଦ୍ଵାରା ହୋଇଥ୍‌ଲା। ଏ ସମସ୍ତ 
ଅନୁବାଦ ସହିତ ଉପନିଷଦର ଅନୁବାଦ ଓଡିଶାର ଅନ୍ଯ କେହି ଏକକ 
ଭାବରେ କରିଥ୍‌ବାର ଜଣାନାହିଁ। ଜଣେ ବ୍ୟକ୍ତି ପକ୍ଷରେ ଏହା ସାରା ଜୀବନର 
ଏକ ସାଧନା ରୂପେ ବିବେଚିତ ହେବ। କିନ୍ତୁ ଦୁଃଖର ବିଷୟ ଏ ସମସ୍ତ 
ଅନୁବାଦ ଗ୍ରଛ ଏବେ ଦ୍ରଷ୍ପାପ୍ଯ। ଗ୍ରନ୍ଧାବଳୀରେ ଏଗୁଡିକ ସ୍ଥାନ ପାଇନାହିଁ। 
ଫକୀରମୋହନ କିଭଳି ସରଳ ସାବଲୀଳ ଭାଷୀରେ ରାମାୟଣ ଓ ମହାଭାରତର 
ଅନୁବାଦ କରିଥ୍‌ଲେ ତା'ର ଗୋଟିଏ ଦୁଇଟି ଦୃଷ୍ଟାନ୍ତ ଏଠାରେ ଦିଆଯାଇପାରେ । 
ରାମାୟଣର ‘ଆରଣ୍ୟ କାଣ୍ଡଂରେ ସୂର୍ପଘଣଖା ରାମଙ୍କୁ କହୁଛି: 

ˆ ଫକୀରମୋହନଙ୍କ କାବ୍ୟପ୍ରତିଭା ୧୦୯ 


“ଦୟାକରି ତୂମ୍ଭେ ଯଦି ମୋର ସ୍ଵାମୀ ହେବ 
ଏହି ବନ ମଧ୍ୟେ ମନ ଆନନ୍ଦେ ରହିବ। 
ଏହି ସୀତାଟାକୁ ତୁମ୍ଭେ କରିଦିଅ ଦୂର 
ଏଇ କୂଲକ୍ଷଣୀ ନୁହେଁ ସମାନ ତୁମର। 
ଅଣ୍ଡଟାଟା ହୋଇଛି ସରୁ ବଡ ବଡ ଆଖ୍‌ 
ସର୍ବାଙ୍ଗ ଜଜୁଛି ମୋର ଏଟା ରୂପ ଦେଖ୍‌ | 
ମୁଣ୍ଡରେ ଗୁଛ୍ଥାଏ ବାଳ ଦାନ୍ତ ସାନ ସାନ 
ଅସତୀଟା ଦିଶୁଅଛି ମାକଡୀ ସମାନ। 
କଟମଟ କରି ମୋ ଆଡକୁ ଅଛି ଚାହିଁ 
ବୋଲ ଏଟାକୁ ମୁଁ ଏହି ମାତ୍ର ଦେବି ଖାଇ। 
ଆସ ତୁମ୍ଭେ ଆମ୍ଭେ ଦୁହେଁ ବୁଲିବା ବନରେ 
କାମକେଳି କରି କାଳ କାଟିବା ସୂଖରେ”।( ୨ ) 
ମହାଭାରତ ଦ୍ରୋଣପର୍ବ'ର କେତେକ ଅଂଶ ଏହିପରି: 
“ବୋଲନ୍ତେ ଏପରି ଭରଡ୍ରାଜଙ୍କ କୁମର 
ଦୁଃଶାସନ ତହିଁ କିଛି ନ ଦେଲା ଉତ୍ତର 
ଦ୍ରୋଣଙ୍କର କଥା ତାକୁ ନ ଶୁଭିଲା ପରି 
ଚାଲିଗଲା ଏହପରି ବାହାନା ସେ କରି। 
ଯେଉଁବାଟେ କରିଥୁଲେ ସାତ୍ୟକି ଗମନ 
ସେହି ବାଟ ଧରିଚାଲିଗଲା ଦୁଃଶାସନ । 
ମ୍ଡେଛମାନେ ଯାଇଥୂଲେ ସଙ୍ଗେ ତାହାଙ୍କର 
ସାତ୍ୟକି ସହିତ କଲା ବିଷମ ସମର।” (୩) 


୧୮୯୭ ସାଲରେ ଦୀର୍ଘ ପ୍ରଶାସନିକ କାର୍ଯ୍ୟରୁ ଅବ୍ଯାହତି ନେବାର 


କିଛିକାଳ ପୂର୍ବରୁ ପରିଣତ ବୟସରେ ଫକୀରମୋହନ ଯେତେବେଳେ ପୁଣି 
ସୃଜନଶୀଳ କାବ୍ୟ କବିତା ଲେଖୁବା ଆରମ୍ଭ କଲେ ସେତେବେଳକୁ କବିବର 
ରାଧାନାଥଙ୍କର ଅଧୁକାଂଶ ଉଜ୍ଜୃଷ୍ଟ କାବ୍ଯ କବିତା ପ୍ରକାଶିତ ହୋଇସାରିଥୁଲା 
ଏବଂ ଉତ୍କଳର କାବ୍ଯାକାଶରେ ରାଧାନାଥ ଓ ଭକ୍ତକବି ମଧୁସୂଦନ ଦ୍ରଇଟି 

୧୧୦ ଫକୀର ମୋହନ ସେନାପତି 


ଉତ୍କଳ ଜ୍ୟୋତିଷ୍ଠ ରୂପେ ପ୍ରତିଭାତ ହେଉଥ୍‌ଲେ। ଫକୀରମୋହନ କବିତା 
ଲେଖୁଥ୍ଲେ ନିଜର ଆମ୍ଭିକ ତୃପ୍ତି ଓ ଶାନ୍ତି ବିଧାନ ପାଇଁ। ‘ଆତ୍ମ ଜୀବନ 
ଚରିତ”ରେ ସେ ଲେଖୁଛନ୍ତି, “ମୁଁ ଯେ କବିତା ଲେଖ୍ବାକୁ ଶିଖୁଛି, ସେଥ୍‌ରେ 
ଅନ୍ୟତମ କାରଣ ମୋ” ସ୍ତୀ। ସେ ମୋ କବିତା ଶୁଣିବାକୁ ବଡ ଭଲ 


ପାଉଥ୍‌ଲେ। ପ୍ରଥମେ ତାଙ୍କ ମନୋରଞ୍ଜନ ପାଇଁ ମୁଁ କବିତା ଲେଖୁଥ୍‌ଲି। 
ତାଙ୍କର ମୃତ୍ୟୁ ପରେ ମୋ ମନରେ ବ୍ଯାକୂଳତା ନିବାରଣ ନିମନ୍ତେ ମୁଁ 
କବିତା ଲେଖୈ। ମୋର ଅଧୂକାଂଶ କବିତା ଦାରୁଣ ପୀଡା, ବିପଦ ଓ 
ମନର ଅସ୍ଥିରତା ସମୟରେ ଲେଖା””। (ପରିଛ୍ଛେଦ- ୨୦ )। ଗଳ୍ଛ, ଉପନ୍ଯାସ 
ଲେଖ୍ବା ସନ୍ତ୍ରେ ଫକୀରମୋହନ ଜୀବନର ଶେଷ ଭାଗ ପର୍ଯ୍ଯନ୍ତ କବିତା 
ଲେଖାରୁ ନିବୃତ ହୋଇନଥ୍‌ଲେ। ତାଙ୍କର କାବ୍ଯକୃତି ବିପୂଳ ଓ ରାଧାନାଥ, 
ମଧୂସୂଦନଙ୍କ କାବ୍ଯକୃତି ଅପେକ୍ଷା ଅଧ୍‌କ ପରୀକ୍ଷାମୂଳକ ଓ ବୈତିତ୍ର୍ପୂର୍ଣ୍ଠ। 
ତଥାପି ସେ ଯଦି ତାଙ୍କର ଅନନ୍ୟ ଗଛ, ଉପନ୍ୟାସ ଗୁଡିକ ରଚନା କରିନଥାନ୍ତେ, 
ହୁଏତ ଏ ଯୁଗର ଜଣେ ଗୌଣ ସାହିତ୍ଯିକ ରୂପେ ତାଙ୍କୁ ବିବେଚନା 
କରାଯାଇ ଥାନ୍ତା । 


ଫକୀରମୋହନଙ୍କ ମୌଳିକ କାବ୍ଯ ପ୍ରତିଭାର ପ୍ରଥମ ପରିଚୟ ମିଳେ 
୧୮୯୨ ସାଲରେ ପ୍ରକାଶିତ ତାଙ୍କର ଦୀର୍ଘ କବିତା “ଉତ୍କଳ ଭ୍ୂରମଣଂଂରେ। 
କେଉଁଝରରେ ମେନେଜର ପଦରେ ନିଯୁକ୍ତ ଥ୍ବା ସମୟରେ ଧରଣୀଧରଙ୍କ 
ନେତୃତ୍ରରେ ହୋଇଥ୍‌ବା ଭୂର୍ୟା ମେଳିରେ ବନ୍ଦୀ ହୋଇ ତାଙ୍କର ଜୀବନ 
ସଂକଟାପନ୍ନ ହେବା ଏବଂ ଅତି ଚତୁରତାର ସହିତ ସେଥ୍‌ରୁ ସେ ମୁକ୍ତି 
ପାଇବା ଘଟଣା ଓଡିଶାରେ ଏକ ଜଣାଶୁଣା କଥା। କିନ୍ତୁ ଏହା ପରେ 
ପରେ ରାଜାଙ୍କ ସହିତ ଭୂଲ ବୁଝାମଣା ଯୋଗୁ ତାଙ୍କୁ କେଉଁଝର ମେନେଜରୀ 
ତ୍ୟାଗ କରିବାକୁ ପଡିଥ୍ଲା। ମେନେଜରୀ ଛାଡିବା ପୂର୍ବରୁ ସେ ଭଦ୍ରକଠାରୁ 
ହସ୍ତୀ ପୃଷ୍ଠରେ ଆନନ୍ଦପୁର ଆସିବା ବାଟରେ ଉକ୍ସଳ ଭ୍ରମଣଂଂ କବିତାର 
ଅଧାଅଧ୍‌ ଲେଖ୍‌ସାରିଥ୍‌ଲେ। “ଭଦ୍ରକରୁ ଆନନ୍ଦପୁର ବାହୁଡି ଆସୁଥାଏ। ସେ 
ସମୟରେ ନାନା ପ୍ରକାର .ଦ୍ରଶ୍ଚିନ୍ତାରେ ମୋ ମନ ଆନ୍ଦୋଳିତ ହେଉଥାଏ। 
ହଠାତ୍‌ ମୋ ମନରେ ଉଦୟ ହେଲା, ବର୍ଭମାନ ଉତ୍କଳରେ ଯେତେ ସାହିତ୍ଯକ 

ଓ ପ୍ରଧାନ ଲୋକ ଅଛନ୍ତି, ସେମାନଙ୍କ ନାମ ସାହିତ୍ଯ ମଧ୍ୟରେ ଲିଖୁତ 
ରହିବା ଉଚିତ। ପରେ ମନେ କଲି, କେବଳ ନାମମାଳା ଗୁଳି ରଖୁଲେ 
ଲୋକେ ପଢିବାକୁ ସୁଖ ପାଇବେ ନାହିଁ। ନାମ ସହିତ ସେମାନଙ୍କ ଗୁଣାବଳୀ 
ଲିପିବଦ୍ଧ କରିବା ପାଇଁ ମୋର ଇଚ୍ଛା ହେଲା।” (ଆମ୍ଭଜୀବନ ଚରିତ, 
ପରିଚ୍ଛେଦ- ୧୯ ) । ଏହାହିଁ ଉତ୍କଳ ଭ୍ରମଣଂ”ଂର ଜନ୍ନଜାତକ। ଏହାର ପ୍ରଥମ 
ସଂସ୍କରଣ ଆନନ୍ଦପୁର ପ୍ରେସରୂ ପ୍ରକାଶ ପାଇଥ୍‌ଲା ଏବଂ ପରେ ଏହାର 
ଏକାଧ୍‌କ ସଂସ୍କରଣ ହୋଇଛି ଓ ପ୍ରତି ସଂସ୍କରଣରେ ନୂତନ ବିଷୟମାନ 
ଯୋଗ କରାଯାଇଛି। 


ଉତ୍କଳ ଭ୍ରମଣଂ”ର ପରିକଳ୍ପନା ଯେଉଁଭଳି ଅଭିନବ ଓଡିଶାର ବିଶିଷ୍ଠ 
ଲୋକମାନଙ୍କ ସଂପର୍କରେ ଲେଖକଙ୍କର ହାସ୍ଯକୌତୁକ ଭରା ଟିପ୍ତଣୀ ସେହିଭଳି 
ଉପଭୋଗ୍ୟ। ଦୀର୍ଘ କର୍ମମୟ ଜୀବନ ମଧ୍ୟରେ ଫକୀରମୋହନ ବିଭିନ୍ନ ଅଞ୍ଚଳର 
ଲୋକଙ୍କ ସଂପର୍କରେ ଆସିଥ୍‌ଲେ ଏବଂ ଅନେକ ଖବର ରଖୁଥ୍‌ଲେ। ସେ 
ନିଜେ ମଧ୍ଯ ସେତେବେଳକୁ ଓଡିଶାରେ ବେଶ ସୁପରିଚିତ ହୋଇସାରିଥ୍‌ଲେ। 
ଓଡିଶାର ବିଶିଷ୍ଠ ଲୋକମାନଙ୍କ ଗୁଣଗାନ କରିବା ସହିତ ଯେଉଁଠି ଦୋଷତୃଟି 
ଦେଖ୍ଛନ୍ତି ତା'ର ନିର୍ଭୀକ ସମାଲୋଚନା କରିବାକୁ ସେ ପଶ୍ଚାତପଦ ହୋଇନାହାନ୍ତି। 
ଚଟୁଳ ହାସ୍ୟବ୍ୟଙ୍ଗ ଶୈଳୀରେ ତାଙ୍କର ଲୋକଚରିତ୍ର ଚିତ୍ରଣ ଅତ୍ୟନ୍ତ ଉପଭୋଗ୍ୟ । 
ପାରମ୍ପରିକ ରୀତିରେ ସାରଳାଙ୍କୁ ବନ୍ଦନା କରି ‘ଉତ୍କଳ ଭୁମଣଂ”ର ଆରମ୍ଭ:- 


“ବନ୍ଦଇ ଶାରଳା ମା ଗୋ ଝଙ୍କଡ଼ ବାସିନି 
` ବୀଣାବଜାଇନି ଦେବୀ ଅକଲଦାୟିନି। 
ବିଦ୍ୟାର ଭଣ୍ଡାର ଅଟେ ତୁମ୍ଭ ପୀଠ ସ୍ଥାନ, 
ବାହାରର୍ରି ପଲ ପଲ ତହୁଁ ଅବଧାନ। 
ଦୟାଳରି ବସ ମାତ ମୋ ମୁଣ୍ଡରେ: ବେଳେ, 
ଲେଖ୍‌ବି କବିତାମାଳ, ଗାଇବେ ଉନ୍କଳେ। 
ତୁମ୍ଭର ଅଭ୍ୟାସ କବି କଣ୍ଢେ ବସିବାର, 
ମୋ ପ୍ରତି ସେପରି କର ନାହିଁ ଅତ୍ୟାଚାର । 

କଣ୍ଠରେ ବସିଲେ ହୋଇଯିବି ଯେ ହାଉଡା, 
କିପରି ଲେଖବି ଆଉ ଗ୍ରନ୍ଥ ଦୁଇ ପୂଡା ? 

ଉଶ୍ନାସେ ବସିବ ମାତ ମୋ ମୁଣ୍ଡରେ ଧୀରେ, 
ଝୁଙ୍କି ନପତିବ ମୁଣ୍ଡ ଯେମନ୍ତେ ଭାରିରେ।” 


ଉତ୍କଳର ଖଣ୍ଡ ବିଖଶଷ୍ରିତ ଅବସ୍ଥା ପାଇଁ କବିଙ୍କର କ୍ଷୋଭ ନିମ୍ନ ପଂ୍ତିଗୁଡିକରେ 
ପ୍ରକାଶ ପାଇଛି: 


“ମାତ୍ର ଆହା ଏହି ଦେଶ ହୋଇ ଖଣ୍ଡ ଖଣ୍ଡ 
ସକଳ ସୌନ୍ଦର୍ଯ୍ୟ ହୋଇଅଛି ଲଣ୍ଡଭଣ୍ଡ । 
ଦକ୍ଷିଣଟା କମାମାନେ ବସିଛନ୍ତି ମାଡି, 
ଉତ୍ତରଟା ଗଲାଣିତ ବଙ୍ଗାଳୀଙ୍କ ବାଡି । 

ପଶ୍ଚିମ ଦିଗର କଥା ବୋଇଲେ ନସରେ, 
ପଡିଲାଣି ମରହଟ୍ଟା ପଶ୍ଚିମା ଭାଗରେ ! 
ଉତ୍କଳ ଗୌରବ ମଧୁସୂଦନଙ୍କ ବିଷୟରେ ଲେଖ୍‌୍ଛବ୍ତି: 

“ଆସ୍‌ Mr. M.S. କରେ Shake hand 

ଉଜ୍ମଳ ହୋଇଛି ତୁମ୍ଭ ଯୋଗେ Motherland. 
ତୁମ୍ଭେ ତ ଆଲୁଅ ପ୍ରାପ୍ତ ମୁହିଁ ଅନ୍ଧାରିଆ, 
କିନ୍ତୁ ଭାଇ ଦୁଇଜଣ ଜାତିରେ ଓଡିଆ । 

ଦେଖ୍ଲି ଗୋଟାଏ କଥା, ବିଲାତରେ ବୁଲି 
ଆପଣା ଦେଶର କଥା ଯାଇନାହଁ ଭୂଲି। 
ସେଦିନ ପିଆଇ ମୋତେ ଏକ କପ୍‌ ଚା, 

ଦେଖାଇଲ କେତେ ଚିଜ ସାବାସ୍‌ ଭାଇ ବାଃ ! 

ମନ ମାନିଗଲା ପରା ଦେଖୁ ସେ ଓସ୍ାତି, 
କଟକର କାରିଗରୀ ଦ୍ରବ୍ଯ ନାନା ଜାତି, 

ରୂପା ତାରକସି କାମ, ଶିଙ୍ଗର ପାନିଆ 

ଅବଶ୍ୟ କହିବି ଏହା ସବୁ ନୂଆ ନୂଆ।” 

ଉଜ୍କଳ ସାହିତ୍ୟ ପତ୍ରିକାର ସୁଯୋଗ୍ୟ ସଂପାଦକ ବାଟ୍ଧୀପ୍ରବର ବିଶ୍ଵନାଥ 
କରଙ୍କ ସଂପର୍କରେ ଟୀସ୍ତଣୀ ଦେବାକୁ ଯାଇ ଲେଖୁଛନ୍ତି: 


“ଢେର ଦିନ ଭାବି ଭାବି ବୁଝିଛି ମନରେ, 
ଲୋକ ପରି ଲୋକଟାଏ ବିଶ୍ଵନାଥ କରେ । 
ସଭାସମିତିରେ ଯେବେ ଦେବ ତାଙ୍କୁ ଛାଡି, 
ବକ୍ତ୍ୃତାଟା ବଢିପାଣି ପରିଯିବ ମାଡି। 
ବାଟୁଳି ବାଜିବ ନାହିଁ କଥା ଗଲେ କହି, 
ଉବୁଡା ମାଠିଆ ମୁହଁ ପାଣିପରି ବହି।” 


ଗୋପାଳଚନ୍ଦୁ ପ୍ରହରାଜ ଫକୀରମୋହନଙ୍କର ଜଣେ ଅନୁରକ୍ତ ପାଠକ 
ଏବଂ ତାଙ୍କ ଗଦ୍ଯଶୈଳୀର ସାର୍ଥକ ଅନୁକାରୀ ଅୂ୍‌ଲେ। ଫକୀରମୋହନ ତାଙ୍କ 
ଗୁଣର ପ୍ରଶଂସା କରିବା ସଙ୍ଗେ ସଙ୍ଗେ ପରିହାସ କରିବାକୁ ମଧ୍ଯ ଛାଡିନାହାନ୍ତି- 


“ଶଗିଖ୍ବାବୁ ଇଚୁ ଥୁଲା ଚଳନ୍ତି ଓଡିଆ 
ସାହିତ୍ୟରେ ଭେଟିଗଲି ‘ଗୋପାଳପୂରିଆ । 
କିପାଇଁ ମରିବି ବୃଲି ବୁଲି ଗାଏଁ ଗାଏଁ ? 
ଭାଗବତ ଟୁଙ୍ଗୀଠାରୁ ନନା ପାଞ୍ଜିଯାଏ- 
ଘର କଥା ଘର ଭାଷା ଠିକ ଠିକ ଲେଖା, 
ଓକିଲଙ୍କ ଠକପଣ ଲେଖାନାହିଁ ଏକା।” 


‘ଉତ୍କଳ ଭୁମଣଂ”ରେ ଯାଜପୂରର ପାର୍ବତୀମା ଗୁଷ୍ପିବାଲୀଠାରୁ ଆରମ୍ଭ 
କରି ପାରଳା ମହାରାଜ, ଶ୍ରୀ ରାମଚନ୍ଦ୍ର ଭଞ୍ଜଦେଓ, ସାର୍‌ ବାସୁଦେବ ସୂଢଳ 
ଦେବ, ପଠାଣି ସା”ନ୍ତ ତ କବିବର ରାଧାନାଥ, ଭକ୍ତକବି ମଧସୂଦନ, ଗଙ୍ଗାଧର 
ମେହେର, ରାଜା ବୈକୁଣ୍ଠ ନାଥ ଦେ, ଚନ୍ଦ୍ର ମୋହନ ମହାରଣା, ନନ୍ଦକିଶୋର 
ବଚ, ସତ୍ଯବାଦୀ କବିଗୋଷ୍ଠୀଃ ନୀଳମଣି ବିଦ୍ଯାରତ୍ନ ମୃତ୍ଯୁଞ୍ୟୟ ରଥ, 
ବ୍ରଜସୁନ୍ଦର ଦାସ, ପ୍ଯାରିମୋହନ ଆଚାର୍ଯ୍ୟ ଶିଳ୍ପୀ ଆନନ୍ଦ ମିଶ୍ରଚ କବିରାଜ 

ମାଗୁଣି ମିଶ୍ର ଇତ୍ଯାଦି ସମସାମୟିକ କାଳର କୌଣସି ବିଶିଷ୍ଠ ଲୋକ ବାଦ 
ଯାଇ ନାହାନ୍ତି। ଯାଜପୂର ଓ ପୁରୀଳଜି ତୀର୍ଥ ସ୍ଥାନମାନଙ୍କରେ ପଣ୍ଡାମାନଙ୍କର 
ଦୌରାତ୍ମ୍ୟ ତାଙ୍କ ବ୍ୟଙ୍ଗ ବିଦୁପରୁ ବାଦ୍‌ଯାଇ ନାହିଁ। ପୁରୀ ବିଷୟରେ କବି 
ଲେଖୁଛନ୍ତି: 


* ନୀଜାଚଳେ ନୀଳଚକ୍ର କରିଥାନ୍ତୁ ବିଜେ, 
ସେ ଦେଶକୁ ମୁଁ ତ ଡରେ ଗଲିନାହିଁ ନିଜେ । 
ଖୁମି ଖାଇଥାନ୍ତେ ମୋତେ ପଶ୍ଡେ ହୋଇ ଠୁଳ, 
ଶେଉଳକୁ ମାଡି ବସେ ଯେମନ୍ତ ପୋହୂଳ” 

“ଏ ସ୍ଥାନର ବଡଲୋକ ଅଟନ୍ତି ମହନ୍ତ, 

ଧର୍ମବୀର, କର୍ମବୀର ଯେହ୍ନେ ହନୁମନ୍ତ।” 


ଚଟୁଳ ହାସ୍ଯବ୍ଯଇ ଶୈଳୀରେ ମାତ୍ର କେତୋଟି ପଂର୍ତି ବ୍ଯବହାର 
କରି ଫକୀରମୋହନ ବିଶିଷ୍ଠ ବ୍ଯୟଚ୍ରିମାନଙ୍ରର ଦୋଷଗଟୁଣ ଯେଭଳି ବର୍ଣ୍ଣନା 
କରିଅଛନ୍ତି ତାହା ତାଙ୍କର ଲୋକ ଚରିତ୍ର ଅନୁଧ୍ୟାନ କରିବାର ଅପୂର୍ବ ଦକ୍ଷତା 
ପ୍ରମାଣ କରିବା ସଙ୍ଗେ ସଙ୍ଗେ ବ୍ୟାପକ ଲୋକ ସଂପର୍କର ସୂଚନା ଦିଏ । 
ଏଥ୍‌ରେ କାହାରିକୁ ଆଘାତ ଦେବାକୁ ସେ ଚାହିନାହାନ୍ତି। କିନ୍ଧ ବ୍ଯକ୍ତି ଯେତେ 
ବଡ ହେଇଥାଆନ୍ତୁନା କାହିଁକି ତାଙ୍କର ଦୋଷଦୂର୍ବଳତା ପ୍ରତି ଆକ୍ଷେପ କରିବାକୁ 
ସେ କୂଣ୍ଡିତ ହୋଇନାହାଚ୍ତି। ‘ଉତ୍କଳ ଭ୍ରମଣଂ” ପ୍ରକାଶ ପାଇବା ପରେ ଓଡିଶାର 
ପାଠକ ମହଲରେ ଏହା ଏକ ଚାଞ୍ଚଲ୍ଯ ସୃଷ୍ଟି କରିଥ୍‌ଲା। ସେ ସମୟରେ 
ଓଡିଶାର ପାଠକ ସଂଖ୍ଯା ଅତି ସୀମିତ ଥୂଲେ ବି କବିତାଟିର ବିଭିନ୍ନ 
ସଂସ୍କରଣରୁ ଏହାର ଲୋକପ୍ରିୟତାର ପରିଚୟ ମିଳେ। କବିତାର ଲେଖକଙ୍କୁ 
ଲକ୍ଷ୍ୟ କରି ଢେଙ୍କାନାଳ ଗଡରୂୁ ଜଣେ ପତ୍ରପ୍ରେରକ ଏକ କବିତା ଲେଖ୍‌ଥୁଲେ 
ଯାହାକି 'ଉକୁଜ ଦୀପିକୀ” (ତା ୨୭୮୧୮୯ ୨)ରେ ପ୍ରକାଶ ପାଇଥ୍‌ଲା 1: 

“ପଢ଼ିଲି ପଢିଲି ମୁହିଁ ଉତ୍କଳ ଭ୍ରମଣ 
ଓଡିଆରେ ବହି ଖଣ୍ତେ ଏକା ୟାକୁ ଗଣ। 
ଖଟାମିଠା ସବୁ ଅଛି ଚୃଡା ରସଗୋଲା 
କିଏବା ହୋଇଛି ତହିଁ ଆଲ୍ଲା ବିସମଲ୍ଲା। 
ଏକ ` ପାଖ ଉଚ୍ଚାଡ ଯେ ଏକପାଖ ବସ୍ତ 
ଲେଖକ ହୋଇଯାଇଛି ନିଢେ ଅସ୍ତବ୍ୟସ୍ତ । 
ଥ୍ୟାଙ୍କ ଦିଅ ଭାଇତା'ର ଲେଖୁବା ଟାଣକୁ 
ଯା ହେଉ ଦେଇଛି ମାରି ୟା ତାହା କଥାକୁ । 
କବିଟା ସରସ ଲୋକ ଏଥ୍‌ନାହିଁ ଭୁଲ 
କ୍ୟାରେକ୍ଟର ଷ୍ଟଡି କରିଅଛି ଯେ ଅତୁଲ। 
ଠାଏ ଠାଏ ଥାନ ଦେଖୁ ଦେଉଅଛି ଲାଛି 
ଦେବ ଲୋକ ହୋଇ କିଏ ମର୍ର୍ୟେ ଓହଲାଇଛି। 
ଯାହାକୁ ଲେଖ୍ଛି ଦେଇ ଫିନିସିଙ୍ଗ ଟଚ୍‌ 
ସାଧ୍ଯ କା'ର କରିଦେବ ଏଥୁଅଛି ଖଚ଼। 
ଭଲ ଭଲ ଆଜିଯାଏ ନଥ୍‌ଲା ତ ଦେଖା 
ଓଡ଼ିଆ ଭାଷାରେ ଏହାପରି ଖଣ୍ଡେ ଲେଖା।” 


‘ଉତ୍କଳ ଭୂମଣଂଂରେ କବି ନିଜ ନାମ ନ ଦେଇ ଛଦ୍ଧ ନାମରେ 
ଲେଖ୍‌୍ଥ୍ଲେ। କିନୁ ସେହି ପତ୍ରପ୍ରେରକଙ୍କ ଲେଖାରେ ସେ ଧରାପଡିଯାଇଛନ୍ତି- . 


““ଭୁତ୍ତରରୁ ଗସ୍ତ ଯାଇ ଦକ୍ଷିଣେ ସଇଲା 
ଫକୀରମୋହନଙ୍କୁ ତ କେହି ନ ଦେଖୁଲା। 
କହ କହ ଗ୍ରଛ୍ଧକର୍ରା ଫକୀରର କଥା 
କେଉଁଠାରେ ଲୁଚିଅଛି ଏବେ ତାଙ୍କ ମଥା। 
ଅବଧାନ ଅବଧାନ ଫକୀରମୋହନ 


‘ଆହୋ” ତୁମ୍ଭଙ୍କୁ ଯେ ଛାତିଗଲା ଉତ୍କଳ ଭ୍ରମଣ” ।(୪) 

୧୧୬ ଫକୀର ମୋହନ ସେନାପତି 


ପରେ ଲେଖାଯାଇଥ୍‌ବା ରାଧାନାଥ ରାୟଙ୍କର ବ୍ଯଙ୍ଗବିଦୁପାତ୍ମକ କବିତା 
“ଦରବାର” ଏବଂ ମଧୁସୂଦନ ରାଓଙ୍କ ସାବାସ୍‌ ସାହିତ୍ୟ ଚର୍ଚା ସାବାସ୍‌ 
ସାବାସ୍‌ ଓ “ଭଣ୍ଡ ରସାୟନ କାବ୍ଯଂର ବିଷୟବସ୍ତୁ ଓ ପ୍ରକାଶଶୈଳୀ ‘ଉତ୍କଳ 
ଭ୍ରମଣଂ ଠାରୁ ଭିନ୍ନ। ରାଧାନାଥ ଓ ମଧୁସୂଦନଙ୍କ କାବ୍ୟ ପ୍ରତିଭା ହାସ୍ୟବ୍ୟଙ୍ଗାତ୍ମକ 
କବିତା ରଚନା ପାଇଁ ଅନୁକୂଳ ନଥୁଲା। ‘ଉତ୍କଳ ଭ୍ରମଣଂ” ର “ସ୍ଵତଃସ୍ତର୍ଭ 
'ହାସପରିହାସ ଓ ରସିକତା ଏମାନଙ୍କର ବିଦୁପାମ୍ମକ କବିତାରୁ ମିଳିବ ନାହିଁ। 


କେହି କେହି ଉତ୍ସଳ ଭ୍ରମଣଂଂକୁ ସାଟାୟାର ଲେଖା ପାଇଁ ପ୍ରସିଦ୍ଧ 
୧୭ଶ/ ୧୮ ଶ ଶତାବ୍ଦୀର ଇଂରେଜ କବି ଦ୍ରାଇଡେନ ଓ ପୋପ୍‌ଙ୍କ ବ୍ୟଙ୍ଗବିଦ୍ରପାତ୍ମକ 
କବିତା ସହିତ ତୁଜନା କରିଥାନ୍ତି। କିନ୍ତୁ ସେ ସମୟରେ ଇଂଲଣ୍ଡରେ ହୁଇଗ୍‌ 
ଓ ଟୋରୀଙ୍କ ମଧ୍ୟରେ ରାଜନୈତିକ କନ୍ଦନ ଏବଂ ରୋମାନକ୍ଯାଥଲିକ ଓ 
ଆଗ୍କିକାନଙ୍କ ମଧ୍ୟରେ ଧର୍ମୀୟ ମତଭେଦକୁୂ କେନ୍ଦ୍ର କରି ଯେଉଁ ଗୋଷ୍ଠୀ 
ବିବାଦ ସୃଷ୍ଠି ହୋଇଥ୍‌ଲା ଦ୍ରାଇଡେନ ଓ ପୋପ ସେଥୁରେ ଜଡିତ ହୋଇଯିବା 
ଦ୍ବାରା ସେମାନଙ୍କର ସାଟାୟାର ଅନେକ ସ୍ଥଳରେ ବ୍ଯକ୍ତିଗତ କୂତ୍ସା ଓ ଚରିତ୍ର 
ସଂହାର ସ୍ତରକୁ ଖସି ଆସିଛି। ଫକୀରମୋହନଙ୍କର ଆଭିମୁଖ୍ଯ କିନ୍ତ ଥୁଲା 
ଭିନ୍ନ। 


ଫକୀରମୋହନଙ୍କ କବିତାର ବିଷୟବସ୍ତର ବ୍ଯାପକତା ଓ ବୈଚିତ୍ର୍ଯକୁ 
ଦେଖ୍‌ଲେ ବାସ୍ତବିକ ବିସ୍ଟତିତ ହେବାକୁ ହୁଏ। ନିଜର ଆମ୍ଭିକ ତୃପ୍ତି ଓ ଶାନ୍ତି 
ବିଧାନ ପାଇଁ ଯେତେବେଳେ ଯେଉଁ ଦୃଶ୍ୟ ବା ଭାବନା ମନକୁ ଆସିଛି 
ତାକୁ ନେଇ ସେ କବିତା ଲେଖ୍‌ଅଛନ୍ତି। ବୁଢା ପଳାସ, ବିରହୀ ହଳଦୀ 
ବସନ୍ତ ହୁସନା ହେନା, ଗଙ୍ଗଶିଉଳି, ଗର୍ଦଭର ସୃକ୍ଷୁବୁଦ୍ଧିଠାରୁ ଆରମ୍ଭ କରି 
ବାରବିଳାସନୀ, ଜାପାନରୂଷ, ଉତ୍କଳ କୃଷକ, ପାଢ଼ୁଆ-ପାଢ଼ଲ୍‌, ଗୌତମ 
ବୁଦ୍ଧ ମହମ୍ମଦ, ଯିଶୁକ୍ରଶ, କ୍ଲିଓପାଟ୍ରାୟ ସତୀଲୁୂକ୍ରେସିୟାୟ ଯୋଷେଫାଇନ, 
ଯମରାଜ୍ଚାର ଦରବାର ପର୍ଯ୍ୟନ୍ତ ବହୁ ଏତିହାସିକ, ସାମାଜିକ, ବର୍ଣ୍ଣନାମ୍ବକ 
ଜାତୀୟତାବାଦୀ, ଭକ୍ତିମୂଳକ, କାହାଣୀଧର୍ମୀ କବିତାକୁ ନେଇ ତାଙ୍କର ବିପୂଳ 

କାବ୍ୟକୃତି ବିଚିତ୍ରବର୍ଣ୍ଣା। “ଅବସର ବାସରେ” କବିତା ପୁସ୍ତକ ଭୂମିକାରେ 
କବି ଲେଖୁଅଛନ୍ତିୟ ଏଥ୍‌ରେ ଦାର୍ଶନିକ, ଏତିହାସିକ, ପୌରାଣିକ, ଜୀବନଚରିତ, 
ମନସ୍ତତ୍ତ୍ ସମ୍ବନ୍ଧୀୟ ଏବଂ ସାମାଜିକ ପ୍ରସଙ୍ଗର କେତେଗୁଡିଏ କବିତା ସଂଗୃହୀତ 
ଅଛି।” ରାଧାନାଥଙ୍କ କାବ୍ଯ ପ୍ରତିଭା ମୁଖ୍ଯତଃ ଖଣ୍ଡ କାବ୍ୟ ରଚନା ମାଧ୍ୟମରେ 
ପ୍ରକାଶ ପାଇଛି। ବିଷୟବସ୍ତୁ ନିର୍ବାଚନରେ ଫକୀରମୋହନଙ୍କ କବିତାବଳୀର 
ବ୍ୟାପକତା ଉଭୟ ରାଧାନାଥ ଓ ମଧୁସୂଦନଙ୍କ କବିତାରେ ବିରଜ। 


ରାଧାନାଥ ପାଷ୍ଚାତ୍ଯ ସାହିତ୍ୟରେ ଗଭୀର ଅବଗାହୀ ଥୁଲେ ଏବଂ 
ଭଞ୍ଜୀୟ କାବ୍ଯ ଯୂଗପରେ ଖଣ୍ଡକାବ୍ଯ ମାଧ୍ୟମରେ ଓଡ଼ିଆ ସାହିତ୍ୟରେ ସେ 
ଏକ ନବ୍ଯ କାବ୍ଯଧାରାର ପ୍ରବର୍ରନ କରିଥୁ୍‌ଲେ। କିନ୍ତ ପାଶ୍ଚାତ୍ଯ କବିତାର 
ବିଭିନ୍ନ କାବ୍ୟରୀତିର ପରୀକ୍ଷାନିରୀକ୍ଷା ସେ କରିନାହାନ୍ତି। ଲିରିକ୍‌ ବା ଗୀତି 
କବିତା, ସନେଟ, ଓଡ୍‌ (ସମ୍ବୋଧଗୀତି), ଏଲିଜଢି (ଶୋକଗୀତି) ପ୍ରଭୃତି 
ନୂତନ କାବ୍ୟରୀତିକୁ ଓଡ଼ିଆ ସାହିତ୍ୟରେ ଲୋକପ୍ରିୟ କରିବା ଦିଗରେ ମଧୂସୂଦନଙ୍କ 
ଅବଦାନ ଅନସ୍ପୀକାର୍ଯ୍ୟ। ପାଶ୍ଚାତ୍ୟ କାବ୍ଯରୀତିକୁ ଓଡିଆରେ ଲୋକପ୍ରିୟ କରିବା 
ଦିଗରେ ପାଶ୍ଚାତ୍ୟ ସାହିତ୍ଯ ସହିତ ସ୍ଵଜ୍ଥ ପରିଚୟ ଥୁବା ଫକୀରମୋହନଙ୍କର 
ଅବଦାନ କଛି କମ୍‌ ନୁହେଁ। ଜୀବନ ରଙ୍ଗାଳୟ, ଧୂଳି, ରଶ୍ଵର କାହାନ୍ତି, 
ଗ୍ରୀଷ୍ଟ କର୍ମଫଳ, ରାଧାନାଥ ରାୟ ବାହାଦୂର, ଚିନ୍ତା-ଚିତା, ଆତ୍ମାର ମିଳନ 
ପ୍ରଭୃତି ବହୁ ସନେଟ ବା ଚତୁର୍ଦଗପଦୀ କବିତା ସେ ଲେଖ୍‌ଅଛନ୍ତି। ସାମୟିକ 
ଚିନ୍ତାଧାରା ବା ଅନୁଭୂତିର ପ୍ରକାଶ ପାଇଁ ଏହି ନାତିଦୀର୍ଘ କାବ୍ଯରୀତି ଅତ୍ଯନ୍ତ 
ଉପଯୋଗୀ। ଏପିଗ୍ରାମ (€ନାଠୁ୮ଞ୩) ଶୈଳୀରେ କେତେକ ଚାରିଧାଡିଆ କବିତା 
ବା ଚୌପଦୀ ମଧ୍ଯ ଫକୀରମୋହନ ରଚନା କରିଅଛନ୍ତି। ଗୋଟିଏ ଗୋଟିଏ 
ନିବବିଷ୍ଠ ଭାବ ବା ନୀତିଶିକ୍ଷାକୁ ପାଠକ ମନରେ ଏହା ରେଖାଙ୍କିତ କରିଥାଏ । 
ଖୁଳସର୍ପଂ ଫକୀରମୋହନଙ୍କର ଏହି ଧରଣର ଏକ କବିତା : 


“ଖଳ ବୋଲେ ସର୍ପ ତୂତ ଭାରି ପାଜି ଦ୍ରଷ୍ଟ 
ପ୍ରାଣୀ ହିଂସାକରି ମନେ ମଣୁ ନାହିଁ କଷ୍ଟ 

2୧୮ ଫକୀର ମୋହନ ସେନାପତି 


ସର୍ଘ ବୋଲେ ମୋ ଦଂଶରେ ମରେ ଜଣେ ପ୍ରାଣେ 
ତୋ ଜିହ୍କାରେ କେତେ ବଂଶ ଛାର ଖାର ଢାଣେ।”? 


ପାଶ୍ଚାତ୍ଯ କାବ୍ଯ କବିତା ପ୍ରଭାବରେ ଲିରିକ୍‌ ବା ଗତିଧର୍ମୀ କବିତା 
ଏ ଦେଶରେ ବହୁଳ ଭାବେ ପ୍ରଚାରିତ। ଅତ୍ଯାଧୂନିକ କବିତାରେ ନୂତନ 
ନୂତନ ପ୍ରକାଶଶୈଳୀର ବହୁ ପରୀକ୍ଷା ନିରୀକ୍ଷା ସନ୍ତ୍ରେ ଆଧୂନିକ ଭାରତୀୟ 
କାବ୍ୟ ଜଗତରେ ଲିରିକ୍‌ର ପ୍ରାଧାନ୍ୟ ତଥାପି ଅତୂଟ ରହିଛି। ଲିରିକ କବିତା 
ବ୍ୟକ୍ିନିଷ୍ଠ । କବି ତା'ର ବ୍ଯକ୍ରିଗତ ଅନୁଭୂତିକୁ ଭାବାବେଗର ସହିତ କବିତାରେ 
ପ୍ରକାଶ କରିଥାଏ। ଫକୀରମୋହନ ବହୁ ଲିରିକ୍‌ କବିତାର ରଚୟିତା । ପ୍ରିୟତମା 
ପତ୍ନୀ କୃଷ୍ଣକୂମାରୀଙ୍କ ମୃତ୍ୟୁ ଫକୀରମୋହନଙ୍କ ପ୍ରାଣରେ ଗଭୀର ଆଘାତ 
ଦେଇଥୁ୍‌ଲା। ତାଙ୍କ ଅନ୍ତରର ଶୋକୋଛ୍ଛାସ ‘ପୂଣି କି ଦେଖ୍‌୍ବି ସେହି ସହାସ୍ଯ 
ବଦନ”, “ହସି ହସି ଗଲା ମୋତେ କନ୍ଦାଇ କନ୍ଦାଇ”, ‘ମୋ କ୍ଷୁଦ୍ରତାରା', 
ସାହାଡ଼ା ଗଛର କ୍ରନ୍ଦନ, ନେତ୍ର ପ୍ରତିମା”, ‘ଉପହାର, ପ୍ରଭୃତି କବିତାରେ 
ମର୍ମସ୍ପର୍ଶୀ ଭାବେ ପ୍ରକାଶ ପାଇଛି। “ଉପହାର” କବିତାଟି ପୁଷ୍ଠମାଳା “କବିତା 
ଗ୍ରଛର “ଉତ୍ସର୍ଗ ପତ୍ର' ରୂପେ ସ୍ଥାନିତ ହୋଇଛି। ଏହାର କିୟଂଦଶ ଏଠାରେ 
ଉଦ୍ଧାର କରାଗଲା: 


(ଏ 


‘ମୋ କୁଟୀରରାଣୀ କୃଷ୍ଣକୂମାରୀ ସୁନ୍ଦରୀ, 
ଜୀବନ ବଲ୍ୁଭା ପ୍ରାଣପ୍ରିୟା ସହଚରୀ, 
ଛାଡି ଯାଇଅଛ ମୋର ନୟନ ପ୍ରତିମା, 
ମିଶାଇ ଦୃଦୟ ରକ୍ତେ ସେ ଗୁଣଗାରିମା, 
ତୁମ୍ଭ ସମାନରେ ଦେଖ୍ନାହିଁ ପୁଣ୍ୟବତୀ, 
ତୁମ୍ଭ ପରି ଦେଖୁନାହିଁ ପତିବ୍ରତା ସତୀ। 
ଉପାସନା ବେଳେ ହୋଇ ଭଚ୍ତିରେ ବିଦୂଳ, 
ବେନିନେ୍୍ତ ବହି ଯାଉଥାଏ ଅଶ୍ରୁଜଳ । 
ଦେଖୁଛି ସର୍ବଦା ନୀଳ ଆକାଶରେ ଇନ୍ଦ୍ର 


Digitized by PPRACHIN, SOA 


ଫକୀରମୋହନଙ୍କ କାବ୍ୟପ୍ରତିଭା ୧୧୯ 
ଫ୍ୂଟିଲା ଗୋଲାପ ପଦ୍ମେ ଶିଶିରର ବିନ୍ଦୁ; 
କମନୀୟ ଏ ସମସ୍ତ ନୁହେଁ ସେ ପ୍ରକାର, 
ଯେମନ୍ତ ସୁନ୍ଦର ତୁମ୍ଭ ନେତ୍ର ଅଶ୍ରୁଧାର । 
ସେ ପ୍ରଶାନ୍ତ ମୃରି ସେହି ମୁଡ଼ିତ ନୟନ, 
ଜଣାଯାଏ ମୋତେ ବ୍ଯାପି ରହିଛି ଗଗନ। 


କବିଙ୍କର ଭଚ୍ତିମୂଳକ କବିତାର ସଂଖ୍ୟା କମ୍‌ ନୃହେଁ। ଏ ସମସ୍ତ 
କବିତାରେ ଅନାଦି, ଅନନ୍ତ, ବିଶ୍ବବ୍ଯାପ୍ତ ପରମବ୍ରହ୍ମଙ୍କ ନିକଟରେ ଆମ୍ମସମର୍ପଣର 
ଭାବ ଅତି ମର୍ମସ୍ତର୍ଶୀ ଭାଷାରେ ପ୍ରକାଶ ପାଇଛି। କବିଙ୍କର ଧର୍ମୀୟ ଭାବନାରେ 
କୌଣସି ସାଂପ୍ରଦାୟିକ କ୍ଷୁଦ୍ରତା ସ୍ଥାନ ପାଇନାହିଁ। ସବୁ ଧର୍ମର ମହତ ଆଦର୍ଶକୁ 
ସମ୍ମାନ ଦେବା ସଙ୍ଗେ ସଙ୍ଗେ ବିଶ୍ବଵକଲ୍ଯାଣ ପାଇଁ ପ୍ରାର୍ଥନାର ସ୍ଵର ତାଙ୍କର 
ଭକ୍ତି କବିତା ଗୁଡିକରେ ଉଭଚ୍ଚାରିତ। “ସପ୍ତ୍ଷି” କବିତାରେ କବି ଗୌତମ 
ବୁଦ୍ଧ ମହମ୍ମଦ, ଯୀଶୁ ଖ୍ରୀଷ୍ଟ ନାନକ, ଶଙ୍କରାଚାର୍ଯ୍ୟ ରାଜା ରାମ ମୋହନ 
ଓ ଚୈତନ୍ଯଙ୍କୁ ସେମାନଙ୍କର ମହତ ଆଦର୍ଶ ପାଇଁ ଶ୍ରଦ୍ଧାଞ୍ଜଳି ଅର୍ପଣ କରିଅଛନ୍ତି। 
ଧର୍ମରାଜ୍ୟ, ସର୍ବବାଦୀସମ୍ମତ ନାମ ପ୍ରଭୃତି ଅନ୍ୟ କେତେକ କବିତାରେ ମଧ୍ଯ 
ତାଙ୍କର ଏହି ସର୍ବଧର୍ମସମନ୍ରୟର ଭାବ ପ୍ରକାଶ ପାଇଛି। ବିଷ୍ଣୁ ଚତୁର୍ଭୁଜ 
କବିତାରେ ବିଶ୍ଵ କଲ୍ଯାଣ ପାଇଁ ସେ ପରମେଶ୍ବରଙ୍କ ନିକଟରେ ପ୍ରାର୍ଥନାକରିଅଛନ୍ତି 
- “ହେ ଅନନ୍ତଭୁଜ ଚୃତୁର୍ଭୂଜ ବିଶ୍ଵପତେ/ ଜଗତ ଦୁର୍ଗତି ଖଣ୍ଡ ନମସ୍ତେ 
ନମସ୍ତେ।”? କବି ଜରାଜୀର୍ଣ୍ଣ ଅବସ୍ଥାରେ ରୋଗ ଶୟଯ୍ଯାରେ ପଡି ତାଙ୍କର 
ଅଧ୍କାଂଶ ଭକ୍ତି କବିତା ରଚନା କରିଥ୍‌ଲେ। ଏଥୁମଧ୍ଯରୁ ଅଧୁକାଂଶ ଚତୁର୍୍ଘଣପଦୀ 
କବିତା | 


“ଜାତ ମୋର ଜୀବନରେ ଅଭିନୟ କ୍ଲାନ୍ତି 

ସୂତ୍ରଧର କର କୃପା ପ୍ରାଣେ ଲଭେ ଶାଚ୍ତି।” 
(ଜୀବନ ରଙ୍ଗାଳୟ) 

“ସଂସାର ସମ୍ଭମ ବିତ୍ତ କରି ତୃଚୁ ଜ୍ଞାନ, 

୧୨୦ ଫକୀର ମୋହନ ସେନାପତି 
କର କୁୂପା ତୁମ୍ଭ ପଦେ ରଖ୍ଥ୍ବି ଧ୍ଯାନ! 
ଆସିଛି ଏକାକୀ ଯିବି ଏକାକି କେବଳ, 
ଅର୍ତିମ କାଳରେ ତବ କରୁଣା ସମ୍ବଳ” 

- (ସମ୍ବଳ) 
ଅକୂଳ ଅନ୍ଧାରେ ଭାସି ଯାଉଛି ମୁଁ ଏକା, | 
ଜୀବନ ସହାୟ ପ୍ରଭୁ ଆସି ଦିଅ ଦେଖା।” 

-(ଦିଅ ଦେଖା) 
ପ୍ରଭୃତି ପଂତିରେ ଭକ୍ତିବିତୃଜ ପ୍ରାର୍ଥନାର ସ୍ଵର ଉଚ୍ଚାରିତ। 


ଓଡିଆ ଜାତୀୟତାର ଅନ୍ୟତମ ବାର୍ରାବହ ଫକୀରମୋହନଙ୍କର କେତେକ 
କବିତାରେ ଦେଶାମ୍ବବୋଧ ସୁନ୍ଦର ଭାବେ ରୂପାୟିତ ହୋଇଛି। ଭାଇ କଳି, 
ଜନ୍ମଭୂମି, ଉତ୍କଳ ଯୁବକ, ଷେଷ ପ୍ରାର୍ଥନା, ମୁଁ ' ବୈରାଗୀ ପ୍ରଭୃତି କବିତାରେ 
କବିଙ୍କର ଦେଶାମ୍ବବୋଧ ପ୍ରକାଶିତ । ଉତ୍କଳରେ ଯେଉଁମାନେ ବସବାସ କରି 
ରହିଅଛନ୍ତି “ସେମାନେ ହିନ୍ଦ ମୁସଲମାନ, ଖ୍ରୀଷ୍ଟିଆନ କିମ୍ବା ବଙ୍ଗାଳୀ, ତେଲଙ୍ଗା, 
ମରାଠା, ଯିଏ ହେଉନ୍ତନା କାହିଁକି ମିଳିମିଶି ମାତୃଭୂମି ଉତ୍କଳର ସେବା 
କରିବା ପାଇଁ କବି ଉଦ୍‌ବୋଧନ ଦେଇଅଛନ୍ତି: 


“ ଭତ୍କଳେ ଜନମ ଉତ୍କଳେ ମରଣ, 
ଉତ୍କଳ ଅନ୍ନରେ ଜୀବନ ଧାରଣ, 
ପରାପର ଭାବ ପୋଷିବୁ କିମ୍ପାଇଁ, 
ମାତା ସମ୍ବନ୍ଧରେ ସର୍ବେ ଭାଇ ଭାଇ।”” 
ମୃତ୍ୟୁ ପରେ ଜନ୍ମଭୂମି କୋଳରେ ଶେଷ ବିଶ୍ରାମ ନେବା ପାଇଁ କବି ତାଙ୍କର 
ଅନ୍ତିମ ଇଚ୍ଛା ‘ଶେଷ ପ୍ରାର୍ଥନା” କବିତାରେ ପ୍ରକାଶ କରିଅଛନ୍ତି: 


' କୁମଶ ଦୂର୍ବଳ ଇନ୍ଦ୍ରିୟ ସକଳ 
ପ୍ରାଣ ମନ ଅବସନ୍ନ । 

ଫକୀରମୋହନଙ୍କ କାବ୍ୟପ୍ରଚିଭା ୧୨୧ 


ହରାଇ ସାମର୍ଥ୍ୟ ବଞ୍ଥ୍ବା ବ୍ୟର୍ଥ, 
ଅଟେ ଯନ୍ତଣା କାରଣ। 
ଜନ୍ମ ଭୂମି କୋଳେ ଏକାନ୍ତେ ବିରଳେ 
ରହିବି ମାହାଧ୍ୟାନରେ, 
ରବି, ଶଶୀ, ତାରା, ଜ୍ୟୋତି ପରମ୍ପରା 
ପଡ଼ୁଥ୍ବ ମୋ ଉପରେ।” 


ପ୍ରକୃତିର ଯେତେବେଳେ ଯେଉଁ ଦୂଶ୍ଯୟଟି କବିଙ୍କ ମନରେ ରେଖାପାତ 
କରିଛି ସେତେବେଳେ ସେ ବିଷୟକୁ ନେଇ ସେ କବିତା ରଚନା କରିଅଛନ୍ତି। 
କବିଙ୍କର ପ୍ରକୃତିକୁ ନେଇ କବିତାର ସଂଖ୍ୟା କମ ନୂହେଁ। ଏ କବିଡ଼ା 
ଗୁଡିକରେ ରାଧୀାନାଥୀୟ ଦୀର୍ଘ ପ୍ରକୃତି ବର୍ଣ୍ଣନା ଓ କଳା ସୌଂଷ୍ଠବ ନ 
ଥାଇ ପାରେ, କିନ୍ତୁ ଖଣ୍ଡ କବିତା ହିସାବରେ ଓଡିଆ କାବ୍ଯ ସାହିତ୍ୟରେ 
ଏହାର ଗୁରୁତ୍ଵ ଅନସ୍ବୀକାର୍ଯ୍ୟ। କପୋତ କପୋତୀ, ବୃକ୍ଷ ବାଟିକା, ଗୋଲାପ 
ସୁନ୍ଦରୀ, ଗଙ୍ଗ ଶିଉଳୀ, ହଜଦୀ ବସନ୍ତ, ବିରହୀ, ରଜନୀଗନ୍ଧା, ପ୍ରଜାପତି, 
ହୃସ୍ନା ହେନା, ମରୂଭୂମି, କୋଇଲୀ ନାନୀ, ବେଙ୍ଗ ଭାଇ, ଚାତକ ପକ୍ଷୀ 
ପ୍ରଭୃତି ପ୍ରାକୃତିକ ବସ୍ତୁକୁ ନେଇ କବିଙ୍କର ବହୁ କବିତା ରହିଛି। ପଶୁପକ୍ଷୀଙ୍କୁ 
ନେଇ ସେ ଗର୍ଦଭର ସୃକ୍ଷ୍ବୁଦ୍ି ଶଖ୍ଖୀ ବିରାଡି ଓ ବଣିପକ୍ଷିଣୀ ଭୂଆ 
ବିରାଡି, ଓ କାଳିଆ କୁଜୁର ଭଳି କେତୋଟି କବିତା ମଧ୍ଯ ରଚନା କରିଥ୍‌ଲେ। 
ଏହାର ବହୁ ବର୍ଷ ପରେ ଆଧୂନିକ ଓଡିଆ ସାହିତ୍ଯର ଲଦ୍ଧପ୍ରତିଷ୍ଠ କବି 
ରାଧାମୋହନ ଗଡ଼ନାୟକ ଜୀବଜନ୍ତୁଙ୍କ ନେଇ ତାଙ୍କର ଅନବଦ୍ଯ 'ପରଶୁପକ୍ଷୀର 
କାବ୍ୟଂ ରଚନା କରିଅଛଚ୍ତି। ବୃଦ୍ଧ କବି ଅତି ମର୍ମସ୍ଥର୍ଶୀ ଭାଷାରେ ଢଜୀର୍ଣ୍ଣ 
ପଲୁବର ଆଶୀର୍ବାଦଂ ଶୀର୍ଷକ ଏକ ଚତୁର୍ଦଗପଦୀ କବିତାରେ ନୂତନ ପିଢିକୁ 
ତାଙ୍କ ଅନ୍ତରର ଆଶୀର୍ବାଦ ଜଣାଇଅଛନ୍ତି: 

““ବସ୍ନ୍ତ ଆଗମେ ନବ ପଲୁବ ସକଳ 

ଦିଶୁଛନ୍ତି ମନୋହର କେମନ୍ତ ସୂଢଳ । 

ପାଦପର ରସ ବୃଥା କରୈ ଅପଚୟ, 
ହେଉଛି କୋମଳ ପତ୍ର ଖାଦ୍ୟ ଅପବ୍ୟୟ । 
ଆଉ ମୁଁ ଶାଖାରେ ଲାଗିଥ୍ବି କି ଆଶୟେ, 
ସ୍ଥାନ ଲଭି ବୃଦ୍ଧିପ୍ରାପ୍ତ ହେବେ କିଶଳୟେ। 
ଆଶୀର୍ବାଦ ! ଆଶୀର୍ବାଦ ! ନବ ପତ୍ରଦଳ, 
ଛାୟାଦାନେ ହୁଅ ପାଛ ପାଦପ ସମ୍ବଳ।”? 


ସାହିତ୍ୟ ଫକୀରମୋହନଙ୍କ ପାଇଁ ‘କଳା ପାଇଁ କଳା” ବା କ୍ଷ 
{o୮ Art's Sake ନୁହେଁ କୁସଂସ୍କାର ଓ ଅନ୍ଧବିଶ୍ନାସ ମୁକ୍ତ ଏକ ଉନ୍ନତ ସମାଜ 
ଗଠନ ଥୁଲା ତାଙ୍କର ସାହିତ୍ୟାଦର୍ଶ। ସମାଜରେ ଅନ୍ୟାୟ, ଅନୀତି, ଅନ୍ଧବିଶ୍ଵାସ 
ଓ କୁସଂସ୍କାର ବିରୁଦ୍ଧରେ ସେ ନିର୍ଭୀକ ଭାବେ ସ୍ଵର ଉତ୍ତୋଳନ କରିଅଛନ୍ତି। 
ସମାଜରେ ନାରୀମାନଙ୍କର ଦର୍ଦ, ବିଶେଷତଃ ହିନ୍ଦୁ ବିଧବାମାନଙ୍କର ଦୁଃଖମୟ 
ଜୀବନ କବିଙ୍କ ମନରେ ତୀବ୍ର ପ୍ରତିକ୍ରିୟା ସୃଷ୍ଠି କରିଥ୍‌ଲା। ବଙ୍ଗଳାରେ ରାଜା 
ରାମମୋହନ ରାୟ, ଇଶ୍ଵରଚନ୍ଦ୍ର ବିଦ୍ୟାସାଗର ପ୍ରଭୃତି ମନିଷୀମାନେ ବିଧବା 
ବିବାହ ସପକ୍ଷରେ ସ୍ଵର ଉତ୍ତୋଳନ କରି ଅନେକାଂଶରେ ସଫଳକାମ ହୋଇଥ୍‌ଲେ 
ବି ଫକୀରମୋହନଙ୍କ ସମୟର ରକ୍ଷଣଶୀଳ ଓଡିଆ ସମାଜରେ ଏହା ଥୁଲା 
ଅରଣ୍ୟ ରୋଦନ ସଦୃଶ । ତଥାପି ଦୂରଦର୍ଶୀ ଫକୀରମୋହନ ତାଙ୍କର ରାମରଥ 
କଥା, ଚନ୍ଦ୍ରପ୍ରଭାର ନିର୍ଜଳା ଏକାଦଶୀ, ବିଧବାର ଅଭିଶାପ ପ୍ରଭୃତି କବିତାରେ 
ବିଧବାଙ୍କର: ଦର୍ଶା ପାଇଁ ରକ୍ଷଣଶୀଳ ସମାଜପତିମାନଙ୍କୁ ଦାୟୀ କରି କଠୋର 
ସମାଲୋଚନା କରିଅଛନ୍ତି। 


‘ରଥେ ତ ଧଇଲେ ବରଷକେ ଯମଦାଣ୍ଡ, 
ନଅ ବରଷରେ ଚନ୍ଦ୍ରପ୍ରଭା ହେଲା ରାଣ୍ଡ, 
ଆଜିଠାରୁ ସେ ବିଧବା କରିବ ହବିଷ୍ଯ 

ନ ଖାଇବ ଭଲ୍ଲ ଭଲ ଦ୍ରବ୍ୟ ଓ ଆମିଷ । 
ନ ପିନ୍ଧିବ ଭଲ ଲୁଗୀ ନ ଖାଇବ ପାନ 
ଏହିପରି ଅଛି ପରା ଶାସ୍ତରେ ବିଧାନ, 
ନିର୍ଜଳା ରହିବ ଏକାଦଶୀ ଦିବସରେ, 
ମୁନିମାନେ ଲେଖ୍ଯାଇ ଅଛନ୍ତି ଶାସ୍ତରେ। 
ଯେ କଷ୍ଟଟା ଦେଉଅଛ ନିର୍ଦ୍ଦୋଶୀ କନ୍ଯାକ୍ର, 
ନିଶ୍ଚୟ ନିଶ୍ଚୟ ହେବ ଫଳ ଭୁଞ୍ଜିବାକୁ। 
ବୃଢା ବିଭା ବେଳେ ଥୂଲ ମୁଖେ କନା ଢାଙ୍ଗି, 
ରାଣ୍ଡ ବେଳେ ବାହାରିଲ କାଖେ ଶାସ୍ତ ଢାକି। 
ଧନ୍ୟ ଧନ୍ଯ ହେ ସମାଜ ! ଜୁହାର ତୁମ୍ଭଙ୍କୁ, 
ଜୃହାରୁଛି ପୂଣି ତୁମ୍ଭ ବିଧ୍ବିଧାନକୁ । 
ଜାଣିଥ୍‌ବ ଚନ୍ଦ୍ରପ୍ରଭା ପ୍ରତ୍ୟେକ ନିଶ୍ଵାସ 
କରି ପକାଇବ କେତେ ଢୁଳଜକୁ ବିନାଶ।” 
-( ଚନ୍ଦ୍ର ପ୍ରଭାର ନିର୍ଜଳା ଏକାଦଶୀ ) 
‘ରାମ ରଥ କଥା” କବିତାରେ କବି ଆବୁହୀନ ଭାଷାରେ ରକ୍ଷଣଶୀଳ 
ସମାଜପତିମାନଙ୍କୁ ବିଦୁପ କରିଅଛନ୍ତି: 
“ଶ୍ରାସନରେ ଯେତେ ବ୍ରାହ୍ମଣ ଅଛନ୍ତି 
କରିବା ଗୋଟିଏ ସଭା 
ରାଣ୍ଡ ଝିଅ ବୋହୂ ବେଶ୍ୟା ହୋଇଯାଉ 
ତାହାକୁ ନଦେବା ବିଭା।” 
“ବାରବିଜାସିନୀ” କବିତାରେ ନାରୀଜାତିର ଅଧଃପତନ ପାଇଁ ସେ ସମାଜକୁ 
ହିଁ ଦାୟୀ କରିଅଛନ୍ତି। 


ଫକୀରମୋହନ ଥଲେ ଅତ୍ଯନ୍ତ ସମାଜସଚେତନ ଏବଂ ବାସ୍ତବଧର୍ମୀ। 
ସମାଜର ଦୀନ ଅବହେଳିତ ଲୋକଙ୍କର ସୁଖ ଦୁଃଖକୁ ଲୌକିକ ଭାଷାରେ 
ସେ ଯେଉଁଭଳି ରୂପ ଦେଇଅଛନ୍ତି ତାହା ତାଙ୍କର ପୂର୍ବକ କିମ୍ଭା ସମସାମୟିକ 

କୌଣସି ଓଡିଆ କବି ବା ଲେଖକଙ୍କର ରଚନାରେ ପରିଦୃଷ୍ଠ ହୁଏ ନାହିଁ। 
‘ଉତ୍କଳ କୃଷକ” କବିତାରେ ସେ ସରକାରଙ୍କ ପ୍ରଚାସତ୍ଵ ଆଇନର କୁଫଳ 
ବିଷୟ ଉଲ୍ଲେଖ କରି କୃଷକର ଉତ୍କଟ ଦାରିଦ୍ର ଏକ ଜୀବନ୍ତ ଚିତ୍ର 
ଦେଇଅଛନ୍ତି। ପ୍ରଜାସତ୍ଵ ଆଇନ ପାଶ୍‌ ହେବା ପୂର୍ବରୁ କୃଷକ ଜମିଦାରଙ୍କର 
ଖଜଣା ଗଣ୍ଡାକ ବୁଝାଇ ଦେଇ ଜମି ଚାଷ କରି କୌଣସି ପ୍ରକାରେ କୁଟୁମ୍ବ 
ପୋଷୂଥ୍‌ଲା। ଜମି ବିକ୍ରୀ କରିବାରେ ତା'ର କୌଣସି ଅଧୁକାର ନଥ୍ଲା। 
କିନ୍ତୁ ଜମିରେ ସ୍ପତ୍ସ ପାଇବା ପରେ ଅର୍ଥାଭାବରୁ ଜମିବିକ୍ରୀ କରି ଶେଷକୁ 
ତାକୁ କୂଲି ମୁଲିଆ ହେବାକୁ ପଡିଛି। 


“ସରକାର ବାହାଦୂର କଲେ ଦୟା ଭାରି 
ପ୍ରଜାସ୍ପତ୍ର ଆଇନଟା କରିଦେଲେ ଜାରି। 
କୂଷକର ବଢିଗଲା ଗୋଟାଏ ଜୀବିକା, 
ରେଜେଷ୍ଟରୀ ଅଫିସରେ ଜମି କିଣା ବିକା । 
ସବ୍ରଦିନେ ଟାଣ ଟୁଣ ଘରେ ନାହିଁ ଭାତ, 
ଜମିଖଶ୍ଡ ବିକିବାକୁ ବଢାଇଲା ହାତ । 
ଗଲା ଅଙ୍କ ପୁଅ ବାହା ବିକିଥ୍‌ଲା ମାଣେ, 
ବାପା ଶୁଦ୍ଧି ବେଳେ କେତେ ବିକିଲା କେ ଜାଣେ ? 
ବାକୀ ଖଣ୍ଡକରେ ହେଲା ଭାରି ଟାଣ ଟୁଣ, 
ମାଘ ଫଗୁଣରେ ଘରେ ନାହିଁ ଲେମ୍ବୁ ଲୁଣ। 
ଭାଗରେ ଲଗାଇଦେଲା ଜମା ଦେଢ ମାଣ, 
ହଡା ହଳକର ହାଇ ଏଥି ସବୁ ଜାଣ। 
ବାହାରିଲା ଘରଛାଡି ଲାଗିବାକୁ ମୂଲ, 
ଜୟ ! ଜୟ ! ପ୍ରଚଜାସ୍ଵତ୍ଵ ହରି ହରି ବୋଇ।”’ 


ଗଛ ମୂଳେ କେତୋଟି ଶୁଷ୍ ଶାଖା ଓ ତୃଣ କେତେ ବିଡାରେ 
କୁଟୀର ନିର୍ମାଣ କରି ବାସ କରୁଥ୍ବା ଆଦିବାସୀ ଦମ୍ପରି - ପାତୁଆ, 

ପାତୁଇ ସେମାନଙ୍କର ଏଜମାତ୍ର ସମ୍ପଚରି ଖନିତ୍ର ଟୋକାଇ, ଧନ୍ଧ,ଟାଟିଂଆ, 
ଧରି ଦିନସାରା ଜଙ୍ଗଲରେ ବୂରଲି ଖାଦ୍ଯ ସଂଗ୍ରହ କରନ୍ତି ଏବଂ ରାତ୍ରିରେ 
କେବଳ କୂଡିଆରେ ଆଶ୍ରୟ ନିଅନ୍ତି। ସେମାନଙ୍କ ସରଳ ଜୀବନଯାତ୍ରାର 
ଏକ ନିଖୁଣ ଚିତ୍ର କବି ପାତୁଆ-ପାତୁର' କବିତାରେ ଦେଇଅଛନ୍ତି। ସମାଜର 
ଦରିଦ୍ର କୃଷକ ଓ ଅବହେଳିତ ଆଦିବାସୀ ନରନାରୀଙ୍କୁ କବିତାର ଉପଜୀବ୍ଯ 
ରୂପେ ଗ୍ରହଣ କରି ଏବଂ ସାଧାରଣ ଲୋକକଥ୍ତ ଭାଷାରେ ସେମାନଙ୍କ 
ସୁଖ ଦୃଃଖର ଜୀବନ୍ତ ଚିତ୍ରଣ କରି ଫକୀରମୋହନ କେବଳ ମଧ୍ଯଯୁଗୀୟ 
କାବ୍ୟ ପରମ୍ପରାକୁ ଭଙ୍ଗ କରିନାହାନ୍ତି, ତାଙ୍କର ସମସାମୟିକ କବିବର ରାଧାନାଥ 
ଓ ଭକ୍ତ କବି ମଧୁସୂଦନଙ୍କ କାବ୍ଯ ରୀତି ପରିହାର କରି ଏକ ନୂତନ 
କାବ୍ଯୟଧାରାର ଦିଗ୍‌ ଦର୍ଶନ ଦେଇଅଛନ୍ତି ଯାହାକି ପରିବରି ଯୁଗର କାବ୍ଯଧର୍ମ 
ରୂପେ ଗୃହୀତ ହୋଇଛି। ଇଂରେଜୀ କାବ୍ଯ ଜଗତରେ ପ୍ରସିଦ୍ଧ କବି ୱାର୍ଡସୱାର୍ଥ 
ରୋମାଣ୍ଟିକ ଆନ୍ଦୋଳନ ଆରମ୍ଭ କରି ତାଙ୍କର “ଲିରିକାଇ ବାଲାଡ୍‌ସଂ Lyricaା 
Ballads) ର ଭୂମିକାରେ ଲୋକକଥ୍ତ ଭାଷାରେ ସାଧାରଣ ଲୋକଙ୍କ ସୁଖ 
ଦୁଃଖକୁ ନେଇ କବିତା ଲେଖବାର ଯେଉଁ ଉଦ୍‌ଘୋଷଣ କରିଥ୍‌ଲେ ଓଡିଆ 
ସାହତ୍ୟରେ ପ୍ରଥମ କରି ତାହା ଫକୀରମୋନଙ୍କ କବିତାରେ ହିଁ ପ୍ରତିଫଳିତ 
ହୋଇଥଲା! “The Principal object, then proposed in these 
poems was to choose incidents and situations from common 
life, and to relate or describe them, throughout, as far as 
was possible in a selection of language really used by 
men..." ( ୫) ଇଂରାଜୀ ଭାଷା ଓ ସାହିତ୍ୟରେ ସ୍ଵନ୍ଥ ଜ୍ଞାନଥ୍ବା ଫକୀରମୋହନ 
ରୋମାଣ୍ଟିକ ଯୁଗର ଏ ନୂତନ କାବ୍ଯତନ୍ତ୍ର ସଂପର୍କରେ ଅବହିତ ଥୁବା ଆଶା 
କରାଯାଏ ନାହିଁ। କିନ୍ଧ ତାଙ୍କର ଗନ୍ଧ ଉପନ୍ଯାସରେ ଲୌକିକ ଭାଷାରେ 
ସମାଜର ଯେଉଁ ବାସ୍ତବଧର୍ମୀ ଚିତ୍ର ସେ ଦେଇଅଛଚ୍ତି କବିତାରେ ସେହି 
ଆଭିମୁଖ୍ୟର ପ୍ରତିଫଳନହିଁ ହୋଇଛି। ରାଧାନାଥ ଓଡିଆ କାବ୍ଯଧାରାରେ ବହୁ 
ପରିବର୍ଉନ ଆଣିଥ୍‌ଲେ ବି ମଧ୍ୟଯୁଗୀୟ ରାଜା, ରାଣୀ, ରାଜପୁତ୍ର ରାଜକୁମାରୀଙ୍କ 


ପ୍ରେମ କାହାଣୀ, ରୂପଢଜ ପ୍ରେମର ବର୍ଣ୍ଣାଢ୍ୟ ବର୍ଣ୍ଣନା ଏବଂ ଭଞ୍ଜୀୟ ଅଳଙ୍କରଣ 

୧୨୬ ଫକୀର ମୋହନ ସେନାପତି 

ପ୍ରଭାବରୁ ନିଜକୁ ସଂପୂର୍ଣ୍ଣ ମୁକ୍ତ କରିପାରିନଥ୍‌ଲେ ! ଉପେନ୍ଦ୍ର ଭଞ୍ଜ ଓ ରାଧାନାଥଙ୍କ 
କାବ୍ୟ କବିତାକୁ ନେଇ ଓଡିଶାରେ ଯେଉଁ ସାହିତ୍ଯକ ଝଡ ସୃଷ୍ଟି ହୋଇଥଲା 
ଏବଂ ଇନ୍ଦ୍ରଧନୁ' ଓ ବବିଜୂଳି” ପତ୍ରିକା ଯେଉଁଥ୍‌ରେ ଏକ ମୁଖ୍ଯ ଭୂମିକା 
ଗ୍ରହଣ କରିଥ୍‌ଲେ, ରାଧାନାଥ ଶେଷରେ ନିଜକୁ ଭଞ୍ଜଙ୍କର ଜଣେ ଅନୁକାରୀ 
ବୋଲି ସ୍ଵୀକାର କରିବା ପରେ ସେ ଝଡର ଉପଶମ ହେବା ଘଟଣା 
ଏ ଦୃଷ୍ଟିରୁ ତାପୂର୍ଯ୍ୟପୂର୍ଣ । ଓଡିଆ ଓ ନବ ସମ୍ବାଦ ପତ୍ରିକାରେ ପ୍ରକାଶ 
ପାଇଥ୍ବା ଏକ ପତ୍ରରେ ଅନ୍ଯାନ୍ଯ ବିଷୟ ସହିତ ରାଧାନାଥ ଲେଖ୍‌୍ଥ୍‌ଲେ 
“ଭଞ୍ଜକବିଙ୍କୁ ମୁଁ ମୋହର ଏକତର ଶିକ୍ଷାଗୁରୁ ଜ୍ଞାନକରି ଆବାଲ୍ଯ ଭକ୍ତି 
କରି ଆସିଅଛି। ମୁଁ ଯେ କେବଳ ବାକ୍ଯତଃ ତାହାଙ୍କ ପ୍ରତି ଭକ୍ତି ଦେଖାଇଅଛି 
ତାହା ନୁହେଁ, କାର୍ଯ୍ୟତଃ ଭକ୍ତି ଦେଖାଇବାର ଅନେକ ନିଦର୍ଶନ ମୋହୋର 
ନିଜ ପ୍ରକାଶିତ ପଦ୍ଯରୂ ସଂକଳିତ ହୋଇପାରେ। ମୋହୋଠାରୂ ଭଞ୍ଚଙ୍କର 
ଅଧକ ଅନୁକାରୀ ପଦ୍ୟ ଲେଖକ ଓଡିଶାରେ ବୋଧହୁଏ ଅଛ ବାହାରିବେ।” (୬) 
ପାଶ୍ଚାତ୍ୟ ସାହିତ୍ୟରୁ ବିଷୟବସ୍ତୁ ଆହରଣ କରି ସେଗୁଡିକୁ ଓଡିଶା ମାଟିରେ 
ନୂଆ ରୂପ ଦେଇ ରାଧାନାଥ ଯେଉଁ ନୂତନ କାବ୍ଯସୌଧ ନିର୍ମାଣ କରିଅଛନ୍ତି 
ସେଥ୍‌ରେ ତାଙ୍କର ଅପୂର୍ବ କଳାକୁଶଳତା ଓ କାବ୍ଯକ ସୌଜୁମୀାର୍ଯ୍ୟ ପ୍ରକାଶ 
ପାଇଥୂଲେ ବି ତାହା ଓଡିଶାର ସାମାଜିକ, ନୈତିକ ଓ ଜାତୀୟ ପରମ୍ପରା 
ଦୃଷ୍ଟିରୁ ବିତର୍କର ଉର୍ଦ୍ଧକୁ ଯାଇପାରି ନାହିଁ। ରାଧାନାଥଙ୍କ ପରବରି ଜାତୀୟତାବାଦୀ 
ସତ୍ୟବାଦୀ କବି ଗୋଷ୍ଠୀଙ୍କ କାବ୍ୟକୃତିରେ ରାଧାନାଥଙ୍କ କାବ୍ୟକବିତାର ବିଷୟବସ୍ତୁ, 
ଆଭିମୁଖ୍ୟ ଓ ଶୈଳୀ ବିରୂଦ୍ଧରେ ପ୍ରତିବାଦର ସ୍ଵର ଉଚ୍ଚାରିତ ହୋଇଛି। 
ଓଡିଶାର ଇତିହାସ ଓ କିମ୍ବଦନ୍ତୀକୁ ଆଧାର କରି ପଣ୍ଡିତ ଗୋପବନ୍ଧୁ ଦାସଙ୍କ 
ଧର୍ମପଦ”, ପଣ୍ଡିତ ନୀଜକଣ୍ଠ ଦାସଙ୍କ ‘କୋଣାର୍କେ ଓ ଖାରବେଳ” କାବ୍ୟ, 
ଏବଂ ପଣ୍ଡିତ ଗୋଦାବରୀଶ ମିଶ୍ରଙ୍କ ଗାଥାକବିତା (ଥାଏ) ରେ ଓଡିଶାର 
ଜାତୀଯତାବାଦୀ ଆଭିମୁଖ୍ୟର ପରିପ୍ରକାଶ ହେବା ସଙ୍ଗେ ସଙ୍ଗେ କାବ୍ୟ ଶୈଳୀର 
ନୂତନ ପରୀକ୍ଷା ନିରୀକ୍ଷା ମଧ୍ଯ କରାଯାଇଛି। ପଶ୍ଡିତ ନୀଳକଣ୍ଠଙ୍କ ଜାବ୍ଯରେ 
ପ୍ରଣୟ ଚିତ୍ର ଛଥାନ ପାଇଥ୍‌ଲେ ବି ଏହାର ବର୍ଣ୍ଣନା ଅତି ସଂଯତ ଓ ରୂଚି 
ସମ୍ପନ୍ତ। ଡଃ ନିଟବର ସାମନ୍ତରାୟଙ୍କ ଭାଷାରେ “ଏକ ଏକ କିମ୍ବଦନ୍ତୀର 

ଫକୀରମୋହନଙ୍କ କାବ୍ୟପ୍ରତିଭା ୧୨୭ 


ଆଶ୍ରୟରେ କିମ୍ବା ନୂତନ କିମ୍ବଦନ୍ତୀ ସୃଷ୍ଟି କରିବା ଭିତରେ ଏ ଦେଶ ଇତିହାସର 
ନବୀକରଣ ହିଁ ଥୁଲା ରାଧାନାଥ- ସାହିତ୍ୟର ବିଶିଷ୍ଠ ଶିନ୍ତକୌଶଳ। ଏ 
ଶିଛକୌଶଳରେ ସେ ନବୀକରଣ କିନ୍ଧ ହେଲା ବିଭ୍ରଷ୍ଟ ବିକଳାଙ୍ଗ, ରୁଚି 
ବିଗହିଁତ ଓ ସାମାଜିକ ମୂଲ୍ଯ ବିରହିତ।... ମୂଳତଃ, “କୋଣାର୍କ” କାବ୍ଯ 
ରାଧାନାଥ -ସାହିତ୍ୟର ଏକ ତୀବ୍ରତର ପ୍ରତିବାଦ ବ୍ୟତୀତ ଅନ୍ୟ କିଛି ନୁହେଁ।”' (୭) 
ଆଧୁନିକ ଓଡିଆ ସାହିତ୍ୟର ସ୍ରଷ୍ଟାମାନଙ୍କ ମଧ୍ୟରେ ରାଧାନାଥ ଶ୍ରେଷ୍ଠ କବିରୂପେ 
ବିବେଚିତ ହେଲେ ବି ଓଡିଆ ଜାତୀୟ ସାହିତ୍ଯର ପ୍ରାଣ ପ୍ରତିଷ୍ଠା ଏବଂ 
ଆଧୁନିକ ଓଡିଆ ଗଦ୍ଯ ଓ ପଦ୍ଯ ସାହିତ୍ଯକୁ ନୂତନ ଦିଗ୍ଦର୍ଶନ ଦେବା 
ଦିଗରେ ଫକୀରମୋହନଙ୍କର ଅବଦାନ ଅନସ୍ବୀକାର୍ଯ୍ୟ। ଫକୀରମୋହନ ସାହିତ୍ୟର 
ଜଣେ ବିଦଗ୍ଧ ପାଠକ ଓ ସମାଲୋଚକ, ସ୍ବର୍ଗତ ସୁରେନ୍ଦ୍ର ମହାନ୍ତି ଯଥାର୍ଥରେ 
କହିଅଛନ୍ତି ‘ରାଧାନାଥଙ୍କ .ଆଧୂନିକ ଯୁଗର ଶ୍ରେଷ୍ଠ କବି ରୂପେ ବିବେନା 
କରାଗଲେ ହେଁ, ଆଧୁନିକ ଯୁଗର ପ୍ରବର୍ଭକ ରୂପେ ତାଙ୍କୁ ସ୍ଵୀକାର କରାଯାଇ 
ନପାରେ!” (୮) ଏ ସମ୍ମାନ ଫକୀରମୋହନଙ୍କର ହିଁ ପ୍ରାପ୍ୟ । 


ଫକୀରମୋହନଙ୍କ ରଚିତ କବିତାଗୁଡିକ ଉପହାର, ପୁଷ୍ଠମାଳା, ଅବସର 
ବାସରେ, ପୂଜାଫୁଲ ଓ ଧୂଳି ପୁସ୍ତକରେ ପ୍ରକାଶ ପାଇଛି। ପରେ ମୋହିନୀମୋହନ 
ସେନାପତି ‘ଉପହାର ଓ ପୁଷ୍ଠମାଳା'ର କବିତା ଗୁଡିକୁ ଏକତ୍ର କରି ପୂଷ୍ଠମାଳା 
ନାମକରଣ କରିଅଛନ୍ତି। ୧୯୫୭ ସାଲରେ କଟକ ଷୁଡେଣ୍ଟସ୍‌ ଷ୍ଟୋର ଦ୍ଵାରା 
ପ୍ରକାଶିତ ‘ଫକୀରମୋହନ ଗ୍ରଛାବଳୀ”ର ପରିଶିଷ୍ଟରେ ବିଭିନ୍ନ ପତ୍ର ପତ୍ରିକାର 
ସଂଗୃହୀତ ଫକୀରମୋନଙ୍କର କେତେକ କବିତା “କବିତାବଳୀ” ଶିରୋନାମାରେ 
ପ୍ରକାଶ ପାଇଛି। ଏହା ଫକୀରମୋହନଙ୍କ କବିତାର ସଂପୂର୍ଣ୍ଣ ତାଲିକା ନୁହେଁ । 
ଆହୁରି କେତେକ କବିତା ବିଭିନ୍ନ ପତ୍ରପତ୍ରିକାରେ କିମ୍ଭା ପାଶୁୁଲିପି ଆକାରରେ 
ରହିଯାଇଥ୍‌ବା ଖୁବ୍‌ ସମ୍ଭବ । 


ପୂର୍ଣ୍ଣାଟଂ କାବ୍ୟ ରଚନା ଦିଗରେ ବୌଦ୍ଧାବତାର' କାବ୍ୟ 
ଫକୀରମୋହନଙ୍କର ଏଜମାତ୍ର ଉଦ୍ୟମ। ସଂସ୍କାରବାଦୀ ଫକୀରମୋହନ ହିନ୍ଦୁ 

୧୨୮ ଫକୀର ମୋହନ ସେନାପତି 


ଧର୍ମର ଜାତିପ୍ରଥା, ବହୁ ଦେବଦେବୀ ପୂଜା ଓ ବ୍ରାହ୍ମଣ୍ଯ କର୍ମକାଣ୍ଡର ବିରୋଧୀ 
ବୌଦ୍ଧଧର୍ମ ପ୍ରତି ଆକୃଷ୍ଠ ହୋଇଥ୍‌ବାରେ ଆଶ୍ଚର୍ଯ୍ୟ ହେବାର କିଛି ନାହିଁ। 
ଖ୍ରୀଷ୍ଟପୂର୍ବ ଶତାଦ୍ଦୀରୁ ବୌଦ୍ଧଧର୍ମ ଓଡିଶାରେ ପ୍ରାଧାନ୍ୟ ବିସ୍ତାର କରିଆସିଥ୍‌ଲା 
ଯାହାର ସ୍କାରକୀ ସ୍ଵରୂପ ଉଦୟଗିରି, ରତ୍ନଗିରି, ଲଳିତଗିରିରେ ଥ୍ବା ବୌଦ୍ଧ 
ବିହାର ଗୁଡିକର ଭଗ୍ନାବଶେଷ ଏବଂ ଓଡ଼ିଶାର ଅନ୍ଯ ସ୍ଥାନମାନଙ୍କରେ ବହୁ 
ବୌଦ୍ଧ ସ୍ଥାପତ୍ୟ ଓ ଭାସ୍କର୍ଯ୍ୟର ଅବଶେଷ ଅଦ୍ଯାପି ବିଦ୍ୟମାନ। ଷୋଡଶ 
ଶତାବ୍ଦୀର ପଞ୍ଚସଖାଙ୍କ ଶୂନ୍ଯସାଧନା ଓ ସନ୍ଥ ସାହିତ୍ୟରେ ତଥା ସମନ୍ମୟବାଦୀ 
ଜଗନ୍ନାଥ ଧର୍ମରେ ବୌଦ୍ଧ ପ୍ରଭାବ ଲକ୍ଷ୍ୟ କରାଯାଇପାରେ। ଆଧୁନିକ କାଳରେ 
ଭାରତୀୟ ଧର୍ମ ଜଗତକୁ ଓଡିଶାର ଏକ ବିଶିଷ୍ଠ ଅବଦାନ ମହିମା ଧର୍ମ? 
ରେ ମଧ୍ଯ ବୌଦ୍ଧ ଧର୍ମର ପ୍ରଭାବ ଲକ୍ଷଣୀୟ। ଫକୀରମୋହନ ବୃଦ୍ଧାବସ୍ଥାରେ 
“‘ବୌଦ୍ଧାବତାର କାବ୍ଯୟଂ ରଚନା କରିଥ୍‌ଲେ ଏବଂ ୧୯୦୯ ସାଲରେ ଏହା 
ପୂସ୍ତକାକାରେ ପ୍ରକାଶ ପାଇଥ୍‌ଲା। ଏହି କାବ୍ଯ ରଚନା ଫକୀରମୋହନଙ୍କୁ 
ତାଙ୍କର ନିଃସଙ୍ଗ ଓ ପୀଡିତ ଅବସ୍ଥାରେ ଯେ ପ୍ରଭୁତ ଆଧ୍ଯାମ୍ବିକ ଆନନ୍ଦ 
ପ୍ରଦାନ କରିଥ୍‌୍ଲା ତାହା ସେ କାବ୍ୟର ମୁଖବନ୍ଧରେ ଉଲ୍ଲେଖ କରିଅଛନ୍ତି 
“ଏହି କାବ୍ୟ ପ୍ରଣୟନ ସମୟରେ ମୁଁ ଯେଉଁ ଆଧ୍ଯାମ୍ବିକ ବିମଳାନନ୍ଦ ଉପଭୋଗ 
କରିଅଛି, ଅନ୍ଯ କୌଣସି ପୁସ୍ତକ ରଚନା ବା ଅଧ୍ୟୟନ ଅଥବା ଅନ୍ଯ 
କୌଣସି ବିଷୟରୂ (ଜୀବନକାଳରେ) ଇଦ୍ଶ ବିଶୁଦ୍ଧାନନ୍ଦ ଉପଭୋଗ ମୋ 
ଅଦୃଷ୍ଟରେ ଘଟିଥ୍‌ବାର ସ୍ଵରଣ ହେଉ ନାହିଁ।'” ବୌଦ୍ଧଗ୍ରନ୍ଥ ଲଳିତବିସ୍ତର ଏବଂ 
ବଙ୍ଗ ଭାଷାରେ ପ୍ରକାଶିତ କେତେ ଖଣ୍ଡ ମାସିକ ପତ୍ରିକା ଏବଂ ପୁସ୍ତକ 
ଅବଲମ୍ବନରେ ଏହି କାବ୍ୟ ଖଷ୍ତିକ ଲିଖ୍ତ ହୋଇଥ୍‌ବା ବିଷୟ ସେ “ବୌଦ୍ଧାବତାର 
କାବ୍ୟର ମୁଖବନ୍ଧରେ ପ୍ରକାଶ କରିଅଛନ୍ତି। ବୁଦ୍ଧଙ୍କ ଜୀବନର ବହୁ ନାଟକୀୟ 
ଘଟଣା, ଭୋଗ ଓ ତ୍ଯାଗ ମଧ୍ୟରେ ସଂଘର୍ଷ, ସଂସାରର ମାୟା ବନ୍ଧନ 
ତୂୁଟାଇ ମାନବ ଜାତିର ମୁକ୍ତି ପାଇଁ ଏକନିଷ୍ଠ ସାଧନା ଇତ୍ଯାଦି ବହୁ କବି 
ଓ ଲେଖକଙ୍କୁ ତାଙ୍କ ବିଷୟରେ ଲେଖୁବା ପାଇଁ ଅନୁପ୍ରାଣିତ କରିଛି। ସାର୍‌ 
ଏଡ଼ଉଇନ୍‌ ଆର୍‌ନଲ୍‌୍ଡଙ୍କ ଏସିଆର ଆଲୋକ” (he Light of Asia) 
ଏବଂ ବଙ୍ଗ କବି ନବୀନଚନ୍ଦ୍ର ସେନ୍‌ଙ୍କ ଅମିତାଭ” ବୃଦ୍ଧଙ୍କ ଜୀବନ ଉପରେ 

ଫକୀରମୋହନଙ୍କ କାବ୍ୟପ୍ରତିଭା ୧୨୯ 


ଆଧାରିତ ଦ୍ରଇଟି ସାର୍ଥକ କାବ୍ଯକୃତି। ଫକୀରମୋହନ ବିଭିନ୍ନ ଛନ୍ଦ ଓ 
ବରର ବ୍ଯବହାର କରି ବ୍ରଦଦଙ୍କ ଜୀବନ ବୃତ୍ତାନ୍ତକୁ ନେଇ କାବ୍ଯ ରଚନା 
କରିଥ୍‌ଲେ ହେଁ କାବ୍ଯକ ଶିଳ୍ପ ସୌଷ୍ଠବ ଦୃଷ୍ଟିରୁ ଏହା ଉଚ୍ଚ କୋଟୀକୁ ଉନ୍ନୀତ 
ହୋଇପାରି ନାହିଁ। ବୃଦ୍ଧଙ୍କ ଜୀବନୀକୁ ନେଇ ଏହା ବୋଧ ହୁଏ ଓଡିଆରେ 
ପ୍ରଥମ କାବ୍ୟରଚନା। ସେହି ଦୃଷ୍ଟିରୁ ଏହାର ଏତିହାସିକ ମୂଲ୍ଯ ସ୍ପୀକାର୍ଯ୍ୟ। 
‘ବୌଦ୍ଧାବତାର କାବ୍ଯଂର ମୁଖ୍ୟ ଆକର୍ଷଣ ହେଉଛି ଏହାର ଦୀର୍ଘ ପାଶ୍ରିତ୍ଯ 
ପୂର୍ଣଂ ମୁଖବନ୍ଧ ନାନା ବୌଦ୍ଧଗ୍ରନ୍ଧ ଓ ବିଭିନ୍ନ ଶାସ୍ତ୍ରରେ କବିଙ୍କ ଗଭୀର 
ଜ୍ଞାନର ପରିଚୟ ଏଥ୍‌ରୁ ମିଳିଥାଏ । 


( ୧) ଡଃ ନଟବର ସାମନ୍ତରାୟ - ବ୍ୟାସକବି ଫକୀରମୋହନ, ପୃ ୧୭୮-୧୭୯ 

( ୨) ତତ୍ରୈବ - ପୂ :୬୬ 

(୩) ଫକୀରମୋହନ ପରିକ୍ରମା - ପ୍ରକାଶକ : ଫକୀରମୋହନ ସାହିତ୍ଯ ପରିଷଦ, 
ବାଲେଶ୍ବର, (ପରିଶିଷ୍ଟ) 

( ୪) ଡଃ ନଟବର ସାମର୍ତରାୟ - ବ୍ୟାସକବି ଫକୀରମୋହନ, ପୃ:୮୩-୮୫ 

(8) Wiliam Wordsworth - Pretace to Second Edition of Lyrical 
Ballads, 1800 

(୬) ଅଧ୍ୟାପକ ପଠାଣି ପଟ୍ଟନାୟକ - ପ୍ରବନ୍ଧ ଓ ସମାଲୋଚନା, ପୃ:୩୩ 
(୭) ଡଃ ନଟବର ସାମନ୍ତରୀୟ - ଓଡିଆ ସାହିତ୍ୟର ଇତିହାସ, ପ୍:୬୧୬ 
(୮) ସୁରେନ୍ଦ୍ର ମହାନ୍ତି - ଫକୀରମୋହନ ସମୀକ୍ଷା, ପୃ: ୧୩୮ 

e୧୩୦ 


ମାନବବାଦୀ ଫକୀରମୋହନ 


ସଂସ୍କାରବାଦୀ ଫକୀରମୋହନଙ୍କ ମନରେ ହିନ୍ଦୁ ଧର୍ମର 
ନାନା ଅନ୍ଧ ବିଶ୍ଵାସ, କୂସଂସ୍କାର ଓ ବିଭିନ୍ନ ଦେବଦେବୀ ପୂଜା ବିରୁଦ୍ଧରେ 
ପ୍ରତିକ୍ରିୟା ତାଙ୍କ ତରୁଣ ବୟସରୁ ହିଁ ପ୍ରକାଶ ପାଇଥ୍‌ଲା। ବାଲେଶ୍ବରରେ 
ଶିକ୍ଷକତା କରୁଥ୍ବା ସମୟରେ ବାଇବେଲ ପାଠ ଓ ଖ୍ରୀଷ୍ଟିଆନ ପାଦ୍ରୀମାନଙ୍କ 
ସହିତ ଆଲୋଚନାରୁ ଏକେଶ୍ଵରବାଦ ପ୍ରତି ତାଙ୍କ ମନ ଆକୃଷ୍ଠ ହୋଇଥୁଲା। 
ଆମତ୍ମଜୀବନ ଚରିତରେ ସେ ଲେଖଛନ୍ତି ସେହି ସମୟରେ ମନ ମଧ୍ଯରେ 
ଧାରଣା ଜାତ ହେଲା - ଇଛଶ୍ଵରତ ପୁୂଥ୍ବୀରେ ଆମ୍ଭମାନଙ୍କୁ ସୃଷ୍ଟି କରିଅଛନ୍ତି। 
ତାଙ୍କର ଉପାସନା କଲେ ସେ ଉଦ୍ଧାର କରିବେ। ଏସବ୍ର ଠାକୁର, ଠାକୁରାଣୀ 
କିଏ ? ପ୍ରତି ଗ୍ରାମରେ ଗ୍ରାମ ଦେବତା, ମନ୍ଦିର ମାନଙ୍କରେ କେତେ ଦେବତା, 
ଏତେ ଗୁଡାଏ ଦେବତା କିପରି ପୂଜା କରିବି ? ଏମାନେ ତ ତ୍ରାଣ କରିପାରିବେ 
ନାହିଁ।”” ଏହି ଆତ୍ମୀଜ୍ଞାସା ତାଙ୍କୁ ପରେ ଏକେଶ୍ଵରବାଦୀ ଏବଂ ହିନ୍ଦୁ ଧର୍ମର 
ସଂସ୍କାର ପ୍ରୟାସୀ ବ୍ରାହ୍ମ ଧର୍ମ ପ୍ରତି ଆକୃଷ୍ଠ କରିଥ୍ଲା। ରାମାୟଣ, ମହାଭାରତ, 
ଭଗବତ୍‌ ଗୀତା ଓ ଉପନିଷଦର ଓଡିଆ ଅନୁବାଦ ଏବଂ ବିଭିନ୍ନ ଧର୍ମଶାସ୍ତ 
ଅଧ୍ୟୟନ ଦ୍ଵାରା ଗୌରବମୟ ଭାରତୀୟ ସଂସ୍କୃତି ଓ ପରମ୍ପରା ସହିତ ତାଙ୍କର 
ଗଭୀର ପରିଚୟ ହୋଇଥ୍‌ଲା। “ମାମୁଁ ଉପନ୍ଯାସର ପଣ୍ତିତ ସଭାରେ ବିଭିନ୍ନ 
ଦର୍ଶନ ଓ ଧର୍ମତନ୍ଵବର ଆଲୋଚନା ତଥା ଂବୌଦ୍ଧବତାର କାବ୍ଯଂର ଦୀର୍ଘ 
ପାଣ୍ଡିତ୍ୟପୂର୍ଣ୍ଣ ମୁଖବନ୍ଧ ପାଠ କଲେ ଫକୀରମୋହନଙ୍କ ଗଭୀର ଶାସ୍ତରଜ୍ଞାନର 
ସମ୍ୟକ ପରିଚୟ ମିଳିଥାଏ। ଶୀଳ ଓ ସାଧନା ପଥରେ ନିର୍ବାଣ ବା 
ମୁକ୍ତିର ମାର୍ଗ ପ୍ରଦର୍ଶନ କରିଥ୍‌ବା ବୌଦ୍ଧ ଧର୍ମ ପ୍ରତି ଫକୀରମୋହନଙ୍କର 

ମାନବବାଦୀ ଫକୀରମୋହନ ୧୩୧ 
ଗଭୀର ଶ୍ରଦ୍ଧା ତାଙ୍କର ଂବୌଦ୍ଧାବତାର କାବ୍ଯ” ରଚନାରୁ ସ୍ପଷ୍ଠ ପ୍ରତୀୟମାନ 
ହୁଏ। ଏହାର ମୁଖବନ୍ଧରେ ସେ କହିଅଛନ୍ତି “ଲେଖକ ଜଣେ ହିନ୍ଦୁ ସନ୍ତାନ 
ହୋଇ ମଧ୍ଯ ନିତାନ୍ତ ଲଜା ଓ ସଙ୍କୋଚ ସହିତ ପ୍ରକାଶ କରିବାକୁ ବାଧ୍ୟ 
ଯେ, ଭାରତର ସମସ୍ତ ଦ୍ରର୍ଦଶାର କାରଣ ଏକ ମାତ୍ର ହିନ୍ଦୁଧର୍ମ ଅଟେ। 
ଜଗତପାବନ ବେଦ ଓ ଉପନିଷଦ ପ୍ରଦର୍ଶିତ ସତ୍ୟଧର୍ମ ସମସ୍ତ ଧର୍ମର ଗୁରୁସ୍ଥାନୀୟ- 
ବୌଦ୍ଧ ମଧ୍ଯ ହିନ୍ଦୁଂ ମାତ୍ର ଲେଖକର ଲକ୍ଷ୍ୟ ଯାଜକମଶ୍ଡଳି ପ୍ରଚାରିତ ଧର୍ମପ୍ରତି।”? 
ସନାତନ ହିନ୍ଦୁ ଧର୍ମ ବୈଦିକ ଓ ଉପନିଷଦୀୟ ଆଦର୍ଶରୁ ବିଚ୍ଯୁତ ହୋଇ 
ଯେଉଁ ଭଳି ଜାତି ପ୍ରଥା, ମୂରିପୂଜୀ ଓ କର୍ମକାଣ୍ଡର ଆବର୍ଭରେ ପଡି ଧ୍ଵଂସମୂଖୀ 
ହେଉଛି ଲେଖକ ସେଥ୍‌ପାଇଁ ଗଭୀର କ୍ଷୋଭ ପ୍ରକାଶ କରିବା ସଙ୍ଗେ ସଙ୍ଗେ 
ଏଥ୍‌ ପାଇଁ ସମାଜପତି ବ୍ରାହ୍ମଣମାନଙ୍କୁ ଦୋଷୀ କରିଅଛନ୍ତି - “ହେ ବ୍ରାହ୍ମଣଗଣ ! 
ବୌଦ୍ଧ ନିରୀଶ୍ମର - ଏ ପ୍ରକାର ଅଳୀକ ଦୋଷାରୋପ କରି ବୌଦ୍ଧଙ୍କୁ 
ତଡିଲ - ଅବଶ୍ଯ ତୁମ୍ଭମାନଙ୍କ ଭଶ୍ଵର ତେତ୍ରିଶକୋଟି, ତେତେ ହୋଇମଧ୍ଯ 
ଅଣ୍ଡିଲା ନାହିଁ; ସତ୍ଯପୀର, ମର୍ଦଗାଜୀ, ବଡଗାଢୀ ଶଶ୍ବରମାନଙ୍କୁ ଧାର ଆଣି 
ମୋଟରେ ଚଉତ୍ରିଶ କୋଟି କଲ। ତୁମ୍ଭମାନଙ୍କ ଜାତି ବିଭାଗ ପଇଁତ୍ରିଶ 
କୋଟି, ଧର୍ମ ମତ ଛତିଶକୋଟି। ଏ ଜାତିକୁ ଯଦି ସଭ୍ଯ ସମାଜରେ 
ଆସନ ଦିଆଯାଏ, ତେବେ ପ୍ରକୃତ ଜ୍ଞାନକୁ ନିତାନ୍ତ ଅସମ୍ମାନ କରିବାକୁ 
ହୁଏ। ହେ ବ୍ରାହ୍ମଣମାନେ! ଏବେ ହେଲେ କୁସଂସ୍କାର ଓ ସ୍ବାର୍ଥ ତ୍ଯାଗ 
କରି ଜାତିଟାକୂ ରକ୍ଷା କର।”” (ବୌଦ୍ଧାବତାର କାବ୍ୟ - ମୁଖବନ୍ଧ) । ସମାଜରେ 
ବାଲ୍ୟ ବିଧବା ଓ ପତିତା ନାରୀ ମାନଙ୍କ ଦୁଃଖ ଦ୍ୂର୍ଘଣା ପାଇଁ ଗଭୀର 
ସମବେଦନା ତାଙ୍କର ବିଧବାର ଅଭିଶାପ, ଚନ୍ଦ୍ରପରାର ନିର୍ଜଳା ଏକାଦଶୀ, 
ରାମରଥ କଥା, ବାର ବିଳାସିନୀ ପ୍ରଭୃତି କବିତାରେ ପ୍ରକାଶ ପାଇଛି। 
ଏଥୁପାଇଁ ସେ ସମାଜ ଓ ସମାଜପତିମାନଙ୍କୁ ଦାୟୀ କରିଅଛନ୍ତି। 


““ନାସସୂଙ୍ଗା ଜ୍ଞାନିଗଣ ବ୍ରାହ୍ମଣ ଗୋସାଇଁ, 
ନିର୍ଦ୍ଦୋଷୀ ବାଳିକା ଦଶା ବେଳେ ଦେଖ ଚାହିଁ, 
ଭୁଣ ହତ୍ୟା ପାପ ପଙ୍କ ଅତ୍ୟାଚାର ଢାଳି, 

.୧୩୨ ଫକୀର ମୋହନ ସେନାପତି 


କେତେ ନିଷ୍ପଳଙ୍କ କୂଳେ ଲଗୀଉଛ କାଳୀ! 
କେତେ ବାଳିକାର ନାଶି ଇହ ପରକାଳ, 
ବଢାଉଛ ଦିନୃଦିନ ଜଗତେ ଜଞ୍ଜାଳ ! 
ଏ ହିନ୍ଦୁ ଜାତିର ଯେବେ ନ ହେବ ପତନ, 
ଜାଣିବି ଜଗତେ ଧର୍ମ ଅଛି ଅକାରଣ” 
(- ବିଧବାର ଅଭିଶାପ ) 


ଧର୍ମପୀଠମାନଙ୍କରେ ପଣ୍ଡା ପଢିଆରୀମାନଙ୍କ ଉପ୍ତୀଡନରେ 
ତୀର୍ଥଯାତ୍ରୀମାନଙ୍କର ଦ୍ରର୍ଦଶା ଓ ସେମାନଙ୍କର ଧର୍ମଭାବ ହାସ ଲକ୍ଷ୍ଯ କରି 
ଫକୀରମୋହନ ତାଙ୍କ “ଉତ୍କଳ ଭ୍ରମଣଂ”ରେ ଓଡ଼ିଶାର ପ୍ରଧାନ ଧର୍ମକ୍ଷେତ୍ର 
ପୁରୀ ମନ୍ଦିରର ସେବକ ତଥା ବିଭିନ୍ନ ମଠର ମଠାଧୀଶମାନଙ୍କୁ ତୀବ୍ର ବ୍ୟଙ୍ଗବିଦ୍ରପ 
କରିଅଛନ୍ତି। ଓଡିଶାର ଅନ୍ଯତମ ପ୍ରସିଦ୍ଧ ତୀର୍ଥକ୍ଷେତ୍ର ଯାଜପୁର ସମ୍ବନ୍ଧରେ 
ସେ ଲେଖ୍‌ଛନ୍ତି - 


““ଯ଼ାଏଁ ଯାଜପୁର ବାଟେ, ସେ ତ ପୀଠ ସ୍ଥାନ, 
ଅବଶ୍ୟ କରିବ କେହି ମୋତେ ସନମାନ, 
ରାମ ରାମ ରାମ ରାମ ପଡିଲିଣି ଥକି, 
ଘାଟିଆ ବାମୁଣ ଗଣ ସଙ୍ଗେ ବଢି ବକି। 
ଆଉ ଭାଇ ଶୁଣିବାରେ ନାହିଁ ମୋର କାମ 
ଚୌଦଚୋ ଛପନ୍ନ ପୂରୁଷଙ୍କ ନାମ ଧାମ। 
ନିଅ ନନା ଟଙ୍କାଟିଏ କର ନାହିଁ ହୂରି, 

ଆପଣା ପୋଥୂରେ ଦୟା କରି ଦିଅ ଡୋରି, 

ଦଶ୍ତବତ ଦଣ୍ଡବତ ଦଶୀାସନି ଘାଟ, 


କେଉଁଆଡ଼େ ପଢାଇବି କହିଦିଅ ବାଟ” 

ମାନବବାଦୀ ଫକୀରମୋହନ ୧୩୩ 


ସଂଶୟବାଦ (5୦୫ନ୯୩)ରୁ ଫକୀରମୋହନଙ୍କର ଧର୍ମଜିଜ୍ଞାସା ଆରମ୍ଭ 
ହୋଇଛି। ହିନ୍ଦୁଧର୍ମ, ବ୍ରାହ୍ମଧର୍ମ ଖ୍ରୀଷ୍ଠିଆନଧର୍ମ, ଇସଲାମ, ବୌଦ୍ଧଧର୍ମ ଇତ୍ଯାଦି 
ବିଭିନ୍ନ ଧର୍ମମତର ଗଭୀର ଅନୁଶୀଳନ କରି ସେ ଅନୁଭବ କରିଛନ୍ତି ଯେ 
ଏସବ ଧର୍ମର ପନ୍ଥା ଭିନ୍ନ ହେଲେ ବି ଲକ୍ଷ୍ଯ ଏକ।““ ବିଶେଷରେ କି 
ଖ୍ରୀଷ୍ଟାନ୍ ମୁସଳମାନ, ହିନ୍ଦୁଂକି-ବୌଦ୍ଧ -ସମସ୍ତଙ୍କର ଲକ୍ଷ୍ଯସ୍ଥାନ ମୁକ୍ତି ବା 
ନିର୍ବାଣ ଲାଭ, ପନଛ୍ା ସ୍ତନ୍ତ୍ର ମାତ୍ର। ଏଥକୁ ଆମ୍ଭେମାନେ ଜଗନ୍ନାଥୀ ଭାଷାରେ 
ବୋଲି ପାରୁ, ‘ଯେତେକ ଦେଖ ନଦନଦୀ, ସମସ୍ତେ ମିଳିବେ ଜଳଧ୍‌।” 
(ବୌଦ୍ଧାବତାର କାବ୍ୟ-ମୁଖବନ୍ଧ । କବିଙ୍କ ମନରେ ଧର୍ମମତ ନେଇ ସଂଶୟ 
ଏବଂ ଶେଷରେ ଏକେଶ୍ଵରବାଦରେ ବିଶ୍ବାସ ତାଙ୍କର “ସର୍ବବାଦୀ ସମ୍ମତ ନାମ” 
କବିତାରେ ସୁନ୍ଦର ଭାବେ ପ୍ରକାଶ ପାଇଛି: 


“ଆହେ ମହାପ୍ରଭୋ ! ବୋଲ ତୁମ୍ଭର କି ନାମ ? 
ସେହି ନାମେ ଡାକି ପୂର୍ଣ୍ତକରେ ମନସ୍କାମ। 
କେହିବା ଜଢିହୋବା ବୋଲେ, କେହି ବୋଲେ ଯୋବ, 
ଶୈବ ବୋଲେ ଶିବ - ବିଷ୍ଣୁ ବୋଲନ୍ତି ବୈଷ୍ଣବ। 
ଆଲ୍ଲା ତାଲ୍ଳା କେହି ବୋଲେ .- ଶାକ୍ତ ବୋଲେ ଶକ୍ତି, 
ବ୍ରାହ୍ମ ବୋଲେ ବ୍ରହ୍ମଂ ଗାଣପତ୍ଯ ଗଣପତି। 
କେହି ବା ବୋଲର୍ରି ତୁମ୍ଭ ନାମ ଲର୍ଡ ଗଡ୍‌ । 
ଅସଭ୍ୟ ଭାଷାରେ ତୁମ୍ଭ ନାମ ବୋଙ୍ଗା ବଡ। 
ପ୍ରକୃତ ବୋଲିବା ହେଉ ମୋଡେ ଆହେ ହରି ! 
ତୁମ୍ଭଙ୍କୁ ତାକିବି ମୁହିଁ କେଉଁ ନାମ ଧରି ? 
ମାତ୍ରକ ବୋଇର୍ରି ଏହିପରି ସର୍ବବାଦୀ, 
ଆଦ୍ଯନ୍ତ ରହିତ ତୁମ୍ଭେ ଅନନ୍ତ ଅନାଦି, 
ଅନ୍ତର୍ଯ୍ୟାମୀ ସର୍ବମୟ ତୁମ୍ଭେ ସର୍ବେଶ୍ୂର, 
ରହିଛ ତ ନିରନ୍ତର ବ୍ୟାପ୍ତ ଚରାଚର ।” 

e୩୪ ଫକୀର ମୋହନ ସେନାପତି 

ସେ ଉପଲବ୍ଧି କରିଅଛନ୍ତି ଯେ ଦୟା, ସ୍ବେହ, ବାତ୍ସଲ୍ୟ, ଅହିଂସା, 
ପ୍ରେମ, ସହାନୁଭୂତି, କ୍ଷମା- ହିନ୍ଦୁ ମୁସଲମାନ, ୟିହୁଦୀ, ଖ୍ରୀଷ୍ଟାନ୍ ବୌଦ୍ଧ 
ଇଦ୍ୟାଦି ସର୍ବ ଧର୍ମ ସଂପ୍ରଦାୟର ମୂଲ ନୀତି ଅଟେ। ଧର୍ମର ମୂଳ ନୀତିକୁ 
ଭୂଲି ତାହାର ବାହ୍ଯ ଆଡମ୍ବର ଉପରେ ଅଯଥା ଗୁରୂତ୍ୃ ଆରୋପ ଏବଂ 
ସ୍କଧର୍ମମତକୁ ନେଇ ବୁଥା ଅହମିକା ଯୋଗୁଁ ପୃଥ୍ବୀରେ ଧର୍ମ ନାମରେ 
କମ ହିଂସା ଓ ରକ୍ତପାତ ଘଟିନାହିଁ। ବୌଦ୍ଧାବତାର କାବ୍ଯର ମୁଖବନ୍ଧରେ 
ଫକୀରମୋହନ ଲେଖ୍‌ଛନ୍ତିୟ “ପୃଥ୍ବୀରୁ ପ୍ରାୟ ସମସ୍ତ ଧର୍ମାବଲମ୍ବୀ ସ୍ୀୟ 
ସ୍ଵୀୟ ଅବଲମ୍ଭିତ ଧର୍ମର ଗୌରବ ଓ ଅନ୍ଯାନ୍ଯ ଧର୍ମର ଗ୍ଲାନି ପ୍ରଖ୍ଯାପନରେ 
ଉନ୍ମନର, ଏଥ୍‌ ସକାଶେ ଲକ୍ଷ ଲକ୍ଷ ମହାପ୍ରାଣୀଙ୍କର ଜୀବନ ସଂହାର ସଂଘଟିତ 
ହୋଇଯାଇଛି। ମୁସଲମାନମାନଙ୍କ ତୀକ୍ଷଣଧାର ଖଡ଼, ଖ୍ରୀଷ୍ଟିୟାନ ମାନଙ୍କ 
କୁଶେଡ- ଯୁଦ୍ଧର ଶୋଣିତଲିପ୍ତ କୁଶ, ବୌଦ୍ଧହନ୍ତାରକ ବ୍ରାହ୍ମଣମାନଙ୍କ କାର୍ଯ୍ୟକଳାପ, 
ଭୀଷଣପ୍ରକୃତି ବୈଷ୍ଣବ ଓ ଶୈବ ସନ୍ଯାସୀଗଣଙ୍କର ମାନବ ରକ୍ତ ଲିପ୍ତ 
ତୀର୍ଥସ୍ମାନ ବୃତ୍ତାନ୍ତ ଇତିହାସ ଜଗଦ୍‌ବାସୀଙ୍କୁ ଶୁଣାଇ ଦେଇଅହି ଓ ଦେବ। 
ଇଶ୍ଵରଙ୍କ ନିର୍ଦ୍ଦୋଷ ପୁତ୍ରମାନଙ୍କୁ ହତ୍ଯାକରି ଇଛଶ୍ପରପ୍ରସାଦ ଲାଭ ପ୍ରତ୍ଯାଶା 
କରିବା ଠାରୁ ବୁଦ୍ଧିର ବିଡମ୍ବନା ଆଉ କ”ଂଣ ହୋଇପାରେ ।” ଫକୀରମୋହନ 
କୌଣସି ଗୋଟିଏ ଧର୍ମମତ ପ୍ରତି ଆନୁଗତ୍ୟ ପ୍ରକାଶ ନକରି ଏକ ସମନ୍ମୟବାଦୀ 
ଧର୍ମଧାରଣା ପ୍ରତି ଆକୃଷ୍ଠହୋଇ ଥ୍ବାର ଦେଖାଯାଏ। ଧର୍ମରାଜ୍ଯୟଂି ନାମକ 
ଏକ କବିତାରେ ସେ ଶ୍ରୀ ଚୈତନ୍ଯ, ଯିଶୁ, ମହମ୍ମଦ, ବ୍ଦ ନାନକ ଓ 
ରାଜା ରାମମୋହନ ରାୟଙ୍କ ପ୍ରତି ନିଜର ଭକ୍ତିପୂର୍ଣ୍ଣ ଶ୍ରଦ୍ଧାଞ୍ଜଳି ଅର୍ପଣ କରିଅଛନ୍ତି। 
ବାଲେଶ୍ଵରରେ ଥୁବା ତାଙ୍କର ପ୍ରିୟ ଶାନ୍ତି କାନନରେ ସେ ଯେଉଁ ସ୍ତପଟିଏ 
ଶିନ୍ରୀ ଆନନ୍ଦ ମିଶ୍ରଙ୍କ ଦ୍ଵାରା ନିର୍ମାଣ କରାଇଥ୍‌ଲେ ସେଥ୍‌ରେ ଚେୈତନ୍ଯ, 
ଶଙ୍କରାଚାର୍ଯ୍ୟ ଅଜନ୍ତା ମୂରି, ଯୀଶ୍ଖ୍ରୀଷ୍ଟ ଜଗନ୍ନାଥ, ବ୍ରଦ୍ ଓ ରାଜା ରାମ 
ମୋହନଙ୍କ ମରି ସ୍ଥାପନ କରି ସେମାନଙ୍କ ସମ୍ପକିତ ବିଭିନ୍ନ ଧର୍ମ ମତର 
ସାରତତ୍ତ୍ରମାନ ଉ୍ଜୀର୍ଣ୍ଣ କରାଇଥ୍‌ଲେ। ଫକୀରମୋହନଙ୍କ ସର୍ବ ଧର୍ମ ସମନୟ 
ମତବାଦର ଏହି ପ୍ରତୀକଟି ଏବେ ସୂଦ୍ଧା ଶାନ୍ତି କାନନର ଶୋଭା ବର୍ଝନ 


କରୁଅଛି। ଫକୀରମୋହନ ନାସ୍ତିକ ନ ଥୁଲେ। ତାଙ୍କ ଦୃଷ୍ଟିରେ ନାସ୍ତିକମାନେ 

ମାନବବାଦୀ ଫକୀରମୋହନ ୧୩୫ 


ଘୃଣ୍ଯ, ସର୍ପଠାରୁ ଅଧ୍ଵକ ଭୟଙ୍କର! “ତୁମ୍ଭେ ପିଶାଚ, ରାକ୍ଷାସ, ସର୍ପବଂଶକୁ 
ବିଶ୍ଵାସ କରିପାର, ମାତ୍ର ସେହି ନାସ୍ତିକ ବଂଶକୁ କଦାପି ବିଶ୍ବାସ କରିବ 
ନାହିଁ। ସେମାନଙ୍କ ମନ ମାନବ-ସମାଜ ପ୍ରତି ଦୟା-ମାୟା-ମମତା ଶୂନ୍ଯ 
- ନିଜର ସୁଖ ସମ୍ପଦ ଭୋଗ ସେମାନଙ୍କର ଏକମାତ୍ର ଲକ୍ଷ୍ଯ ଅଟେ। 
ସେମାନଙ୍କ ଅସାଧ୍ୟ କୌଣସି ଦରଷ୍ର୍ମ ନାହିଁ। କେବଳ ରାଜଦଣ୍ଡ ଭୟରୁ 
ଦୃଷ୍ଣର୍ମରୂ ନିବୃତ୍ତ ଥା'ନ୍ତି ମାତ୍ର” । (ପ୍ରାୟଶ୍ଚିତ - ପରିଚ୍ଛେଦ ୪୪) । ଫକୀରମୋହନ 
ଦୃଢ ଛଶ୍ବରବିଶ୍ବାସୀ ଥୁଲେ ଏବଂ ସେ ବିଶ୍ବାସ ଥୁଲା ଏକେଶ୍ଵରବାଦ। 


ସମନ୍ୟବାଦୀ ଧର୍ମଧାରଣା ଓଡିଶା ପକ୍ଷରେ କିଛି ନୂଆ କଥା ନୁହେଁ। 
ଓଡିଶାର ଧର୍ମ, ସଂସ୍କୃତି ଓ ଜନଜୀବନର ପ୍ରାଣ କେନ୍ଦ୍ର ଜଗନ୍ନାଥ ଧର୍ମରେ 
ଏହି ସମନ୍ମୟାତ୍ମକ ଭାବଧାରା ସ୍ପଷ୍ଟ ପ୍ରତିଫଳିତ। ଜଗନ୍ନାଥ ଧର୍ମ ବୈଷ୍ଣବ, 
ଶୈବ, ଶାକ୍ତ୍ ଗାଣପତ୍ୟ, ବୌଦ୍ଧ ଇତ୍ଯାଦି ବିଭିନ୍ନ ଧର୍ମମତକୁ ନିଜର 
କୁକ୍ଷିଭୂକ୍ତ କରିଛହି। ଶଙ୍କର, ରାମାନୁଜ, ରାମାନନ୍ଦ, ନାନକ, କବୀର, ଟୈତନ୍ଯ 
ଇତ୍ଯାଦି ବିଭିନ୍ନ ଧର୍ମ ସମ୍ଭରଦାୟର ମଠ ପୂରୀଠାରେ ରହିଛି। ଏଠାରେ 
ଉଚ ନୀଚ, ଜାତି, କିମ୍ବା ହିନ୍ଦୁ ଧର୍ମର ବିଭିନ୍ନ ସମ୍ଚଦରାୟ ମଧ୍ୟରେ କୌଣସି 
ଭେଦଭାବ ନାହିଁ। ନବଯୁଗ ଓଡିଆ ଜାତୀୟ ସାହିତ୍ଯର ସ୍ରଷ୍ଟା ଫକୀରମୋହନ 
ଏହି ସମନ୍ମୟବାଦୀ ଜଗନ୍ନାଥ ସଂସ୍କୃତିର ଏକ ସୀର୍ଥକ ପ୍ରତିନିଧ୍‌ । ବର୍ରମାନ 
ପୃଥ୍ବୀରେ ଧର୍ମ ବିବାଦକୁ କେନ୍ଦ୍ରକରି ଜାତି, ଜାତି; ଦେଶ ଦେଶ ମଧ୍ଯରେ 
ଯେଉଁ ସଂଘର୍ଷ ଓ ଯୁଦ୍ଧ-ବିଭିଷିକା ସୃଷ୍ଟି ହେଉଛି ସେ ପରିପ୍ରେକ୍ଷୀରେ 
ଫକୀରମୋହନଙ୍କର ସର୍ବଧର୍ମସମନ୍ମୟବାଦୀ ଧର୍ମ ଧାରଣାର ଉପାଦେୟତା 
ସହଜରେ ଉପଲବ୍ଧି କରାଯାଇପାରେ। 


ଅତୀତର ସବ୍ରକିଛି ଖରାପ - ସମାଜ ସଂସ୍କାରର ଏଭଳି ଆଭିମୁଖ୍ଯ 
ଫକୀରମୋହନଙ୍କର ନଥୁଲା । ପ୍ରାଚୀନ ଭାରତୀୟ ମହାକାବ୍ୟ ଓ ଧର୍ମଶାସ୍ତ୍ରମାନ 
ଅନୁଶୀଳନ କରି ଭାରତୀୟ ସଂସ୍କୃତି ଓ ପରମ୍ପରାରେ ଯାହା କିଛି ମହତ୍ରପୂର୍ 
ସେ ସମ୍ବନ୍ଧରେ ସେ ସଂପୂର୍ଣ୍ଣ ସଚେତନ ଥ୍‌ଲେ। ସେ ସ୍ଵର ଉତ୍ତୋଳନ 

୧୩୬ ଫକୀର ମୋହନ ସେନାପତି 
କରିଥ୍‌ଲେ ହିନ୍ଦୁ ସମାଜରେ ଥବା ଅଛବିଶ୍ନାସନ କୁସଂସ୍କାର ଅନ୍ୟାୟ ଓ 


ଅନୀତି ବିରୁଦଧରେ। .କୁଳ ଗୌରବ ଓ ବୁନିଆଦୀ ଉପରେ ତାଙ୍କର ପୂର୍ଣ 
ଆସ୍ଥାଥ୍ଲା ଏବଂ ହିନ୍ଦୁ ଧର୍ମର ବହୁ ଆଚାର ଓ ଚାଲିଚଳନକୁ ମାନି ସେ 
ଚଳୁଥ୍ଲେ। ଏକ କୁସଂସ୍କାରମୁକ୍ତ ସମାଜ ଏବଂ ଉତ୍ତମ ମଣିଷ ଗଠନ ଥୁଲା 
ତାଙ୍କର ଉଦ୍ଦେଶ୍ଯ ଯାହା କି ତାଙ୍କର କାବ୍ୟକବିତା ଓ ଗଛ ଉପନ୍ୟାସରେ 
ପ୍ରତିଫଳିତ ହୋଇଛି। ପୂଣ୍ଯର ଜୟ ଓ ପାପର କ୍ଷୟ ବା କର୍ମଫଳ ଭୋଗ 
ତାଙ୍କର ଅଧ୍କାଂଶ ଗଳ୍ପ ଓ ଉପନ୍ୟାସର ଅନ୍ତନିହିତ ବାଣୀ ! ‘ଛମାଣ ଆଠଗୁଣ୍ଠ ର 
ରାମଚନ୍ଦ୍ର ମଙ୍ଗରାଜ ଓ ନାଜର ନଟବର ଦାସ ସେମାନଙ୍କ କୁକର୍ମ ପାଇଁ 
ଶାସ୍ତି ଭୋଗ କରି ଅଛନ୍ତି। ସେମାନଙ୍କ ପଛରେ ସେପରି କୌଣସି ବଂଶ 
ଗୌରବ ବା ବୃନିଆଦି ନଥୁଲା। ଅନ୍ଯ ପକ୍ଷରେ ପୁରୁଣା ବୁନିଆଦୀ ଜମିଦାର 
ବାଘସିଂହ ବଂଶ ଓ ମାର୍ମୁଁ'ର ଜମିଦାର ପ୍ରତାପ ଉଦ୍ଦିତମଲ୍ଲ ଉତ୍ତରାୟଙ୍କର 
ଦୟାଦାକ୍ଷିଣ୍ୟ, ଉଦାରତା ଓ ପ୍ରଜାପାଳନର ଆଦର୍ଶ ସେମାନଙ୍କ ବଂଶ ଆଭିଜାତ୍ୟର 
ପରିଚୟ ପ୍ରଦାନ କରେ। ପ୍ରାୟଶ୍ଚିତ? ଉପନ୍ୟାସର କୁଳଗୌରବହୀନ ସଦାନନ୍ଦ 
ଓ ରାଜୀବଲୋଚନ ସେମାନଙ୍କ କୂଟଚକ୍ରାନ୍ତ ଦ୍ବାରା ଦୁଇଟି ସୁଖୀ ଜମିଦାର 
ପରିବାରକୁ ଉଚ୍ଛନ୍ତ କରିଦେବା ସଙ୍ଗେ ସଙ୍ଗେ ସ୍ବେହମୟୀ ସାଆନ୍ତାଣୀ ଶ୍ରୀ 
ହରିପ୍ରିୟା ଓ ସରଳା ନିରିହା ଇନ୍ଦୁମତୀର ଅପମୃତ୍ୟୁର କାରଣ ହୋଇଅଛନ୍ତି 


କର୍ମଫଳ ବିଶ୍ଵାସୀ ଫକୀରମୋହନ ତାଙ୍କର ଗନ୍ଧ ଉପନ୍ୟାସରେ ଦୋଷୀ 
ପାଇଁ ଦଣ୍ଡ ବିଧାନ କରିଥ୍‌ଲେ ବି ମଣିଷର ଅନ୍ତନିହିତ ଦେବତ୍ର ଉପରୁ 
ଆସ୍ଥା ହରାଇନାହାନ୍ତି। ମଣିଷର ମନ ସ୍ଵର୍ଗୀୟ ଓ ନାରକୀୟ ଦୁଇ ପ୍ରକାର 
ପ୍ରବୂରିରେ ଗଠିତ। ଘଟଣାଚକ୍ରରେ ପଡି ମଣିଷ ସମୟେ ସମୟେ ନାରକୀୟ 
ପଥ ଅନୁସରଣ କରେ, କିନ୍ତୁ ଘଟଣାଚକ୍ରର ପରିବର୍ଭନ ଓ ସୁସଂପର୍କ ଯୋଗୁଁ 
ମଣିଷ ମନର ଅଭାବନୀୟ ପରିବର୍ଭନ ବି ଘଟିଥଆାଏ। “ମଦ୍ଯପ ଦ୍ରରାଚାର 
ଜଗାଇ ମାଧାଇ ପରମ ବୈଷ୍ଣବ ହେବେ, କିଏ ଜାଣିଥ୍ଲା। ଆଉ ଖ୍ରୀଷ୍ଟବିଦ୍ରେଷୀ 
ଅତ୍ୟାଚାରୀ ପାଉଇ ଆଜି ପୂଜନୀୟ, ମହଖିପଦବାଚ୍ଯ। ଗାଧୁନନ୍ଦନ ରାଜର୍ଷି 
ବିଶ୍ନାମିତ୍ରଙ୍କର ସହସ୍ର ସହସ୍ର ଯୁଗବ୍ୟାପୀ ତପସ୍ୟା ତତୋଧ୍ୂବକ ଜ୍ଵଳନ୍ତ ବ୍ରହମନିଷ୍ଠା 

ମାନବବାଦୀ ଫକୀରମୋହନ ୧୩୭ 
ମେନକାର ନିମେଷ ମାତ୍ର ଅପାଙ୍ଗ ଦୃଷ୍ଟିରେ ଟଳିଗଲା। ବିଶେଷ ଅନୁଧ୍ଯାନ 
କରିଦେଖ, ଏପରି ହଠାତ ପରିବର୍ରନର ମୂଳ କାରଣ ଘଟଣା ଏବଂ ସଂସର୍ଗ)” 
(ଛମାଣ ଆଠଗୁଣ୍ଟ ପରିଛେଦ -୧୮) ଏହି କଥାକୁ ଆହୁରି ସ୍ତଷ୍ଟ ଭାବରେ 
ସେ ମାମୁଁ” ଉପନ୍ୟାସରେ ବୁଝାଇ କହିଅଛନ୍ତି“ ଗୋଟିଏ ଉପ୍ତବୀଜ ଉପରେ 
ଖଶ୍ତିଏ ପାଷାଣ ଚାପା ପଡିଥୂଲା, ଆଲୁଅ ଜଳ ବା ପବନ ନ ଲାଗିବାରୁ 
ଗଜା ବାହାରି ପାରିନାହିଁ। ହେଲେ, ବୀଜଟି ନଷ୍ଟ ହୋଇନାହିଁ। ଠିକ୍‌ ସେହିପରି 
ଅଛି। ଦୀର୍ଘକାଳ ଉତ୍ତାରେ ପ୍ରସ୍ତରଖଣ୍ଡ ଘୁଞ୍ଚଯିବାରୁ ବାହାର ଆଲୋକ ପାଇ 
ବୀଜରୁ ଗଜା ବାହାରି ପଲ୍ୁବିତ ହେଲା।” (ମାର୍ମୁ ପରିଚ୍ଛେଦ -୬୪)!। 
ନାଜର ନଟବର ଦାସ ଜେଲରେ ଥ୍ବା ସମୟରେ ଅତୀତର ପାପ ପାଇଁ 
ଘୋର ଅନୁଶୋଚନା କରିଅଛନ୍ତି। ଅନୃତାପାନଳରେ ଦସ୍ପ ହୋଇ ତାଙ୍କର 
ଅନ୍ତନିହିତ ମାନବିକତା ବିକଶିତ ହୋଇଛି। କୂଅଁର ଗୋବିନ୍ଦ ଚନ୍ଦ୍ର ସେହିଭଳି 
ନିଜର ସରଳତା ଯୋଗୁଁ ସଦାନନ୍ଦ ଓ ରାଜୀବଲୋଚନଙ୍କ ଚକ୍ରାନ୍ତର ଶିକାର 
ହୋଇ ଦୁଇଟି ପରିବାରକୁ ଉଚ୍ଛନ କରିବା ସହିତ ସ୍ପେହମୟୀ ମା ଓ ପତିପ୍ରାଣା 
ଇନ୍ଦୁମତୀର ଅକାଳ ମୃତ୍ଯୁର କାରଣ ହୋଇଅଛନ୍ତି, କିନ୍ଧ ପରେ ଏଥୁପାଇଁ 
ଗଭୀର ଅନୁତାପ କରି ସନ୍ଧ୍ଯାସ ଗ୍ରହଣ କରିଅଛନ୍ତି। ପରାର୍ଥଲୋଭୀ ନିଖ୍ୁର 
ରାମଚନ୍ଦ୍ର ମଙ୍ଗରାଜ ମଧ୍ଯ ଶେଷ ମୂହୁର୍ରରେ ମୃତ୍ଯୁ ଶଯ୍ୟାରେ ଅନାଥ 
ଶରଣ ପତିତପାବନ ଭଗବାନଙ୍କ ପବିତ୍ର ନାମ ହୃଦୟ ମଧ୍ଯରେ ଚିନ୍ତାକରି 
ଶେଷ ନିଶ୍ବାସ ତ୍ଯାଗ କରିଅଛନ୍ତି। ଛମାଣ ଆଠଟୁଣ୍ଡରେ ଲେଖକ ଉଲ୍ଲେଖ 
କରିଥ୍ବା “ସନାତନ ବ୍ରହ୍ମ ଧର୍ମର ଉପଦେଶ-ତୂମ୍ଭେ ପାପକୁ ଘୃଣାକର, ପାପୀକୁ 
ଘୃଣାକର ନାହିଁ” ଏ ଦୃଷ୍ଟିରୁ ଅତ୍ଯନ୍ତ ତାପୂର୍ଯ୍ୟପୂର୍ଣ୍। 


ଫକୀରମୋହନ ମାନବିକତାର ସଂଧାନ କରିଅଛନ୍ତି ସମାଜର ଅତି 
ତଳ ସ୍ତରର ସାରିଆ, ଭଗିଆ ଗେହ୍ଲେଇ, ସଇତା ଭଣ୍ଡାରୀ, ମୁକୁନ୍ଦା ହଳିଆଙ୍କ 
ଭଳି ମଣିଷଙ୍କ ଭିତରେ। ଚରାଷ୍ଡିପୁଅ ଅନନ୍ତା ଭଳି ଏକ ସଜ ଚରିତ୍ର ବନ୍ଯାର 
ସର୍ବଗ୍ରାସୀ କବଳରୁ ଗ୍ରାମବାସୀଙ୍କୁ ରକ୍ଷା କରିବା ପାଇଁ ଆମତ୍ମବଳୀ ଦେଇ 
ତା'ର ଅନ୍ତନିହିତ ଦେବତ୍ର ପରିଚୟ ଦେଇଛି। 

୧୩୮ ଫକୀର ମୋହନ ସେନାପତି 


ଫକୀରମୋହନ ତାଙ୍କ ଜୀବନରେ ଉଚ୍ଚ ଶିକ୍ଷାର କୌଣସି ସୁବିଧା 
ସୂଯୋଗ ପାଇନଥ୍‌ଲେ। ଚାଟଶାଳୀ ଶିକ୍ଷାକୁ ସମ୍ଭଳ କରି ସ୍ଵଅଦ୍ଯବସାୟ ଓ 
ଜନ୍ମଗତ ପ୍ରତିଭାବଳରେ କର୍ମଜୀବନରେ ତଥା ସାହିତ୍ଯ କ୍ଷେତ୍ରରେ ସେ ଯେଉଁ 
ଅକ୍ଷୟ ଯଶର ଅଧୂଵକାରୀ ହୋଇ ପାରିଛନ୍ତି ଭାବିଲେ ଆଶ୍ଚର୍ଯ୍ୟ ହେବାକୁ 
ପତେ। ତାଙ୍କର ସମାଜ ସଚେତନତା, ସମାଜର ଅନ୍ଧବିଶ୍ନାସ ଓ କୁସଂସ୍କାରକୁ 
କଠୋର ସମାଲୋଚନା କରିବା ଦିଗରେ ନିର୍ଭୀକତା ଏବଂ ଉଦାର ଧର୍ମ 
ଧାରଣା ତାଙ୍କ ସମସାମୟିକ କବି ଲେଖକଙ୍କ ଠାରେ ପରିଦୁଷ୍ଠ ହୁଏ ନାହିଁ। 
କୌଣସି ନିରିଷ୍ଠ ଧର୍ମର ସୀମିତ ଗଣ୍ଡି ଭିତରେ ସେ ନିଜକୁ ଆବଦ୍ଧ କରି 
ରଖୁ ପାରିନାହାନ୍ତି। ତାଙ୍କର ମାନସିକ ଦିଗ୍‌ବଳୟ ଥୁଲା ସୁଦୂରପ୍ରସାରୀ । 
ପ୍ରତ୍ୟେକ ଧର୍ମର ମହନୀୟ ଆଦର୍ଶକୁ ହୃଦୟଙ୍ଗମ କରି ଏକ ସର୍ବସମ୍ମତ 
ସମନ୍ଦିତ ଧର୍ମର ସ୍ଵପ୍ନସେ ଦେଖୁଥୁଲେ, 


“ଇସଲାମ ଧର୍ମୁଁ ଶିଖ ବିଶ୍ଵାସର ମର୍ମ 
ବୈରାଗ୍ୟ ଗୌରବରକ୍ଷାକାରୀ ବୌଦ୍ଧ ଧର୍ମ, 
ଚୈତନ୍ଯ ଦେବଙ୍କ ଭକ୍ତି, ଖ୍ରୀଷ୍ଟଧର୍ମ-ପ୍ରୀତି, 
ଏହି ଚାରି ଧର୍ମ ଶିକ୍ଷା ଦିଏ ଚାରି ନୀତି। 
ନ ବୁଝନ୍ତି ଆତ୍ମପର ବ୍ରହ୍ମଜ୍ଞାନୀଗଣ, 
ସର୍ବଶାସ୍ତ୍ର ସାରତତ୍ତ୍ର କରନ୍ତି ଗ୍ରହଣ ।' 
(ଧର୍ମ ଚତୁଷ୍ଠଦ) 
ଫକୀରମୋନଙ୍କର ବହୁ କବିତାରେ ଏହି ସର୍ବଧର୍ମସମନ୍ରୟ ଭାବ. ପ୍ରକାଶ 
ପାଇଛି ଏବଂ ତାଙ୍କ ଦାରା ଶାନ୍ତି କାନନରେ ସ୍ଥାପିତ ସର୍ବଧର୍ମ ସମନୃୟ 
ସ୍ତମ୍ଭରେ ଏହି ପରିକନ୍ଥନାର ରୂପ ଦେବାପାଇଁ ସେ ପ୍ରୟାସ କରିଅଛନ୍ତି। 
କବିଙ୍କର ଏହି ପରିକନ୍ଥନା ହୁଏତ କେତେକଙ୍କୁ ଅବାସ୍ତବ ମନେ ହୋଇ 
ପାରେ, କିନ୍ତ କ୍ରାନ୍ତଦର୍ଶୀ କବି ନିଜର ବିଶ୍ନାସକୃ ଦୃଢତାର ସହିତ ବ୍ଯକ୍ତ 
କରିବାରେ କୌଣସି ଦ୍ବିଧା କରିନାହାନ୍ତି। ଏକଦା ବୈଦିକ ରଷିମାନଙ୍କ କଣ୍ଠରେ 
ଉଚ୍ଚାରିତ “ବସୁଧୈବ କ୍ୂଟୁମ୍ବକମ୍‌' ବାଣୀରେ ଏହି ଭାବ ହିଁ ପ୍ରକାଶ ପାଇଥ୍‌ଲା। 

ମାନବବାଦୀ ଫକୀରମୋହନ ୧୩୯ 
ବର୍ଭମାନ ପୂଥ୍ବୀରେ ଧର୍ମବିବାଦକୁ କେନ୍ଦ୍ର କରି ଯେଉଁ ଅଶାନ୍ତି, ସଂଘର୍ଷ 
ଓ ରକ୍ତପାତ ସୃଷ୍ଟି ହେଉଛି ସେ ପରିପ୍ରେକ୍ଷୀରେ ଫକୀରମୋହନଙ୍କ 
ସର୍ବଧର୍ମସମନ୍ୟବାଦୀ ଚିନ୍ତାଧାରାର ଉପାଦେୟତା ଓ ଗୁରୁତ୍ଧ ସହଢେ ଉପଇଚ୍ତି 
କରାଯାଇପାରେ ! ସମଗ୍ର ମାନବ ଜାତିର କଲ୍ୟାଣ କାମନା ଏବଂ ମାନବବାଦ 
ହିଁ ଫକୀରମୋହନଙ୍କ ମହାନ ବ୍ୟକ୍ତିତୁ ଓ ସାହିତ୍ୟକୃତିର ମର୍ମବାଣୀ । 

୧୪୦ MN 
ପରଗଷ୍ 
ଫକୀରମୋହନଙ୍କ ରଚନାବଳୀ 


( ୧୯୫୭ ସାଇରେ କଟକ ଷୁଡେଣ୍ଟସ୍‌ ଷ୍ଟୋର ଦାରା ପ୍ରକାଶିତ ଫକୀରମୋହନ 
ଗ୍ରନ୍ଧାବଳୀ ( ୧ମଖଣ୍ଡ )ର ‘ଉପୋଦ୍ଘାତ”ରେ ପଣ୍ତିତ ନୀଳକଣ୍ଡ ଦାସ ଦେଇଥ୍‌ବା 
ତାଲିକାରୁ ଗୃହୀତ । ଏ ତାଲିକାଟି ଫକୀରମୋହନଙ୍କ ପୁତ୍ର ମୋହିନୀ ମୋହନ 
ସେନାପତି ୧୯୨୭ ରେ ପ୍ରକାଶ କରିଥ୍୍‌ବା ଫକୀରମୋହନଙ୍କ ଆମତ୍ଭକୀବନ 
ଚରିତ” ଶେଷରେ ସ୍ଥାନ ପାଇଥୂଲା।) 


ଗ୍ରଛର ନାମ ଓ ଯେଉଁ ପ୍ରେସ୍‌ରେ ମୁଦ୍ରିତ ଯେଉଁ ତାରିଖରେ 
ପରିଚୟ ପ୍ରକାଶିତ 
୧. ଜୀବନଚରିତ ବେପ୍ପିଷ୍ଠ ମିସନ ପ୍ରେସ୍‌, ୧୮୬୬ 
(ଅନୁବାଦ) କଲିକତା 
୨. ଭାରତ ବର୍ଷର ବାଲେଶ୍ଵର ଉଜ୍କଳ ପ୍ରେସ୍‌ 
ଇତିହାସ 
ପ୍ରଥମ ଭାଗ ବାଲେଶ୍ବର ଉତ୍କଳ ପ୍ରେସ୍‌ ୧୮୬୯ 
ଦିତୀୟ ଭାଗ ବାଲେଶ୍ବର ଉତ୍କଳ ପ୍ରେସ୍‌ ୧୮୭୦ 
୩. ଅଙ୍ଗମାଳା (୨ୟ ବାଲେଶ୍ଵର ଉନ୍କଳ ପ୍ରେସ୍‌ ୧୮୭୦ 
ସଂସ୍କରଣ) 
୪. ରାମାୟଣ 
( ପଦ୍ୟାନୁବାଦ) 
ବାଳକାଣ୍ଡ ( ୨ୟ ଦେଙ୍କ ଉଜ୍ଜଳ ପ୍ରେସ୍‌, ୧୮୮୪ 
ସଂସ୍କରଣ) ବାଲେଶ୍ପର 
ଅଯୋଧାକାଣ୍ଡ ଦେଙ୍କ ଉଜ୍ଵଳ ପ୍ରେସ୍‌, ୧୮୮୪ 
( ୨ୟ ସଂସ୍ରଣ) ବାଲେଶ୍ର 
.ଆରଣ୍ୟକାଣ୍ଡ ଦେଙ୍କ ଉଜ୍କଳ ପ୍ରେସ୍‌, ୧୮୮୩ 
ବାଲେଶ୍ପର 

ଫକୀର ମୋହନ ସେନାପତି 


କିସ୍କିନ୍ଦାକାଣ୍ଡ 
ସୁନ୍ଦରାକାଣ୍ଡ 
ଲଙ୍କାକାଣ୍ଡ 

ଉତ୍ତରାଜାଣ୍ଡ 


୫ ମହାଭାରତ 
( ପଦ୍ୟାନୁବାଦ) 
ଆଦିପର୍ବ 


ସଭାପର୍ବ 


ବନପର୍ବ 
ବିରାଟ ପର୍ବ 
ଅନ୍ୟାନ୍ୟ ପର୍ବ 

୬. ଶ୍ରୀମଦ୍‌ ଭଗବଦତ୍‌ 
ଗୀତା 
(ପଦ୍ୟାନୁବାଦ) 

୭. ଉତ୍କଳ ଭ୍ରମଣ 
( କାବ୍ୟ ) 

୮. ପୁଷ୍ଠମାଳା 
(କାବ୍ୟ) 

. ଭପହାର (କାବ୍ୟ) 

୧୦. ଛମାଣ ଆଠଗୁଣ୍ଡ 
( ଉପନ୍ୟାସ) 

୧୧. ଖ୍କ ହରିବଂଶ 
( ପଦ୍ୟାନୁବାଦ) 

୧୨. ଉପନିଷଦ୍‌ ସଂଗ୍ରହ 
( ପଦ୍ୟାନୁବାଦ) 

୧୩. ଅବସରବାସରେ 
(କାବ୍ୟ ) 


ଦେଙ୍କ ଉନ୍କଳ ପ୍ରେସ୍‌, 
ବାଲେଶ୍ଵର 


ଦେଙ୍କ ଉନ୍ନଳ ପ୍ରେସ୍‌, 
ବାଲେଶ୍ବର 
ଦେଙ୍କ ଉନୃଳ ପ୍ରେସ୍‌, 
ବାଲେଶ୍ବର 
ଦେଙ୍କ ଉଜ୍ଳ ପ୍ରେସ୍‌ 
ବାଲେଶ୍ବର 


ଉତ୍କଳ ପ୍ରିଣ୍ଟିଂକମ୍ପାନୀଙ୍କ 
ପ୍ରେସ, ବାଲେଶ୍ଵର 

ଭନଳ ପ୍ରିଣ୍ଟିଂକମ୍ପାନୀଙ୍କ 
ପ୍ରେସ, ବାଲେଶ୍ବର 
ଅରୁଣାଦଯପ୍ରେସ୍‌୍‌ କଟକ 
ମର୍ଦରାଜ ପ୍ରେସ, ରମ୍ଭା 

( ଅପ୍ରକାଶିତ) 

ଭଦ୍ରଳ ପ୍ରିଣ୍ଟିଂକମ୍ପାନୀଙ୍କ 
ପ୍ରେସ, ବଇେଶ୍ବର 


ଆନନ୍ଦପୁର ପ୍ରେସ 
କେଉଁଝର 
କଟକ ପ୍ରିଣ୍ଟିଂକମ୍ପାନୀଙ୍କ 


ପ୍ରେସ 


ରାୟପ୍ରେସ, କଟକ 
ଉନ୍କଳସାହିତ୍ଯ ପ୍ରେସ, 
କଟକ 
ଉଜ୍କଳସାହିତ୍ଯ ପ୍ରେସ, 
ବାଲେଶ୍ବର 
ଉତ୍କଳସାହିତ୍ଯ ପ୍ରେସ, 
ବାଲେଶ୍ବର 
କଟକ ପ୍ରିଣ୍ଡଂଜମ୍ପାନୀଙ୍କ 
ପ୍ରେସ 

ଫକୀର ମୋହନ ସେନାପତି 


୧୪. ବୌବ୍ଦବାବତାର ଦେକଂ ଉନ୍ଳପ୍ରେସ, ୧୯୦୯ 
କାବ୍ୟ ବାଲେଶ୍ଵର 
୧୫. ପୁନର୍ମୁଷିକୋଭେବ ମୁକୂର ପ୍ରେସ, କଟକ ୧୯୦୯ 
(ଉପନ୍ୟାସ ) 
୧୬. ପୂଢାଫୁଲ କଲିକତା ଉକ୍ସନ ପ୍ରେସ୍‌ ୧୯୧୨ 
(କାବ୍ୟ) 
୧୭. ପ୍ରାର୍ଥନା (ସଂଗୀତ ସାମନ୍ତପ୍ରେସ୍‌, ବାଲେଶ୍ଵର ୧୯୧୨ 
-୪ର୍ଥସଂସ୍ରଣ 
୧୮. ଧୂଳି (କାବ୍ୟ) ମୁକୂର ପ୍ରେସ୍‌ କଟକ ୧୯୧୨ 
୧୯. ମାମୁ ( ଉପନ୍ୟାସ ) ଉତ୍କଳ ସାହିତ୍ଯ ପ୍ରେସ, ୧୯୧୩ 
କଟକ 
୨୦. ରାଣ୍ଡିପୁଅ ଅନନ୍ତା ମୁକୁର ପ୍ରେସ୍‌ କଟକ ୧୯୧୩ 
୨୧. ଇଲଛମା ମୁକୂର ପ୍ରେସ୍‌ କଟକ ୧୯୧୪ 
(ଉପନ୍ୟାସ) 
୨୨. ବ୍ରାଢମଣାନାଂ ଉତ୍କଳ ସାହିତ୍ଯ ପ୍ରେସ୍‌, ୧୯୧୪ 
ସନ୍ଧ୍ୟାପଦ୍ଧତି କଟକ 
୨୩. ପ୍ରାୟଶ୍ଚିତ ଉତ୍କଳ ସାହିତ୍ଯ ପ୍ରେସ୍‌, ୧୯୧୫ 
(ଉପନ୍ୟାସ ) କଟକ 
୨୪. ସମବାୟ ରଣ ଉତ୍କଳ ସାହିତ୍ଯ ପ୍ରେସ୍‌, ୧୯୧୬ 
ସମିତି ପ୍ରସଙ୍ଗ କଟକ 
(ପଦ୍ୟାନୁବାଦ) 
୨୫. ଛାନ୍ଦୋଗ୍ୟ ଉତ୍କଳ ସାହିତ୍ଯ ପ୍ରେସ୍‌, ୧୯୧୬ 
ଉପନିଷଦ କଟକ 
(କାବ୍ୟ ) 
୨୬. ଗଳ୍ସ୍ଵଳ୍ପ ଉତ୍କଳ ସାହିତ୍ଯ ପ୍ରେସ୍‌, ୧୯୧୭ 
କଟକ 
୨୭. ଆମ୍‌ ତଚ୍ୀବନ ଶ୍ରୀ ରାଧାନାଥ ୧୯୨୭ 
ଚରିତ କୋ-ଅପରେଟିଭ ପ୍ରେସ, 
କଟକ 


(କଟକ ଝୁଡେଣ୍ଟସ୍‌ ତ୍ଟୋର ଦାରା ପ୍ରକାଶିତ ଫକୀରମୋହନ ଗ୍ରଚ୍ଛାବଳୀ ( ୧ମଖଣ୍ଡ)ର 
ପରିଶିଷ୍ଟରେ ବିଭିନ୍ନ ପତ୍ରପତ୍ରିକାରୁ ସଂଗୃହିତ ହୋଇ ପ୍ରକାଶ ପାଇଥ୍‌ବା କେତେକ ରଚନା) 

କବିତାବଳୀ 

ପ୍ରବନ୍ଧାବଳୀ: 

ଉତ୍କଳ ଭାଷାର ଭୂତଭବିଷ୍ୟତ୍‌ 
ମରହଟ୍ଟା ଯୁଗ 

ମୁସଲମାନ ଯୁଗ 

ଇଂରେଚ ଯୁଗ 

ରେଭେନ୍‌ସା ଯୁଗ 

ସିରାଦଉଦର୍ୌଲାଙ୍କ ଚାଟଶାଳୀ ଏବଂ ଗ୍ରରୁଦକ୍ଷିଣା 
ଓୟାଲ୍‌ଟେୟାର ଦର୍ଶନ 

ଶ୍ରୀକ୍ଷେତ୍ରରେ ଚୈତନ୍ୟ ମହାପ୍ରଭୁ 

କବି ଗୋପାଳକୃଷ୍ଣ ପଟ୍ଟନାୟକ 

କବି ମାଇକେଲ ମଧୁସୂଦନ ଦର ଏବଂ 
ମେଘନାଦ ବଧ କାବ୍ୟ 

ବାଲେଶ୍ବର ବନ୍ଦରରେ ଓଲନ୍ଦାଜ ଜାତି 
ମେଘଡ଼ତର ବଙ୍ଗାନୁବାଦ 

ଶୂଦ୍ଧ ଓ ବେଦାଧ୍କାର 

ସଭାପତି ଅଭିଭାଷଣ 

ଉତ୍କଳ ସାହିତ୍ୟରେ ପ୍ରାଣପ୍ରତିଷ୍ଠା 
ଅଭିଭାଷଣ 

ମାନବାତ୍ମାର ସ୍ବାର୍ଗଯାତ୍ରା (କବିତା) 
ସାଦର ଆହାନ (କବିତା ) 

ମୋ ମା ଗଲେ କାହିଁ ( କବିତା) 
ମାତୃହୀନ ଦୁଇଗୋଟି କ୍ଷୁଦ୍ରଶିଶୁ ( କବିତା) 


( ସେନାପତିଙ୍କ ରଚନାର ଏହା ସଂପୂର୍ଣ୍ଣ ତାଲିକା ନୁହେଁ) 

ଦୁର୍ଗାଚରଣ କୁଅଁର ( ୧୯୨୫-), ବରିଷ୍ଠ ଇଂରାଜୀ 
ଅଧ୍ୟାପକ ଏବଂ ସୂପରିଚିତ କବି ଓ ସାହିତ୍ଯ 
ସମାଲୋଚକ | ୧୯୭୨୦ାରୁ ୧୯୮୬ ଯାଏ ଓଡ଼ିଶା 
ରାଜ୍ୟ ଗେଜେଟିୟରସ୍‌ ସଂସ୍ଥାର ସଂପାଦକ ଥାଇ 
ସରକାରୀ କାର୍ଯ୍ୟରୁ ଅବସର ଗ୍ରହଣ। ବିଭିନ୍ନ 
ପତ୍ରପତ୍ରିକାରେ ବହୁ କବିତା ଓ ପ୍ରବନ୍ଧ ପ୍ରକାଶିତ । 
ସାହିତ୍ୟ ପତ୍ରିକା 'ପାଞ୍ଚଜନ୍ୟର ସଂପାଦକ। ଏ 
ଯାବତ୍‌ ଭିନ୍ନସ୍ପର' (କବିତା); କବି ବୈକୁଣ୍ଠନାଥ 
ପଟ୍ଟନାୟକ, ଫକୀରମୋହନ ସେନାପତି 
(ସମାଲୋଚନା); ଭାରତରତ୍ଵ ବାବାସାହେବ 
ଆମ୍ବେଦକର (ଜୀବନୀ), ପ୍ରିୟଦର୍ଶୀ ଅଶୋକ 
(ନାଟକ), ଏବଂ “ମୟୂରଭଞ୍ଜ ଛଉନନତ୍ଯ” ପୁସ୍ତକ 
ପ୍ରକାଶିତ । 

ଇନ୍ଦ୍ରଧନୁ, ମନେଅଛି (କବିତା); ସତୀ ଓ 
ଅନ୍ୟାନ୍ୟ ଗଳ୍ପ (ଏତିହାସିକ ଗଛ) ଏବଂ କେନ୍ଦ୍ର 
ସାହିତ୍ୟ ଏକାଡେମୀ ଆନୁକୂଲ୍ୟରେ ଲିଖ୍ତ Poet 
Mayadhar Mansinha ଏବଂ A History of 
Marathi Literature ର ଓଡ଼ିଆ ଅନୁବାଦ ପ୍ରକାଶ 
ଅପେକ୍ଷାରେ । 

ନିରବଚ୍ଥିନ ସାହିତ୍ୟ ସାଧନା ପାଇଁ 
୧୯୮୮ରେ ଓଡ଼ିଶା ସାହିତ୍ୟ ଏକାଡେମୀ ଦ୍ବାରା 
ସମ୍ମାନିତ | 

